
“குடிவரவாளன்‌' பற்றிச்‌ சில குறிப்புகள்‌ 


(ந்த நாவல்‌ என்‌ வாழ்வின்‌ அனுபவங்களை மையமாக வைத்து 
உருவானது. இலங்கையில்‌ நிலவிய அரசியல்‌ சூழல்களினால்‌ உலகின்‌ 
நானா திக்குகளையும்‌ நோக்கிப்‌ புகலிடம்‌ நாடிப்‌ புலம்பெயர்ந்த 
ஈழத்தமிழர்களில்‌ நானுமொருவன்‌. கனடா நோக்கி, மேலும்‌ 18 
ஈழத்தமிழர்களுடன்‌ பயணித்துகொண்டிருந்த எனது பயணம்‌ 
இடையில்‌ தடைபட்டது. பாஸ்டனிலிருந்து கனடாவிற்கு எம்மை 
ஏற்றிச்செல்லவிருந்த டெல்டா 'எயார்‌ லைன்ஸ்‌' எம்மை ஏற்றிச்‌ 
செல்ல மறுத்துவிட்டது. அதன்‌ காரணமாக, மீண்டும்‌ 
நாடு கடத்தப்படுவதைத்‌ தவிர்ப்பதற்காக நாங்கள்‌ அனைவரும்‌ 
அமெரிக்காவில்‌ அரசியல்‌ தஞ்சம்‌ கோரினோம்‌. இவ்விதமாக 
பாஸ்டனில்‌ அகதிக்காக விண்ணப்பித்த எம்மை அமெரிக்க அரசு 
நியூயார்க்கிலுள்ள புரூக்லீனிலிருந்த தடுப்பு முகாமினுள்‌ அடைத்து 
வைத்தது. சுமார்‌ மூன்று மாதங்கள்‌ வரையில்‌ அத்தடுப்பு முகாம்‌ 
வாழ்வினுள்‌ எம்‌ சுதந்திரத்தை இழந்திருந்தோம்‌. அதன்‌ பின்னர்‌ 
எம்மை விடுதலை செய்தார்கள்‌. எனது தடுப்பு முகாம்‌ அனுபவங்களை 
மையமாக வைத்து 'அமெரிக்கா என்னும்‌ நாவலினைத்‌ 'தாயகம்‌' 
(கனடா) வில்‌ எழுதினேன்‌. அந்நாவலும்‌ சில சிறுகதைகளும்‌ 
'அமெரிக்கா' என்னும்‌ தலைப்பிலொரு தொகுப்பாகத்‌ தமிழகத்தில்‌ 
ஸ்நேகா மற்றும்‌ மங்கை பதிப்பகம்‌ (கனடா) ஆகியவற்றின்‌ வெளியீடாக 
வெளிவந்தது. 
அதன்‌ பின்னர்‌ எனது நியூயார்க்‌ மாநகர அனுபவங்களை மையமாக 
வைத்து 'அமெரிக்கா 2' என்னும்‌ நாவலை எழுதினேன்‌. இந்நாவல்‌ 
பதிவுகள்‌ மற்றும்‌ திண்ணை ஆகிய இணைய இதழ்களில்‌ தொடராக 
வெளிவந்தது. இந்த நாவல்‌ பின்னர்‌ அமெரிக்கா: சுவர்களுக்கப்பால்‌ 
என்னும்‌ தலைப்பில்‌ பதிவுகள்‌ இணைய இதழில்‌ மீள்பிரசுரமாக 
வெளிவந்தது. அந்த நாவலே தற்போது 'குடிவரவாளன்‌ (AN IMMI 
GRANT) என்னும்‌ பெயரில்‌ மின்னூலாகவும்‌, நூலாகவும்‌ வெளி 
வருகிறது. இந்த நாவலுக்குக்‌ குடிவரவாளன்‌ என்னும்‌ பெயரே 
மிகவும்‌ சரியாகப்‌ பொருந்துவதாகக்‌ கருதுகிறேன்‌. இந்த நாவல்‌ ஓர்‌ 
பனை இ 


ஈழத்துத்‌ தமிழ்‌ அகதி அமெரிக்காவின்‌ நியுயோர்க்‌ மாநகரில்‌ ஒரு 
சட்டவிரோதக்‌ குடிவரவாளனாக எவ்விதம்‌ தன்‌ இருப்பினைத்‌ 
தக்க வைப்பதற்காகப்‌ போராடுகின்றான்‌ என்பதை விபரிக்கும்‌. 
அந்த வகையில்‌ முக்கியமானதோர்‌ ஆவணமாகவும்‌ இந்த நாவல்‌ 
விளங்குகின்றது. 

இந்த நாவல்‌ பல தகவல்களை உள்ளடக்கியுள்ளது. அகதிகள்‌, 
சட்டவிரோதக்‌ குடிவரவாளர்கள்‌ பற்றி அமெரிக்காவில்‌ 
நடைமுறையிலிருக்கும்‌ சட்டங்கள்‌ பற்றி இந்நாவல்‌ கேள்வியினை 
எழுப்புகின்றது. இவ்விதமாக அமெரிக்க மண்ணில்‌ தம்‌ இருப்பிற்காகப்‌ 
போராடும்‌ குடிவரவாளர்கள்‌ எவ்விதம்‌ அங்கு அவர்கள்‌ நிலை 
காரணமாகப்‌ பல்வேறு வழிகளிலும்‌ பாதிப்புக்குள்ளாகின்றார்கள்‌ 
என்பதை இந்நாவல்‌ விபரிக்கின்றது. குறிப்பாக இவ்விதமான 
குடிவரவாளர்களை எவ்விதம்‌ அவர்களைப்‌ பணியிலமர்த்துவோர்‌ 
அதிக வேலை வாங்கிப்‌ பிழிந்தெடுக்கின்றார்கள்‌ என்பதை, வேலை 
வாய்ப்பு முகவர்கள்‌ எவ்விதம்‌ இவ்விதமான தொழிலாளர்களின்‌ 
நிலையைத்‌ தமக்குச்‌ சாதகமாக்கி, வேலை வாய்ப்பெனும்‌ ஆசை காட்டி, 
பணத்துக்காக ஏமாற்றுகின்றார்களென்பதையெல்ல்லாம்‌ நாவல்‌ 
விபரிக்கின்றது. இவ்வளவு தூரம்‌ அலைக்கழிக்கும்‌ வாழ்வினைக்‌ 
கண்டு அஞ்சாது, துவண்டு விடாது இந்நாவலின்‌ நாயகன்‌ எவ்விதம்‌ 
நம்பிக்கையுடன்‌ எதிர்கொண்டு, தன்‌ பயணத்தைத்‌ தொடர்கின்றான்‌ 
என்பதை நாவல்‌ கூறும்‌. அதே சமயத்தில்‌ இலங்கையின்‌ வரலாற்றில்‌ 
களங்கமாகவிருக்கும்‌ 1983 ஜுலைக்‌ கலவரத்தினை வெளிப்படுத்தும்‌ 
ஆவணப்பதிவுகளாகவும்‌ இந்நாவல்‌ விளங்குகின்றது. வாசிப்பவர்கள்‌ 
அதனைப்‌ புரிந்துகொள்வார்கள்‌. 

இன்னுமொன்றினையும்‌ இந்த நாவல்‌ வாசிப்பவர்கள்‌ 
உணர்ந்துகொள்வார்கள்‌. பொதுவாகப்‌ புலம்‌ பெயர்ந்து வாழும்‌ 
சுழலை மையமாக வைத்து நான்‌ எழுதும்‌ புனைகதைகளில்‌ , 
அவற்றில்‌ வரும்‌ பாத்திரங்கள்‌ இருவிதமாக உரையாடுவார்கள்‌. 
தமிழர்கள்‌ தமக்கிடையில்‌ உரையாடும்பொழுது வழக்கம்போல்‌ தமது 
பேச்சுத்‌ தமிழில்‌ உரையாடிக்கொள்வார்கள்‌. ஆனால்‌ வேற்றுமொழி 
மனிதர்களுடன்‌ பேசும்பொழுது அவர்களது மொழிகளில்‌ 
பேசிக்கொள்வார்கள்‌. Hi Man, Hi Friend போன்ற சொற்தொடர்களைத்‌ 
தாராளமாகத்‌ தமது உரையாடல்களில்‌ பாவித்துக்கொள்வார்கள்‌. 
அவ்விதமான பாத்திரங்களுடனான உரையாடல்கள்‌ ஒருவிதமான 
மொழி பெயர்ப்புத்‌ தமிழிலிருக்கும்‌. எனது சிறுகதைகள்‌ பலவற்றில்‌ 


ன 


இது போன்ற நடையினை வாசிப்பவர்கள்‌ அவதானிக்கக்‌ கூடும்‌. 
இந்நாவலிலும்‌ அதனை நீங்கள்‌ அவதானிக்கலாம்‌. 

தடுப்பு முகாம்‌ வாழ்வினை விபரிக்கும்‌ 'அமெரிக்கா' நாவலும்‌, 
அதன்‌ பின்னரான நியுயோர்க்‌ மாநகரத்து வாழ்வினை விபரிக்கும்‌ 
'குடிவரவாளன்‌' நாவலும்‌ என்‌ அனுவங்களை மையமாக வைத்து 
உருவானவை. அன்றைய காலகட்டத்து என்‌ மன உணர்வுகளை மேற்படி 
நாவல்கள்‌ புலப்படுத்தும்‌. அத்துடன்‌ குறிப்பிட்ட காலகட்டங்களின்‌ 
ஆவணப்பதிவுகளாகவுமிருக்கும்‌. இது போன்று தமது அனுபவங்களை 
மையமாக வைத்துப்‌ புலம்‌ பெயர்ந்து பல்வேறு நாடுகளிலும்‌ 
வாழும்‌ தமிழ்ப்‌ படைப்பாளிகளிடமிருந்து புனைவுகளோ அல்லது 
அபுனைவுகளேோ அதிக அளவில்‌ வெளிவரவேண்டும்‌. நாளைய 
தலைமுறையினருக்கு இன்றைய தலைமுறையினரின்‌ வரலாற்றுப்‌ 
பதிவுகளாக அவை விளங்குவதால்‌ இவ்வகையான படைப்புகள்‌ 


முக்கியத்துவம்‌ பெறுகின்றன. 
வ.ந.கிரிதரன்‌ 


V. N.Giritharan 

Toronto , Canada 

Email: ngiri2704@rogers.com 

Web Magazine: http://www.pathivukal.com 

எனது வாசிப்புக்கும்‌, எழுத்துக்கும்‌ 
முதற்‌ காரணம்‌ என்‌ தந்தையார்‌ 


நடராஜா நவரத்தினம்‌ 

அவர்களே. 

என்‌ பால்ய காலத்திலிருந்தே பல்‌ 
வகை நூல்களாலும்‌, பத்திரிக்கை, சஞ்சிகை 
களாலும்‌ வீட்டினை நிறைந்து என்‌ வாசிப்‌ 
பார்வத்தையும்‌, எழுத்தார்வத்தையும்‌ தூண்‌ 
டியவர்‌ அவர்‌. நான்‌ எழுதத்‌ தொடங்கிய 
கால கட்டத்தில்‌ ஈழநாடு பத்திரிகையில்‌ 
வெளியான எனது ஆரம்ப சிறுகதைகளை 
வாசித்து ஆக்கப்பூர்வமாக அறிவுரைகள்‌ 
கூறியவர்‌ அவர்‌. என்‌ பதினம்‌ வயதில்‌ பல 
வகையான விடயங்களைப்‌ பற்றியும்‌, நண்‌ 
பனைப்‌ போல்‌ என்னைக்‌ கருதி உரையாடி, 
விவாதித்து மேலும்‌ என்‌ சிந்தனையாற்றலை 
விரிவு படுத்தியவர்‌ அவர்‌. 

எனது 'குடிவரவாளன்‌' என்னும்‌ 
இந்‌ நாவலை அவருக்குச்‌ சமர்ப்பணம்‌ 
செய்வதில்‌ மனநிறைவு கொள்கிறேன்‌. 

இன்று புதிதாய்ப்‌ பிறந்தேன்‌ 


நரூத்கவே அமெரிக்கத்‌ தடப்புமுகாம்‌ 
வாழ்வை மையமாக வைத்து 
'அமெரிக்கா' என்னுமொரு சிறுநாவல்‌ 
எழுதியுள்ளேன்‌. ஒரு காலத்தில்‌ 
கனடாவிலிருந்து வெளிவந்து 
நின்றுபோன 'தாயகம்‌' சஞ்சிகையில்‌ 
களில்‌ தொடராக வெளிவந்த நாவலது. 
பின்னர்‌ மேலும்‌ சில சிறுகதைகளை 
உள்ளடக்கித்‌ 'தமிழகத்திலிருந்து 
அமெரிக்கா' என்னும்‌ பெயரில்‌ 
ஸ்நேகா பதிப்பக வெளியீடாகவும்‌ 
வெளிவந்தது. உண்மையில்‌ அந்நாவல்‌ 
அமெரிக்கத்‌ தடுப்பு மூகாமொன்றின்‌ 
வாழ்க்கையினை விபரித்தால்‌ 
இந்தக்‌ குடிவரவாளன்‌ அந்நாவலின்‌ 
தொடர்ச்சியாக தடுப்பு முகாமிற்கு 
வெளியில்‌ நியூயார்க்‌ மாநகரில்‌ 
புலம்பெயர்ந்த தமிழனொருவனின்‌ 

இருத்தலிற்கான போராட்ட நிகழ்வுகளை விபரிக்கும்‌. வ.ந.கி ] 
நியூயார்க்‌ மாநகரத்தின்‌ புரூக்லின்‌ நகரின்கண்‌ ஃப்ளவிங்‌ 
வீதியில்‌ அமைந்திருந்த சீர்திருத்தப்பள்ளியாகவும்‌, அவ்வப்போது 
சட்டவிரோதக்‌ குடிகாரர்களின்‌ தடுப்புமுகாமாகவும்‌ விளங்கிய 
அந்த யுத்தகாலத்துக்‌ கடற்படைக்கட்டடத்தின்‌ ஐந்தாவது மாடியின்‌ 
பொழுதுபோக்குக்‌ கூடமொன்றிலிருந்து இருள்‌ கவிந்திருக்குமிந்த 
முன்னிரவுப்‌ பொழுதில்‌ எதிரே தெரியும்‌ 'எக்ஸ்பிரஸ்‌' பாதையை 
நோக்கிக்‌ கொண்டி ருக்குமிந்த அந்தக்‌ கணத்தில்‌ இளங்கோவின்‌ நெஞ்‌ 
சில்‌ பல்வேறு எண்ணங்கள்‌ வளைய வந்துகொண்டிருக்கின்றன. 
கடந்த இரு மாதங்களாக அவன்‌ வாழ்வினோர்‌ அங்கமாக விளங்கிக்‌ 
கொண்டிருந்த இந்தத்‌ தடுப்புமுகாம்‌ வாழ்க்கைக்கோர்‌ விடிவு. 
நாளை முதல்‌ அவனோர்‌ சுதந்திரப்‌ பறவை. சட்டவிரோதக்‌ குடியாக 
அச்சிறையினுள்‌ அடைபட்டிருந்த அவனைப்‌ பிணையில்‌ வெளியில்‌ 
செல்ல அனுமதித்துள்ளது அமெரிக்க அரசின்‌ நீதித்துறை. அவனது 
அகதி அந்தஸ்துக்‌ கோரிக்கைக்கானதொரு தீர்வு கிடைக்கும்‌ அவன்‌ 
வெளியில்‌ தாராளமாகத்‌ தங்கித்‌ தனது வாழ்வின்‌ சவால்களை 
எதிர்நோக்கலாம்‌. அவனைப்‌ பற்றிச்‌ சிறிது இவ்விடத்தில்‌ கூறுவது 
வாசகருக்கு உதவியாகவிருக்கலாம்‌. 

இளங்கோ: இவனொரு இலங்கைத்தீவின்‌ தமிழ்க்‌ குடிமகன்‌. 
இளைஞன்‌. 1983 இனக்கலவரத்தைத்‌ தொடர்ந்து நாட்டைவிட்டு 
வெளியேறிய ஆயிரக்கணக்கான இலங்கை அகதிகளிலொருவன்‌. 
இலங்கையின்‌ பிரதான இரு சமூகங்களான தமிழ்‌ மற்றும்‌ சிங்களச்‌ 
சமூகங்களுககிடையிலான இனரீதியிலான புகைச்சல்களுக்கு 
இரண்டாயிரம்‌ ஆண்டுகளுக்கும்‌ அதிகமானதொரு சமூக, அரசியல்‌ 
ரீதியிலானதொரு வரலாறுண்டு. இறுதியாக இலங்கையை ஆண்ட 
விதேசியர்களான ஆங்கிலேயர்‌ 1948இல்‌ இலங்கையைவிட்டு 
வெளியேறிய காலகட்டத்திலிருந்து ஆரம்பித்தது அண்மைய 
இனரீதியிலான மோதல்கள்‌. ஆயினும்‌ இவ்விதமானதொரு 
நிலையுருவாவதற்குக்‌ காரணங்களாக இத்தீவின்‌ கடந்தகால வரலாற்று 
நிகழ்வுகள்‌ இருந்தன. துட்டகாமினி / எல்லாளன்‌ தொடக்கம்‌, முதலாம்‌ 
இராசராசன்‌ / இராஜேந்திரன்‌ பின்‌ சிங்கைப்‌ பரராசசேகரன்‌ எனத்‌ 
தொடர்ந்து, கடைசிக்‌ கண்டி மன்னன்‌ ஸ்ரீஇராசசிங்கன்‌ என முடிந்த 
நீண்டகாலத்து வரலாற்று நிகழ்வுகளையெல்லாம்‌ அவ்வளவு இலகுவாக 
ஒதுக்கித்‌ தள்ளிவிடமுடியாது. இரு பிரதான சமூகங்களுக்குமிடையில்‌ 

நிலவிய பரஸ்பர அவநம்பிக்கையும்‌, இனரீதியிலான குரோதங்களும்‌ 
1948இலிருந்து மீண்டும்‌ சிறிது சிறிதாகப்‌ பற்றியெறிந்து இன்று 
சுவாலை விட்டெரிய ஆரம்பித்துள்ளன. இனரீதியிலான திட்டமிட்ட 
குடியேற்றங்கள்‌, கல்வியில்‌ தரப்படுத்தல்‌, மொழி மற்றும்‌ மதரீபிலான 
அரசியல்‌ முன்னெடுப்புகள்‌ இவையெல்லாம பிரச்சினையை மேலும்‌ 
சுவாலை விட்டெரிய வைத்தன. இவையெல்லாம்‌ மேலோட்டமான 
காரணங்கள்‌. ஆழமான அடிப்படைக்‌ காரணங்களாக நாட்டு 
மக்களிடையே நிலவிய சமூக, அரசியல்‌, பொருளாதாரரீதியிலான 
குணாம்சங்கள்‌, பிரச்சினைகளிருந்தன. 


எதிரே விண்ணில்‌ நிலவு பவனி வந்து கொண்டிருந்தது. அருகில்‌ 
ஒரு சில சுடர்கள்‌. நகரத்து வான்‌. நகரத்து நிலவு. நகரத்துச்‌ சுடர்கள்‌. 
நகரத்து ஆடம்பரமும்‌, கேளிக்கை உல்லாசங்களும்‌, செயற்கையொளியும்‌ 
மண்ணை மட்டுமல்ல விண்ணையும்‌ பாதிப்பதன்‌ விளைவு. 
கிராமங்களிலிருந்து மக்கள்‌ நகரங்களுக்கு; வறிய நாடுகளிலிருந்து 
செல்வந்த நாடுகளுக்கு என்றெல்லாம்‌ எப்பொழுதுமே புலம்பெயர்ந்து 
கொண்டுதானிருக்கின்றார்கள்‌. புலம்பெயர்தல்‌ பல்வேறு வழிகளில்‌, 
பல்வேறு காரணங்களுக்காக அவ்வப்பொழுது நடைபெறுகின்றன. 
புதையல்கள்‌ நாடிய புலம்பெயர்வுகள்‌; மண்ணை அடைதற்கான 
புலம்பெயர்வுகள்‌; பெண்‌ / பொன்னிற்கான புலம்பெயர்வுகள்‌; 
வர்த்தகத்திற்கான புலம்பெயர்வுகள்‌; வாழ்வைத்‌ தப்பவைத்துக்‌ 
கொள்வதற்கான புலம்பெயர்வுகள்‌; யுத்தங்களிலிருந்து தப்பிப்‌ 
பிழைப்பதற்கான புலம்பெயர்வுகள்‌. புலம்பெயர்ந்த நெஞ்சங்களுக்கு 
அவ்வப்போது அதிகமாக ஆறுதலளிப்பவை இந்த வானும்‌, மதியும்‌, 
சுடரும்தான்‌. வெண்ணிலவை ஆறுதலுக்காக நாடிய கவி நெஞ்‌ 
சங்கள்தாம்‌ எத்தனை எத்தனை. 

மீண்டும்‌ இளங்கோவின்‌ சிந்தனை எதிர்காலத்தை நோக்கித்‌ 
திரும்பியது. அவன்‌ நாட்டை விட்டுப்‌ புறப்பட்டதற்கு அரசியல்‌ 
மற்றும்‌ பொருளாதாரரீதியிலான காரணங்களிருந்தன. உயிர்தப்பிப்‌ 
பிழைத்தலொரு முக்கியமான காரணமென்றால்‌ அடுத்தது 
பொருளியல்ரீதியில்‌ அவனையும்‌ அவன்‌ குடும்பத்தவரையும்‌ 
முன்னேற்றுவது இன்னுமொரு காரணம்‌. வெளியில்‌ சென்றதும்‌ 
அவன்‌ எதிர்‌ நோக்க வேண்டிய பல பிரச்சினைகள்‌ அவனை நோக்கிக்‌ 
காத்துக்‌ கிடக்கின்றன. புதிய மண்‌. புதிய சூழல்‌. புதிய கலாச்சாரம்‌. 
வேற்று மனிதர்கள்‌. தப்பிப்‌ பிழைத்தலுக்கான போராட்டம்‌. 

“தன ரீதியிலான 
திட்டமிட்ட 
குடி6யற்றாங்கள்‌, 
கல்வியில்‌ 
தரப்படுத்தல்‌, 
மொழி மற்றும்‌ 
மத ரீதியிலான 
அரசியல்‌ 
முன்னெடுப்புகள்‌ 
இலையைல்லாம்‌ 
பிரச்சினையை 
மலும்‌ சுலாலை 
லிட்எடரிய 
லைத்தன. 
இலையைல்லாம்‌ 
மே6லாட்டமான 
காரணங்கள்‌.” 

இவற்றுக்கிடையில்‌, இவர்களுக்கிடையில்‌ 
இருத்தலுக்கான போராட்டத்தை 

வேண்டும்‌. கையில்‌ இருநூறு அமெரிக்க 
டாலர்களேயிருந்தன. இதனையே முதலாக 
வைத்து அவன்‌ தன்‌ போராட்டத்தை 
முன்னெடுக்க வேண்டும்‌. 

"என்ன ஒரே யோசனை?” எதிரில்‌ 
அருள்ராசா. இவனுமொரு இலங்கைத்‌ தமிழ்‌ 
அகதியாகப்‌ புலம்பெயர்ந்தவன்‌. அவர்களுடன்‌ 
தங்கியிருந்த ஏனைய தமிழ்‌ அகதிகளெல்லாரும்‌ 
ஒருவரொருவராக வெளியில்‌ சென்றுவிட 
இவனும்‌ இளங்கோவும்‌ மட்டுமே எஞ்‌ 
சியிருந்தார்கள்‌. அவர்களிருவருக்கும்‌ இங்கு 
தெரிந்தவர்களென்று யாருமிருக்கவில்லை. 
மற்றவர்களுக்கு 'பாஸ்டன்‌', 'நியூஜேர்சி 

கனக்டிகட்‌ , லாங்‌ ஐலண்ட்‌ என்று 
பல்வேறிடங்களில்‌ பலரிருந்தார்கள்‌. 
இவர்களுக்கு யாருமில்லை. இருவரும்‌ சேர்ந்தே 
நியூயார்க்கில்‌ வாழ்வை முன்னெடுப்பதாக 
முடிவு செய்திருந்தார்கள்‌. அருள்ராசா, 
ஊரில்‌ இவனொரு கணக்காளனாகப்‌ பிரபல 
நிறுவனமொன்றிற்காகப்‌ பணியாற்றியவன்‌. 
“நாளைக்கு வெளியிலை சென்றதும்‌ எங்கை 
போய்‌ தங்குவதாக பிளான்‌?” இளங்கோ 
கேட்டான்‌. 

கையிலிருந்த 'இந்தியா எப்ரோட்‌' ( [பக 
Abroad) பத்திரிகையின்‌ வரி விளம்பரப்‌ 
பகுதியினைக்‌ காட்டினான்‌. அத்துடன்‌ 
கூறினான்‌: "இங்கை ரூம்‌ வாடகைக்கு 
வாரத்துக்கு முப்பது டொலர்களென்று 
போட்டிருக்கு. முதலிலை அங்கு போய்க்‌ 
கொஞ்ச காலத்துக்குத்‌ தங்கியிருப்பம்‌. 
அங்கிருந்து கொண்டு ஏதாவது வேலைக்கு 
முயற்சி செய்வம்‌. என்னட்டையும்‌ ஒரு முந்நூறு 


நானூறு டொலர்கள்தானிருக்கு. உன்னிடமும்‌ இருநூறுதானிருக்கு. 
இது போதும்‌ வாழ்க்கையை ஆரம்பிக்க. நான்‌ மத்தியானம்‌ போன்‌ 
பண்ணிப்‌ பார்த்தனான்‌. மராட்டியக்‌ குடும்பமொன்றின்‌ வீடு. அங்கை 
பலர்‌ அறைகளை வாடகைக்கு எடுத்து இருக்கிறார்களாம்‌. முதலிலை 
அங்கை போவம்‌. நாளைக்கு வருகிறோமென்று சொல்லிப்‌ போட்டன்‌. 
நீயென்ன சொல்லுறாய்‌?2?” 

“நீ சொல்லுறதும்‌ சரியாய்த்தானிருக்கு. அங்கை இருக்கிறவர்களிடமும்‌ 
ஏதாவது யோசனைகளைக்‌ கேட்கவும்‌ வாய்ப்பாகவுமிருக்கும்‌. 
எதுக்கும்‌ முதலிலை அங்கை போவம்‌. பிறகு எல்லாவற்றையும்‌ 
பார்ப்பம்‌. முதலிலை இந்தச்‌ சிறையிலிருந்து விடுபட்டால்‌ 
அதுபோதுமெனக்கு." 
அதன்பின்‌ சிறிதுநேரம்‌ கூடத்திலிருந்த தொலைக்காட்சியில்‌ 
ஏனைய கைதிகளுடன்‌ சேர்ந்து ஓடிக்கொண்டிருந்த பழைய 
திரைப்படமொன்றைப்‌ பார்த்தார்கள்‌. சிறிது நேரம்‌ 'டேபிள்‌ 
டென்னிஷ்‌' விளையாடினார்கள்‌. அதுவும்‌ சிறிது நேரத்தில்‌ சவித்துப்‌ 
போய்விடவே படுக்கும்‌ கூடத்திற்கு வந்து தத்தமது 'பங்பெட்ஸ்‌' ஸில்‌ 
படுத்துக்‌ கொண்டார்கள்‌. அப்பொழுது நேரம்‌ நள்ளிரவு நெருங்கிக்‌ 
கொண்டிருந்தது. கூடங்களை இணைக்கும்‌ நடைபாதைகளில்‌ 
கறுப்பினக்‌ காவலர்கள்‌ தூங்கி வழிந்து கொண்டிருந்தார்கள்‌. 
கைதிகளை அவ்வப்போது வந்து எண்ணிச்‌ சரிபார்க்கும்‌ அதிகாரியும்‌ 
வந்துபோய்‌ நீண்டநேரமாகி விட்டிருந்தது. ஆப்கானியர்கள்‌, மத்திய 
அமெரிக்கர்கள்‌, கரிபியன்‌ தீவுக்‌ கூட்டங்களைச்‌ சேர்ந்தவர்களென்று 
கைதிகள்‌ பலர்‌. பல்வேறு விதமான கைதிகள்‌. சட்டவிரோதக்‌ 
குடிகள்‌. சிறு குற்றங்கள்‌ செய்து தண்டனை அனுபவித்துக்‌ 
கொண்டிருப்பவர்கள்‌. நாடு கடத்தலை எதிர்நோக்கியிருப்பவர்கள்‌. 

இவர்களனைவரும்‌ பெரும்பாலும்‌ உறங்கிக்‌ கொண்டிருந்தார்கள்‌. 
அருள்ராசா கூடச்‌ சிறுது நேரத்தில்‌ உறங்கிப்‌ போய்‌ விட்டான்‌. 
இளங்கோவுக்கு மட்டும்‌ உறக்கமே வரவில்லை. இவ்விதமான 
சமயங்களில்‌ அவனுக்குக்‌ குறிப்பேடு எழுதும்‌ பழக்கமுண்டு. 
தலைமாட்டில்‌ தலையணைக்கடியிலிருந்த குறிப்பேட்டினை வெளியில்‌ 
எடுத்தான்‌. அதிலிருந்தவற்றைச்‌ சிறிது நேரம்‌ வாசித்தான்‌. நெஞ்சில்‌ 
மீண்டும்‌ உற்சாகம்‌ கிறிது சிறிதாகக்‌ குமிழியிட்டது. அதிலிவ்விதம்‌ 
மேலும்‌ எழுதினான்‌: 'இன்று புதிதாய்ப்‌ பிறந்தேன்‌'. மனம்‌ இலேசானது. 
அருகில்‌ உறங்கிக்‌ கொண்டிருந்த மானிடப்‌ பூச்சிகளைப்‌ பார்த்தான்‌. 


'யானெதற்கும்‌ அஞ்சுகிலேன்‌ மானுடரே!' என்று மனம்‌ கூவியது. 
புதிய கனவுகளுடன்‌, புதிய நம்பிக்கைகளுடன்‌, உற்சாகம்‌ பொங்க 
இளங்கோ மறுகணமே ஆழ்ந்த தூக்கத்திலாழ்ந்து விட்டான்‌. 


நள்ளிரவில்‌ 


ஆழ்ந்த தூக்கத்தில்‌ கிடந்த 
இளங்கோ திடீரென விழித்துக்‌ 
கொண்டான்‌... அருகில்‌ அனைவரும்‌ 
ஆழ்ந்த தூக்கத்தில்‌, ஒரே ஒருவனைத்‌ 
தவிர , மூழ்கிக்‌ கிடந்தார்கள்‌. பகல்‌ 
முழுவதும்‌ கற்பனைகளும்‌, எதிர்காலக்‌ 
கனவுகளும்‌, சலிப்பும்‌, விரக்தியுமாகக்‌ 
காலத்தையோட்டியவர்களின்‌ 
சிந்தைகளை எத்தனையெத்தனை 
கனவுகளும்‌, கற்பனைகளும்‌ 
ஆக்கிரமித்துக்‌ கிடக்குமோ? 
அருகில்‌ தூங்காமல்‌ படுக்கையில்‌ 
விழித்திருந்தான்‌ ரஞ்சித்சிங்‌. 
சில நாட்களுக்கு முன்னர்‌ 
ஜேர்மனியிலிருந்து வந்திருந்தான்‌. 
அங்கு அவனுக்குச்‌ சட்டரீதியான 
குடியுரிமை ஆவணங்களிருந்தன. 


இங்கு சட்டவிரோதமாக வந்து அகதி அந்தஸ்து கோரியிருந்தான்‌. 
பிடித்து உள்ளே போட்டு விட்டார்கள்‌. அதன்பின்தான்‌ அவனுக்கு 
அமெரிக்கரின்‌ அகதிக்‌ கோரிக்கைபற்றிய சட்டதிட்டங்கள்‌ 
ஓரளவுக்கு விளங்கின. "நண்பனே. என்ன யோசனை?” என்றான்‌ 
ஆங்கிலத்தில்‌. 

இளங்கோவின்‌ கேள்வியால்‌ ரஞ்சித்சிங்கின்‌ சிந்தனை சிறிது 
கலைந்தது. "உனக்கென்ன நீ கொடுத்து வைத்தவன்‌. நாளைக்கே 
வெளியில்‌ போய்‌ விடுவாய்‌? என்‌ நிலையைப்‌ பார்த்தாயா?. 
இவர்களுடைய சட்டநுணுக்கங்களை அறியாமல்‌ புறப்பட்டதால்‌ 
வந்தவினையிது.” 


"உன்னுடைய வழக்கறிஞரின்‌ ஆலோசனையென்னவாம்‌?” 


"உனக்குத்‌ தெரிந்ததுதானே. அகதிக்கோரிக்கை பற்றிய வழக்கு 
முடியும்‌ மட்டும்‌ உள்ளுக்குள்தான்‌ இருக்க வேண்டுமாம்‌. எல்லாம்‌ 
நாட்டுக்குள்‌ அடியெடுத்த வைக்கமுதல்‌ பிடி பட்டதால்‌ வந்த 
நிலைதான்‌.” 

"உன்னுடைய திட்டமென்ன?” 

"யார்‌ உள்ளுக்குள்‌ இருந்து தொலைப்பது. என்னை 
அனுப்புவதென்றாலும்‌ ஜேர்மனிக்குத்தான்‌ அனுப்புவார்கள்‌. அங்கு 
திரும்பிப்‌ போவதுதான்‌ சரியான ஒரே வழி. தேவையில்லாமல்‌ 
பணத்தை முகவர்‌ பேச்சைக்கேட்டுக்‌ கொட்டித்‌ தொலைத்ததுதான்‌ 
கண்ட பலன்‌. எல்லாம்‌ ஆசையால்‌ வந்த வினை" 

"உனக்காவது பரவாயில்லை. ஜேர்மனிக்குத்‌ திரும்பிப்‌ போகலாம்‌. 
அங்கு உனக்கு உரிய குடியுரிமைப்‌ பத்திரங்களாவது இருக்கு. 
இங்கிருப்பவர்களின்‌ நிலையைப்‌ பார்த்தாயா? இவர்களின்‌ 
வழக்குகள்‌ முடியும்‌ மட்டும்‌ உள்ளுக்குள்‌ இருந்தே உலைய 
வேண்டியதுதான்‌. அதற்குப்பின்னும்‌ அநேகமானவர்களின்‌ கோரிக்கை 
நிராகரிக்கப்படும்‌. நாடு கடத்தப்படுவார்கள்‌. அதுவரையில்‌ 
கற்பனைகளுடன்‌, நம்பிக்கைகளுடனும்‌, எதிர்காலக்‌ கனவுகளுடனும்‌ 
இருக்க வேண்டியதுதான்‌. இவர்களது சட்டதிட்டங்களை நினைத்தால்‌ 
ஒரு சமயம்‌ சிரிப்பாகவிருக்கிறது 

“சட்டவிரோதமாக எப்படியாவது நாட்டுக்குள்‌ நுழைந்து விட்டால்‌, 
பிணையிலாவது வெளியில்‌ வரலாம்‌. ஆனால்‌ நாட்டுக்குள்‌ 
நுழையமுதல்‌ நீரில்‌ வைத்து அல்லது விமான நிலையங்களில்‌ 


42 ன்‌ 


"எழுந்தும்‌, வாசிப்பும்‌ 
என்‌ கர கண்கள்‌; 
என்னிரு நுரை 
யீரல்கள்‌; என்னிரு 
இருதய அறைகள்‌. 
அலையில்லாமல்‌ 
என்னால்‌ ஒரு 
போதும்‌ கருக்க 
முடியாது. நீ கூறுவது 
சரிதான்‌. நானொரு 
எழுத்தாளன்தான்‌. 
எப்பொழுதுமே 
என்னை கந்தப்‌ 
பிரபஞ்சம்‌ ததன்‌ 
படைப்பின்‌ நேர்த்தி, 
பிரமிக்க லைத்து 

விடுகின்றன. 


பிடிபட்டு விட்டாலோ அதோ கதிதான்‌. 
அவர்கள்‌ சட்டவிரோதமாகக்‌ கூட நாட்டினுள்‌ 
அனுமதிக்கப்ப படாதவர்கள்‌. அவர்களுக்கு 
வழக்குகள்‌ முடியும்வரையில்‌ பிணை கூட 
இல்லை. இந்த விசயம்‌ முன்பே தெரிந்திருந்தால்‌ 
உல்லாசப்‌ பிரயாணியாகவாவது உள்ளுக்குள்‌ 
நுழைந்த பின்‌ அகதிக்‌ கோரிக்கைக்கு 
விண்ணப்பித்திருக்கலாமே. அந்த முகவன்‌ 
மட்டும்‌ இந்நேரம்‌ என்‌ முன்னால்‌ நின்றால்‌ 
அவன்‌ குரல்வளையினைப்‌ பிடித்து நெரித்து 
விடுவேன்‌. அவ்வளவு ஆத்திரம்‌ ஆத்திரமாய்‌ 
வருகிறது.” 

"அமெரிக்கரின்‌ சட்டதிட்டங்கள்‌ தெரியாத 
புது மூகவன்‌ போலும்‌. மற்ற நாடுகளைப்‌ 
போல்‌ அகதிக்‌ கோரிக்கை கோரியதும்‌ நாட்டினுள்‌ 
அனுமதித்து விடுவார்களென்று தவறாக 
நினைத்து விட்டான்‌ போலும்‌. கனடாவில்‌ 
அகதி அந்தஸ்துகோரியதுமே வெளியில்‌ விட்டு 
விடுவார்களாம்‌. அவ்விதம்‌ எண்ணி விட்டான்‌ 
போலும்‌. நாங்களும்‌ திட்டமிட்டபடியே 
கனடாவுக்குப்‌ போயிருந்தால்‌ இவ்வளவு 
பிரச்சினைகளுக்குள்‌ அகப்பட்டிருக்கத்‌ 
தேவையில்லை. என்னவேோ தலையோடு 
வந்தது தலைப்பாகையோடு போனதுமாதிரி 
தப்பிவிட்டோம்‌. இல்லாவிட்டால்‌ திரும்பிப்‌ 
போவதற்கும்‌ வழியில்லை. உள்ளுக்குள்ளேயே 
கிடந்திருக்க வேண்டியதுதான்‌” 

ரஞ்சித்சிங்‌ சிறிது சிந்தனை வயப்பட்டான்‌. 
பின்‌ கூறினான்‌: "நீ சொல்வது உண்மைதான்‌. 
ஒரு விதத்தில்‌ என்‌ நிலை பரவாயில்லை. 
இவர்களின்‌ நிலையுடன்‌ ஒப்பிட்டுப்‌ 
பார்த்தால்தான்‌ விளங்குகிறது” 

“ஓரு திரைப்படப்பாடல்தான்‌ இந்தச்‌ 
சமயத்தில்‌ நினைவுக்கு வருகிறது. தமிழ்த்‌ 
திரைப்படக்கவிஞனின்‌ திரையிசைப்பாடலது. 

ஒரு காலத்தில்‌ தமிழ்த்‌ திரையுலகில்‌ கொடிகட்டிப்‌ பறந்தவன்‌. 
தமிழில்‌ நல்ல புலமை வாய்ந்தவன்‌. அந்தப்‌ புலமையே அவனுக்குத்‌ 
திரையிசைப்பாடல்கள்‌ எழுதுவதற்கு நன்கு கைகொடுத்தது. 
வாழ்க்கையைப்‌ பற்றியதொரு நல்லதொரு பாடல்‌. 'வாழ்க்கையென்றால்‌ 
ஆயிரம்‌ இருக்கும்‌. வாசல்‌ தோறும்‌ வேதனையிருக்கும்‌. வந்த துன்பம்‌ 
எதுவென்றாலும்‌ வாடி நின்றால்‌ ஓடுவதில்லை... உனக்கும்‌ கீழே 
உள்ளவர்‌ கோடி. நினைத்துப்‌ பார்த்து நிம்மதி நாடு. ... மயக்கமா 
தயக்கமா. மனதிலே குழப்பமா ?.. இவ்விதம்‌ செல்லுமொரு பாடலது. 
வந்த துன்பம்‌ எதுவென்றாலும்‌ வாடி நின்றால்‌ ஓடுவதில்லை.” 
"நல்ல பாடல்தான்‌. வாழ்க்கையில்‌ நன்கு அடிபட்ட ஆத்மா போலும்‌. 
நம்மைப்‌ போல. அந்த அனுபவமே இத்தகைய நல்ல பாடல்களின்‌ 
மூலாதாரம்‌.” என்று கூறிவிட்டு மெதுவாகச்‌ சிரித்தான்‌ ரஞ்சித்சிங்‌. 
பின்‌ தொடர்ந்தான்‌: "அது சரி உன்‌ கதையென்ன? ஜேர்மனியில்‌ 
பல சிறிலங்கன்‌ நண்பர்கள்‌ எனக்கிருக்கிறார்கள்‌. அவர்கள்‌ கதை 
கதையாகக்‌ கூறுவார்கள்‌” 


"அதை மீண்டும்‌ ஞாபகமூட்டாதே. இதற்கு முன்பு நான்‌ 
சிறுவனாகயிருந்தபோது இது போன்ற கலவரங்களிலிருந்து தப்பி 
வந்தவர்களைப்‌ பார்த்திருக்கிறேன்‌. அவர்கள்‌ பற்றிய கதைகளைக்‌ 
கேட்டிருக்கிறேன்‌. 1977இல்‌ ஒரு கலவரம்‌ நடந்தது. முதன்முறையாக 
தனிநாட்டுக்‌ கோரிக்கையை வைத்து பிரதான தமிழர்‌ கூட்டணிக்‌ 
கட்சி தேர்தலில்‌ வென்றிருந்தது. ஆனால்‌ இம்முறை நடந்த 
கலவரம்‌ மிகப்பெரியது. அரசாங்கத்தின்‌ ஆதரவுடன்‌ திட்டமிட்டு 
நடாத்தப்பட்ட கலவரம்‌, ஈழத்தமிழர்களின்‌ போராட்டத்தைப்‌ பற்றிக்‌ 
கூற வேண்டுமானால்‌ அது மிகப்பெரியதொரு நீண்ட கதை” 
"சின்னதொரு இருப்பு. சிறியதொரு கோள்‌. எவ்வளவு அழகிய 
கோளிது. இநத நீலவானும்‌, இரவும்‌, மதியும்‌, சுடரும்தான்‌ எவ்வளவு 
அழகு." 

அஞ்சித்சிங்கின்‌ கூற்று இளங்கோவுக்கு ஆச்சரியத்தை ஏற்படுத்தியது. 
“என்ன கவிஞனைப்‌ போல்‌ பேசுகிறாய்‌?” என்றான்‌. 


அதற்கவன்‌ கூறினான்‌: "எழுத்தும்‌, வாசிப்பும்‌ என்‌ இரு கண்கள்‌; 
என்னிரு நுரையீரல்கள்‌; என்னிரு இருதய அறைகள்‌. அவையில்லாமல்‌ 
என்னால்‌ ஒருபோதுமே இருக்க முடியாது. நீ கூறுவது சரிதான்‌. 
நானொரு எழுத்தாளன்தான்‌. எப்பொழுதுமே என்னை இந்தப்‌ 

பிரபஞ்சம்‌ இதன்‌ படைப்பின்‌ நேர்த்தி, பிரமிக்க வைத்து 
விடுகின்றன. விரிந்து கிடக்கும்‌ இந்த இரவு வானத்தைப்‌ போல்‌ 
என்னை ஆகர்சித்ததென்று எதுவுமேயில்லை. எப்பொழுதுமே என்‌ 
சிந்தையைத்‌ தூண்டி விடும்‌ வல்லமை மிக்கது இந்த இரவு வான்‌. 
இந்தப்‌ போர்‌, இரத்தக்‌ களரிகளெல்லாம்‌ அழகான இதன்‌ சூழலை 
எவ்விதம்‌ சிதைத்து விடுகின்றன. இந்த இருப்பை, இதன்‌ நேர்த்தியை 
இரசித்தபடி வாழ்நாளெல்லாம்‌ இதனைப்‌ புரிவதற்கு, அறிவதற்கு 
முயன்று கொண்டிருந்தால்‌ அதுவே இனியதுதான்‌.” 

இனக கர்ககு அந்தக்‌ கணம்‌ சிரிப்பையும்‌, ஒரு வித வியப்புடன்‌ 
கூடிய வேடிக்கை உணர்வினையும்‌ தந்தது. பூமிப்பந்தின்‌ ஒரு கோடியில்‌ 
அவதரித்து, அதன்‌ இன்னொரு கோடியிலுள்ள சிறையொன்றில்‌, 
ஊரெல்லாம்‌ தூங்கும்‌ நள்யாமப்‌ பொழுதொன்றில்‌, இன்னுமொரு 
கோடியில்‌ அவதரித்து, இன்னுமொரு கோடியில்‌ சஞ்சரித்த 
இவனொன்றுடன்‌ எவ்விதமாக உரையாடல்‌ தொடருகிறது! 

"என்ன சிரிக்கிறாய்‌ நண்பனே! என்னைப்‌ பார்த்தால்‌ 
பைத்தியக்காரனைப்‌ போலிருக்கிறதா? இப்படித்தான்‌ 
பைத்தியக்காரர்களாக அன்றைய சமுதாயம்‌ எண்ணிய பலர்‌ 
பின்னர்‌ சரித்திரத்தையே மாற்றியமைத்திருக்கின்றார்கள்‌. இதுதான்‌ 
வாழ்க்கை." 

"நீ என்னைப்‌ போலவே சிந்திக்கிறாய்‌. இந்தக்‌ கணத்தில்‌ நான்‌ 
தூக்கத்திலிருந்தும்‌ எழும்பாவிட்டால்‌, நீயும்‌ இவ்விதமாகக்‌ கொட்டக்‌ 
கொட்ட விழிப்புடனிருக்காதிருந்தால்‌ இவ்விதமானதொரு அரியதொரு 
உரையாடலுக்கான சந்தர்ப்பத்தை இழந்திருப்போம்‌. ஆயிரக்கணக்கான 
வருடங்களுக்கு முன்னால்‌ எம்மினத்துக்‌ கவியொருவன்‌ பாடி 
வைத்துச்‌ சென்றுள்ளான்‌: 'யாரும்‌ ஊரே! யாவரும்‌ கேளீர்‌" என்று. 
இந்தச்‌ சிறியதொரு கோள்‌ இதில்வாமும்‌ மனிதர்‌ அனைவருக்கும்‌ 
உரியதாக இருக்க வேண்டும்‌.” 

“அப்படியே இருந்திருந்தால்‌ நானும்‌ அல்லது நீயும்‌ அல்லது இங்கு 
தூங்கிக்‌ கிடக்கின்றார்களே இவர்கள்‌ அனைவருக்கும்‌ இந்த நிலை 
ஏற்பட்டிருக்காதில்லையா ?" என்று விட்டு இலேசாகச்‌ சிரித்தான்‌ ரஞ்‌ 
சித்சிங்‌. தொடர்ந்தும்‌ கூறினான்‌: "உன்‌ நாட்டுக்‌ கவிக்குத்‌ தெரிந்தது 
மட்டும்‌ இந்த அமெரிக்கர்களுக்குத்‌ தெரிந்திருந்தால்‌...” 

அதற்கு இளங்கோ இவ்விதம்‌ பதிவிறுத்தான்‌: "யார்‌ சொன்னது 
அமெரிக்கர்களுக்குத்‌ தெரியவில்லையென்று. இவர்களைப்‌ 
பொறுத்தவரையில்‌ “யாரும்‌ ஊரே யாவரும்‌ கேளிர்‌ தான்‌. இவர்கள்‌ 
நுழையாத இடமென்று இந்தக்‌ கோளின்‌ எந்த மூலையிலாவதி 
லிருக்கிறதா? அவ்விதம்‌ நுழைவதற்குத்தான்‌ இவர்களுக்கு ஏதாவது 
பிரச்சினையேதாவதுண்டா? பிரச்சினையெல்லாம்‌ நம்மைப்‌ போன்ற 
மூன்றாம்‌ உலகத்து வாசிகளுக்குத்தான்‌. ” 


இதற்கிடையில்‌ இவ்விதமிருவரும்‌ உரையாடிக்‌ கொண்டிருப்பதைக்‌ 
கண்ட அதுவரையில்‌ தூங்கி வழிந்து கொண்டிருந்த கறுப்பினத்துச்‌ 
சிறையதிகாரி "எல்லோரும்‌ தூங்குமிந்த நேரத்திலென்ன கதை 
வேண்டிக்‌ கிடக்கிறது. நித்திரை வராவிட்டால்‌ பொழுதுபோக்குக்‌ 
கூடத்திற்குச்‌ சென்று பேசுங்கள்‌" என்று கூறிவிட்டுச்‌ சென்றான்‌. 
"நண்பனே! கவலையை விடு. நாளை நல்லதாக விடியட்டும்‌. 
நல்லிரவு உனக்கு உரித்தாகட்டும்‌” என்று மீண்டும்‌ படுக்கையில்‌ 
சாய்ந்தான்‌ இளங்கோ. ரஞ்சித்சிங்கும்‌ பதிலுக்கு "உனக்கும்‌ நல்லிரவு 
உரித்தாகட்டும்‌” என்று கூறிவிட்டுத்‌ தன்‌ படுக்கையில்‌ சாய்ந்தான்‌. 
எவ்வளவு முயன்றும்‌ இளங்கோவுக்குத்‌ தூக்கம்‌ வரவே 
மாட்டேனென்றது. யன்னலினூடு விரிந்திருந்த இரவு வானினைச்‌ 
சிறிது நேரம்‌ நோக்கினான்‌. ஆங்காங்கே சிரித்துக்‌ கொண்டிருந்த 
சுடர்க்‌ கன்னிகளை நோக்கினான்‌. சிறிது நேரத்தின்‌ முன்‌ ரஞ்சித்சிங்‌ 
கூறிய வார்த்தைகள்‌ காதிலொலித்தன: 'எழுத்தும்‌, வாசிப்பும்‌ என்‌ 
இரு கண்கள்‌; என்னிரு நுரையீரல்கள்‌; என்னிரு இருதய அறைகள்‌. 
அவையில்லாமல்‌ என்னால்‌ ஒருபோதுமே இருக்க முடியாது. நீ 
கூறுவது சரிதான்‌. நானொரு எழுத்தாளன்தான்‌. எப்பொழுதுமே 
என்னை இந்தப்‌ பிரபஞ்சம்‌ இதன்‌ படைப்பின்‌ நேர்த்தி, பிரமிக்க 
வைத்து விடுகின்றன. விரிந்து கிடக்கும்‌ இந்த இரவு வானத்தைப்‌ 
போல்‌ என்னை ஆகர்சிப்ப தென்று எதுவுமேயில்லை. எப்பொழுதுமே 
என்‌ சிந்தையைத்‌ தூண்டி விடும்‌ வல்ல்மை மிக்கது இந்த இரவு வான்‌. 
இந்தப்‌ போர்‌, இரத்தக்‌ களரிகளெல்லாம்‌ அழகான இதன்‌ சூழலை 
எவ்விதம்‌ சிதைத்து விடுகின்றன. இந்த இருப்பை, இதன்‌ நேர்த்தியை 
இரசித்தபடி வாழ்நாளெல்லாம்‌ இதனைப்‌ புரிவதற்கு, அறிவதற்கு 
முயன்று கொண்டிருந்தால்‌ அதுவே இனியதுதான்‌.' இளங்கோவுக்கு 
மீண்டும்‌ பிரமிப்பாகவேயிருந்தது. ரஞ்சித்சிங்‌ அவனைப்‌ போலவே 

சிந்திக்கின்றான்‌. அவனைப்‌ போலவே அவனுமோர்‌ எழுத்தாளன்‌. 
இவனுக்கும்‌ அப்படித்தான்‌. நாலும்‌ எழுத்துமில்லாமல்‌ இருக்க 
முடியாது. எழுதும்‌ போது கிடைக்கும்‌ களிப்பே களிப்புத்தான்‌. 
நால்களை வாசிக்கும்‌ போது அவை எவ்விதம்‌ அவனது சிந்தனையை 
விரிவு படுத்தித்‌ தெளிவினைத்‌ தருகின்றனவோ அவ்விதமே 
எழுதும்போதும்‌ அவன்‌ சிந்தனை கொடி கட்டிப்‌ பறக்கிறது. 
சிந்திக்கச்‌ சிந்திக்க ஏற்படும்‌ தெளிவு இந்தப்‌ பிரபஞ்சத்துப்‌ புதிர்களை 
அறியும்‌ ஆவலை மேலும்‌ மேலும்‌ தாண்டி விடுகின்றது. பொதுவாக 
இயற்கை நிகழ்வுகளெல்லாம்‌ எழுத்தாளர்களது சிந்தனைக்‌ 
குதிரைகளைப்‌ பல்வேறு வழிகளில்‌ தட்டி விடத்தான்‌ செய்கின்றன. 
குறிப்பேட்டினையெடுத்துப்‌ பக்கங்களைப்‌ புரட்டுகின்றான்‌. முன்பு 
எப்பொழுதோ எழுதி வைத்திருந்த பக்கங்களைப்‌ பார்வை 
மேய்கிறது: 

சாளரத்தின்‌ ஊடாக சகமெல்லாம்‌ ஆழ உறங்கும்‌ அர்த்த ராத்திரி 
வேளையில்‌ வானம்‌ நடுக்கமுற, வையமெல்லாம்‌ கிடுகிடுக்க, 
மோனத்தை வெட்டியிடிக்கும்‌ இடியும்‌, பொத்துக்‌ கொண்டு பெய்யும்‌ 
பெருமாரியும்‌, நரியின்‌ ஊளையினையொத்தப்‌ பெருங்காற்றும்‌ 
கோலோச்சுமொரு இரவுவானில்‌ ஒளிவிளக்கந்‌ தாங்கிவந்த காயும்‌ 
மின்னலொன்றின்‌ கணநேரத்து இருப்பும்‌, வான்‌ வனிதையாக 
கொட்டுமிடித்தாளத்திற்கிசைய நடம்‌ செய்யும்‌ அதன்‌ வனப்பும்‌' 
கவியொருவனின்‌ சிந்தனையினத்‌ தட்டியெழுப்பி விடுகின்றன. 
அதன்‌ விளைவாக விளைந்தது அற்புதமானதொரு கவிதை. 'இவ்‌ 
வொளிமின்னல்‌ செயல்‌ என்னே? வாழ்வோ கணநேரம்‌; கணநேரம்‌ 
தானுமுண்டோ? சாவும்‌ பிறப்புமக்‌ கணநேரத்‌ தடங்குமன்றோ? 
ஐனனப்‌ படுக்கையிலே ஏழைமின்னல்‌ தன்னுடைய மரணத்தைக்‌ 
கண்டு துடிதுடித்து மடிகின்ற சேதி புதினமன்று; அச்‌ சேதியிலே 
நான்‌ காணும்‌ சோதி கொளுத்திச்‌ சோபிதத்தைத்‌ செய்துவிட்டு ஓடி 
மறைகிறது; வாழும்‌ சிறு கணத்தில்‌ தேடி ஒரு சேவை செகத்திற்குச்‌ 
செய்ததுவே! சேவையதன்‌ மூச்சு; அச்சேவை யிழந்தவுடன்‌ ஆவிபிரிந்து 
அகல்வானில்‌ கலந்ததுவே! என்னே இம்‌ மின்னலு) எழிலே 
வென்றிருந்தேன்‌. மண்ணின்‌ மக்களுக்கு மின்னல்‌ ஒரு சேதி சொல்லும்‌. 
வாழும்சிறு கணத்தில்‌ வைய மெலாம்‌ ஒளிதரவே நாளும்‌ முயற்சி 
செய்யும்‌ நல்லசெயல்‌ அதுவாகும்‌' எனச்‌ சிந்தையினையோட்டுமவன்‌ 
'என்னுடைய சிந்தனையால்‌ இச்சகம்தான்‌ சிறிதுபயன்‌ கண்டிடுமோ?' 
என்கின்றான்‌. 


இன்னொரு கவியோ "எட்டுத்‌ திக்கும்‌ பறந்து திரிந்து, காற்றில்‌ நீந்த, 
கொட்டிக்‌ கிடக்கும்‌ வானொளி மதுவுண்டு, பெட்டையோடின்பம்‌ 
பேசிக்‌ களிப்புற்று, குஞ்சு காத்து, வைகறையாகும்‌ முன்‌ பாடி 
விழிப்புறும்‌' சிட்டுக்‌ குருவியின்‌ இருப்பு கண்டு 'விட்டு விடுதலையாகி 
நிற்போமிந்த சிட்டுக்‌ குருவியைப்‌ போலே' என்கின்றான்‌. 
மற்றுமொரு கவிஞனோ ' புலவன்‌ எவனோ செத்த பின்னும்‌ 
ஏதேதோ சேதிகள்‌ சொல்ல' எழுதி வைத்த புத்தகத்தில்‌ வரியொன்றின்‌ 
புள்ளியைப்‌ போல்‌ கருதி பூச்சியோன்றைப்‌ 'புறங்கையால்‌ தட்டி' 
விடுகின்றான்‌. புள்ளியெனத்‌ தென்பட்டது புள்ளியல்ல பூச்சியே 
என்பதை உணர்ந்ததும்‌ 'நீ இறந்து விட்டாய்‌! நெருக்கென்ற 
தென்நெஞ்சு! வாய்‌ திறந்தாய்‌, காணேன்‌, வலியால்‌ உலைவுற்றுத்‌ 
'தாயே!' என அழுத சத்தமும்‌ கேட்கவில்லை. கூறிட்ட துண்டுக்‌ 
கணத்துள்‌ கொலையுண்டு ஓர்‌ கீறாகத்‌ தேய்ந்து கிடந்தாய்‌. அக்கீறுமே 
ஓரங்குலம்‌ கூட ஓடி இருக்கவில்லை. காட்டெருமை காலடியிற்‌ பட்ட 
தளிர்போல, நீட்டு ரயிலில்‌ எறும்பு நெரிந்தது போல்‌, பூட்டாநம்‌ 
வீட்டிற்‌ பொருள்போல்‌ நீ மறைந்தாய்‌. மீதியின்றி நின்னுடையமெய்‌ 
பொய்யேஆயிற்று. நீதியன்று நின்சா, நினையாமல்‌ நேர்ந்ததிது. 
தீதை மறந்துவிட மாட்டாயோ சிற்றுயிரே!' என்று வேதனையால்‌ 
புலம்புகின்றான்‌. 

வாசிக்க வாசிக்க நெஞ்சிலொருவித இன்பம்‌ பரவ இரண்டாவது 
முறையாக அன்றைய இரவு தூக்கத்தைத்‌ தழுவினான்‌ இளங்கோ. 


சூறாவளி 


அழ்ந்த தூக்கத்திலிறுந்த இளங்கோ 
மீண்டும்‌ கண்‌ விழித்தபோது இன்னும்‌ 
பொழுது புலர்ந்திருக்கவில்லை. 
எல்லோரும்‌ இன்னும்‌ தத்தமது 
படுக்கைகளில்‌ தூக்கத்திலாழ்ந்து 
கிடந்தார்கள்‌. அவனுக்குச்‌ சிறிது 
வியப்பாகவிருந்தது: 'இதுவென்ன 
வழக்கத்திற்கு மாறாக... நித்திரையே 
ஒழுங்காக வர மாட்டேனென்று 
முரண்டு பிடிக்கிறது...' அன்று 
நண்பகல்‌ அவனுக்கு அத்தடுப்பு 
முகாம்‌ சிறைவாசத்திவிருந்து 
விடுதலை. அந்த விடுதலை அவன்‌ 
ஆழ்மனதிலேற்படுத்திய பாதிப்புகளின்‌ 
விளைவா அவனது தூக்கமின்மைக்குக்‌ 
காரணம்‌? இருக்கலாம்‌. சுதந்திரத்தின்‌ 


ஆனந்தமே அற்புதம்தான்‌. கட்டுக்களை மீறுவதிலிருக்கும்‌ இன்பமே தனி. 
மீண்டுமொருமுறை அவனது பார்வை அனைத்துப்‌ பக்கங்களையும்‌ 
ஒருகணம்‌ நோக்கித்‌ திரும்பியது. விடிவுக்கு முன்‌ தோன்றுமொரு 
அமைதியில்‌ அப்பொழுது அஆழ்ந்திருப்பதாகப்‌ பட்டது. சிறைப்‌ 
பாதுகாவலர்களும்‌ தூங்கி வழிந்து கொண்டிருந்தார்கள்‌. இன்னும்‌ 
சிறிது நேரம்தான்‌ பொழுது விடிந்து விடும்‌. நகரின்‌ பரபரப்பில்‌ 
இன்னுமொரு நாள்மலர்‌ முகிழ்த்து விடும்‌. அதன்பின்‌ அவனது 
வாழ்க்கையும்‌ இன்னுமொரு தளத்துக்குத்‌ தள்ளப்பட்டு விடும்‌. 
அத்தளத்தில்‌ அவனை எதிர்பார்த்து இன்னும்‌ எத்தனையெத்தனை 
சம்பவங்கள்‌, சூழல்கள்‌ காத்துக்‌ கிடக்கின்றனவோ? இருப்பை 
எப்பொழுதும்‌ உற்சாகத்துடனும்‌, உறுதியுடனும்‌ ஏற்கும்‌ உள 
உறுதியிருக்கும்‌ வரையில்‌ அவன்‌ எதற்குமே அஞ்சத்‌ தேவையில்லை. 
மிதிபட மிதிபட மீண்டும்‌ மீண்டும்‌ மிடுக்குடனெழும்‌ புல்லினிதழாக 
அவன்‌ எப்பொழுதும்‌ எழுந்து கொண்டேயிருப்பான்‌. விடிவை 
வரவேற்பதில்‌ எப்பொழுதுமே தயங்காத புள்ளினம்‌ போல விடிவுப்‌ 
பண்‌ பாடிக்கொண்டேயிருப்பான்‌. ஒரு சில மாதங்களில்தான்‌ 
அவனது இருப்பு எவ்விதம்‌ தலைகீழாக மாறி விட்டது? அரசத்‌ 
திணைக்களமொன்றில்‌ உயர்‌ பதவி வகித்துக்‌ கொண்டி ருந்தவனைச்‌ 
சூழல்‌ இன்று அந்நிய மண்ணின்‌ சிறைக்‌ கைதியாகத்‌ தள்ளி 
விட்டிருந்தது. அவனது சிந்தனையில்‌ 1983 கலவர நினைவுகள்‌ சிறிது 
நேரம்‌ நிழலாடின. அவனும்‌, அவனது நண்பனும்‌ அன்று தப்பியதை 
இன்று நினைக்கும்‌ பொழுதும்‌ ஆச்சரியமாகத்தானிருக்கிறது. 

அவனும்‌ நண்பனும்‌ அன்று நீர்கொழும்பு நகருக்கு வேலைநிமித்தம்‌ 
செல்ல வேண்டியிருந்தது. அவனிருந்தது கொழும்பு கொட்டாஞ்‌ 
சேனைப்‌ பகுதியில்‌. அவனது நண்பனிருந்தது கல்கிசைப்‌ பகுதியில்‌. 
அதிகாலையெழுந்து ஆர்மர்‌ வீதிக்குச்‌ சென்று பஸ்‌ எடுத்துச்‌ 
சென்றபொழுதுகூட அவனுக்கு ஏற்கனவே கலவரம்‌ ஆரம்பித்திருந்த 
விடயம்‌ தெரிந்திருக்கவில்லை. ஆனால்‌ செல்லும்‌ வழியில்‌ குறிப்பாக 
மருதானைப்‌ பகுதியில்‌ கடைகள்‌ சில எரிக்கப்பட்டிருந்ததை 
அவதானித்தான்‌. அப்பொழுதும்‌ அவனுக்குச்‌ சூழலின்‌ யதார்த்தம்‌ 
உறைக்கவில்லை. அருகிலிருந்த சிங்கள இனததுப்‌ பெண்ணொருத்தி 
எரிந்திருந்த கடைகளைக்‌ காட்டி ஏதோ சொல்லியபோதும்‌ கூட , 
அவனுக்குத்‌ தெரிந்திருந்த சிங்கள அறிவின்‌ காரணமாக, அவனுக்கு 
அதனர்த்தம்‌ புரிந்திருக்கவில்லை. அவனைப்‌ பார்த்தாலும்‌ 

பார்வைக்குச்‌ சிங்கள இளைஞனொருவனைப்‌ போல்தானிருந்தான்‌. 
மீசையில்லாமல்‌ தாடி மட்டும்‌ வைத்திருப்பது சிங்கள இளைஞர்கள்‌ 
மத்தியில்‌ சாதாரணதொரு விடயம்‌. அத்தகையதொரு தோற்றத்திலிருந்த 
அவனை அப்பெண்ணும்‌ சிங்கள ஆடவனென்று நினைத்து ஏதோ 
கூறியிருக்க வேண்டும்‌. அதன்பின்‌ அவன்‌ கல்கிசை சென்று நண்பனின்‌ 
இருப்பிடம்‌ நோக்கிச்‌ சென்றபொழுது செல்லும்‌ வழியில்‌ நின்ற சில 
சிங்களவர்களின்‌ கூட்டமொன்று அவனை நோக்கி ஒருவிதமாகப்‌ 
பார்த்தபொழுதும்‌ கூட அவனுக்கு எதுவுமே உறைக்கவில்லை. பின்‌ 
நண்பனும்‌, அவனுமாக மீண்டும்‌ பஸ்ஸேறி புறக்கோட்டை பஸ்‌ 
நிலையம்‌ சென்று நீர்கொழும்பு பஸ்ஸினை எதிர்பார்த்துக்‌ காத்துக்‌ 
கொண்டிருந்த பொழுதுதான்‌ நண்பனின்‌ கவனத்தை அருகிலிருந்த 
சிங்களவர்களுக்கிடையிலான உரையாடல்‌ ஈர்த்தது. அவனுக்குச்‌ 
சிங்களம்‌ நன்கு தெரியும்‌. அப்பொழுதுதான்‌ சூழவின்‌ இறுக்கமே 
முதன்‌ முறையாக விளங்கியது. நண்பன்‌ கூறினான்‌: "பிரச்சினை 
பெரிதுபோல்‌ தெரிகிறது”. 
"என்ன? கொஞ்சம்‌ விளக்கமாய்ச்‌ சொல்லேன்‌” என்றான்‌ இளங்கோ. 
அதற்கு நண்பன்‌ இவ்விதம்‌ பதிலிறுத்தான்‌: 
வர்களின்‌ கதையின்படி கலவரம்‌ ஏற்கனவே தொடங்கி 

விட்டது. நிமிடத்துக்கு நிமிடம்‌ பெரிதாகிக்‌ கொண்டேயிருக்கிறது 
சூறாவளியைப்‌ போல. நாங்கள்‌ இன்றைக்கு நீர்கொழும்பு போக 
முடியாது. உடனடியாக 'ஆபிசுக்கு'ப்‌ போவம்‌. அதுதான்‌ நல்லது. 
இப்பொழுதுதான்‌ எல்லாமே விளங்குகிறது. நீ மருதானையில்‌ பார்த்த 
எறிந்த கடைகள்‌, எங்களது வீட்டுக்கண்மையிலிருந்த சிங்களவர்களின்‌ 
பார்வை... இவை எல்லாவற்றுக்கும்‌ காரணம்‌ இப்பத்தான்‌ விளங்குது... 
எவ்வளவு கெதியாக ''ஆபிசுக்கு' போக முடியுமோ அவ்வளவு 
நல்லது. இப்ப இங்கிருக்கிறவர்கள்‌ கதைக்கிறதைப்‌ பார்த்தால்‌ இங்கை 
கலவரம்‌ எந்த நேரத்திலும்‌ வெடிக்கலாம்‌ போலத்தானிருக்கு . 
இளங்கோவுக்கும்‌ நண்பன்‌ கூறியது சரியாகவே பட்டது. 
உடனடியாகவே பஸ்ஸேறி அவர்கள்‌ பணிபுரிந்த காரியாலயம்‌ 
சென்றார்கள்‌. அங்கு சென்றதும்‌ எல்லோரும்‌ அவர்களிருவரையும்‌ 
புதினமாகப்‌ பார்த்தார்கள்‌. அங்கு பணிபுரிந்து கொண்டிருந்த முஸ்லீம்‌ 
பணியாள்‌ இவர்களிடம்‌ வந்து நாட்டில்‌ இனக்கலவரம்‌ ஆங்காங்கே 


ஆரம்பமாகி விட்டதாகவும்‌, அவர்களையும்‌ எச்சரிக்கையாக 


இருக்கும்படியும்‌ கூறினான்‌. அவன்‌ கொழும்பிலேயே கிராண்ட்பாஸ்‌ 
பகுதியில்‌ பிறந்து வளர்ந்த முஸ்லீம்‌. சிங்களமும்‌, தமிழும்‌ 
நன்கு சரளமாகப்‌ பேசும்‌ ஆற்றல்‌ வாய்த்தவன்‌. அங்கு நடக்கும்‌ 
நடப்புகளை அவ்வப்போது அவர்களுடன்‌ பகிர்ந்து கொள்பவன்‌. 
அவர்களிருவரும்‌ அவ்வரசத்‌ திணைக்களத்தில்‌ பொறியியலாளர்களாக 
உயர்பதவியில்‌ இருந்தபோதும்‌ அவனுடன்‌ மிகவும்‌ இயல்பாகப்‌ 
பழகுவார்கள்‌. அவனும்‌ அவர்களுடன்‌ அன்புடன்‌ பழகுவான்‌. அதன்‌ 
காரணமாகத்தான்‌ அப்பொழுது வந்து எச்சரித்திருந்தான்‌. அவர்களும்‌ 
அவனுக்கு நன்றி கூறிவிட்டு என்ன செய்யலாமென்று சிறிதுநேரம்‌ 
சிந்தனையிலாழ்ந்தார்கள்‌. 

"இந்தச்‌ சமயத்தில்‌ மீண்டும்‌ எங்களுடைய இருப்பிடத்திற்குச்‌ 
செல்வது நல்லதாகப்‌ படவில்லை. எங்கு போகலாம்‌...?” என்றான்‌ 
நண்பன்‌. இளங்கோ அதற்கு இவ்விதம்‌ கூறினான்‌: "சென்றமுறைக்‌ 
கலவரத்திலெல்லாம்‌ இராமகிருஷ்ண மிசன்‌ நன்கு உதவியதாகப்‌ 
பத்திரிகைகளில்‌ செய்தி வந்திருந்ததைப்‌ பார்த்திருக்கிறேன்‌. அங்கு 
செல்வதுதான்‌ நல்லதுபோல்‌ படுகிறது. நீ என்ன சொல்லுகிறாய்‌?” 

“நீ சொல்வதும்சரி. ஆனால்‌ அங்கை எப்படிப்‌ போவது...?” என்றான்‌: 
நண்பன்‌. 
இளங்கோ: " "பார்க்கிங்‌ லொட்டைப்‌' பார்‌. எத்தனை 'கம்பனி' 
வாகனங்கள்‌. வேண்டுமானால்‌ இயக்குநரிடம்‌ சென்று கேட்டுப்‌ 
பார்க்கலாமா...” 
நண்பன்‌: "இந்தச சமயத்தில்‌ இயக்குநர்‌ என்ன செய்வானோ... ஏற்கனவே 
கடந்த மூன்று வருடங்களாக உத்தியோகத்தை நிரந்தரமாக்குவதற்காக 
அவனுடன்‌ எவ்வளவு மோத வேண்டியிருந்தது. அதனாலேற்பட்ட 
பிரச்சினைகளையெல்லாம்‌ இப்பொழுது தூக்கிப்‌ பார்த்து உதவாமல்‌ 
விட்டால்‌...” 
இளங்கோ: "எதற்கும்‌ முயற்சி செய்து பார்ப்பதில்‌ தவறில்லையே... 
சரி வந்தால்‌ சரி. இல்லாவிட்டால்‌ பிறகு யோசிப்போம்‌..." 
இவ்விதம்‌ முடிவெடுத்தவர்களாக இருவரும்‌ இயக்குநரின்‌ அறைக்குச்‌ 
சென்றார்கள்‌. இயக்குநர்‌ சைமன்‌ முகத்தில்‌ அப்பொழுது கூடப்‌ 
புன்னகையினைக்‌ காணவில்லை. 


இயக்குநர்‌ சைமன்‌ (ஆங்கிலத்தில்‌): "காலை வந்தனங்கள்‌. வாருங்கள்‌. 

“கருப்பை 
எப்பொழுதும்‌ 
உற்சரகத்துடனும்‌, 
உறுதியுடனும்‌ 
அற்கும்‌ உள 
உறுதியிருக்கும்‌ 
லரையில்‌ அலன்‌ 
எதற்குமே அஞ்சத்‌ 
6தலையில்லை. 
றிதிபா. மிதிபட 
மீண்டும்‌ மீண்டும்‌ 
மிடுக்குடஎனமும்‌ 
புல்லினிதழாக 
அலன்‌ 
எப்பொழுதும்‌ 
எழுந்துகொண்டே 


. உதி 
என்ன விடயம்‌. 


இளங்கோ: "காலை வந்தனங்கள்‌. 
உங்களுக்குத்‌ தற்போது எழுந்துள்ள தழல்‌ 
தெரிந்திருக்குமென்று நினைக்கின்றோம்‌...” 
இயக்குநர்‌ சைமன்‌: "ஆம்‌. மிகவும்‌ 
துரதிருஷ்ட்டமானது. உங்களுக்கு என்னால்‌ 
ஏதாவது உதவிகள்‌ செய்ய முடியுமாவென்று 
பார்க்கின்றேன்‌.” 

இளங்கோவும்‌, நண்பனும்‌” “மிகவும்‌ 
நன்றி”. 

இளங்கோ தொடர்ந்தான்‌: "உங்களது 
வார்த்தைகளுக்கு மிகவும்‌ நன்றி. இந்தச்‌ 
சமயத்தில்‌ வெள்ளவதையிலுள்ள 
இராமகிருஷ்ண மடத்துக்குச்‌ செல்வது 
நல்லதுபோல்‌ எனக்குப்‌ படுகிறது. நீங்கள்‌ 
மட்டும்‌ கொஞ்சம்‌ இந்த விடயத்தில்‌ 
உதவினால்‌...” 


இயக்குநர்‌ சைமன்‌: "சொல்லுங்கள்‌. இந்த 
விடயத்தில்‌ நானெப்படி. உதவிட முடியுமென்று 
எதிர்பார்க்கின்றீர்கள்‌?" 

இளங்கோ” "சேர்‌. நீங்கள்‌ மனது வைத்தால்‌... 
அங்கிருக்கும்‌ வாகனமொன்றினை 
எங்களுக்குக்‌ கொடுத்துதவலாம்‌...” 

இயக்குநர்‌ சைமன்‌ சிறிது நேறம்‌ சிந்தித்தான்‌; 
பின்‌ இவ்விதம்‌ கூறினான்‌: " மன்னிக்க 
வேண்டும்‌. இந்த விடயத்தில்‌ என்னால்‌ 
எதுவும்‌ செய்வதற்கில்லை. நகரில்‌ கலவரம்‌ 
வெடித்திருக்கிற சூழலில்‌ எந்த வாகனச்‌ 
சாரதியும்‌ இதற்குச்‌ சம்மதிக்க மாட்டான்‌. 
இந்தச்‌ சமயத்தில்‌ நீங்கள்‌ இங்கிருப்பதுதான்‌ 
நல்லது” 


கருப்பான்‌'' இருவரும்‌ இயக்குநருக்கு நன்றி கூறிவிட்டுத்‌ 

தம்மிருப்பிடம்‌ திரும்பினார்கள்‌. அதே சமயம்‌ தமக்குள்‌ பின்வருமாறும்‌ 
உரையாடிக்‌ கொண்டார்கள்‌. 

இளங்கோ: “இயக்குநர்‌ நினைத்திருந்தால்‌ மிகவும்‌ இலகுவாக 
உதவியிருக்க முடியும்‌. சிங்கள வாகனச்‌ சாரதியோட்டும்‌ அரச 
திணைக்கள வாகனத்திற்கு ஆபத்தெதுவும்‌ ஏற்படுமென்று நான்‌ 
நினைக்கவில்லை...” 

நண்பன்‌: "அவனும்‌ பழைய கறளை நினைவில்‌ வைத்துத்தான்‌ 
இவ்விதம்‌ நடக்கின்றான்‌ போலும்‌.” 

இளங்கோ: "அவன்‌ இவ்விதம்தான்‌ செயற்படுவான்‌ என்று 
எதிர்பார்த்தேன்‌. அதன்படியே நடக்கின்றான்‌. இந்தக்‌ கணத்தில்‌ 
நானொரு முடிவு எடுத்திருக்கிறேன்‌.” 

நண்பன்‌: "என்ன..." 

இளங்கோ: "ஒருவேளை இந்தக்‌ கலவரத்தில்‌ தப்பிப்‌ பிழைத்தால்‌ இந்தக்‌ 
காரியாலயத்தின்‌ வாசற்படியைக்‌ கூட மிதிக்க மாட்டேன்‌. இங்கு நாம்‌ 
பட்ட அவமானமாக, இறுதி அனுபவமாக இச்சம்பவமிருக்கட்டும்‌.” 
நண்பன்‌: "உன்னுடைய பலவீனமே இதுதான்‌. எதற்கும்‌ வளைந்து 
கொடுக்காமல்‌ உடனடியாக முடிவுகளை எடுத்துச்‌ செயற்படுத்துவது... 
சில சமயங்களில்‌ வளைந்தும்‌ கொடுக்கத்தான்‌ வேண்டும்‌. காரியம்‌ 
ஆக வேண்டுமென்றால்‌ காலைப்‌ பிடிக்கத்தான்‌ வேண்டும்‌...” 
இச்சமயத்தில்‌ அந்த முஸ்லீம்‌ பணியாள்‌ வந்தான்‌. அவனது முகத்தில்‌ 
சிறிது பரபரப்பு தென்பட்டது. 

இளங்கோ: "என்ன விசயம்‌. ஏன்‌ பதட்டமாயிருக்கிறாய்‌?” 
அதற்கந்த பணியாள்‌ கூறினான்‌: "எவ்வளவு விரைவாக நீங்கள்‌ 
இங்கிருந்து செல்ல முடியுமோ அவ்வளவுக்கு நல்லது...” 

நண்பன்‌ சிறிது பயந்து போனான்‌: "என்ன சொல்லுறாய்‌... ஏன்‌?” 
அதற்கந்த பணியாள்‌ இவ்விதம்‌ கூறிச்‌ சென்றான்‌: "இங்கு வேலை 
செய்கிற தமிழர்களை அடிப்பதற்குத்‌ திட்டம்‌ போடுகிறார்கள்‌. அதற்கு 
முதல்‌ நீங்கள்‌ போவது நல்லது.” 

நண்பன்‌: “இவனென்ன இவ்விதம்‌ குண்டைத்‌ தூக்கிப்‌ போட்டு 
ஓடுகிறான்‌...” 


டி சர்‌ 


6 உ பி 
28 இ அவனை 


இளங்கோ: "அவன்‌ உண்மையைத்தானே கூறினான்‌. நாங்கள்‌ 
எவ்வளவு விரைவாக இங்கிருந்து செல்ல முடியுமோ அவ்வளவு 
நல்லது" 

இச்சமயத்தில்‌ காரியாலயத்திற்கு வெளியில்‌ சிறிது களேபரச்‌ சூழல்‌ 
ஏற்படவே அனைவரும்‌ வெளியில்‌ சென்றார்கள்‌. இளங்கோவும்‌ 
அவர்களுடன்‌ கும்பலுடன்‌ கோவிந்தாவாக வெளியில்‌ சென்றான்‌. 
மருதானை வீதியிலிருந்த அரச, தனியார்‌ திணைக்களங்களில்‌ 
பணிபுரிந்தவர்களெல்லாரும்‌ வீதிக்கு வந்து விடுப்புப்‌ பார்த்துக்‌ 
கொண்டிருந்தார்கள்‌. எதனை அவ்விதம்‌ விடுப்புப்‌ பார்த்துக்‌ 
கொண்டிருந்தார்கள்‌ ? 

கப்பித்தாவத்தைப்‌ பிள்ளையார்‌ ஆலயத்தை நோக்கிச்‌ சென்று 
கொண்டிருந்த பாதையில்‌ லொறியொன்று ஆயுதம்‌ தரித்த 
குண்டர்களுடன்‌ சென்று கொண்டிருந்தது. 'லோங்சும்‌', 'சேர்ட்டும்‌' 
அணிந்திருந்த குண்டர்கள்‌. கைகளில்‌ பொல்லுகளைப்‌ பலர்‌ 
வைத்திருந்தார்கள்‌. அவர்கள்‌ அப்பாதையால்‌ சென்ற சிறிது நேரத்தில்‌ 
கப்பித்தாவைத்தைப்‌ பிள்ளையார்‌ ஆலயம்‌ பக்கமிருந்து புகை சிறிதாகக்‌ 
கிளம்பியது. பிரதமர்‌ பிரேமதாசாவின்‌ மதிப்புக்குரிய , பக்திக்குரிய 
கப்பித்தாவத்தப்‌ பிள்ளையாருக்கே இந்தக்‌ கதியா? இச்சமயம்‌ 
கப்பித்தாவத்த ஆலயமிருந்த பகுதியிலிருந்து தடித்த தமிழனொருவன்‌ 
காதில்‌ சிறிது வெட்டுக்‌ காயங்களுடன்‌ விஜேவர்த்தனா மாவத்தை 
வீதியை நோக்கி ஓடி வந்து கொண்டிருந்தான்‌. அச்சமயம்‌ சனத்திரளுடன்‌ 
விரைந்து கொண்டிருந்த பஸ்‌ வண்டிகளை மறிப்பதற்கு முயன்றான்‌. 
ஒன்றுமே நிற்கவில்லை. அச்சமயத்தில்‌ அவனைத்‌ துரத்தியபடி சிறு 
கும்பலொன்று கைகளில்‌ பொல்லுகளுடன்‌ ஓடி வந்து கொண்டிருந்தது. 
அவ்விதம்‌ துரத்தி வந்தவர்களிலொருவன்‌ வீதியோரமாக விடுப்புப்‌ 
பார்த்துக்‌ கொண்டிருந்தவர்கள்‌ பக்கம்‌ வந்தான்‌. ஒவ்வொருவராக 
மேலும்‌ கீழும்‌ பார்த்தபடி வந்தான்‌. இளங்கோவின்‌ பக்கம்‌ 
வந்தவுடன்‌ ஒருகணம்‌ நின்றான்‌: "தெமிளதா சிங்களதா' என்றான்‌. 
அவ்விதம்தான்‌ கேட்டதாக அவனுக்குப்‌ பட்டது. 'சிங்கள; என்று 
மட்டும்‌ பட்டும்‌ படாமல்‌ கூறிவிட்டுப்‌ பேசாமல்‌ நின்றான்‌ 
இளங்கோ. இன்னுமொரு வார்த்தை அவன்‌ வாயிலிருந்து வந்து 
விட்டால்போதும்‌ அவன்‌ அசல்‌ தமிழனென்பதை அந்தக்‌ காடையன்‌ 
கண்டு பிடித்து விடுவான்‌. நிலைமை எல்லை மீறுவதை அவன்‌ 
உணர்ந்தான்‌. இதற்கிடையில்‌ காயத்துடன்‌ ஓடி. வந்து கொண்டிருந்த 


எரிந்தபடி, 
வாகனங்கள்‌ 
தலைகுப்புற 
வீழந்து எரிந்தபடி 
ஆண்களும்‌, 
பெண்களுமரகத்‌ 
தழிழர்‌ அலசர 
அலசரமாக 
லிரைந்தபடி, 
ஓடியபடி.. 
சூழலின்‌ 
அகோரம்‌ 
நீறிடத்திற்கு 
நீழிடம்‌ 
அதிகரித்தபடி 
யிருந்தது.” 


0 இ ஊணவான்‌ 


தமிழனைக்‌ காணவில்லை. பஸ்ஸொன்றில்‌ 
ஏறி விட்டிருக்க வேண்டுமென்று பட்டது. 
இளங்கோ மெதுவாக காரியாலயத்தினுள்‌ 
நுழைந்தான்‌. 

நண்பன்‌: "என்ன? எப்படி வெளியிலை 
இ ப்‌ த 

இளங்கோ: "நிலைமை எல்லை மீறும்‌ 
போலைத்தான்‌ தெரிகிறது. நான்‌ தப்பியது 
அருந்தப்பு.” 

இச்சமயத்தில்‌ அத்திணைக்களத்து 
நிதிநிர்வாக உயர்‌ அதிகாரியான 
கந்தரட்ணமும்‌, தமிழகத்திலிருந்து ஐக்கிய 
நாடுகள்‌ அபிவிருத்தித்‌ ஸ்தாபனச்‌ சிவில்‌ 
பொறியியல்‌ அலோசகராக வந்து பணிபுரிந்து 
கொண்டிருந்த பாலகிருஷ்ணனும்‌ அவசர 
அவசரமாக வாசலை நோக்ககி விரைந்து 
கொண்டிருந்தார்கள்‌. அவர்களுடன்‌ 'பேர்கர்‌' 
இனத்துப்‌ பெண்ணான கந்தரட்ணத்தின்‌ 
காரியதரிசிப்‌ பெண்‌ இமெல்டாவும்‌ விரைந்து 
கொண்டிருந்தாள்‌. அவர்கள்‌ எங்கே அவ்விதம்‌ 
விரைந்து கொண்டிருந்தார்கள்‌ ? 

இளங்கோ நண்பனுக்கு: "நாங்களும்‌ 
இவர்களுடன்‌ வெளியில்‌ போவோம்‌. 
இவர்களும்‌ வெளியில்‌ போய்‌ விட்டால்‌ 
நாங்கள்‌ இங்கு தனியாக அகப்பட்டு 
விடுவோம்‌. 


இருவரும்‌ கந்தரட்ணத்தைப்‌ பின்‌ 
தொடர்ந்தார்கள்‌. வெளியில்‌ சென்ற 
அவர்கள்‌ தயாராக நின்று கொண்டிருந்த 
அரச வாகனத்தில்‌ ஏறிக்‌ கொண்டார்கள்‌. 
அவர்களின்‌ அனுமதி எதனையும்‌ 
எதிர்பார்க்காமலே இளங்கோவும்‌ நண்பனும்‌ 
விரைவாக அந்த வாகனத்தில்‌ ஏறிக்‌ 


கொண்டார்கள்‌. அவர்களை ஏற்றிக்‌ கொண்ட அந்த வாகனத்தைச்‌ 
சாரதி மருதானைப்‌ பக்கமாகச்‌ செலுத்தினான்‌. இதற்கிடையில்‌ யாரோ 
தமிழர்கள்‌ வாகனத்தில்‌ தப்பியோடுவதை வீதியில்‌ அப்பொழுதும்‌ 
நடமாடிக்‌ கொண்டிருந்த குண்டர்கள்‌ சிலருக்குக்‌ கூறியிருக்க வேண்டும்‌. 
அவர்களில்‌ சிலர்‌ வாகனத்தை நோக்கிக்‌ கைகளில்‌ பொல்லுகளுடன்‌ 
விரைவாக ஓடி வந்தார்கள்‌. அவர்கள்‌ கைகளில்‌ மட்டும்‌ சிக்கியிருந்தால்‌ 
அன்று அவர்களின்‌ கதை முடிந்து விட்டிருக்கலாம்‌. இதற்கிடையில்‌ 
மருதானைச்‌ சந்தி காமினி திரையரங்கு வரையில்தான்‌ வாகனத்தைச்‌ 
சாரதியால்‌ ஓட்ட முடிந்தது. அதற்கப்பால்‌ போக முடியாதபடி 
கலவரச்‌ சூழல்‌ நிலவியது. வாகனத்தை விரைவாகத்‌ திருப்பிய சாரதி 
மீண்டும்‌ விஜயவர்த்தனா மாவத்தை வழியாக லேக்‌ ஹவுஸ்‌ பக்கம்‌ 
செலுத்தினான்‌. 


கந்தரட்ணமும்‌, பாலகிருஷ்ணனும்‌ சிறிது கவலையுடன்‌ 
காணப்பட்டார்கள்‌. இமெல்டாவோ அழுது விடுவாள்‌ போல்‌ 
காணப்பட்டாள்‌. தமிழர்களுடன்‌ சேர்த்து அவளையும்‌ சேர்த்து 
வாகனத்துடன்‌ தாக்கி விட்டாலென்ற கவலையில்‌ அவளுக்கு 
அழுகைமேல்‌ அழுகையாக வரவே இலேசாக அழவும்‌ 
தொடங்கினாள்‌. அவ்விதமாகக்‌ கொழும்பு வீதிகளினூடாகச்‌ சென்று 
கொண்டிருக்கையில்தான்‌ கலவரச்‌ சூறாவளியினை அதன்‌ வேகத்தினை 
இளங்கோ முதன்முறையாக உணர்ந்தான்‌. எவ்வளவு வேகமாக 
வீசியடிக்கத்‌ தொடங்கி விடுகிறது? வழியெங்கும்‌ தமிழர்களுக்குச்‌ 
சொந்தமான வாகனங்கள்‌ வீதிகளில்‌ எரிந்து கொண்டிருந்தன. 
யாராவது உள்ளே இருந்தார்களாவென்பது தெரியவில்லை? வீதிகள்‌ 
பலவற்றில்‌ கடைகள்‌ பல எரிந்து கொண்டிருந்தன. இளங்கோ 
கந்தரட்ணத்திடம்‌ ஆங்கிலத்தில்‌ கேட்டான்‌: "நீங்கள்‌ எங்கு செல்வதாக 
உத்தேசம்‌?” 

அதற்கவர்‌ கூறினார்‌: " நாங்களிருவரும்‌ ஓட்டல்‌ ஓபராய்‌ 
செல்லுகிறோம்‌. இமெல்டா தெகிவளையிலுள்ள தன்‌ வீடு செல்கிறாள்‌. 
நீங்கள்‌ எங்கு செல்வதாகத்‌ திட்டம்‌?” 

இளங்கோ: “நல்லதாகப்‌ போய்‌ விட்டது. உங்களை ஓட்டல்‌ ஒபராயில்‌ 
இறக்கி விட்டு எங்களை இராமகிருஷ்ண மடத்தில்‌ இறக்கி விடலாம்‌. 
இமெல்டா செல்லும்‌ வழிதானே...” 


இமெல்டா இன்னும்‌ அழுது கொண்டிருந்தாள்‌. 

ஒரு வழியாக உயர்‌ அதிகாரிகளிருவரையும்‌ ஓட்டல்‌ ஓபராயில்‌ 
இறக்கி விட்டு வாகனச்‌ சாரதி வாகனத்தைக்‌ காலி வீதி 
வழியாகச்‌ செலுத்தினான்‌. சிறிது வயதான அந்தச்‌ சிங்களச்‌ சாரதி 
இவர்களிருவரையும்‌ பார்த்துக்‌ கேட்டான்‌: "நீங்கள்‌ எங்கு செல்ல்‌ 
வேண்டும்‌” 
நண்பன்‌: "எங்களை இராமகிருஷ்ண மடத்தில்‌ இறக்கி விட்டால்‌ 
நல்லது...” 
அதற்கந்தச்‌ சாரதி கூறினான்‌: "என்னால்‌ இராமகிருஷ்ண மடம்‌ 
மட்டும்‌ வர முடியாது. உங்களை இராமகிருஷ்ண விதியும்‌, காலி வீதியும்‌ 
சந்திக்கும்‌ சந்திப்பில்‌ இறக்கி விடுகிறேன்‌. இறங்கிச்‌ செல்லுங்கள்‌” 
இளங்கோ: "அது போதுமெங்களுக்கு. மிக்க நன்றி” 
வழியெங்கும்‌ காடையர்‌ கூட்டம்‌ ஆர்ப்பரித்தபடி, கடைகள்‌ 
எரிந்தபடி, வாகனங்கள்‌ தலை குப்புற வீழ்ந்து எரிந்தபடி, 
ஆண்களும்‌, பெண்களுமாகத்‌ தமிழர்கள்‌ அவசர அவசரமாக 
விரைந்தபடி, ஓடியபடி,... சூழலின்‌ அகோரம்‌ நிமிடத்திற்கு நிமிடம்‌ 
ஈகம்‌ அத ்த்ன்்‌ இதுபற்றிய எந்தவிதக்‌ கவலைகளுமற்று 
விண்ணில்‌ சிறகடித்துக்‌ கொண்டி ருந்த பறவைகள்‌ சிலவற்றை ஒருவிதப்‌ 
பொறாமையுடன்‌ பார்த்தான்‌ இளங்கோ. இத்தகைய சமயங்களில்‌ 
எவ்வளவு சுதந்திரமாக அவை விண்ணில்‌ சிறகடிக்கின்றன. 


வாகனச்‌ சாரதி காலி வீதியும்‌, இராமகிருஷ்ண விதியும்‌ சந்திக்குமிடத்தில்‌ 
வாகனத்தை நிறுத்திவிட்டு இறங்கும்படி கூறினான்‌. உயர்‌ அதிகாரிகள்‌ 
இருந்தபோது அவன்‌ காட்டிய பணிவு, மரியாதையெல்லாம்‌ 
இப்பொழுது அடியோடு அகன்று விட்டன. இளங்கோ நண்பனை 
நோக்கினான்‌. 

"என்ன இறங்கி நடப்போமா?” 

நண்பன்‌ பதிலுக்குத்‌ தலையசைக்கவே இருவரும்‌ அவசரமாக 
இறங்கினார்கள்‌. அப்பொழுதுதான்‌ தெகிவளைக்‌ காலவாயை 
அண்டியிருந்த சேரியிலிருந்து காடையர்‌ கும்பலொன்று கைகளில்‌ 
கத்திகள்‌, பொல்லுகளென்று ஆரவாரித்தபடி, சிங்களத்தில்‌ ஏதோ 
கத்தியபடி இவர்களிருந்த திக்கை நோக்கி வந்து கொண்டிருந்தது. 
சிந்திப்பதற்கு நேரமில்லை. மீண்டும்‌ இருவரும்‌ சொல்லி வைத்த 
மாதிரி மீண்டும்‌ வாகனத்திற்குள்‌ பாய்ந்தேறினார்கள்‌. ஓரளவு 

ஆசுவாசப்பட்ட இமெல்டா மீண்டும்‌ அழத்‌ தொடங்கி விட்டாள்‌. 
இளங்கோ சாரதியிடம்‌ தெகிவளையில்‌ இறக்கி விடும்படி கூறினான்‌. 
வேண்டா வெறுப்பாகச்‌ சாரதி வாகனத்தை மீண்டும்‌ செலுத்தத்‌ 
தொடங்கினான்‌. நல்லவேளை கும்பல்‌ வாகனத்தை நிறுத்தித்‌ 
தொல்லை தரவில்லை. தெகிவளை அண்மித்ததும்‌, கொழும்பு மிருக 
காட்சிச்‌ சாலைக்குச்‌ செல்லும்‌ வீதியுடனான சந்திப்பில்‌ மீண்டும்‌ 
வாகனத்தை நிறுத்தி விட்டான்‌ சாரதி. சந்தியில்‌ இரு சிங்களக்‌ 
காவற்துறையினர்‌ ஒரு சில குண்டர்களைப்‌ போன்ற தோற்றத்தில்‌ 
காணப்பட்ட சிங்களவர்களுடன்‌ கதைத்துக்‌ கொண்டிருந்ததை 
அப்பொழுது இளங்கோ அவதானித்தான்‌. அத்துடன்‌ சாரதியிடம்‌ 
கேட்டான்‌: 

“எதற்காக வாகனத்தை நிறுத்தி விட்டாய்‌. இமெல்டாவை விட்டு 
விட்டு வரும்‌ வழியில்‌ எங்களிருவரையும்‌ இராமகிருஷ்ண மண்டபத்தில்‌ 
கொண்டு சென்று விட முடியுமா?" 

அதற்கு அந்த வாகனச்‌ சாரதி சிறிது உரத்த குரலில்‌ பதிலிறுத்தான்‌: 
"என்னுடைய உயிருக்கு யார்‌ உத்தரவாதம்‌?" 


இளங்கோ (நண்பனை நோக்கி): "இவன்‌ இப்படியே உரக்கக்‌ கதைத்து 
அந்தக்‌ குண்டர்களுக்கு எங்களைக்‌ காட்டிக்‌ கொடுத்தாலும்‌ கொடுத்து 
விடுவான்‌. அதற்குள்‌ இறங்குவதே புத்திசாலித்தனம்‌. சே. நாங்களும்‌ 
கந்தரட்ணத்துடன்‌ ஓட்டல்‌ ஒபராயிலேயே இறங்கி விட்டிருக்கலாம்‌.” 
வாகனச்‌ சாரதிக்கும்‌, இமெல்டாவுக்கும்‌ நன்றி கூறிவிட்டு எதிர்ப்புறம்‌ 
கடற்புறமாகவிருந்த வீதியை நோக்கி நடக்கத்‌ தொடங்கினான்‌ 
இளங்கோ. அத்துடன்‌ நண்பனுக்கு இவ்விதம்‌ கூறினான்‌: "என்னுடன்‌ 
ஒன்றுமே கதைக்காதே. அப்படியே என்னைப்‌ பின்‌ தொடர்ந்து 
வா எந்தவிதப்‌ பதட்டமுமில்லாத தோற்றத்துடன்‌. நாம்‌ இப்படியே 
தெகிவளை நூலக வீதியால்‌ கடற்கரைக்குச்‌ சென்று கடற்கரை 
வழியாக அப்படியே இராமகிருஷ்ண மண்டபத்துக்குச்‌ சென்று 
விடலாம்‌. கடற்கரை வழியால்‌ செல்லும்‌ போது நான்‌ கடலை, 
அலையையெல்லாம்‌ இரசித்து வந்தால்‌ ஆச்சரியப்பட்டு விடாதே. 
புகையிரதக்‌ கடவை வழியாகக்‌ குண்டர்கள்‌ யாரும்‌ வந்தால்‌ சந்தேகப்‌ 
படமாட்டார்கள்‌. ஆக உச்சக்‌ கட்டமாகக்‌ கடலில்‌ குளித்தாலும்‌ 
குளிப்பேன்‌.” இவ்விதம்‌ கூறிவிட்டுக்‌ கடற்கரையை நோக்கிச்‌ சென்ற 
இளங்கோவைச்‌ சிறிது தொலைவில்‌ பின்‌ தொடர்ந்தான்‌ நண்பன்‌. 

சி | குடிவரவாளன்‌ 


மதகுருவின்‌ துணிவு 


அந்தக்‌ காலை நேரத்திலும்‌ 
கடலில்‌ சில ஐரோப்பிய உல்லாசப்‌ 
பயணிகள்‌ சிலர்‌ கடலில்‌ குளித்துக்‌ 
கொண்டிருந்தனர்‌. 'விதேசிகள்‌ 
ஆனந்தமாகக்‌ குளித்துக்‌ 
கொண்டிருக்கின்றார்கள்‌. இங்கு 
நான்‌ சுதேசியேோ உயிரைத்‌ 
தப்ப வைப்பதற்காக ஓடிக்‌ 
கொண்டிருக்கின்றேன்‌. அவர்களுக்கு 
இருக்கின்ற உரிமைகள்‌ கூட 
எனக்கில்லையே' இவ்விதமாக 
அந்தக்‌ கணத்திலும்‌ இளங்கோவின்‌ 
சிந்தையிலொரு எண்ணம்‌ கோடு 
கிழித்தது. கொழும்பிலிருந்து காலிக்குச்‌ 
செல்லும்‌ புகையிரதக்‌ கடவைகள்‌ 
வழியாகக்‌ குண்டர்களின்‌ நடமாட்டம்‌ 
சிறிது அதிகமாகவிருந்ததை 


அவதானித்தவன்‌ கடற்கரை மணலினுள்‌ இறங்கியவனாகக்‌ கடலையும்‌, 
அதன்‌ வனப்பையும்‌, அங்கு நீராடிக்‌ கொண்டிருந்தவர்களையும்‌ 
பார்த்தவனாக இராமகிருஷ்ண மடமிருந்த திக்கை நோக்கி நடந்தான்‌. 
அடிக்கொருதரம்‌ திரும்பி நண்பன்‌ பின்தொடர்வதை உறுதி செய்து 
கொண்டான்‌. நண்பனைப்‌ பொறுத்தவரையில்‌ பார்வைக்குக்‌ 
கிராமத்துச்‌ சிங்கள இளைஞனைப்‌ போன்று சிறிது வெண்ணிறமான 
தோற்றத்தில்‌ சுருண்ட தலைமயிருடனிருந்தான்‌. சிங்களம்‌ வேறு மிகவும்‌ 
இயல்பாகக்‌ கதைக்குமாற்றல்‌ பெற்றவன்‌. தப்பி விடுவான்‌. இவனைப்‌ 
பொறுத்தவரையில்‌ நிலமை வேறு. 'ஓயாகே நம மொக்கத?', 'டிக்கக்‌ 
டிக்கக்‌ தன்னவா' போன்ற ஒரு சில ஆரம்பச்‌ சிங்கள வார்த்தைகளைத்‌ 
தவிர சுட்டுப்‌ போட்டாலும்‌ இவனுக்குச்‌ சிங்களம்‌ வராது. ஒரு முறை 
இவனது பல்கலைக்‌ கழக வாழ்க்கையில்‌ நிகழ்ந்ததொரு சம்பவம்‌ 
இவனது சிங்கள மேதமையினை வெளிப்படுத்தவல்லது. ஒருமுறை 
இவனை பகிடிவதை செய்த மாணவர்கள்‌ சிலர்‌ இவணிடம்‌ அரை 
இறாத்தல்‌ சீனி வாங்கி வரும்படி கூறியிருந்தனர்‌. அப்பொழுது 
பல்கலைக்கழகத்துக்கு அண்மையிலிருந்த சிங்களவரொருவரின்‌ 
பலசரக்குக்‌ கடைக்குச்‌ சென்றவன்‌ 'எக்கா மாறா'வென்று ஒன்றரை 
இறாத்தல்‌ பாணுக்குக்‌ கூறுவது நினைவுக்கு வரவே அரை இறாத்தல்‌ 
சீனிக்கு 'சீனி மாறா'வென்று (சீனி பாகயா' என்றுதான்‌ கூறவேண்டும்‌) 
கேட்டு அங்கிருந்தவர்களின்‌ சிரிப்புக்காளானான்‌. மேலுமின்னுமொரு 
சம்பவம்‌ அவனது இரயில்‌ பயணத்தில்‌ நடைபெற்றிருந்தது. ஒரு முறை 
யாழ்தேவியில்‌ கொழும்புக்‌ கோட்டையிலிருந்து யாழ்நகர்‌ நோக்கிச்‌ 
சென்று கொண்டிருந்தவனுக்கு அங்கிருந்த உணவகத்தில்‌ 'மட்டன்‌ 
ரோ'வொன்று வாங்கியுண்ணவேண்டுமென்று விருப்பம்‌ வந்தது. அந்த 
உணவகமோ சிங்களவரொருவரால்‌ நடாத்தப்பட்டதுணவகம்‌. 

அவரிடம்‌ 'ரோல்‌ கீயத வென்று தனக்குத்‌ தெரிந்த சிங்களத்தில்‌ 
வினாத்தொடுத்தான்‌. அதற்கவர்‌ 'எக்கா விசிப்பகா' என்றார்‌. 
உடனேயே இவனுக்கோ ஆனந்தம்‌ தலைவிரித்தாடியது. ஊரில்‌ கூட 
ஒரு 'ரோல்‌' ஒரு ரூபா இருபத்தியைந்து சதத்திற்கு விற்பனயாகும்போது 
இங்கு எவ்வளவு குறைந்த விலையில்‌ ஒன்று இருபத்தியைந்துக்கு 
விற்கிறானே என்று சந்தோசப்பட்டவனாக இரண்டு ரோல்களை 
வாங்கி ஆசை தீர உண்டு விட்டு அதற்குரிய பணமாக ஐம்பது 
சதத்தை எடுத்துக்‌ கொடுத்தான்‌. அதற்குப்‌ பதிலாக வெளிப்பட்ட 
அந்தச்‌ சிங்களவரின்‌ முறைப்பிற்குப்‌ பின்னர்தான்‌ ரோலின்‌ 
விலை 'ஒரு ரோல்‌ இருபத்தியைந்து சதமல்ல ஒரு ரோல்‌ ஒரு 


ரூபா இருபத்தியைந்து சதமென்பதே' அவனுக்கு விளங்கியது. இந்த 
நிலையில்‌ நாட்டில்‌ நிலவிய அரசியற்‌ சூழல்‌ காரணமாகச்‌ சிங்களம்‌ 
படிப்பதிலேயே அவனுக்கு ஆர்வமற்றுப்‌ போயிற்று. சிங்கள மொழியில்‌ 
இவ்விதமானதொரு பாண்டித்தியம்‌ பெற்றவனின்‌ மொழியறிவினை 
இந்தச்‌ சமயம்‌ பார்த்து யாராவது சிங்களக்‌ காடையன்‌ வந்து 
பரீட்சித்துப்‌ பார்த்தால்‌ அவனது கதி அதோ கதிதான்‌. அவனது 
எண்ணமெல்லாம்‌ எப்படியாவது இராமகிருஷ்ண மடத்தினுள்‌ 
சென்று விட்டால்‌ போதுமென்பதாகத்தான்‌ அச்சமயத்திலிருந்தது. 
காடையர்கள்‌ கடந்த கலவரத்தில்‌ விட்டு வைத்ததைப்‌ போல்‌ 
இம்முறையும்‌ இராமகிருஷ்ண மடத்தை விட்டு வைப்பார்களென்று 
அவனது மனம்‌ ஏனோ அச்சமயத்தில்‌ நம்பியது. ஒரு வழியாக அவனும்‌ 
நண்பனும்‌ இராமகிருஷ்ண மண்டபத்தை அடைந்து விட்டார்கள்‌. 
ஆனால்‌ கைக்கெட்டியது வாய்க்கெட்டாத நிலைதான்‌. இராமகிருஷ்ண 
மண்டபத்தின்‌ முன்புற வாசற்‌ கதவு பூட்டப்‌ பட்டிருந்தது. வாசலின்‌ 
முன்புறமாக இராமகிருஷ்ண வீதியில்‌ காடையர்‌ கும்பலொன்று 
நின்று மண்டபத்தையே வேடிக்கை பார்த்தபடி யிருந்தது. அவனும்‌ 
நண்பனும்‌ அவர்களோடு அவர்களாக நின்று வேடிக்கை பார்ப்பது 
போல்‌ பாவனை செய்தார்கள்‌. அடிக்கொருதரம்‌ கொழும்புத்‌ 
தமிழர்கள்‌ சிலர்‌ வாகனங்களில்‌ வந்து மடத்தின்‌ முன்னால்‌ 
இறங்கிக்‌ கொண்டிருந்தார்கள்‌. அவ்விதம்‌ வந்தவர்களை உள்ளிருந்து 
வந்த பாதுகாவல்‌ அதிகாரி அடிக்கொருதரம்‌ வாசற்‌ கதவினைத்‌ 
திறந்து உள்ளே விட்டு விட்டு மீண்டும்‌ மூடிக்‌ கொண்டிருந்தான்‌. 
அத்தகையதொரு சமயததில்‌ அவனும்‌ நண்பனும்‌ அபயம்‌ தேடி 
வந்த பாதிக்கப்பட்ட தமிழர்களுடன்‌ சேர்ந்து உள்ளே நுழைந்து 
விட்டார்கள்‌. 

மண்டபத்தினுள்‌ மேலும்‌ பல தமிழர்கள்‌ என்ன நடக்குமோ 
ஏது நடக்குமோவென்ற பயப்பிராந்தியிருந்தார்கள்‌. வெளியில்‌ 
இன்னும்‌ காடையர்கள்‌ கூட்டம்‌ வேடிக்கை பார்த்தபடியேயிருந்தது. 
வரவர அவர்களது கூட்டமும்‌ அதிகரித்தபடியேயிருந்தது. 
உள்ளிருந்த தமிழர்களில்‌ தமது தேன்நிலவினைக்‌ கொண்டாட 
வந்து அங்கு தங்கியிருந்த இளந்தம்பதியொன்றுமிருந்தது. பார்க்கப்‌ 
பாவமாகவிருந்தது. 


இத்தகையதொரு சூழலில்‌ அங்கிருந்தவர்களில்‌ சிறிது உயரமாகத்‌ 
திடகாத்திரமாகவிருந்த தமிழ்‌ இளைஞனொருவன்‌ அங்கிருந்த 
இளைஞர்களைப்‌ பார்த்துப்‌ பின்வருமாறு கூறினான்‌: 


எழு க்ஷ 
க ந ழிவரவாளன்‌ 

"இன்னும்‌ கொஞ்ச நேரத்திலை வெளியிலை 
வேடிக்கை பார்க்கிற குண்டர்கள்‌ 
உள்ளுக்குள்‌ வந்து விடுவான்கள்‌. நாங்கள்‌ 
பயப்படக்கூடாது. எதிர்த்து நிற்க வேண்டும்‌.” 
நடைமுறைச்‌ சாத்தியமற்ற துணிச்சலாக அது 
அவனுக்குப்‌ பட்டது. இத்தகைய சமயங்களில்‌ 
ஆத்திரப்படாமல்‌, சமயயோசிதமாக, 
நிதானத்துடன்‌ சிந்தித்துப்‌ பிரச்சினையை 
அணுக வேண்டும்‌. அவசரப்பட்டுக்‌ 
காரியத்தைக்‌ கெடுத்து விடக்‌ கூடாதென்று 
இவனுக்குப்‌ பட்டது. அவ்விதம்‌ கூறிய அந்த 

ஞன்‌ உள்ளே சென்று எங்கிருந்தோ 
அலவாங்கு அளவிலிருந்த இரும்புத்‌ 
துண்டங்களைக்‌ கொண்டு வந்து அங்கிருந்த 

ன்‌ இளைஞர்கள்‌ கைகளில்‌ கொடுத்தான்‌. 
அந்தக்‌ காலை வெளியில்‌ காடையர்களின்‌ அட்டகாசம்‌ 
வினாடிக்கு வினாடி. அதிகரித்தபடி யேயிருந்தது. 
நேரத்திலும்‌ கடலில்‌ க காம்ம்‌ ர்‌ 
க வந்து ஜயவீவா கோசமிட்டுச்‌ சென்ற 
சில ஐரோப்பிய சிறிலங்கா இராணுவத்தினரின்‌ உற்சாகமும்‌ 
உல்லாசப்‌ அதிகரிக்க வைப்பதாகவிருந்தது. 
இராமகிருஷ்ண மண்டபத்தின்‌ முன்னால்‌ 
பயணிகள்‌ சிலர்‌ நின்று ஸ்ரீலங்காக்‌ காவற்படையினர்‌ சிலர்‌ 
வேடிக்கை பார்த்துக்‌ கொண்டிருந்தனர்‌. 
கடலில்‌ குளித்துக்‌ இவற்றால்‌ ன்‌ உற்சாகமுற்ற காடையர்‌ 
. ர்‌. கூட்டம்‌ மண்டப னள நுழைய முற்பட்டது. 
கொண்டிருந்த ட பாதுகாவல்‌ அதிகாரிகளும்‌ நிலைமை 
விதேசிகள்‌ கட்டு மீறவே ஓடிப்போய்‌ விட்டார்கள்‌. 
காடையர்கள்‌ உள்ளே வரமுற்படுவதைக்‌ 
ஆனந்தமாகக்‌ ண்ட்‌ மண்டபத்தினுள்ளிருந்த தமிழர்கள்‌ 
ஆளுக்கொன்றாய்‌ பிரிபட்டு மண்டபத்தின்‌ 
குளித்துக்‌ ஒவ்வொரு பக்கமாய்‌ ஓடினார்கள்‌. 
கொண்டி ருக்‌ அதுவரையில்‌ இளைஞர்களுக்கு எதிர்த்து 
நிற்கும்படி ஆலோசனை வழங்கிய 
கின்றார்கள்‌ 'இளைஞன்தான்‌ முதலில்‌ ஓடி மறைந்தவன்‌. 

மற்றவர்களும்‌ கைகளிலிருந்தவற்றை அப்படி அப்படியே போட்டு 
விட்டு ஆளுக்கொருபக்கம்‌ ஓடி விட்டார்கள்‌. இவ்விதமாக ஓடியதில்‌ 
நண்பனும்‌ இவனும்‌ பிரிபட்டுப்‌ போனார்கள்‌. பெண்களெல்லாரும்‌ 
படிகள்‌ வழியாக மொட்டை மாடிக்கு ஏறிச்‌ சென்றார்கள்‌. அவ்விதம்‌ 
சென்றவர்கள்‌ ஒளிவதற்கு இடமில்லாத நிலையில்‌ தண்ணீர்த்‌ 
தாங்கிக்கும்‌ மொட்டை மாடி த்தரைக்குமிடையிலிருந்த சிறிய இடத்தில்‌ 
நெருக்கியடித்து குடங்கிக்‌ கொண்டார்கள்‌. 

இளங்கோ மொட்டை மாடிக்கு வந்தபோது மொட்டை மாடியில்‌ 
நீட்டிக்‌ கொண்டிருந்த தாண்களைத்‌ தவிர ஒளிவதற்கென்று 
ஏதுமில்லை. தண்ணீர்த்தாங்கிக்கடி யில்‌ குடங்கிக்‌ கிடந்த பெண்களின்‌ 
நிலை பரிதாபமாகவிருந்தது. வயது முதிர்ந்த தமிழரொருவர்‌ 
வருவது வரட்டுமென்ற நிலையில்‌ மொட்டை மாடிக்குள்‌ நீட்டிக்‌ 
கொண்டிருந்த தாணொன்றின்‌ பின்னால்‌ சாய்ந்தவராக வானத்தையே 
பார்த்தபடியிருந்தார்‌. அகதிகளாக விண்ணில்‌ மேகங்கள்‌ அலைந்து 
கொண்டிருப்பதுபோல்‌ பட்டது. அப்பொழுதுதான்‌ அவன்‌ ஆரம்பத்தில்‌ 
ஆயுதம்‌ தந்து விரைந்து மறைந்து போன இளைஞன்‌ நீர்த்தாங்கியின்‌ 
மேல்‌ மல்லாந்து படுத்து ஆகாயத்தையே நோக்கியபடியிருந்ததை 
அவதானித்தான்‌. அவ்விதம்‌ அவன்‌ படுத்திருப்பதைக்‌ கீழிருப்பவர்கள்‌ 
யாரும்‌ இலேசில்‌ பார்த்து விடமுடியாது. 

இச்சமயம்‌ நகரில்‌ கலவரம்‌ சுவாலை விட்டு எரியத்‌ தொடங்கியிருப்பதை 
வெள்ளவத்தைப்‌ பக்கமிருந்து வந்த புகைப்‌ படலம்‌ தெரியப்படுத்தியது. 
அதனைத்‌ தொடர்ந்து புகையிரதப்‌ பாதைகள்‌ வழியாகத்‌ தமிழர்கள்‌ 
தெகிவளைக்‌ கால்வாயை நோக்கி ஓடிக்‌ கொண்டிருந்ததையும்‌ 
அவதானிக்க முடிந்தது. வயது முதிர்ந்த பெண்கள்‌ சேலைகளை 
முழங்கால்கள்‌ வரையில்‌ தூக்கியபடி ஓட முடியாமல்‌ ஓடிக்‌ 
கொண்டிருந்தார்கள்‌. எதிரிலிருந்த 'ஓட்டல்‌ பிரைட்டனி'ல்‌ தங்கியிருந்த 
உல்லாசப்பயணிகள்‌ சிலர்‌ அருகில்‌ நடப்பதை வேடிக்கை பார்த்துக்‌ 
கொண்டிருந்தார்கள்‌. சிலர்‌ பல்வேறு விதமான புகைப்படக்‌ 
கருவிகள்‌ மூலம்‌ படம்‌ பிடித்துக்‌ கொண்டிருந்தார்கள்‌. இதே சமயம்‌ 
இராமகிருஷ்ண மடத்தின்‌ முன்பாக அதன்‌ வளவில்‌ தரித்து 
நின்ற யாழ்ப்பாணத்துப்‌ பிள்ளையார்‌ விலாசுக்குச்‌ சொந்தமான பஸ்‌ 
வண்டியொன்றைக்‌ காடையர்கள்‌ எரியூட்டினார்கள்‌. இன்னுமொரு 
ஜீப்‌ வண்டியை மண்டபத்தின்‌ கீழ்த்தளக்‌ கண்ணாடிச்‌ சுவரொன்றுடன்‌ 
மோதினார்கள்‌. அத்துடன்‌ மண்டபத்தினுள்‌ காடையர்கள்‌ நுழைந்து 
விட்டார்கள்‌. அவர்களிலொருவன்‌ மொட்டை மாடிக்கு வந்து 

எட்டிப்‌ பார்த்தான்‌. பார்த்தவன்‌ "உத்தா இன்னவா” என்று 
கத்திச்‌ சென்றான்‌. மீண்டும்‌ வந்து மொட்டை மாடியிலிருந்து கீழ்ச்‌ 
செல்லும்‌ படிகளுக்கண்மையில்‌ நின்றவனாக அனைவரையும்‌ 
இறங்கும்படி சைகை காட்டினான்‌. அவ்விதம்‌ இறங்கியவர்களின்‌ 
கைகளிலிருந்தவற்றை பிடுங்கி விட்டுத்தான்‌ இறங்க அனுமதித்தான்‌. 
பலர்‌ அவசர அவசரமாகத்‌ தப்பி வந்தபொழுது கொண்டுவந்திருந்த 
நகைகள்‌, பணம்‌ போன்ற பலதையும்‌ இழந்தார்கள்‌. உயிருக்கே 
உத்தரவாதமில்லா நிலையில்‌ யாருக்கு வேண்டும்‌ உடமை? இவ்விதமாக 
இறங்கியவர்களை மீண்டும்‌ மேலே கலைத்தது கீழிருந்து வந்த 
காடையர்களின்‌ கூச்சல்‌. மீண்டும்‌ ஒவ்வொருவரும்‌ ஒவ்வொரு திக்காக 
ஓடினார்கள்‌. பலர்‌ ஒவ்வொரு தளங்களிலுமிருந்த கழிவறைகளில்‌, 
குளியலறைகளிலெல்லாம்‌ ஓடி. ஒளிந்து நின்றார்கள்‌. அவ்விதமாகக்‌ 
கழிவறையொன்றினுள்‌ அவனும்‌ அந்தப்‌ புதுமணத்தம்பதியினரும்‌ 
சிறிதுநேரம்‌ அகப்பட்டுக்கொண்டார்கள்‌. பயத்தால்‌ கதி கலங்கிப்‌ 
போயிருந்தனர்‌ அந்தப்‌ புதுமணத்‌ தம்பதியினர்‌. 

காடையர்களில்‌ சிலர்‌ இராமகிருஷ்ண மண்டபத்தையும்‌ எரியூட்ட 
முனைந்தார்கள்‌. அதுவரையில்‌ வேடிக்கை பார்த்துக்‌ கொண்டிருந்த 
காவற்துறையினரில்‌ சிலர்‌ அப்பொழுதுதான்‌ உள்ளே நுழைந்தார்கள்‌. 
அத்துடன்‌ அம்முயற்சியினைக்‌ கைவிட்ட காடையர்கள்‌ வளவுக்கு 
வெளியில்‌ நின்று மீண்டும்‌ வேடிக்கை பார்க்கத்‌ தொடங்கினார்கள்‌. 
அச்சமயத்தில்‌ அருகிலிருந்த தமிழர்களுக்குச்‌ சொந்தமான 
வீடுகளையெல்லாம்‌ உடைத்து அங்கிருந்த பொருட்களையெல்லாம்‌ 
எடுத்துக்‌ கொண்டு ஆண்களும்‌, பெண்களும்‌ சிறுவர்களும்‌ 
வீதி வழியாக ஓடிக்‌ கொண்டிருந்தார்கள்‌. அவ்விதம்‌ ஓடிக்‌ 
கொண்டிருந்தவர்களை உற்சாகப்‌ படுத்தும்‌ வகையில்‌ அடிக்கொருதரம்‌ 
இராணுவச்‌ சிப்பாய்கள்‌ 'ஜெயவீவா' கோசமிட்டபடி ஜீப்புகளில்‌ 
விரைந்து கொண்டிருந்தார்கள்‌. 

அதன்‌ பின்னர்‌ உள்‌ நுழைந்த காவற்துறையினர்‌ அனைவரையும்‌ 
அங்கிருந்து செல்லும்படி பணித்தார்கள்‌. வெளியில்‌ காடையர்களின்‌ 
அட்டகாசமிருக்கையில்‌ எங்கு போவது? அனைவரும்‌ அருகிலிருந்த 
இராமகிருஷ்ண மடத்துத்‌ தலைவரான துறவியின்‌ வீட்டினுள்‌ 
நுழைந்து கொண்டார்கள்‌. இதே சமயம்‌ ஆரம்பத்தில்‌ இராமகிருஷ்ண 
மடத்திலிருந்து தப்பியோடுகையில்‌ பலர்‌ அருகிலிருந்த தென்னைகளைப்‌ 
பிடித்து வெளிப்புறமாகத்‌ தப்பியோடினார்கள்‌. அவ்விதம்‌ 
ஓடியவர்களில்‌ ஒருவனாகத்தான்‌ அவனது நண்பனுமிருக்க 


வேண்டும்‌. இராமகிருஷ்ண மடத்‌ துறவியின்‌ வீட்டினுள்‌ அடைக்கலம்‌ 
புகுந்தவர்களில்‌ அவனைக்‌ காணவில்லை. 


பிரச்சினை அத்துடன்‌ ஓயவில்லை. மீண்டும்‌ தமிழர்கள்‌ துறவியில்‌ 
இல்லத்திலிருப்பதை அவதானித்து வைத்த காடையர்கள்‌ சிலர்‌ 
துறவியின்‌ இல்லத்தைச்‌ சுற்றிச்‌ சுற்றியெ வந்து கொண்டிருந்தார்கள்‌. 
உள்ளே அகப்பட்டுக்‌ கொண்டிருந்தவர்களில்‌ சிலர்‌ கொழும்பில்‌ 
செல்வாக்கான தமிழர்கள்‌. அவர்கள்‌ தங்கள்‌ செல்வாக்கினைப்‌ 
பாவித்து மேவிடங்கள்‌ பலவற்றுடன்‌ தொடர்பு கொள்ள முயன்று 
களைத்துப்‌ போனார்கள்‌. எந்தச்‌ சமயத்திலும்‌ காடையர்கள்‌ உள்‌ 
நுழைந்து விடலாமென்ற நிலை.... எதிர்காலம்‌ நிச்சயமற்றிருந்த 
நிலையில்‌ அனைவருமிருந்தார்கள்‌. ஒரு சில காடையர்கள்‌ 
ஆயுதங்களுடன்‌ துறவியின்‌ வீட்டினுள்‌ நுழைய முற்பட்டார்கள்‌. 
உள்ளிருந்து வெளியில்‌ நடப்பதை அனைவரும்‌ அவதானித்துக்‌ 
கொண்டிருந்தார்கள்‌. 

அந்தச்‌ சமயத்தில்தான்‌ அந்தச்‌ சம்பவம்‌ நிகழ்ந்தது. அந்தத்‌ துறவி 
உயர்ந்த ஆகிருதி படைத்தவர்‌. கம்பீரமான தோற்றம்‌ மிக்கவர்‌. மிகுந்த 
துணிவும்‌ நெஞ்சுரமும்‌ மிக்கவரென்பதை அப்பொழுதுதான்‌ அவன்‌ 
அவதானித்தான்‌. நீண்டதொரு சாய்வு நாற்காலியினை இல்லத்துக்‌ 
கதவின்‌ முன்னால்‌ இழுத்துப்‌ போட்டு விட்டுக்‌ காடையர்கள்‌ 
யாரும்‌ உள்‌ நுழைய முடியாத வகையில்‌ மிகவும்‌ சாவதானமாக 
அந்நாற்காலியில்‌ சாய்ந்து கொண்டார்‌. அந்தக்‌ காடையர்களைப்‌ 
பார்த்து என்னை வெட்டிப்‌ போட்டு விட்டு வேண்டுமானால்‌ உள்ளே 
செல்லுங்கள்‌ என்னும்‌ தோரணையில்‌ அவ்விதமாக அவர்‌ நடுவில்‌ 
மறித்து நின்றது உள்ளே நுழைய முற்பட்ட காடையர்களை ஏதோ 
விதத்தில்‌ கட்டிப்‌ போட்டு விட்டது. அந்த மதகுரு மட்டும்‌ அன்று 
அவ்விதம்‌ தடுத்திரா விட்டால்‌ என்ன நிகழ்ந்திருக்குமோ? அன்று 
மாலை வரை இந்நிலை நீடித்தது. இதே சமயம்‌ இராமகிருஷ்ண 
மண்டபத்தினுள்‌ அகப்பட்டிருந்தவர்கள்‌ ஒரளவு நிலைமை சீராகத்‌ 
தொடங்கியதும்‌ அங்கிருந்த வசதிகளைப்‌ பாவித்துத்‌ தேநீர்‌ 
போட்டுக்‌ கொண்டு துறவியின்‌ இல்லத்தில்‌ தங்கியிருந்தவர்களுக்குக்‌ 
கொண்டு வந்து தந்தார்கள்‌. அப்பொழுதுதான்‌ அவனது பிரிந்து 
போன்‌ நண்பனை அவன்‌ மீண்டும்‌ சந்தித்தான்‌. 'என்ன நடந்தது?" 
என்றவனுக்கு அவன்‌ 'அதுவொரு பெருங்‌ கதை. தப்பிப்‌ பிழைத்ததே 
அருந்தப்புத்தான்‌. பிறகு விபரமாகச்‌ சொல்லுகிறேன்‌' என்றான்‌. 


AQ | குடிவரவாளன்‌ 


அதன்‌ பின்னர்‌ அனைவரும்‌ ஒன்று சேர்ந்து அனைவருக்கும்‌ உணவு 
தயாரித்துப்‌ பகிர்ந்துண்டார்கள்‌. இரவாகி விட்டது. அன்றிரவே 
லொறிகளில்‌ ஆடுமாடுகளைப்‌ போல்‌ அனைவரையும்‌ திணித்து 
பம்பலப்பிட்டியிலுள்ள சரஸ்வதி மண்டபத்தினுள்‌ கொண்டுவந்து 
இறக்கி விட்டார்கள்‌. 


இளங்கோவின்‌ நாட்குறிப்பிலிருந்து 

சீரஸ்வதி முகாமிற்கு வந்தபோது 
அகதிகளுக்கு எந்தவித வசதிகளும்‌ 
அங்கிருக்கவில்லை. நான்‌ என்‌ பல்கலைக்‌ 
கழகத்துத்‌ தோழர்கள்‌ மற்றும்‌ ஏனைய 
தமிழ்‌ இளைஞர்கள்‌ பலர்‌ ஒன்றிணைந்து 
தொண்டர்கள்‌ குழுவொன்றை 
ஏற்படுத்திக்‌ கொண்டோம்‌. அதன்‌ 
பின்‌ அனைவரும்‌ தமிழக அரசினால்‌ 
அகதிகளை யாழ்ப்பாணம்‌ கொண்டு 
செல்ல அனுப்பப்பட்ட சிதம்பரம்‌ கப்பலில்‌ 
யாழ்ப்பாணம்‌ செல்லும்வரையில்‌ 
அம்முகாமிலேயே தங்கியிருந்து 
தொண்டர்களாகப்‌ பணிபுரிந்தோம்‌. 
சிதம்பரம்‌ கப்பலில்‌ யாழ்ப்பாணம்‌ 
செல்லும்‌ வரையில்‌ வீட்டாருக்கு 
நான்‌ உயிருடனிருக்கும்‌ விடயமே 


தெரிந்திருக்கவில்லை. அகதி முகாமிலிருந்து ஏற்கனவே இலங்கை 
அரசின்‌ 'லங்காரத்னா' சரக்குக்‌ கப்பலில்‌ ஊர்‌ திரும்பியிருந்த 
ஊரவனொருவனிடம்‌ என்‌ நிலைமையினை வீட்டாருக்குத்‌ 
தெரியப்படுத்தும்படி கூறியிருந்தேன்‌. யாழ்ப்பாணம்‌ திரும்பிய 
அவன்‌ அவனது உறவினருடன்‌ கைதடியிலேயே நின்று விட்டதால்‌ 
உடனடியாக விடயத்தை வீட்டாருக்குத்‌ தெரியப்படுத்த முடியவில்லை. 
நான்‌ சிதம்பரம்‌ கப்பலில்‌ திரும்பிய பின்னரே அவன்‌ ஊர்‌ 
திரும்பி விடயத்தை என்‌ வீட்டாருக்குத்‌ தெரியப்படுத்துவதற்காக 
வந்திருந்தான்‌. 

முதன்‌ முதலாகச்‌ சொந்த நாட்டிலேயே அகதியான அனுபவம்‌ 
மனோரீதியீல்‌ பெரிதும்‌ பாதிப்பை ஏற்படுத்தியது. ஏற்கனவே 
என்‌ மக்கள்‌ பல வருடங்களாக அனுபவித்து வந்ததொரு 
வாழ்வுதான்‌. சொந்தமாக அனுபவித்தலென்பது பெரிதும்‌ 
வித்தியாசமானது. உண்மையிலேயே இந்தக்‌ கலவரத்தில்‌ நானும்‌, 
நண்பனும்‌ தப்பியது மயிரிழையில்தானென்பது சரஸ்வதி முகாமில்‌ 
பின்னர்‌ சந்தித்த அகதிகள்‌, சர்வதேச பத்திரிகை, வானொலிச்‌ 
செய்திகள்‌ போன்றவற்றிலிருந்து நன்கு புரிந்தது. வழக்கமாகக்‌ 
கலவரங்கள்‌ நாட்டின்‌ ஏனைய பாகங்களில்‌ பெருமளவுக்குப்‌ 
பற்றியெரியும்‌. தலைநகர்‌ அநேகமாகத்‌ தப்பிவிடும்‌. ஆனால்‌ 
இம்முறை... தலைநகரான கொழும்பே பற்றியெரிந்தது. நாங்கள்‌ அரச 
வாகனத்தில்‌, இந்தியப்‌ பொறியியலாளரின்‌ புண்ணியத்தில்‌ தப்பிச்‌ 
சென்று கொண்டிருந்தபொழுது கொழும்பில்‌ மினிவானொன்றினுள்‌ 
தமிழர்களை ஒட்டுமொத்தமாகப்‌ பெற்றோலூற்றித்‌ துடிதுடிக்கக்‌ 
கொழுத்தியிருக்கின்றார்கள்‌. துவிச்சக்கர வண்டியொன்றில்‌ 
வந்து கொண்டிருந்த தமிழனொருவனையிழுத்து அடித்துக்‌ 
கொன்றிருக்கின்றார்கள்‌. இன்னுமொருவனை நிர்வாணமாக்கி, 
அவமானப்படுத்தி எரியூட்டியிருக்கின்றார்கள்‌. கிருலப்பனையில்‌ 
இளம்பெண்ணொருத்தியின்‌ கண்‌ முன்னாலேயே அவளது பிஞ்சுச்‌ 
சகோதரியைக்‌ கொன்று, சித்தப்பிரமையாக்கிப்‌ பலர்‌ பாலியல்‌ 
வல்லுறவு செய்து கொன்றழிருக்கின்றார்கள்‌. வழக்கம்போல்‌ 
மலையகத்தில்‌ இம்முறையும்‌ இந்தியத்‌ தோட்டத்‌ தொழிலாளர்களான 
தமிழர்கள்மேல்‌ பரந்த அளவில்‌ வன்முறை கட்டவிழ்த்து 
விடப்பட்டிருந்தது. இவற்றிற்கெல்லாம்‌ காரணமாக ஜூலை 238இல்‌ 
யாழ்‌ திண்ணைவேலியில்‌ நடந்த பதின்மூன்று இராணுவத்தினரின்‌ 
மீதான விடுதலைப்‌ புலிகளின்‌ தாக்குதலேயென்று ஜே.ஆர்‌. 

தலைமையிலான அரசு பழி கூறியது. அதனையொரு சாட்டாக 
வைத்துக்‌ கலவரத்தை ஏற்கனவே திட்டமிட்ட வகையில்‌ ஊதிப்‌ 
பெரிதாக்கியது சிறில்‌ மைத்தியூ, காமினி திசாநாயக்க போன்ற 
அமைச்சர்களின்‌ அரவணைப்பிலியங்கிய காடையர்‌ கும்பலே. 
இத்தகைய சூழலிலும்‌ எத்தனையோ சிங்கள மக்கள்‌ தம்‌ அயலில்‌ 
வசித்த தமிழர்களைக்‌ காடையர்களிலிருந்து காப்பாற்றியிருக்கத்தான்‌ 
செய்திருக்கின்றார்கள்‌. 

ஜே.ஆர்‌.ஜெயவர்த்தனே இலங்கைப்‌ பிரதமராக 1977இல்‌ 
பதவியேற்றதுமே மிகப்பெரிய இனக்கலவரமொன்று நடைபெற்றது. 
அதனைத்‌ தமிழர்கள்‌ தனிநாட்டுக்‌ கோரிக்கைக்கு ஆதரவாகக்‌ கூட்டணிக்கு 
வாக்களித்ததற்காக 'போரென்றால்‌ போர்‌. சமாதானமென்றால்‌ 
சமாதானம்‌' என்று ஊதிப்‌ பெரிதாக்கினார்‌ இன்றைய ஜனாதிபதி. 
அரசியலில்‌ பழுத்த தந்திரம்‌ மிக்க குள்ளநரியென்று ஜே.அரைக்‌ கூறுவது 
நன்கு பொருத்தமானதே. அன்றைய பிரதமர்‌ பண்டாரநாயக்காவுக்கும்‌ 
எஸ்‌.ஜே.வி.செல்வநாயகத்துக்குமிடையிலேற்பட்ட ஒப்பந்தத்தைக்‌ 
கண்டிக்குப்‌ பாதயாத்திரை சென்று கிழித்தெறிய வைத்தவரிவர்‌. 
அதிகாரத்தை வைத்து அரசியல்‌ எதிரிகளைப்‌ பழிவாங்குவதில்‌ சமர்த்தர்‌. 
முன்னாள்‌ பிரதமர்‌ சிறிமா அம்மையாரின்‌ அரசியலுரிமையையே 
பறித்தவரிவர்‌. இம்முறை இவரது அரச அமைச்சர்கள்‌ தலைமையிலேயே 
திட்டமிட்ட வகையில்‌ தமிழர்களுக்கெதிரான இனக்கலவரங்கள்‌ 
அவ்வப்போது கட்டவிழ்த்து விடப்பட்டன. 1981இல்‌ யாழ்‌ நாச்சிமார்‌ 
கோவில்‌ முன்றலில்‌ நடந்த தேர்தல்‌ கூட்டத்தில்‌ பொலிசார்‌ சுட்டுக்‌ 
கொல்லப்பட்டதைச்‌ சாக்காக வைத்து அமைச்சர்களான காமினி 
திசாநாயாக்கா போன்றவர்கள்‌ யாழ்‌ கோட்டையிலிருக்கையிலேயே 
யாழ்நகரில்‌ வன்முறை கட்டவிழ்த்து விடப்பட்டது. யாழ்‌ நாலகம்‌ 
எரிக்கப்பட்டது. ஈழநாடு பத்திரிகைக்‌ காரியாலயம்‌ தீக்கிரையானது. 
இம்முறையும்‌ கலவரத்தைத்‌ தணிப்பதற்குப்‌ பதில்‌ நாட்டு மக்களுக்கு 
ஆற்றிய உரையில்‌ அதனை நியாயப்‌ படுத்தியிருக்கின்றார்‌. 
திண்ணைவேலியில்‌ இராணுவத்தினர்‌ கொல்லப்படுவதற்கு முன்னரே 
இன்னுமொரு இனக்கலவரம்‌ பெரிய அளவில்‌ நடைபெறுவதற்கான 
சூழல்‌ நாட்டில்‌ தோன்றி விட்டது. இக்கலவரத்தைச்‌ சாக்காக 
வைத்துத்‌ தமிழ்‌ அரசியற்‌ கைதிகளைக்‌ கொல்லுவதற்கும்‌, தமிழரின்‌ 
பொருளாதாரத்தை உடைப்பதற்கும்‌ அதே சமயம்‌ ஜே.வி.பி. 
போன்ற தனது அரசியல்‌ எதிரிகளைப்‌ பழி வாங்குவதற்கும்‌ 
ஜே.ஆர்‌. அரசு திட்டமிட்டுச்‌ செயற்பட்டது போல்தான்‌ தெரிகின்றது. 
குடிவரவாளன்‌ 


சொந்த 
நாட்டிலே 
அததியான 
அனுபலம்‌ மனோ 
ரீதியில்‌ எபரிதும்‌ 
பாதிப்பை ஏற்‌ 
படுத்தியது. 
ஏற்கனவே என்‌ 
மக்கள்‌ பல 
வருடங்களாக 
அனுபலித்து வந்த 
தொரு வாழ்வுதான்‌. 
சொந்தமாக 


அத்துடன்‌ இன்னுமொரு திட்டத்தையும்‌ 
இக்கலவரத்தைச்‌ சாக்காக வைத்து 
நிறைவேற்றியது. அது... 1977இல்‌ ஏற்பட்ட 
இனக்கலவரத்தைத்‌ தொடர்ந்து வடகிழக்கின்‌ 
எல்லைப்‌ பிரதேசங்களில்‌ குடியேறியிருந்த 
மலையகத்தமிழர்களின்‌ குடியேற்றத்‌ 
திட்டங்களைச்‌ சீர்குலைப்பது. அதனால்தான்‌ 
இக்கலவரம்‌ நடைபெற்றுக்‌ கொண்டிருந்த 
காலகட்டத்திலேயே இவ்வகையான 
குடியேற்றத்‌ திட்டங்களில்‌ வாழ்ந்து வந்த 
மலையகத்‌ தமிழ்க்‌ குடும்பங்கள்‌ பலவற்றை 
சிறிலங்கா இராணுவம்‌ பலவந்தமாக மீண்டும்‌ 
மலையகத்துக்கு கொண்டுவந்து பற்றியெரிந்து 
கொண்டிருந்த கலவரத்தின்‌ நடுவில்‌ தத்தளிக்க 
விட்டது போலும்‌. அதனால்தான்‌ இத்தகைய 
குடியேற்றங்களை நடாத்திய 'காந்தியம்‌' 
போன்ற அமைப்புகளின்‌ நிர்வாகத்தர்கள்‌ 
பலரைக்‌ கலவரம்‌ தொடங்குவதற்கு முன்னரே 
அரசு கைது செய்து சிறைகளில்‌ அடைத்துச்‌ 
சித்திரவதை செய்தது போலும்‌. 


இம்முறை கலவரத்தின்‌ தன்மையும்‌, 
அது சுவாலை விட்டெரிந்ததும்‌, 

செய்மதித்‌ தொழில்நுட்பம்‌ போன்றவற்றின்‌ 
மூலம்‌ தகவல்கள்‌ உடனுக்குடன்‌ உலகம்‌ 
முழுவதும்‌ பரவியதும்‌ ஈழத்தமிழர்களின்‌ 
பிரச்சினையை முக்கியமானதொரு சர்வதேசப்‌ 
பிரச்சினையாக்கி விட்டது. தமிழகத்தைப்‌ 
பொறுத்தவரையில்‌ சகல அரசியற்‌ கட்சிகளும்‌ 
ஒருமித்து ஈழத்தமிழர்களுக்கு ஆதரவாகக்‌ குரல்‌ 
கொடுத்தன. இந்தியப்‌ பிரதமர்‌ இந்திரா காந்தி 
இம்முறை ஈழத்‌ தமிழர்கள்‌ பிரச்சினையில்‌ 
மிகவும்‌ ஈடுபாடு காட்டினார்‌. அதனால்தான்‌ 
ஜூலை 75இல்‌ 'டெய்லி டெலிகிறாப்‌' 
என்ற பிரித்தானியப்‌ பத்திரிகையில்‌ தனக்கு 
யாழ்ப்பாண மக்களைப்‌ பற்றியோ அவர்களது 

ஹி 


உயிர்களைப்‌ பற்றியோ கவலையில்லை. அது பற்றித்‌ தான்‌ 
சிந்திப்பதற்கில்லையென்று ஜே.ஆர்‌. நேர்காணலொன்றில்‌ கூறியதைத்‌ 
தொடர்ந்து பாரதப்‌ பிரமர்‌ இந்திரா காந்தி சீர்கெட்டுவரும்‌ ஈழத்து 
நிலைமைகளையிட்டு இந்தியாவின்‌ கவலையினை வெளிப்படுத்தினார்‌. 
அதனையும்‌ 'டெய்லி டெலிகிறாப்‌' ஜூலைக்‌ கலவரம்‌ ஆரம்பமாவதற்குச்‌ 
சில நாட்களின்‌ முன்னர்‌ வெளியிட்டிருந்தது. 


நாம்‌ அகதிகளாக சரஸ்வதி முகாமில்‌ இருந்த காலகட்டத்தில்‌ இந்திரா 
காந்தி தனது வெளியுறவுத்துறை அமைச்சரான நரசிம்மராவை 
உடனடியாகவே இலங்கைக்கு அனுப்பினார்‌. தமிழகம்‌ முழுவதும்‌ 
இலங்கைத்‌ தமிழர்களுக்காதரவாக ஆர்ப்பாட்டங்களும்‌, உண்ணாவிரதப்‌ 
போராட்டங்களும்‌ நடைபெற்றன. சாஜகான்‌ என்னுமொரு 
இஸ்லாமியத்‌ தமிழரொருவர்‌ தமிழகத்தில்‌ ஈழத்தமிழர்களுக்காதரவாகத்‌ 
தீக்குளித்தார்‌. எம்‌.ஜி.ஆர்‌ தலையிலான தமிழக அரசு தனது சிதம்பரம்‌ 
கப்பலை அனுப்பி உதவியது. இக்கலவரத்தில்‌ ஈழத்துக்‌ சுற்றுலாப்‌ 
பயணியாக வந்திருந்த தனபதி என்னுமொரு தமிழகத்‌ தமிழரைக்‌ 
கதிர்காமத்தில்‌ சிங்கள சிகை அலங்கரிப்பாளரொருவர்‌ கழுத்தை 
வெட்டிக்‌ கொலை செய்திருந்தார்‌. இதனைத்‌ தொடர்ந்து எம்ஜிஆர்‌ 
அரசு ஜெயவர்த்தனே அரசிடம்‌ நஷ்ட ஈடு கோரியது. 

சரஸ்வதி அகதி முகாம்‌ வாழ்க்கையில்‌ பல்வேறு அனுபவங்களைப்‌ 
பெற்றுக்‌ கொண்டேன்‌. ஆரம்பத்தில்‌ சில நாட்கள்‌ அகதிகள்‌ 
அனைவரும்‌ உண்பதற்கெதுவுமில்லாமல்‌ பட்டினி கிடந்தார்கள்‌. அந்தச்‌ 
சமயத்தில்‌ அருகிலிருந்த பம்பலபிட்டிக்‌ கதிரேசன்‌ ஆலயத்துக்‌ குருக்கள்‌ 
தன்னால்‌ முடிந்த அளவுக்கு உணவு தயாரித்து வந்தவர்களுக்கு 
வழங்கினார்‌. அதனைப்‌ பெறுவதற்காகத்‌ தள்ளாத வயதிலிருந்த 
தமிழ்‌ மூதாட்டிகள்‌ கூட சரஸ்வதி அகதி முகாமிலிருந்து மதிலேறிக்‌ 
கதிரேசன்‌ குருக்கள்‌ வீட்டிற்குச்‌ சென்றார்கள்‌. ஏனையவர்கள்‌ 
வளவிலிருந்த தென்னை போன்றவற்றிலிருந்து தேங்காய்‌, இளநீர்‌ 
ஆகிய கிடைத்தவற்றையெல்லாம்‌ உண்டு வயிறாறினார்கள்‌. 
நாங்கள்‌ அகதி முகாமில்‌ இருந்த சமயத்தில்‌ ஜூலை 87இல்‌ 
மீண்டும்‌ வெலிக்கடைச்‌ சிறையில்‌ மேலும்‌ பல தமிழக்‌ கைதிகள்‌ 
படுகொலை செய்யப்பட்டார்கள்‌. ஏற்கனவே குட்டிமணி, 
தங்கத்துரையுட்படப்‌ பலர்‌ ஜூலை 256இல்‌ வெலிக்கடைச்‌ சிறையில்‌ 
கொல்லப்பட்டிருந்தார்கள்‌. 

கலவரம்‌ சிறிது தணிந்திருந்த சமயம்‌ நானும்‌, நண்பனும்‌ அகதி 
முகாமில்‌ தங்கியிருப்பதை அறிந்த எம்‌ அலுவலகத்தில்‌ பணிபுரிந்து 
கொண்டிருந்த சில சிங்கள நண்பர்கள்‌ பார்ப்பதற்கு வந்திருந்தனர்‌. 
அவர்ளை வாசலியேயே வைத்துச்‌ சந்தித்தோம்‌. நடைபெற்ற 
சம்பவங்களுக்காக வருத்தம்‌ தெரிவித்தார்கள்‌. தங்களுடன்‌ 
வந்து தங்கியிருக்க விரும்பினால்‌ வரலாமென அழைப்பும்‌ 
விடுத்தார்கள்‌. நாங்கள்‌ அவர்களது வருகைக்கும்‌, அழைப்புக்கும்‌ நன்றி 
தெரிவித்தோம்‌. முகாமில்‌ இருப்பதே எங்களுக்கும்‌ அவர்களுக்கும்‌ 
நல்லதெனக்‌ கூறினோம்‌. நாம்‌ அவர்களுடன்‌ தங்கியிருந்தால்‌ 
காடையர்களினால்‌ அவர்களுக்கும்‌ ஆபத்து வரலாமென்றும்‌ 
கூறினோம்‌. நாங்கள்‌ அவ்விதம்‌ அவர்களது அழைப்பினையேற்றுச்‌ 
செல்லாதது நல்லதென்பதைப்‌ பின்னர்‌ உணர்ந்தோம்‌. அடுத்தநாளே, 
வெள்ளிக்கிழமையென்று நினைக்கின்றேன்‌, கொழும்பில்‌ 'கொட்டியா 
வந்திட்டுது' என்ற வதந்தி பரவியது. 'கொட்டியா' என்பது புலிக்குரிய 
சிங்களச்‌ சொல்‌. நகரில்‌ சிங்கள மக்கள அவ்‌ வதந்தியால்‌ அன்று 
தப்பியோடினார்கள்‌. வெள்ளவத்தையிலோ தெகிவளையிலோர்‌ 
வசித்த தமிழரொருவரின்‌ அயலில்‌ வசித்த சிங்களக்‌ குடும்பமொன்று 
அவரது வீட்டிற்கு அடைக்கலம்‌ தேடி ஓடி வந்த அதிசயமும்‌ நடந்தது. 
முதலிரு நாட்களில்‌ நடைபெற்ற கலவரத்தில்‌ அவரை சிங்களக்‌ 
காடையரிலிருந்து அந்தச்‌ சிங்களக்‌ குடும்பம்‌ காப்பாற்றியிருந்தது. 
இந்த வதந்தியைத்‌ தொடர்ந்து மீண்டும்‌ கலவரம்‌ பலமாக வெடித்தது. 
ஓரளவுக்குச்‌ சீரடைந்து கொண்டிருந்த நிலைமை மீண்டும்‌ 
'கொட்டியா' வதந்தியால்‌ சீர்கெட்டது. சீரடைந்திருந்த நிலைமையை 
நம்பி நண்பன்‌ கிருலப்பனையிலிருந்த வீடொன்றிற்குக்‌ குளிப்பதற்குச்‌ 
சென்றிருந்தவன்‌ தலை தப்பினால்‌ புண்ணியமென்று குடல்‌ தெறிக்க 
ஓடி வந்தான்‌. வந்தவன்‌ தான்‌ தப்பி வந்த பாட்டையெல்லாம்‌ 
கதைகதையாக விபரித்தான்‌. ஏற்கனவே தப்பியிருந்த தமிழர்கள்‌ 
பலர்‌ , சீரடைந்து கொண்டிருந்த நிலைமையினைச்‌ சாக்காக வைத்து 
மீண்டும்‌ தத்தமது இல்லங்களின்‌ நிலையறிவதற்காகத்‌ திரும்பியபோது 
மேற்படி வதந்தி ஏற்படுத்திய கலவரச்‌ சூழலில்‌ சிக்கி உயிரிழந்தார்கள்‌. 
'கொட்டியா' என்ற சொல்‌ எவ்வளவு தூரத்திற்குச்‌ சிங்கள மக்கள்‌ 
மத்தியில்‌ அச்சத்தினை ஏற்படுத்தியது என்பதையும்‌ மேற்படிச்‌ சம்பவம்‌ 
எடுத்துக்‌ காட்டியது. 

இது இன்னுமொரு உளவியல்‌ உண்மையினையும்‌ எடுத்துக்‌ காட்டியது. 
இலங்கைத்‌ தீவில்‌ சிங்கள மக்கள்‌ பெரும்பான்மையாக இருந்தபோதும்‌ 

அவர்களுக்கொரு சிறுபான்மை உணர்வு இருக்கத்தான்‌ செய்கிறது. 
அதற்குக்‌ காரணம்‌ அருகிலிருக்கும்‌ நாலரைக்‌ கோடித்‌ தமிழகத்‌ 
தமிழர்கள்‌. எங்கே ஈழத்துத்‌ தமிழர்கள்‌ தமிழகத்‌ தமிழர்களுடன்‌ 
சேர்ந்து தங்களைச்‌ சொந்த நாட்டிலேயே சிறுபான்மையாக்கி 
விடுவார்களோவென்றதொரு தேவையற்ற அச்ச உணர்வு. கடந்த 
காலத்து ஈழத்து வரலாறும்‌, அடிக்கடி ஈழத்தின்‌ மேலேற்பட்ட தமிழக 
மன்னர்களின்‌ படையெடுப்புகளும்‌ அவர்களது இந்த அச்சத்தினை 
அதிகரிக்க வைத்தன போலும்‌. 'புலி' உருவம்‌ அவர்களது உள்ளத்தில்‌ 
அச்சத்தினை ஏற்படுத்துவதற்குக்‌ காரணகர்த்தாக்கள்‌ அன்றைய 
சோழர்கள்‌. சோழர்களின்‌ புலிக்கொடி. ஒரு காலத்தில்‌ ஈழம்‌ முழுவதும்‌ 
பறந்தது. முதலாம்‌ இராஜஇராஜ சோழன்‌ காலத்தில்‌ இலங்கை 
சோழர்களிடம்‌ சோழ மன்னனான எல்லாலனுக்குப்‌ பின்னர்‌ 
அடிமைப்பட்டது. அதன்‌ பின்‌ அவனது மைந்தன்‌ முதலாம்‌ இராஜேந்திர 
சோழன்‌ காலத்தில்‌ ஒளிந்தோடிய சிங்கள மன்னன்‌ மகிந்தனிடமிருந்து 
மணிமுடி கைப்பற்றப்பட்டு நாடு முற்றாக அடிமைப்படுத்தப்‌ பட்டது. 
சோழர்கள்‌ காலத்திலேற்பட்ட நிகழ்வுகளை மகாவம்சம்‌ போன்ற 
சிங்கள நூல்கள்‌ விபரிக்கும்‌. தமிழ்‌ மன்னர்களில்‌ சோழர்கள்‌ 
காலத்தில்தான்‌ இலங்கை முழுவதும்‌ முற்றாக, நூறாண்டுகளுக்கும்‌ 
மேலாகத்‌ தமிழர்கள்‌ கைகளிலிருந்தது. சோழர்களின்‌ இலங்கை மீதான 
ஆட்சிக்‌ காலகட்டத்தைத்தான்‌ பெளத்த மதமும்‌, சிங்கள மொழியும்‌ 
முற்றாக முடங்கிக்‌ கிடந்ததொரு காலகட்டமாகச்‌ சிங்களவர்கள்‌ 
கருதுகின்றார்கள்‌ போலும்‌. சிறுவயதில்‌ படுத்திருக்கும்போது 
சிறுவனான துட்டகைமுனு குடங்கிப்‌ படுத்திருப்பானாம்‌. அதற்கு அவன்‌ 
கூறும்‌ காரணம்‌ வடக்கில்‌ தமிழரசும்‌, தெற்கில்‌ கடலுமிருக்கையில்‌ 
எவ்விதம்‌ குடங்காமல்‌ படுப்பது என்பானாம்‌. அதனால்தான்‌ 
சோழ மன்னனான எல்லாளனை அவன்‌ வெற்றி கொண்ட 
வரலாறு மிகப்பெரிய சிங்கள வெற்றியாகக்‌ கருதப்படுகிறது. 
அதனால்தான்‌ போலும்‌ புலிக்கொடியுடன்‌ கூடிய சோழர்களைக்‌ 
கண்டு அஞ்சிய , வெறுத்த சிங்களவர்கள்‌ மீன்‌ கொடியுடன்‌ கூடிய 
பாண்டியர்களைக்‌ கண்டு அஞ்சவில்லை போலும்‌. உண்மையில்‌ 
பாண்டிய மன்னர்கள்‌ சிலர்‌ ஈழத்தின்மேல்‌ படைபெடுத்திருந்தபோதிலும்‌ 
கூட அவர்களுடன்‌ நட்பு பாராட்டுவதற்கும்‌, அவர்களிடத்தில்‌ 
பெண்ணெடுப்பதற்கும்‌ சிங்களவர்கள்‌ மத்தியில்‌ எதிர்ப்போ , 
அச்சமோ ஏற்பட்டதில்லை. இன்றைய நிலையில்‌ இவையெல்லாம்‌ 
தேவையற்ற அச்சங்கள்‌. இவ்வகையான அச்சங்கள்‌ சுவாலை விட்டு 

எறிவதற்கு அடிப்படைக்‌ காரணிகள்‌ சமூக, அரசியல்‌, பொருளாதாரக்‌ 
காரணங்களே. ஆயினும்‌ சாதாரண மக்கள்‌ இதனைப்‌ புரிந்து 
கொள்வதில்லை. மக்களின்‌ உணர்வுகளை வைத்துப்‌ பிழைப்பினை 
நடாத்தும்‌ அரசியல்வாதிகள்‌ மட்டும்‌ நன்கு புரிந்து கொண்டு, 
அவ்வுணர்வுகளை ஊதிப்‌ பூதாகாரப்படுத்தி, அதிலவர்கள்‌ குளிர்‌ 
காய்ந்து கொண்டிருக்கின்றார்கள்‌. இவற்றால்‌ தாண்டப்படுவதும்‌, 
பாதிக்கப்படுவதும்‌ சாதாரண மக்களே. இந்த அழகான தீவில்‌ மீண்டும்‌ 
அமைதியெப்போது வரும்‌? மக்கள்‌ ஒருவருக்கொருவர்‌ மீண்டும்‌, 
சகஜமாக, அன்பாகப்‌ பழகும்‌ நாளென்று வரும்‌? சேர்ந்தோ, பிரிந்தோ 
ஒருவருக்கொருவர்‌ நட்புடன்‌, சகல உரிமைகளுடனும்‌, ஒற்றுமையுடனும்‌ 
வாழுமொரு சூழல்‌ மீண்டுமெப்போது வரும்‌? வருமா? 

"என்ன கொட்டக்‌ கொட்ட முழித்திருக்கிறாய்‌? நித்திரை 
வரவில்லையா?” அருகிலிருந்த இருதட்டுப்‌ படுக்கையின்‌ மேற்தட்டில்‌ 
படுத்திருந்த நண்பன்‌ அருள்ராசாதான்‌ இவ்விதம்‌ கேட்டவன்‌. 

"இன்று விடிய வெளியிலைப்‌ போக இருக்கிறமல்லவா? அதுதான்‌ 
மனசு கிடந்து அலைபாயிது போலை. இரவு முழுக்க நித்திரையே 
ஒழுங்காக வரவேயில்லை. நீ குடுத்து வைத்தவன்‌. உன்னாலையெப்படி. 
நித்திரை கொள்ள முடிந்தது. ?" 

"உனக்கு யாரைவாது சந்திக்க வேண்டிய தேவையிருக்கா ?" 

"நேற்றே இது பற்றிக்‌ கதைத்திருக்கிறம்‌. முதவிலை அந்த இந்திய வீட்டு 
அறையெப்படி யென்று போய்ப்‌ பார்ப்பம்‌. பிடிச்சிருந்தால்‌ அங்கேயே 
இருந்து கொண்டு ஒரு வேலையொன்று தேடுவம்‌. அதுதான்‌ முதல்‌ 
வேலை. அதுக்குப்‌ பிறகுதான்‌ மற்றதெல்லாம்‌. ? 

"அது சரி. எங்களுக்கோ வேலை செய்வதற்குரிய சட்டரீதியான 
ஆவணங்கள்‌ ஒன்றுமில்லை. முதலிலை வெளியிலை போனதும்‌, 
'சமூகக்‌ காப்புறுதி நம்பர்‌' எடுக்க முடியுமாவென்று பார்க்க 
வேண்டும்‌. அதிருந்தால்தான்‌ வேலை பார்க்கலாம்‌. இல்லாவிட்டால்‌ 
நல்ல வேலையெதுவும்‌ எடுக்க முடியாது. உணவகங்களில்‌ கள்ளமாக 
வேலை செய்ய வேண்டியதுதான்‌. எனக்கென்றால்‌ எந்த வேலையும்‌ 
சமாளிக்கலாம்‌. உன்னாலை முடியுமாவென்றுதான்‌ யோசிக்கிறன்‌.” 

"என்ன பகிடியா விடுறாய்‌. எந்த வேலையென்றாலும்‌ என்னாலை 
செய்ய முடியும்‌. இதுக்கெல்லாம்‌ வெட்கம்‌ பார்க்கிற ஆளில்லை நான்‌. 
செய்யும்‌ தொழிலே தெய்வம்‌. இதுதான்‌ அடியேனின்ற தாரக மந்திரம்‌. 

இவ்விதமாக நண்பர்களிருவரும்‌ பல்வேறு விடயங்களைக்‌ குறிப்பாக 
வெளியில்‌ சென்றதும்‌ , புதிய சூழலை எவ்விதம்‌ வெற்றிகரமாக 
எதிர்கொள்வது, இருப்பினை எவ்விதம்‌ உறுதியாகத்‌ தப்ப வைத்துக்‌ 
கொள்வது, வாழ்வின்‌ எதிர்காலத்‌ திட்டங்களை எவ்விதம்‌ 
வெற்றிகரமாகச்‌ செயற்படுத்துவது, அவ்வப்போது சோர்ந்து, தளர்ந்து 
போய்‌ விடும்‌ மனதினையெவ்விதம்‌ மீண்டும்‌ மீண்டும்‌ துள்ளியெழ 
வைப்பது... இவ்விதம்‌ பல்வேறு விடயங்களை நண்பர்களிருவரும்‌ 
பரிமாறி, ஆராய்ந்து கொண்டிருந்த வேளையில்‌ நகரத்துப்‌ பொழுதும்‌ 
தனக்கேயுரிய ஆரவாரங்களுடன்‌ விடிந்தது. ஊரிலென்றால்‌ இந்நேரம்‌ 
சேவல்களின்‌ சங்கீதக்‌ கச்சேரியால்‌ ஊரே கலங்கி விட்டிருக்கும்‌. 
புள்ளினத்தின்‌ காலைப்‌ பண்ணிசையில்‌ நெஞ்சமெல்லாம்‌ களி 
பொங்கி வழிந்திருக்கும்‌. இருந்தாலும்‌ விடிவு எப்பொழுதுமே 
மகிழ்ச்சியினைத்‌ தந்து விடுவதாகத்தானிருந்து விடுகிறது. 


மழையில்‌ மயங்கும்‌ மனது 


அன்று காலை தடுப்பு முகாம்‌ 
வாசிகள்‌ தமது காலை உணவை 
முடிக்கும்‌ வேளையில்‌ வானமிருண்டு 
சிறிது நேரத்திலேயே மழை பொழிய 
ஆரம்பித்து விட்டது. காலை 
பத்து மணிக்கெல்லாம்‌ குடிவரவு 
அதிகாரிகள்‌ உரிய பத்திரங்களுடன்‌ 
வந்து அவற்றை நிரப்பியதும்‌ 
இளங்கோவையும்‌, அருள்ராசாவையும்‌ 
வெளியில்‌ செல்ல அனுமதித்து 
விட்டார்கள்‌. தடுப்பு முகாமிலிருந்த 
அனைவருடனும்‌ பிரியாவிடை 
பெற்றுக்‌ கொண்டு வெளியில்‌ வந்த 
போது ஏனோ அவர்களிருவரினதும்‌ 
நெஞ்சங்களும்‌ கனத்துக்‌ கிடந்தன. 
தடுப்பு முகாமினுள்‌ தொடர்ந்தும்‌ 

கனவுகளுடனும்‌, கற்பனைகளுடனும்‌, சலிப்புடனும்‌, இயலாமையுடனும்‌ 
வாழப்போகும்‌ அவர்களை நினைக்கையில்‌ ஒருவித சோகம்‌ 
கவிந்தது. அவர்களும்‌ வெளியில்‌ சென்றதும்‌ தங்களை மறந்து 
விடாமல்‌ அடிக்கடி வந்து பார்த்துச்‌ செல்லுமாறு வேண்டிக்‌ 
கொண்டார்கள்‌. அதற்கு இவர்கள்‌ கட்டாயம்‌ வந்து பார்ப்பதாகவும்‌, 
அவர்களுக்குத்‌ தேவையானவற்றை அவ்வபோது அறியத்‌ தந்தால்‌ 
வாங்கிக்‌ கொண்டு வந்து தருவதாகவும்‌, வெளியில்‌ அவர்களுக்கு 
ஆக வேண்டியவற்றை தம்மால்‌ முடிந்த அளவுக்குச்‌ செய்து 
தருவதாகவும்‌ கூறி ஆறுதலளித்தார்கள்‌. இவ்விதமாக அவர்களிருவரும்‌ 
வெளியில்‌ வந்தபோது சரியாக மணி பன்னிரண்டு. கைகளில்‌ 
குடிவரவு அதிகாரிகள்‌ தந்த பிணையில்‌ அவர்களை விடுவிக்கும்‌ 
அறிவிப்புடன்‌ கூடிய பத்திரங்கள்‌ மட்டுமே அவர்களது சட்டரீதியான 
அறிமுக ஆவணங்களாகவிருந்தன. அத்துடன்‌ தடுப்பு முகாமில்‌ 
அனுமதிக்கும்போது சிறை அதிகாரிகளிடம்‌ கொடுத்து வைத்திருந்த 
இருநூறு டாலர்களுமிருந்தன. இவற்றுடன்‌ புதிய மண்ணில்‌, புதிய 
சுழலைத்‌ துணிவுடனும்‌, நம்பிக்கையுடனும்‌, ஆர்வத்துடனும்‌ எதிர்த்து 
நின்று எதிர்நீச்சலிடுவதற்குரிய மனப்பக்குவமும்‌ நிறையவேயிருந்தன. 
பொழிந்து கொண்டிருந்த வானம்‌ நிற்பதற்கான அறிகுறியே 
தென்படவில்லை. ஊரில்‌ மழைக்காலங்களில்‌ இலைகள்‌ கூம்பிக்‌ 
கிடக்கும்‌ உயர்ந்த தென்னைகளாக இங்கு பார்க்குந்‌ திசையெல்லாம்‌ 
உயர்ந்து கிடந்தன காங்ரீட்‌ விருட்சங்கள்‌... மழைகளில்‌ நனைந்தபடி 
அமைதியாகச்‌ சென்றுகொண்டிருந்தனர்‌ நகரத்துவாசிகள்‌. நூற்றுக்‌ 
கணக்கில்‌ நகரத்து நதிகளாக விரைந்து கொண்டிருந்தன வாகன 
அணிகள்‌. அவ்வப்போது ஒருசில நகரத்துப்‌ புறாக்கள்‌ தமது மழைநீரில்‌ 
நனைந்து கூம்பி கிடந்த சிறகுகளை அடிக்கடி சிலிர்த்து விட்டுத்‌ தமது 
உணவு வேட்டையினைச்‌ சோடிகளாகத்‌ தொடர்ந்து கொண்டிருந்தன. 
'புதிய வானம்‌! புதிய பூமி'! எங்கும்‌ பொழிந்து கொண்டிருக்கும்‌ 
மழை! அதுவரை நான்கு சுவர்களுக்குள்‌ வளைய வந்துவிட்டுப்‌ 
பரந்த உலகினுள்‌ சுதந்திரக்‌ காற்றினைத்‌ தரிசித்தபடி அடியெடுத்து 
வைத்தபொழுது மனதுக்கு மகிழ்ச்சியாகவிருந்தது. 
'லாங்‌ ஐலண்ட்‌'இல்‌ வசிக்கும்‌ அந்த இந்தியத்‌ தம்பதிகளைத்‌ 
தொலைபேசியில்‌ அழைத்து தங்களது வருகையினை உறுதி செய்து 
விட்டு நண்பர்களிருவரும்‌ தமது பயணத்தைத்‌ தொடர்ந்தனர்‌. 
பாதாள ரயில்‌ நிலையத்தை அடைவதற்கு முன்னர்‌ அருகிலிருந்த 
உணவகமொன்று சென்று தேநீரோ காப்பியோ அருந்தினால்‌ நல்லது 

மண்ணில்‌ மக்களுக்கு 
அம்‌ மின்னல்‌ ஒரு 
சேதி சொல்லாள்‌. 
அறுவென்ன? 
அலளின்‌ வாழ்வோ 
கணநேரம்‌; 
கணநேரம்நானு 
முண்டோ? வாழும்‌ 
சிறு கணத்தில்‌ லைய 
மெலாம்‌ ஒளிதந்து 
சேதி கொளுந்தீச்‌ 
சோபிதத்தைத்‌ 
செய்துவிட்டு ஓடி 
மறைகிறாள்‌. 


போல்‌ படவே நுழைந்து கொண்டனர்‌. 
சிறியதொரு உணவகம்‌. கூட்டமில்லை. 
ஒரு சிலரே மழைக்கு ஒதுங்கியிருந்தனர்‌ 
போல்‌ பட்டது. வீதியை அண்மித்திருந்த 
யன்னலோரம்‌ அமர்ந்து தேநீர்‌ அருந்தியபடி 
வீதியில்‌ விரைந்து கொண்டிருந்த மானுடர்கள்‌ 
மேல்‌ தம்‌ கவனத்தைத்‌ திருப்பினர்‌. 
எத்தனை விதமான நிறங்களில்‌ மனிதர்கள்‌ ! 
பெரும்பாலும்‌ வந்தேறு குடிகள்‌. எதற்காக 
இந்த விரைவு! எங்கோ பிறந்து, எங்கோ 
வளர்ந்து, இங்கு வந்து எதற்காக இவ்விதம்‌ 
ஆலாய்ப்‌ பறக்கின்றார்கள்‌? 

இளங்கோவின்‌ சிந்தையில்‌ தடுப்பு முகாம்‌ 
வாசிகள்‌ பற்றிய சிந்தனைகள்‌ மெல்லப்‌ 
படர்ந்தன. இதற்காகத்‌ தானே அங்கே, அந்தச்‌ 
சுவர்களுக்குள்‌ அவர்கள்‌ கனவுகளுடன்‌ 
காத்துக்‌ கிடக்கின்றார்கள்‌. ஊரிழந்து, உற்றார்‌ 
உறவிழந்து, மண்ணிழந்து, நாடு தாண்டி, கடல்‌ 
தாண்டி வந்து இவ்விதம்‌ அகப்பட்டு அந்தச்‌ 
சுவர்களுக்குள்‌ வளைய வரவேண்டுமென்று 
அவர்களுக்குக்‌ காலமிருக்கிறது. 

மழை இன்னும்‌ விட்டபாடில்லை. பொழிந்து 
தள்ளிக்‌ கொண்டிருந்தது. உணவகத்தின்‌ 
யன்னற்‌ கண்ணாடியினூடு பார்க்கையில்‌ 
ஊமைப்‌ படமொன்றாக நகரத்துப்‌ புறக்காட்சி 
விரிந்து கிடந்தது. மழை பொழிவதும்‌, 
மனிதர்கள்‌ நனைந்தபடியதில்‌ விரைவதும்‌, 
பின்னணியில்‌ விரிந்து கிடந்த நகரத்துக்‌ 
கட்டட வனப்‌ பரப்பும்‌... எல்லாமே ஒருவித 
அமைதியில்‌ விரைந்து கொண்டிருக்கும்‌ 
சலனப்‌ படக்காட்சியாக காலநதியில்‌ 
மிதந்தோடிக்‌ கொண்டி ருந்தன. சாலையோரம்‌ 


இரு ஆபிரிக்க இளைஞர்கள்‌ மழைக்குள்‌ 


அள்‌ லான்‌ வனிதை. 


விரையும்‌ மனிதர்களுக்குக்‌ குடைகளை விற்றுக்‌ 


வ.ந. கிரிதரன்‌ நி ச்‌ ஆ 


கொண்டிருந்தார்கள்‌. மீண்டும்‌ அவனது கவனம்‌ மழைக்காட்சியில்‌ 
படிந்தது. மழைக்காலமும்‌, காட்சியும்‌ அவனுக்குப்‌ பிடித்தமான 
இயற்கை நிகழ்வுகள்‌. அவனது பால்ய காலத்தில்‌ வன்னி மண்ணில்‌, 
வவுனியாவில்‌, கழிந்த அவனது காலத்தில்‌ ஆரம்பமான அந்த இரசிப்பு 
அவனது வாழ்வு முழுவதும்‌ தொடர்ந்து வந்து கொண்டிருந்தது. 
அப்பொழுது வன்னியினொரு பகுதியான வவுனியாவின்‌ பெரும்பகுதி 
விருட்சங்களால்‌ நிறைந்திருந்தது. கருங்காலி, முதிரை, பாலை, வீரை, 
தேக்கு எனப்‌ பல்வேறு விருட்சங்கள்‌. மூலைக்கு மூலை குளங்களும்‌, 
ஆங்காங்கே வயல்களும்‌ நிறைந்து இயற்கையின்‌ தாலாட்டில்‌ தூங்கிக்‌ 
கிடந்த அம்மண்ணின்‌ வனப்பே வனப்பு. அத்தகைய மண்ணில்‌ 
குருவிகளுக்கும்‌, பல்வேறு காட்டு உயிரினங்களுக்குமா பஞ்சம்‌? 
பாம்புகளின்‌ வகைகளை எண்ண முடியா? கண்ணாடி விரியன்‌ 
வெங்கணாந்தி,மலைப்பாம்பு தொடக்கம்‌, நல்லப்பாம்பு வரையில்‌ 
பல்வேறு அளவில்‌ அரவங்கள்‌ அக்கானகங்களில்‌ வலம்‌ வந்தன. 
மர அணில்கள்‌ கொப்புகளில்‌ ஒளிந்து திரிந்தன. செங்குரங்குகள்‌ 
தொடக்கம்‌ கரு மூஞ்சிக்‌ குரங்குகளென அவ்வனங்களில்‌ வானரங்கள்‌ 
ஆட்சி செய்தன. பச்சைக்‌ கிளிகள்‌, கொண்டை விரிச்சான்‌ குருவிகள்‌, 
மாம்பழத்திகள்‌, குக்குறுபான்கள்‌, அடைக்கலான்‌ குருவிகள்‌, தேன்‌ 
சிட்டுகள்‌, காட்டுப்‌ புறாக்கள்‌, நீர்க்காகங்கள்‌, ஆலாக்கள்‌, ஆட்காட்டிகள்‌, 
ஊர்‌ உலாத்திகள்‌, மைனாக்கள்‌, காடைகள்‌, கெளதாரிகள்‌, ஆந்தைகள்‌, 
நத்தைகள்‌, காட்டுக்‌ கோழிகள்‌, தோகை விரித்தாடும்‌ மயில்கள்‌... 
நூற்றுக்‌ கணக்கில்‌ புள்ளினங்கள்‌ நிறைந்திருந்தன. இரவென்றால்‌ 
வன்னி மண்ணின்‌ அழகே தனிதான்‌. நட்சத்திரப்‌ படுவதாக விரிந்து 
கிடக்கும்‌ இரவு வானும்‌, ஆங்காங்கே படர்திருக்கும்‌ கானகங்களும்‌, 
அவற்றில்‌ ஓங்கி ஒன்றுபட்டு நிற்கும்‌ விருட்சங்களும்‌, படையெடுக்கும்‌ 
மின்மினிப்‌ பூச்சிகளும்‌ நெஞ்சினைக்‌ கொள்ளை கொள்ளுவன. 
மழைக்காலமென்றாலே வன்னி மண்ணின்‌ அழகே தனிதான்‌. 
பூரித்துக்‌ கிடப்பாள்‌ நிலமடந்தை. இலைகள்‌ தாங்கி அவ்வப்போது 
சொட்டும்‌ மழைத்துளிகளின்‌ எழிலில்‌ நெஞ்சிழகும்‌. குளங்கள்‌ 
பொங்கிக்‌ கரைமீறிப்‌ பாயுமொலி காற்றில்‌ வந்து பரவுகையில்‌ 
உள்ளத்தே களி பெருகும்‌. குளங்கள்‌ முட்டி வழிகையில்‌ ஆங்காங்கே 
கட்டப்‌ பட்டிருக்கும்‌ சிறிய மதகுகளைத்‌ திறந்து விடுவார்கள்‌. 
அச்சமயங்களில்‌ மதகுகளின்‌ மேலாக வழியும்‌ நீரினூடு விரையும்‌ 
விரால்களைப்‌ பிடிப்பதற்காக மனிதர்களுடன்‌, வெங்கணாந்திப்‌ 
பைட்‌ இரவிரவாகக்‌ காத்துக்‌ கிடக்கும்‌ வன்னி மண்ணின்‌ 

மாண்பே மாண்பு. முல்லையும்‌ மருதமும்‌ பின்னிப்‌ பிணைந்து 
கிடந்த வன்னி மண்ணின்‌ மழையழகு ஒருவிதமென்றால்‌, நெய்தலும்‌, 
மருதமும்‌ பின்னிக்‌ கலந்திருந்த யாழ்‌ மண்ணின்‌ கரையோரக்‌ 
கிராமங்களின்‌ மழையழகு இன்னுமொரு விதம்‌. 'சட்டசடவென்று' 
ஓட்டுக்‌ கூரைகள்‌ தடதடக்க இடியும்‌, மின்னலுமாய்ப்‌ பெய்யும்‌ பேய்‌ 
மழையினை, இரவுகளின்‌ தனிமைகளில்‌ படுத்திருந்தபடி, வயற்புறத்‌ 
தவளைகளின்‌ ஆலாபனையினைச்‌ செவிமடுத்தபடி, பாரதியின்‌ 


மழைக்கவிதையினைப்‌ படித்தபடியிருப்பதிலுமொரு சுகமிருக்கத்தான்‌ 
செய்கிறது. 


திக்குக ளெட்டுஞ்‌ சிதறி தக்கத்‌ 

தீம்கரிட... தீம்கரிட... தீம்கரிட... தீம்கரிட... 
பக்க மலைக ளுடைந்து வெள்ளம்‌ 

பாயுது பாயுது பாயுது தாம்தரிகிட 

தக்கத்‌ ததிங்கிட தித்தோம்‌ அண்டம்‌ 
சாயுது சாயுது சாயுது பேய்கொண்டு 
தக்கை யடிக்குது காற்று தக்கத்‌ 
தூம்தரிகிட. தாம்தரிகிட... தாம்தரிகிட... தாம்தரிகிட.. 
வெட்டி யடிக்குது மின்னல்‌ கடல்‌ 
வீரத்திரை கொண்டு விண்ணை யிடிக்குது; 
கொட்டி யிடிக்குது மேகம்‌; கூ 
கூவென்று விண்ணைக்‌ குடையுது காற்று; 
சட்டச்சட சட்டச்சட டட்டா என்று 
தாளங்கள்‌ கொட்டிக்‌ கனைக்குது வானம்‌; 
எட்டுத்‌ திசையு மிடிய மழை 

எங்ங னம்வந்தத டா, தம்பி வீரா! 
அண்டங்‌ குலுங்குது , தம்பி! தலை 
அயிரந்‌ தூக்கிய சேடனும்‌ பேய்போல்‌ 
மிண்டிக்‌ குதித்திடு கின்றான்‌; திசை 


வெற்புக்‌ குதிக்குது; வானத்துத்‌ தேவர்‌ 

செண்டு புடைத்திடுகின்றார்‌; என்ன 

தெய்விகக்‌ காட்சியைக்‌ கண்முன்பு கண்டோம்‌! 

கண்டோம்‌! கண்டோம்‌! கண்டோம்‌! இந்தக்‌ 

காலத்தின்‌ கூத்தினைக்‌ கண்முன்பு கண்டோம்‌! 

சொற்களுக்குள்ள வலிமையினை, சிறப்பினைப்‌ பாரதியின்‌ 
கவிதைகளில்‌ காணலாம்‌. "இன்று புதிதாய்ப்‌ பிறந்தோம்‌" 
என்றதும்‌ நம்பிக்கையும்‌, உற்சாகமும்‌ கொப்பளிக்கத்‌ துடித்தெழுந்து 
விடும்‌ மனது திக்குகளெட்டுஞ்‌ சிதறி, பக்க மலைகளுடைத்து, 
வெட்டியடிக்கும்‌ மின்னலுடன்‌, கொட்டியிடிக்கும்‌ மேகத்துடன்‌, 
கூவிட்டு விண்ணைக்‌ குடையும்‌ காற்றுடன்‌ பாயும்‌ மழையில்‌ மூழ்கி 
விடுகிறது. மழைக்காட்சியினை மிகவும்‌ அற்புதமாக வரித்துவிடுமொரு 
இன்னுமொரு கவிதை ஈழத்துக்‌ கவிஞன்‌ கவீந்திரனின்‌ (அ.ந.கந்தசாமி) 
கவிதை. பாரதியின்‌ கவிதை மழைக்காட்சியினைத்‌ தத்ரூபமாக 
விளக்கி நின்றால்‌ கவீந்திரனின்‌ 'சிந்தனையும்‌, மின்னொளியு'மோ 
அக்காட்சியினூடு இருப்பிற்கோர்‌ அர்த்தத்தையும்‌ விளக்கி நிற்கும்‌. 
'சாளரத்தின்‌ ஊடாகப்‌ பார்த்திருந்தேன்‌ சகமெல்லாம்‌ 

ஆழ உறங்கியது அர்த்த ராத்திரி வேளையிலே, 

வானம்‌ நடுக்கமுற, வையமெல்லாம்‌ கிடுகிடுக்க, 

மோனத்தை வெட்டி யிடியொன்று மோதியதே! 

'சட்‌' டென்று வானம்‌ பொத்ததுபோல்‌ பெருமாரி 
கொட்டத்தொடங்கியது. 'ஹேர்‌' ரென்ற இரைச்சலுடன்‌ 
ஊளையிடு நரியைப்‌ போல்‌ பெருங்காற்றும்‌ உதறியது. 

ஆளை விழுத்திவிடும்‌ அத்தகைய பேய்க்காற்று 

சூறா வளியிதுவா உலகினையே மாய்க்க வந்த 

ஆறாத பெருஊழிக்‌ காலத்தின்‌ காற்றிதுவா ? 

சாளரத்துக்‌ கதவிரண்டும்‌ துடிதுடித்து மோதியது. 

ஆழிப்பெரும்‌ புயல்போல்‌ அல்லோலம்‌ அவ்வேளை 

உலகம்‌ சீரழிவிற்றகு); அப்போ வானத்தில்‌ 

மாயும்‌ உலகினுக்கு ஒளிவிளக்கந்‌ தாங்கிவந்த 

காயும்‌ மின்னலொன்று கணநேரம்‌ தோற்றியதே. 

கொட்டுமிடித்தாளம்‌ இசைய நடம்‌ செய்யும்‌ 

மட்டற்ற பேரழகு வான்வனிதை போல்‌ மின்னல்‌ 

தோன்றி மறைந்ததுவே; சிந்தனையின்‌ தரங்கங்கள்‌ 

ஊன்றியெழுந்தன இவ்வொளிமின்னல்‌ செயல்‌ என்னே? 

வாழ்வோ கணநேரம்‌; கணநேரம்‌ தானுமுண்டோ? 

சாவும்‌ பிறப்புமக்‌ கணநேரத்‌ தடங்குமன்றோ? 

ஐனனப்‌ படுக்கையிலே ஏழைமின்னல்‌ தன்னுடைய 

மரணத்தைக்‌ கண்டு துடிதுடித்து மடிகின்ற 

சேதி புதினமன்று; அச்‌ சேதியிலே நான்‌ காணும்‌ 

சோதி கொளுத்திச்‌ சோபிதத்தைத்‌ செய்துவிட்டு 

ஓடி மறைகிறது; வாழும்‌ சிறு கணத்தில்‌ 

தேடி ஒரு சேவை செகத்திற்குச்‌ செய்ததுவே! 

சேவையதன்‌ மூச்சு; அச்சேவை யிழந்தவுடன்‌ 

ஆவிபிரிந்து அகல்வானில்‌ கலந்ததுவே! 

என்னே இம்‌ மின்னலகு) எழிலே வென்றிருந்தேன்‌. 

மண்ணின்‌ மக்களுக்கு மின்னல்‌ ஒரு சேதி சொல்லும்‌. 

வாழும்சிறு கணத்தில்‌ வைய மெலாம்‌ ஒளிதரவே 

நாளும்‌ முயற்சி செய்யும்‌ நல்லசெயல்‌ அதுவாகும்‌. 

இந்த வாறாகச்‌ சிந்தனையில்‌ ஆழ்ந்துவிட்டேன்‌. 

புந்தி நடுங்கப்‌ புரண்டதோர்‌ பேரிடி; நான்‌ 

இந்த உலகினிற்கு வந்தடைந்தேன்‌; என்னுடைய 

சிந்தனையால்‌ இச்சகம்தான்‌ சிறிதுபயன்‌ கண்டிடுமோ?' 

ஊரெல்லாம்‌ உறங்கும்‌ அர்த்த ராத்திரியில்‌ பொத்துக்‌ கொண்டு 

பெய்யும்‌ மாரி வானம்‌! ஊளையிடும்‌ நரியாகப்‌ பெருங்காற்று! 
பேய்க்காற்று! கொட்டுமிடித்தாள இசையில்‌ வான்‌ வனிதையென 
மின்னல்‌! அவளின்‌ கணநேரத்து நடனம்‌ கவிஞனிடமோர்‌ சிந்தனைப்‌ 
பொறியினைத்‌ தட்டியெழுப்பி விடுகிறது. மண்ணின்‌ மக்களுக்கு 
அம்‌ மின்னல்‌ ஒரு சேதி சொல்வாள்‌. அதுவென்ன? அவளின்‌ 
வாழ்வோ கணநேரம்‌; கணநேரம்‌ தானுமுண்டோ? வாழுமச்சிறு 
கணத்தில்‌ வைய மெலாம்‌ ஒளிதந்து சோதி கொளுத்திச்‌ சோபிதத்தைத்‌ 
செய்துவிட்டு ஓடி மறைகிறாள்‌ அவ்வான்‌ வனிதை. வாழும்‌ சிறு 
கணத்தில்‌ தேடி ஒரு சேவை செகத்திற்குச்‌ செய்துவிட்டு ஆவிபிரிந்து 
விடும்‌ அவளின்‌ இருப்பில்தான்‌ எத்துணை சிறப்பு! மழையை 
எத்தனை முறை இரசித்தாலும்‌ அவனுக்கு அலுப்பதில்லை. 
அத்தகைய சமயங்களிலெல்லாம்‌ அவனது சிந்தையில்‌ மேற்படி 
கவிதைகள்‌ வந்து நர்த்தனமாடுகின்றன. மழையினை இரசித்தலுக்கு 
அவையும்‌ கூட நின்று துணை புரிகின்றன. மழைக்காட்சியும்‌, அதன்‌ 
விளைவாகப்‌ படம்‌ விரித்த பால்யகாலத்து நினைவுகளும்‌, பிடித்த 
கவிகள்‌, கவிதைகளும்‌ ஓரளவுக்குச்‌ சோர்ந்திருந்த மனதுக்கு மீண்டும்‌ 
உற்சாகத்தினைத்‌ தந்தன. ஒரு கண வாழ்விலும்‌ ஒளி தருமொரு 
மின்னல்‌! மின்னலாயிருப்போம்‌, எதிர்ப்படும்‌ இன்னலெலாந்‌ 
தகர்த்தெறிவோமென்று மனது குதியாட்டம்‌ போடுகிறது. 

ற்ண்பர்களிருவரும்‌ 'லாங்‌ ஐலண்ட்‌' 
நகரை அடைந்தபொழுது மாலை 
நான்கு மணியாகிவிட்டது. மாநகர்‌ 
மாலை நேரப்‌ பரபரப்பில்‌ மூழ்கிக்‌ 
கிடந்தது. இந்தியத்‌ தம்பதியினரின்‌ 
வீடு நகரத்துப்‌ பாதாள இரயில்‌ 36வது 
தெருச்‌ சந்திப்பிற்கண்மையிலிருந்தது.' 
மான்ஹட்டன்‌'னில்‌ 'லெக்ஸிங்க்டன்‌ 
ச9வதுத்‌ தெருச்‌ சந்திப்பில்‌ பச்சை 
நிற அடையாளத்துடனான பாதாள 
இரயில்‌ எடுக்க வேண்டும்‌. 
முதன்முறையாக இளங்கோ பாதாள 
இரயிலில்‌ பிரயாணம்‌ செய்கின்றான்‌. 
நிலத்திற்கடியில்‌ பல்வேறு 
அடுக்குகளில்‌ விரையும்‌ பாதாள 
இரயில்களும்‌, மாநகரின்‌ காங்ரீட்‌ 


வனமும்‌ பிரமிப்பினைத்‌ தந்தன. பாதாள இரயிற்‌ சந்திப்பிலிருந்து 
மிக அண்மையில்தான்‌ அந்த இந்தியத்‌ தம்பதியினரின்‌ வீடும்‌ 
இருந்தது. உணவுப்‌ பொருட்கள்‌ விற்கும்‌ பெரியதொரு பல்பொருள்‌ 
அங்காடியொன்றும்‌ வீட்டுக்கு அண்மையிலிருந்தது. அழைப்பு 
மணியினை அழுத்தியதுமே அவர்களை எதிர்பார்த்திருந்த வீட்டுக்காரி 
பத்மா அஜீத்‌ கதவினைத்‌ திறந்து "நீங்கள்தானே இளங்கோ. சற்று 
முன்னர்‌ அழைத்தது இருப்பிடத்திற்காக” என்று வரவேற்றாள்‌. 
அதற்கு இளங்கோ "நானேதான்‌. இவன்‌ என்‌ நண்பன்‌ அருள்‌. 
இருவரும்தான்‌ சிலகாலம்‌ இங்கு தங்கவுள்ளோம்‌” என்று நண்பன்‌ 
அருள்ராசாவை அவளுக்கு அறிமுகம்‌ செய்து வைத்தான்‌. அவள்‌ 
அருள்ராசாவின்‌ பக்கம்‌ திரும்பி "ஹாய்‌" என்றாள்‌. அத்துடன்‌. 
அவர்களிருவரையும்‌ பத்மா அஜித்‌ உள்ளே வரும்படி அழைத்தாள்‌. 
வாருங்கள்‌. அறைகளைக்‌ காட்டுகின்றேன்‌. பிடித்திருக்கிறதாவென்று 
பாருங்கள்‌.” என்றும்‌ கூறினாள்‌. 

முதற்தளத்துடன்‌ மேலதிகமாக இரு தளங்களை உள்ளடக்கிய 
அழகான சிறியதொரு இல்லம்‌. முதற்‌ தளத்தில்‌ பத்மா அஜித்தும்‌, 
அவளது கணவர்‌ அஜித்தும்‌ வசித்து வந்தனர்‌. இதற்குள்‌ பத்மா 
அஜித்தின்‌ கணவர்‌ அஜித்தும்‌ அவர்களுடன்‌ சேர்ந்து கொண்டார்‌. 
இவர்களைப்‌ பார்த்து ஹாய்‌" என்றார்‌. அத்துடன்‌ "நீங்கள்‌ 
தமிழ்நாட்டை சேர்ந்தவர்களா?” என்றும்‌ கேட்டார்‌. 

அதற்கு இளங்கோ " நாங்கள்‌ தமிழர்கள்‌. இலங்கைத்‌ தமிழர்கள்‌ 
* என்றான்‌. இனக்கலவரத்தைத்‌ தொடர்ந்து உலகெங்கும்‌ செய்தி 
ஊடகங்களில்‌ இலங்கைத்‌ தமிழர்களின்‌ பிரச்சினை அடிபட்டுக்‌ 
கொண்டிருந்த சமயம்‌. 

"ஓ ஸ்ரீலங்காவா... அங்கு நடப்பதைக்‌ கேள்விப்பட்டிருக்கிறோம்‌. 
உங்களது குடும்பத்தவர்களெல்லோரும்‌ இன்னும்‌ அங்குதான்‌ 
வசிக்கிறார்களா?” என்று அஜித்‌ கூறவும்‌ அவருடன்‌ சேர்ந்து பத்மா 
அஜித்‌ "மிகவும்‌ துயரகரமான நிகழ்வு. நானும்‌ அறிந்திருக்கிறேன்‌. 
அங்கு பிரச்சினைகள்‌ விரைவிலேயே முடிந்து அமைதி பிறக்கட்டும்‌” 
என்று ஆறுதல்‌ கூறினாள்‌. இவ்விதமாக அளவளாவியபடி, அவர்களை 
திருமதி பத்மா அஜித்‌ முதலாவது தளத்திற்குக்‌ கூட்டிச்‌ சென்றாள்‌. 
திரு. அஜித்‌ கீழேயே நின்று விட்டார்‌. முதலாவது தளத்தில்‌ மூன்று 
அறைகளிருந்தன. பொதுவாகக்‌ குளியலறையும்‌, சமையலறையும்‌ 

இருந்தன. அறைகள்‌, ஒவ்வொன்றும்‌ நன்கு விசாலமான, அறைகள்‌. 
முதலாவது அறையில்‌ மெல்லிய, வெளிர்நிறத்தில்‌ , நன்கு அழகாகக்‌ 
கத்தரித்து விடப்பட்ட நிலையிலான மீசையுடன்‌, மெல்லியதொரு 
சிரிப்புடன்‌ கூடிய வதனத்துடன்‌ காணப்பட்ட வாவிபனொருவன்‌ 
தரையில்‌ விரித்திருந்த படுக்கையில்‌ படுத்திருந்தவன்‌ இவர்களைக்‌ 
கண்டதும்‌ எழுந்தான்‌.அவ்வாலிபனை நோக்கிய திருமதி அஜித்‌ 
இவர்களிடம்‌ “இவர்தான்‌ கோஷ்‌. மேற்கு வங்காளத்தைச்‌ சேர்ந்தவர்‌. 
இங்கு உங்களைப்‌ போல்தான்‌ அண்மையில்‌ வந்திருக்கிறார்‌. இவரிடம்‌ 
நீங்கள்‌ நல்ல தகவல்கள்‌, ஆலோசனைகளைப்‌ பெற்றுக்‌ கொள்ள 
முடியும்‌” என்று கூறிவிட்டு கோஷ்‌ என்று அழைக்கப்பட்ட அந்த 
மேற்கு வங்க வாலிபனிடம்‌ “கோஷ்‌. இவர்கள்‌ ஸ்ரீலங்காவைச்‌ 
சேர்ந்தவர்கள்‌. இப்பொழுதுதான்‌ அமெரிக்கா வந்திருக்கிறார்கள்‌. 
தங்குவதற்காக இடம்‌ தேடி வந்திருக்கிறார்கள்‌” என்றாள்‌. அவனும்‌ 
பதிலுக்கு “ஹாய்‌. உங்களைச்‌ சந்தித்ததில்‌ மிகவும்‌ மகிழ்ச்சி. நீங்கள்‌ 
இங்கு தங்கும்‌ சமயத்தில்‌ என்னால்‌ முடிந்த உதவிகளைச்‌ செய்யக்‌ 
காத்திருக்கிறேன்‌” என்றான்‌. அவனது இளமையான, களையான 
சிரித்த முகமும்‌, பேச்சும்‌ நண்பர்களிருவரையும்‌ கவர்ந்தன. அவனுக்குப்‌ 
பதிலுக்கு நன்றி கூறினார்கள்‌. திருமதி பத்மா அஜித்‌ அவனிடம்‌ 
விடைபெற்றுக்‌ கொண்டு நண்பர்களிருவரையும்‌ அடுத்த அறைக்கு 
அழைத்துச்‌ சென்றாள்‌. அத்துடன்‌ பின்வருமாறு கூறினாள்‌: 
“கோஷ்‌ நல்ல பையன்‌. எல்லோருக்கும்‌ நன்கு உதவக்‌ கூடியவன்‌. 
உங்களுக்கு ஆரம்பத்தில்‌ வேலைகள்‌ தேடும்‌ விடயத்தில்‌ மிகவும்‌ 
பயனுள்ளவனாக அவன்‌ விளங்கக்‌ கூடும்‌. தற்பொழுது அந்த 
அறையில்‌ அவன்‌ மட்டும்தான்‌ இருக்கிறான்‌. அதிகபட்சமாக மூவரைத்‌ 
தங்க அனுமதிப்போம்‌. கட்டிலில்லை. தரைதான்‌. விருப்பமானால்‌ 
நீங்கள்‌ கட்டில்‌ வேண்டிப்‌ போடலாம. ஆட்சேபணையில்லை. 
கடிதங்கள்‌ எழுதவதற்கு நீங்கள்‌ சமையலறையிலுள்ள மேசையினையும்‌, 
கதிரையினையும்‌ பாவித்துக்‌ கொள்ளலாம்‌. நீங்கள்‌ தங்க 
விரும்பினால்‌ இங்கு கோஷடன்‌ உங்கள்‌ இருப்பிடத்தினைப்‌ பகிர்ந்து 
கொள்ளலாம்‌. 


அடுத்த அறையில்‌ உயர்ந்த ஆகிருதியுடன்‌, மீசையும்‌ தாடியுமாக 
ஒருவன்‌ படுத்திருந்தான்‌. பார்வைக்கு பஞ்சாப்‌ இனத்தைச்‌ சேர்ந்தவன்‌ 
போலிருந்தான்‌. அவன்‌ இவர்களைக்‌ கண்டுகொள்ளாத நிலையில்‌ 
ஆழ்ந்த தூக்கத்திலிருந்தான்‌. திருமதி பத்மா அஜித்‌ மெல்லிய குரலில்‌ 
"மான்சிங்‌ தூங்கிக்‌ கொண்டிருக்கிறான்‌. அவனது துக்கத்தை நாம்‌ 


ச்‌ 
தீ 
ந்‌ 

கெடுக்க வேண்டாம்‌. தறபொழுது இந்த அறையில்‌ அவன்‌ மட்டும்தான்‌ 
இருக்கிறான்‌. மான்சிங்‌ இங்கு பிரபலமான நிறுவனமொன்றுக்கு 
ட்றக்‌' சாரதியாக இருக்கிறான்‌. கலிபோர்னியாவில்‌ வசிப்பவன்‌. 
இங்கு வரும்‌ சமயங்களில்‌ இங்குதான்‌ அவன்‌ தங்குவது வழக்கம்‌. 
எங்களது நீண்டகாலத்து வாடிக்கையாளன்‌ " என்று கூறிச்‌ சிரித்தவள்‌ 
மேலும்‌ கூறினாள்‌:" நல்லவன்‌. ஆனால்‌ சிறிது முரடன்‌. அவதானமாக 
அவனுடன்‌ பேச வேண்டும்‌.". 


அடுத்த அறை மூடிக்‌ கிடந்தது. அவ்வறையினைச்‌ சுட்டிக்‌ காட்டிய 
திருமதி பத்மா அஜித்‌ "அந்த அறையில்‌ ஒருவர்‌ நிரந்தரமாக 
மாத வாடகை கொடுத்துத்‌ தங்கியிருக்கின்றார்‌. அவர்‌ ஒரு 
பிராமணர்‌. யாருக்கும்‌ தொந்தரவு செய்ய மாட்டார்‌. தானும்‌ 
தன்பாடுமாகவிருப்பவர்‌, இங்குள்ள ஆஸ்பத்திரியொன்றில்‌ ஆண்‌ 
தாதியாக வேலை பார்க்கின்றார்‌. மருத்துவராக வரவேண்டுமென்பது 
அவரது இலட்சியம்‌. அதற்காக அவர்‌ பல வருடங்களாக 
முயன்று கொண்டிருக்கின்றார்‌. அதற்காக எந்த நேரமும்‌ படித்துக்‌ 
கொண்டிருப்பார்‌" என்றார்‌. 

அதன்பின்‌ அவர்களைத்‌ திருமதி பத்மா அஜித்‌ குளியலறைக்குக்‌ 
கூட்டிச்‌ சென்று காட்டினார்‌. நண்பர்களிருவருக்கும்‌ அவ்விடமும்‌, 
மனிதர்களும்‌ பிடித்துப்‌ போய்‌ விட்டன. திருமதி பத்மா அஜித்‌ 
கேட்டாள்‌: "அடுத்த தளத்திலும்‌ இதுபோல்‌ மூன்று அறைகளுள்ளன. 
தனியாகச்‌ சமையலறையும்‌, குளிப்பிட வசதிகளுமுள்ளன. பார்க்க 
வேண்டுமா? தற்பொழுது அங்கு யாருமே வாடகைக்கில்லை. 
வெறுமையாகத்தானிருக்கிறது” என்றாள்‌. 


நண்பர்களிருவரும்‌ தமக்குள்‌ தமிழில்‌ கூடிக்‌ கதைத்தார்கள்‌. 
இளங்கோ அருள்ராசாவிடம்‌ இவ்விதம்‌ கூறினான்‌: "எனக்கு 
இந்த இடம்‌ பிடித்து விட்டது. வீட்டுக்காரியும்‌, இங்கிருப்பவர்களும்‌ 
நல்லவர்களாகப்‌ படுகிறார்கள்‌. என்ன சொல்லுகிறாய்‌". அதற்கு 
அருள்ராசா " எனக்கும்‌ பிடித்து விட்டது. பேசாமல்‌ இங்கேயே தங்கி 
விடுவோம்‌. இங்கிருந்துகொண்டே வேலைகளைத்‌ தேடலாம்‌” என்று 
பதிலிறுத்தான்‌. அவர்களிருவரும்‌ பேசி முடிக்கும்வரையில்‌ காத்திருந்த 
திருமதி பத்மா அஜித்‌ கேட்டாள்‌: "என்ன சொல்லுகிறீர்கள்‌. இடம்‌ 
பிடித்திருக்கிறதா ?" 

இளங்கோ கூறினான்‌: “எங்களுக்குப்‌ பிடித்திருக்கிறது. நாங்கள்‌ 

முதன்முறையாக 
களங்கோ பாதாள 
ரயிலில்‌ பிரயானம்‌ 
செய்கின்றான்‌. 
நீலத்தீற்கடியில்‌ 
பல்‌£லறு அடுக்கு 
களில்‌ விரையும்‌ 
பாதாள இரயில்‌ 
களும்‌, மாநகரின்‌ 
கராற்ரீட்‌ வனமும்‌ 
பிரழிப்பினைத்‌ 
தந்தன." 


இங்கேயே தங்க முடிவு செய்திருக்கிறோம்‌. 
எவ்வளவு வாடகை கேட்கிறீர்கள்‌?” 


அதற்கு திருமதி பத்மா அஜித்‌ கூறினாள்‌: 
"வாடகை கிழமைக்கு முப்பத்தைந்து 
டாலர்கள்‌. உங்களுக்கு நான்‌ முப்பது 
டாலர்களுக்குத்‌ தருகிறேன்‌. உங்கள்‌ நாட்டு 
நிலைமை கவலைக்குரியது. உங்களையும்‌ 
எனக்குப்‌ பிடித்துவிட்டது. தொந்தரவு தராத 
குடியிருப்பாளர்களென்று பார்த்தாலே 
தெரிகிறது”. 


அதற்கு இளங்கோ” திருமதி பத்மா அஜித்‌ 
அவர்களே. உங்களது பெருந்தன்மைக்கும்‌ 
தயாள குணத்துக்கும்‌ நன்றி பல” 
என்றான்‌. அவளிடம்‌ முதல்‌ வாரத்திற்குரிய 
வாடகைப்‌ பணமாக அறுபது டாலர்களைக்‌ 
கொடுத்துவிட்டுத்‌ தமது பிரயாணப்‌ 
பைகளை அறைகளில்‌ வைத்துவிட்டு வீட்டுத்‌ 
திறப்புகளையும்‌ வாங்கிக்‌ கொண்டார்கள்‌. 
அருகிலுள்ள பல்பொருள்‌ அங்காடிக்குச்‌ 
சென்று அவ்வாரத்துக்குத்‌ தேவையான 
அவசியமான உணவுப்‌ பொருட்களை வாங்கி 
வந்தால்‌ நல்லதென்று பட்டது. அதற்கு முன்‌ 
சிறிது நேரம்‌ கோஷாடன்‌ அளவளாவுவது 
நல்லதாகப்‌ பட்டது. கோஷாக்கும்‌ 
அவர்களைப்‌ பிடித்துப்‌ போய்‌ விட்டது. 
அவனுடன்‌ பல்வேறு விடயங்களைப்‌ பற்றியும்‌ 
சம்பாஷித்தார்கள்‌. விடயம்‌ இலக்கியத்தில்‌ 
வந்து நின்றது. இளங்கோ கூறினான்‌: 
"வங்க இலக்கியத்தின்‌ அற்புதமான பல 
நூல்களை நான்‌ வாசித்திருக்கிறேன்‌. தமிழில்‌ 
எஸ்‌.கிருஷ்ணமூர்த்தி, த.நா.குமாரஸ்வாமி 
போன்ற பலர்‌ வங்க நூல்களை அற்புதமாக 
மொழிபெயர்த்திருக்கின்றார்கள்‌. தாகூர்‌, 
சரத்சந்திரர்‌ என்று பலரின்‌ நாவல்களைப்‌ 

படித்திருக்கின்றேன்‌. எனக்கு மிகவும்‌ பிடித்த நாவல்‌ அதின்‌ 
பந்த்யோபாத்யா வின்‌ 'நீலகண்டப்‌ பறவையைத்‌ தேடி..' 
எஸ்‌.கிருஷ்ணமூர்த்தியின்‌ அற்புதமான மொழிபெயர்ப்பில்‌ இந்திய 
தேசிய நாலகப்‌ பிரிவினரால்‌ வெளியிடப்பட்டிருந்தது. இந்திய 
சுதந்திரப்‌ போராட்ட காலத்து நிகழ்வுகளை, இந்து, முஸ்லீம்‌ 
பிளவுகளை, பெண்கள்‌, விதவைகளின்‌ நிலைமைகளையெல்லாம்‌ 
விபரிக்கும்‌ நாவல்‌. அற்புதமான இயற்கை வர்ணனைகளையுள்ளடக்கிய 
நாவலது.” 

டாகுர்‌ வீட்டுத்‌ தனபாபுவுக்குப்‌ பிள்ளை பிறந்த சேதியினை 
அறிவிப்பதற்காகச்‌ செல்லும்‌ ஈசம்‌ ஷேக்கை விபரிப்பதுடன்‌ 
ஆரம்பமாகும்‌ நாவல்‌ ஷோனாலி பாலி ஆறு பற்றியும்‌, வானத்தை 
நோக்கி அண்ணாந்திருக்கும்‌ தர்முஜ்‌ கொடிகள்‌ பற்றியும்‌, அங்கு 
வாழும்‌ மனிதர்கள்‌, பூச்சிகள்‌, காற்றில்‌ வரும்‌ தானியத்தின்‌ மணம்‌, 
பள்ளம்‌ நோக்கி வீழும்‌ நீரொலி பற்றியெல்லாம்‌ ஆறுதலாக 
விபரித்துக்‌ கொண்டே மெல்ல மெல்ல விரியும்‌. அதில்வரும்‌ இயற்கை 
வர்ணனைகளை மட்டும்‌ படித்துக்‌ கொண்டே சுகத்திலாழ்ந்து 
விடலாம்‌. 

இளங்கோவின்‌ வங்க இலக்கிய அறிவு கண்டு கோஷ்‌ மிகவும்‌ 
மகிழ்ந்து போனான்‌. அவனும்‌ இயற்கையிலேயே இலக்கியத்தில்‌ மிகவும்‌ 
நாட்டமுள்ளவன்‌. “நீங்கள்‌ முதலில்‌ கடைக்குச்‌ சென்று வாருங்கள்‌. 
ஆறுதலாகக்‌ கதைப்போம்‌” என்று உண்மையான திருப்திகரமானதொரு 
மகிழ்ச்சி கலந்த உணர்வுடன்‌ அவர்களை வழியனுப்பி வைத்தான்‌. 

விருந்தோ நல்ல விருந்து 


பல்பொருள்‌ அங்காடி 
நண்பர்களிருவருக்கும்‌ பெரு 
வியப்பினை அளித்தது. முதன்‌ 
முறையாகப்‌ புலம்‌ பெயர்ந்ததன்‌ பின்னர்‌ 
அவர்களிருவரும்‌ இவ்விதமானதொரு 
வர்த்தக நிலையத்துக்கு விஜயம்‌ 
செய்திறாக்கின்றார்கள்‌. மரக்கறி, 
மாமிசத்திலிருந்து பல்வேறு 
வகையான பலசரக்குப்‌ பொருட்கள்‌, 
பழங்கள்‌, பியர்‌ போன்ற குடிபான 
வகைகளென அனைத்தையும்‌ அங்கு 
வாங்கும்‌ வகையிலிருந்த வசதிகள்‌ 
அவர்களைப்‌ பிரமிக்க வைத்தன. 
நண்பர்களிருவருக்குமிடையில்‌ 
சிறிது நேரம்‌ எவற்றை வாங்குவது 
என்பது பற்றிய சிறியதொரு 


வந. கிரிதரன்‌ ||] ௦2 


உரையாடல்‌ பின்வருமாறு நிகழ்ந்தது: 

இளங்கோ: "முதன்‌ முறையாகப்‌ புதிய இடத்தில்‌ சமைக்கப்‌ 
போகின்றோம்‌. இதனைச்‌ சிறிது வித்தியாசமாகச்‌ செய்ய வேண்டும்‌? 
நீ என்ன சொல்லுகின்றாய்‌ அருள்‌?” 

அருள்ராசா: "எனக்கும்‌ நீ கூறுவது போலையொரு எண்ணம்தான்‌ 
வருகுது. அதுதான்‌ சரியென்று படுகுது. வேண்டுமானால்‌ இப்படிச்‌ 
செய்தாலென்ன?” 

இளங்கோ: "எப்படிச்‌ செய்யலாமென்று நினைக்கிறாயோ?” 


அருள்ராசா: "முதல்‌ முறையாகச்‌ சமைக்கப்‌ போகிறம்‌. அதுவும்‌ புது 
இடத்திலை... சின்னதொரு விருந்து அங்குள்ளவர்களுக்கும்‌ சேர்த்து 
வைத்தாலென்ன? புது வாழ்வை விருந்துடன்‌ ஆரம்பிப்போம்‌. 
அவர்களுக்கும்‌ சந்தோசமாகவிருக்கும்‌. அவ்வளவு செலவும்‌ 
வராது...” 

இளங்கோ: "நீ தான்‌ நல்லாச்‌ சமைப்பாயே... என்ன சமைக்கலாமென்று 
நினைக்கிறாய்‌?” 

அருள்ராசா: "சுடச்‌ சுடச்‌ சோறும்‌, நல்லதொரு கோழிக்‌ கறியும்‌, 
கோழிப்‌ பொரியலும்‌, உருளைக்கிழங்குப்‌ பிரட்டல்‌ கறியொன்றும்‌, 
முட்டைப்‌ பொரியலும்‌, பருப்புக்‌ கறியும்‌, இன்னுமொரு மரக்கறியும்‌, 
இறால்‌ குழம்பொன்றும்‌ வைக்கலாமென்று நினைக்கிறன்‌. அங்கைதான்‌ 
எல்லா வசதிகளுமிருக்கே. கெதியாகச்‌ செய்து விடலாம்‌” 
இளங்கோ:"என்ன எல்லாத்தையும்‌ சொன்ன நீ, ஒன்றை மட்டும்‌ 
மறந்திட்டி யே?” 

அருள்ராசா: "தண்ணியில்லாமல்‌ விருந்தா? தண்ணியை நானாவது 
மறப்பதாவது.. அவசரப்படாதை. ஒரு 'டசின்‌' 'பட்வைசர்‌' பியர்‌ 
காணுமென்று நினைக்கிறன்‌. விஸ்கி வேண்டுமென்றால்‌ 'ஓல்ட்‌ 
ஸ்மக்கிளரி ல்‌ ஒன்றை வாங்கலாம்‌. அவ்வளவு விலையுமில்லை. 
அருகில்தான்‌ விஸ்கி கடையுமிருக்கு. வரும்‌ போது பார்த்தனான்‌.” 
இவ்விதமாக நண்பர்களிருவரும்‌ மிகவும்‌ விரைவாகவே 
திட்டமிட்டு, அதிலொரு மகிழ்வெய்தி, தேவையான பொருட்களுடன்‌, 
குடிவகைகளையும்‌ வாங்கிக்‌ கொண்டு தம்மிருப்பிடம்‌ திரும்பினார்கள்‌. 
அவர்கள்‌ கைகளில்‌ 'பட்வைசருடன்‌' திரும்புவதைக்‌ கண்ட திருமதி 


ரூசூ 

தன்று நான்‌ மிகவும்‌ 
மகிழ்ச்சியாக லிருக்‌ 
கிறேன்‌. கீல்விதம்‌ 
நண்பர்களுடன்‌ 
சூடிப்பாடி 
லிருந்துண்டூதான்‌ 

எ 


பத்மா அஜித்‌ பின்வருமாறு தன்‌ கருத்தினை 
அவர்களுக்கு ஆத்திரப்படாமல்‌, மிகவும்‌ 
நாகரிகமாக, விநயத்துடன்‌ கூறினாள்‌: 


"அமைதியாக மற்றவர்களுக்கு 
இடையுறெதுவுமில்லாமல்‌ நீங்கள்‌ விருந்து 
கொடுப்பதையிட்டு குடி. ப்பதையிட்டு எனக்குக்‌ 
கவலையேதுமில்லை. புதுவாழ்வினை 
ஆரம்பிக்கப்‌ போகின்றீர்கள்‌. நல்லதாக 
அமைய எனது வாழ்த்துக்கள்‌.” 

கோஷ்‌ மிகவும்‌ மகிழ்ந்து போனான்‌. 
இவ்விதம்‌ நண்பர்களுடன்‌ கூடிக்‌ குலாவி , 
உண்டு, மகிழ்ந்துதான்‌ எவ்வளவு நாட்களாகி 
விட்டன. அந்த மகிழ்ச்சி குரலிலும்‌ 
தொனிக்க அவன்‌ கூறினான்‌: " இன்று 
நான்‌ மிகவும்‌ மகிழ்ச்சியாகவிருக்கிறேன்‌. 
இவ்விதம்‌ நண்பர்களுடன்‌ ஆடிப்பாடி 
விருந்துண்டுதான்‌ எத்தனை நாட்களாகி 
விட்டன!”. இதற்கிடையில்‌ அருள்ராசா 
'ஓல்ட்‌ ஸ்‌மக்கிளரை'த்‌ திறந்து கொண்டு 
சமையலறையிலிருந்த மேசையில்‌ கொண்டு 
வைத்தான்‌. தொட்டுக்‌ கொள்வதற்காக வாங்கி 
வந்திருந்த உருளைக்கிழங்கு பொரியலைத்‌ 
தட்டொன்றில்‌ போட்டு வைத்தான்‌. 
அத்துடன்‌ கூறினான்‌: " நண்பர்களே! 
வெட்கப்‌ படாமல்‌ தேவையானதை 
எடுத்துச்‌ சாப்பிடலாம்‌. குடிக்கலாம்‌”. 
அதனைத்‌ தொடர்ந்து மூவருக்கும்‌ அளவாக 
'கிளாஸ்க'ளில்‌ விஸ்கியினை ஊற்றினான்‌. 
இச்சமயம்‌ பார்த்து தூக்கத்தினின்றும்‌ 
நீங்கியவனாக மான்சிங்‌ எழுந்து வந்தான்‌. 
வந்தவனின்‌ பார்வை பரிமாறுவதற்குத்‌ 
தயாராக வைக்கப்பட்டிருந்த விஸ்கியின்‌ 


* மேல்‌ திரும்பியது. அவனது முரட்டு முகமும்‌ 


நாட்களாகிலிட்டன. 


முறுவலொன்றைப்‌ பூத்தது. 


மான்சிங்கைக்‌ கண்டதும்‌ கோஷ்‌ இவ்விதம்‌ அவனுக்கு அழைப்பு 
விடுத்தான்‌: "மான்‌. நீயும்‌ எங்களுடன்‌ விருந்தில்‌ இணைவதுதானே. 
ஆட்சேபணையேதுமுண்டா? நீயும்‌ இணைந்தால்‌ நாங்கள்‌ 
மகிழ்ச்சியடைவோம்‌.". மான்சிங்கும்‌ மகிழ்ச்சியுடன்‌ வந்து அவர்களுடன்‌ 
இணைந்து கொண்டான்‌. அவனது நிலையும்‌ கோஷின்‌ நிலையை 
ஒத்ததுதான்‌. எத்தனை நாட்களாகி விட்டன இயந்திர மயமான 
மாநகறத்து வாழ்வில்‌ இவ்விதம்‌ கவலை நீங்கிக்‌ களித்துக்‌ கும்மாளமிட்டு, 
விட்டு விடுதலையாகிப்‌ பறந்து. ஆனந்தமாக அவர்களது உரையாடல்‌ 
குடியும்‌ கும்மாளமுமாகக்‌ கழிந்து கொண்டிருந்தது. அருள்ராசா 
மட்டும்‌ சமையலை மறந்து விடாமல்‌ கவனித்துக்‌ கொண்டான்‌. 
அவ்வப்போது நன்கு பொரிக்கப்பட்ட கோழிப்‌ பொரியல்களைத்‌ 
தொட்டுக்‌ கொள்ள இன்னுமொரு தட்டொன்றில்‌ போட்டு வைத்தான்‌. 
இறாலையும்‌ பொரித்துக்‌ கொண்டு வந்தான்‌. அவர்களனைவருக்கும்‌ 
அவையெல்லாம்‌ அளவற்ற மகிழ்வினைத்‌ தந்தன. ஆர்வத்துடன்‌ 
கோழி, இறால்‌ பொரியல்களைச்‌ சுவைத்தபடி 'ஓல்ட்‌ ஸ்மக்கிள'ரை 
அருந்தினர்‌. அது முடிந்ததும்‌ 'பட்வைசரி'ல்‌ நாக்கை நனைத்தனர்‌. 
சோமபானம்‌ உள்ளிறங்கியதும்‌ மெல்வியதொரு கிறுகிறுப்பு பரவ 
இருப்பு மிகவும்‌ மகிழ்ச்சியுடன்‌ விரிந்தது. 

கோஷ்‌ கூறினான்‌: "எனது சிறிலங்கா நண்பர்களே! உங்களது 
விருந்தோம்பலுக்கு எமது நன்றி. அருள்ராசாவின்‌ கை வண்ணமே 
தனி. உணவகமொன்றை ஆரம்பித்து விடலாம்‌. இதெல்லாம்‌ எங்கு 
பழகினாய்‌ அருள்ராசா?" 


அதற்கு அருள்ராசா கூறினான்‌: "வாங்க நண்பனே. உனது 
பாராட்டுதல்களுக்கு எனது நன்றியும்‌ கூட. எல்லாம்‌ அனுபவம்தான்‌. 
ஒரு சிறிது காலம்‌ கிரேக்கத்துக்‌ கப்பலொன்றிலும்‌ சமையற்காரனாக 
வேலை பார்த்திருக்கின்றேன்‌. அது தவிர என்‌ மாமா ஒருவருடன்‌ 
அவரது பெரியதொரு பண்ணையொன்றில்‌ சிறிது காலம்‌ என்‌ 
பாடசாலை விடுமுறை நாட்களைக்‌ கழித்திருக்கின்றேன்‌. கானகச்‌ 
சூழலில்‌ அமைந்திருந்த அந்தப்‌ பண்ணை வாழ்வில்‌ நூன்‌ பலவற்றை 
அறிந்திருக்கின்றேன்‌. அதிலிதுவுமொன்று. மாமா மான்‌ வற்றலும்‌, 
ஆட்டுக்கறியும்‌ வைப்பதில்‌ வல்லவர்‌. அவரது கை வண்ணத்தின்‌ ஒரு 
சிறு பகுதிதான்‌ இது" 

மான்சிங்‌ பின்வருமாறு அவர்களது உரையாடலில்‌ கலந்து 
கொண்டான்‌: “ஏய்‌ நண்பனே! கோஷ்‌ சொல்வது சரிதான்‌. நீ நல்லாச்‌ 


ஒப்‌ ்‌ 
ஒக்‌ குடிவரவாளன்‌ 


சமைக்கின்றாய்‌. உனக்கு இங்கு உணவகங்களில்‌ வேலை எடுப்பதில்‌ 
அப்படியொன்றும்‌ கிரமமிருக்காது.” 
இடையில்‌ இடைமறித்த கோஷ்‌ பின்வருமாறு உரையாடலினைத்‌ 
தொடர்ந்தான்‌: "நான்‌ வேலை பார்ப்பதும்‌ மான்சிங்‌ இனத்தைச்‌ சேர்ந்த 
ஒருவனின்‌ ஏற்றுமதி / இறக்குமதி நிறுவனத்தில்தான்‌. ஆடைகளை 
இந்தியாவிலிருந்து இறக்குமதி செய்து இங்குள்ள பிரபலமான ஜவுளிக்‌ 
கடைகளுக்கெல்லாம்‌ அனுப்புவது. அவன்‌ அள்‌ நல்ல கெட்டிக்காரன்‌. 
வேலைக்கு அமர்த்தியிருக்கிறான்‌. அவர்களைக்‌ கொண்டே ஆடை 
வகைகளை வடிவமைத்து அவற்றை இந்தியாவிலிருந்து எடுப்பித்து 
இங்கு விற்பனை செய்கிறான்‌. நல்ல வியாபாரம்‌. அங்கிருந்து 
பெறப்படும்‌ ஆடை வகைகளை இங்குள்ள பண்டகசாலையொன்றில்‌ 
வைத்துப்‌ பல்வேறு மாநிலங்களிலுள்ள கடைகளுக்கும்‌ அனுப்புவான்‌. 
பண்டகசாலையில்‌ வேலை செய்வதெல்லாம்‌ நம்மவர்கள்தான்‌. 
தற்சமயம்‌ அங்கு வேலை எதுவுமில்லை. விரைவில்‌ நத்தார்‌ 
பண்டிகையையிட்டு அங்கு மேலும்‌ சிலருக்கு வேலை வாய்ப்புகள்‌ 
வரலாம்‌. அப்பொழுது உங்களிருவரையும்‌ அங்கு சேர்த்துக்‌ கொள்ள 
என்னாலான முயற்சிகளை நிச்சயமாகச்‌ செய்வேன்‌. என்னை நீங்கள்‌ 
நம்பலாம்‌.” 
இதுவரை மெளனமாகவிருந்த இளங்கோ பின்வருமாறு தனது 
வினாவினைத்‌ தொடுத்தான்‌: "கோஷ்‌. உடனடியாக ஏதாவது 
வேலை செய்வதற்குரிய வழியேதுமுண்டா? என்னிடம்‌ உரிய 
வேலை செய்வதற்குரிய ஆவணங்களெதுவும்‌ இதுவரையிவில்லை. 
இனித்தான்‌ சமூகக்‌ காப்புறுதி இலக்கத்தினை எடுப்பதற்கு முயற்சி 
செய்ய வேண்டும்‌.” 
மான்சிங்‌ இது பற்றிய தனது கருத்தினை இவ்விதம்‌ விளக்கினான்‌: 
“நீங்களிருவரும்‌ ஒரு மிகப்பெரிய தவறினைச்‌ செய்து விட்டீர்கள்‌?” 
இளங்கோ , அருள்ராசா இருவரும்‌ ஒரே நேரத்தில்‌ “என்ன 
மிகப்பெரிய தவறினை நாங்கள்‌ செய்து விட்டோமா? என்ன சிங்‌ 
சொல்லுகிறாய்‌?” என்றார்கள்‌. 
அதற்கு மான்சிங்‌ இவ்விதம்‌ கூறினான்‌: “ஆம்‌. நீங்கள்‌ தான்‌. 
நீங்கள்‌ நியுயார்க்‌ வந்திருக்கவே கூடாது. நியு ஜேர்சி அல்லது 
பாஸ்டன்‌ போன்ற நகரங்களுக்குச்‌ சென்றிருக்க வேண்டும்‌. அங்கு 

சென்றவர்களுக்கெல்லாம்‌ சமூகக்‌ காப்புறுதி இலக்கம்‌ போன்றவற்றை 
எடுப்பதில்‌ சிரமமிருக்காது. ஆனால்‌ நியுயார்க்கில்‌ மில்லியன்‌ கணக்கில்‌ 
சட்டவிரோதக்‌ குடிகாரர்கள்‌ வசிக்கிறார்கள்‌ அதனால்‌ இங்குள்ள 
குடிவரவு திணக்களத்தினர்‌ இத்தகைய விடயங்களில்‌ மிகவும்‌ 
கடுமையாக இருப்பார்கள்‌. எனக்குத்‌ தெரிந்து இவ்விதம்‌ ஒருவன்‌ 
இரண்டு வருடங்களாகக்‌ களவாகவே, சட்டவிரோதமாகவே வேலை 
செய்து கொண்டிருக்கிறான்‌.” 

இளங்கோவுக்கும்‌, அருள்ராசாவுக்கும்‌ மான்சிங்‌ கூறுவதிலொருவித 
உண்மையிருப்பதாகவே பட்டது. இளங்கோ கூறினான்‌: "மான்சிங்‌ 
கூறுவதிலும்‌ உண்மை இருப்பதாகத்தான்‌ படுகிறது. எங்களுடன்‌ 
வந்தவர்களில்‌ ஏனையோர்‌ பாஸ்டனுக்கும்‌, நியூ ஜேர்சிக்கும்‌ 
சென்று உரிய ஆவணங்களையெல்லாம்‌ பெற்றுக்‌ கொண்டு வேலை 
பார்க்கின்றார்கள்‌." 

கோஷ்‌ இடை மறித்துப்‌ பின்வருமாறு ஆறுதல்‌ வார்த்தைகளைக்‌ 
கூறினான்‌: "நண்பர்களே அவற்றைப்‌ பற்றி இப்பொழுதே எதற்குக்‌ 
கவலை. அவ்விதம்‌ பிரச்சினையேதும்‌ வந்தால்‌ நியுஜேர்சியோ 
பாஸ்டனோ சென்று அங்கு உங்களது குடிவரவுக்‌ கோப்புகளை 
அனுப்பும்படி சட்டரீதியாக விண்ணப்பித்து விட்டு, அங்கு உரிய 
ஆவணங்களையும்‌ பெற்றுக்‌ கொண்டு பின்னர்‌ நல்ல வேலைகளுக்கு 
முயற்சி செய்யலாம்‌. அதுவரையில்‌ உணவகங்களிலோ, அல்லது 
தொழிற்சாலைகளிலோ வேலை ஏதாவதை பார்த்துக்‌ கொண்டு 
கொஞ்சம்‌ காசு சேர்க்கப்‌ பாருங்கள்‌. இங்கு அவ்விதமான 
வேலைகளை எடுப்பதில்‌ அப்படியொன்றும்‌ பெரிய சிரமமெதுவும்‌ 
இருக்காதென்று நினைக்கிறேன்‌. இங்கு எட்டாவது அவென்யுவில்‌ 
நியுயார்க்‌ பஸ்‌ நிலையத்திற்கு அண்மையில்‌ எனக்குத்‌ தெரிந்து பீற்றர்‌ 
என்றொரு கிரேக்கன்‌ வேலை முகவர்‌ நிலையம்‌ நடத்துகின்றான்‌. 
அவனது வேலையே இவ்விதம்‌ சட்டவிரோதக்‌ குடிகளுக்கு 
உணவகங்களிலோ அல்லது தொழிற்சாலைகளிலோ வேலைகள்‌ 
பெற்றுக்‌ கொடுப்பதுதான்‌. நாளைக்கு அவனது முகவரியினைத்‌ 
தருகிறேன்‌. சென்று பாருங்கள்‌. அவனுக்கு எண்பது டாலர்கள்‌ 
கொடுக்க வேண்டும்‌. அதனை அவன்‌ வேலை எடுத்துத்‌ தந்ததும்‌ 
பெற்றுக்‌ கொள்வான்‌. நான்‌ இங்கு வந்தபோது அவனூடாகத்தான்‌ 
எனது முதலாவது வேலையினைப்‌ பெற்றுக்‌ கொண்டேன்‌.” 


கோஷ்‌ இவ்விதம்‌ கூறவும்‌ மான்சிங்‌ இவ்விதம்‌ கூறினான்‌: 

"என்ன அவன்‌ இன்னும்‌ முகவர்‌ நிலையத்தை நடத்துகின்றானா? 
நானும்‌ அவனிடம்தான்‌ என்‌ முதல்‌ வேலையினைப்‌ பெற்றுக்‌ 
கொண்டேன்‌.” 

இவ்விதமாக அனைவரும்‌ உரையாடலினைத்‌ தொடர்ந்தபடி, பல்வேறு 
விடயங்களைப்‌ பற்றி அனவளாவியபடிப்‌ பொழுதினை இன்பமாகக்‌ 
கழித்தனர்‌. அவர்களது உரையாடவினைக்‌ கீழிருந்து செவிமடுத்த வீட்டு 
உரிமையாளரான அஜித்தும்‌ இடையில்‌ வந்து சேர்ந்து கொண்டார்‌. 
அஜித்‌ இயல்பிலேயே மிகவும்‌ கலகலப்பானதொரு பேர்வழி. பிறகு 
கேட்கவும்‌ வேண்டுமா அட்டகாசத்திற்கு. இவ்விதமாக அன்றைய 
இரவு விருந்தும்‌ கேளிக்கையுமாகக்‌ கழிந்தது. 

அரன்றையப்‌ பொழுதினை 
நியூயார்க்‌ மாநகரத்தின்‌ 
மான்ஹட்டன்‌ பகுதியில்‌ சுற்றித்‌ 
திரிந்து கழிப்பதாக இளங்கோவும்‌ 
அருள்ராசாவும்‌ தீர்மானித்திருந்தனர்‌. 
இளங்கோவைப்‌ பொறுத்தவரையில்‌ 
எந்த வேலையானாலும்‌ உடனே 
செய்வதற்குத்‌ தயாராகவிருந்தான்‌. 
அருள்ராசா அதற்குத்‌ தயாரில்லை. 
அதற்கு அன்று காலை 
அவர்களிருவருக்குமிடையில்‌ நிகழ்ந்த 
பினவரும்‌ உரையாடலே விளக்கம்தரப்‌ 
போதுமானது. 


இளங்கோ: "கோஷ்‌ கூறியபடி” 
'எம்பளாய்மெண்ட்‌ ஏஜென்சிக்காரன்‌" 
பீற்றரிடம்தான்‌ முயற்சி செய்து 
பார்க்க வேண்டும்‌. 


அருள்ராசா: பீற்றரிடம்‌ எடுக்கக்‌ கூடிய ஒரேயொரு வேலை 

'கிட்டார்‌' அடிப்பதுதான்‌. 

இளங்கோ: என்ன கிட்டார்‌ அடிப்பதா? எனக்குத்தான்‌ 

தெரியாதே. 

இதற்கு இன்னுமொரு கேலிச்‌ சிரிப்பினை உதிர்த்து விட்டு அருள்ராசா 

இவ்விதம்‌ கூறினான்‌: அதுதான்‌ கோப்பை கழுவுவதுதான்‌. அதற்குரிய 

பரிபாசைதானிது. 

இளங்கோ: அதிவென்ன வெட்கம்‌, எந்த வேலையானாலும்‌ 

கிடைத்தால்‌ செய்வதுதானே. 

அருள்ராசா: எனக்கு அதில்‌ விருப்பமில்லை. நான்‌ பீற்றரிடம்‌ வேலை 

தேட மாட்டன்‌. விரிந்து கிடக்கும்‌ 'மான்ஹட்டனி'ல்‌ அலைந்து திரிந்து 

வேறு ஏதாவது வேலை கிடைக்குமாவென்று பார்க்கப்‌ போகிறன்‌. 

இளங்கோ: எனக்கும்‌ அதற்கு ஆசைதான்‌. ஆனால்‌ கையிலை 
என்ன செய்யிறது. என்ற கையிலை இன்னும்‌ நூற்றியம்பது 

டொலர்கள்‌ வரையில்‌ தூனிருக்கு, அது முடியிறதுக்குள்ளை கொஞ்சக்‌ 

காசைச்‌ சேர்க்கப்‌ பார்க்க வேணும்‌. அப்ப நீ பீற்றரிடம்‌ வரப்‌ 

போவதில்லையென்று சொல்‌. 

அருள்ராசா: அதுதான்‌ எனது திட்டம்‌. இன்றைக்கு மான்ஹட்டனைச்‌ 

சுற்றிப்‌ பார்ப்பம்‌. நாளைக்கு முதல்‌ வேலை தேடும்‌ படலத்தை 

ஆரம்பிக்கலாம்‌. 

இளங்கோ: பீற்றரிடம்‌ போவதென்றால்‌ நேரத்துடன்‌ போக 

வேண்டுமென்று கோஷ்‌ சொன்னவன்‌. ஆறுமணிக்கே போய்க்‌ காத்து 

நிற்க வேண்டுமென்று சொன்னவன்‌. இன்றைக்கு அதற்குச்‌ சரி வராது. 

இப்பொழுதே மணி ஒன்பதைத்‌ தாண்டி விட்டது. 

இதைக்‌ கேட்டதும்‌ அருள்ராசா இலேசாகச்‌ சிரித்தான்‌. 

இளங்கோ: என்ன சிரிக்கிறாய்‌? 

அருள்ராசா: வேலையோ கோப்பை கழுவுவது. அதற்கு இவ்வளவு 

தூரம்‌ கஷ்ட்டப்பட வேண்டியிருக்கு. 

இளங்கோ: அது மட்டுமில்லை. ஒரு நாளிலை வேலை 

கிடைக்குமென்றுமில்லையாம்‌. கோஷ்‌ சொன்னதைப்‌ பார்த்தால்‌ சில 
சமயம்‌ ஒரு கிழமை கூட ஒவ்வொரு நாளும்‌ ஆறுமணிக்குப்‌ போய்‌ 
பின்னேரம்‌ நாலு அல்லது ஐந்து மணிவரை அவனது அலுவலகத்தில்‌ 
காத்து நிற்க வேண்டுமாம்‌. எப்ப வேலைக்குக்‌ கூப்பிடுவாங்களென்று 
தெரியாதாம்‌. கையிலையோ காசில்லை. வேலை பார்ப்பதற்குரிய 'லீகல்‌ 
டாக்குமென்ட்ஸ்‌' இல்லை. இந்த நிலையிலை ஆட வெளிக்கிட்டாச்சு. 
எல்லாத்துக்கும்‌ ஆடி. ப்பார்க்கத்தானே வேண்டும்‌. 
அருள்ராசா: ஏதாவது கிடப்பதை வயிறுக்குள்‌ தள்ளி விட்டு 
இறங்குவோம்‌. 
கீழ்‌ தளத்தில்‌ பத்மா அஜித்‌ தொலைக்காட்சி பார்த்துக்‌ 
கொண்டிருந்தாள்‌. 'பில்லி ஜோயெல்‌' ''புற நகரத்துப்‌ பெண்ணைப்‌" 
(பற Town Giா!' ) பற்றிப்‌ பாடிக்‌ கொண்டிருந்தான்‌. அண்மையில்தான்‌ 
வெளிவந்திருந்த அவனது 'அப்பாவி மனிதன்‌' (An 110000 Man) 
தொகுப்பிலுள்ள ஒரு பாடல்‌. வெளிவந்ததிலிருந்து இசை உலகினைக்‌ 
கலக்கிக்‌ கொண்டிருந்தது. நகரத்தின்‌ மூலை முடுக்கெல்லாம்‌ ஒலித்துக்‌ 
கொண்டிருக்குமொரு பாடல்‌. 
இளங்கோ: திருமதி அஜித்‌ கொடுத்து வைத்த பிறவி. அவளைப்‌ 
பார்‌ எவ்வளவு ஆனந்தமாக 'நகரத்துப்‌ பெண்ணை' இரசித்துக்‌ 
கொண்டிருக்கின்றாள்‌. 
அருள்ராசா: 'அளவற்ற சந்தர்ப்பங்களின்‌ மண்‌'னென்று கூறும்‌ 
மண்ணிலிருந்து கொண்டு முயற்சி செய்து பார்ப்பதை விட்டு விட்டு 
இப்படி அழுது வடியாதே. 

இளங்கோ: அளவற்ற சந்தர்ப்பங்களை அள்ளி வழங்கும்‌ மண்‌ 
எமக்கென்ன சந்தர்ப்பங்களை அள்ளி வழங்கப்‌ போகிறதோ. 
பார்க்கலாம்‌. 
நண்பர்களிருவரும்‌ எதோ இருந்ததை அள்ளி வாயில்‌ போட்டுக்‌ 
கொண்டு புறப்பட்ட பொழுது மணி காலை பத்தைத்‌ தாண்டி 
விட்டிருந்தது. பாதாள இரயில்‌ நிலையம்‌ சென்று பயணத்துக்கான 
டோக்கன்களை வாங்கிக்‌ கொண்டு உலகப்‌ புகழ்பெற்ற 42வது 
வீதியின்‌ 'டைம்ஸ்‌' சதுக்கத்துக்கு வந்து சேர்ந்தார்கள்‌. 
42 - ஆம்‌ வீதி மகாத்மியம்‌ : 
இந்த நாற்பத்தியிரண்டாவது வீதியைப்‌ போல்‌ அமெரிக்காவில்‌ 


"ஒருபுறம்‌ கல்வியின்‌ 
உறைவிடம்‌; 
மறுபுறமோ 

கலலியின்‌ 
தீருப்பிடம்‌. 
அதிசயமான வீதி 
அமரிக்காளின்‌ 
கன்னுஎமாரு உலக 


இன்னுமொரு உலகப்‌ புகழ்‌ மிக்க வீதியைக்‌ 
காண்பதரிது. நோக்குமிடமெங்கும்‌ விளம்பரப்‌ 
பலகைகளால்‌ நிறைந்து கிடந்தது புகழ்‌ 
பெற்ற 48வதுவீதி. வருடாவருடம்‌ புதுவருடக்‌ 
கொண்டாட்டம்‌ நிகழும்‌ மையமிதுதான்‌. 
1907இல்‌ ஆரம்பிக்கப்பட்ட வழக்கமிது. 
உலகப்‌ புகழ்மிக்க நாடக அரங்குகள்‌ 
மிக்க 'பிராட்வே' வீதியும்‌ வீதி 42உம்‌, 
ஏழாவது 'அவெனியு'விற்குமிடைப்பட்ட 
பகுதிதான்‌ மேற்படி 'டைம்ஸ்‌' சதுக்கப்‌ 
பகுதி. இந்த 42ஆம்‌ வீதிக்கு 'டைம்ஸ்‌ 
ஸ்குயர்‌' பெயர்‌ வருவதற்குக்‌ காரணமாக 
விருந்தது நியூயார்க்கிலிருந்து வெளிவரும்‌ 
பழமை வாய்ந்த பிரபல நாளிதழான 'நியூ 
யார்க்‌ டைம்ஸ்‌' தான்‌. 1904இல்‌ 'நியூயார்க்‌ 
டைம்ஸ்‌' 48வது வீதியில்‌ தனக்கென்றொரு 
கட்டடத்தை கட்டியதன்‌ காரணமாகவே 
அதனை அண்மித்திருந்த மேற்படி 48வது 
தெருவை உள்ளடக்கிய பகுதி 'டைம்ஸ்‌ 
ஸ்குயர்‌' என்று அழைக்கப்பட ஆரம்பித்ததாக 
வரலாறு பகரும்‌. அதற்கு முன்னர்‌ இப்பகுதி 
மிகுந்த ஆபத்து நிறைந்த பகுதிகளில்‌ 
ஒன்றாகக்‌ கருதப்பட்டது. 'லோங்கேக்கர்‌ ஸ்கு 
யார்‌: (Longacre Square) என்றழைக்கப்பட்ட 
அப்பகுதியின்‌ பெயரை 'டைம்ஸ்‌ ஸ்குயர்‌' 
என்று மாற்றியமைத்தது 'நியூயார்க்‌ டைம்ஸ்‌' 
பத்திரிகை நிறுவனம்தான்‌. அதனைத்‌ 
தொடர்ந்து இதனை அண்மித்த பகுதிகள்‌ 
தியேட்டர்கள்‌, பலவகைக்‌ களியாட்ட 
விடுதிகள்‌, அரங்குகள்‌, 'காபரே' நடன 
விடுதிகளென இப்பகுதி வளர்ச்சியடைந்து 
ஆயிரத்துத்‌ தொள்ளாயிரத்து இருபதுகளில்‌ 
உல்லாசப்‌ பிரயாணிகளின்‌ சொர்க்கபுரியாக 


உ உருமாற்றமடைந்தது. 1929இல்‌ ஏற்பட்ட 


அதிசயம்‌. 


பங்குச்‌ சந்தைகளின்‌ மாபெரும்‌ 


வ.ந. கிரிதரன்‌ நி 7 க 


வீழ்ச்சியினைத்‌ தொடர்ந்து உருவான மிகப்பெரிய பொருளாதார 
மந்தச்‌ சூழலைத்‌ தொடர்ந்து மேற்படி பகுதியில்‌ இயங்கிய பல்வேறு 
கேளிக்கைக்‌ களியாட்ட விடுதிகள்‌, நாடக அரங்குகள்‌ எனப்‌ பல 
வர்த்தக ஸ்தாபனங்களின்‌ வருமானம்‌ பெருமளவில்‌ வீழ்ச்சியடைந்தது. 
அதனை நிவர்த்தி செய்ய அறுபது எழுபதுகளில்‌ பெருமளவில்‌ 
நிர்வாணக்‌ காட்சிகளை உள்ளடக்கிய அரங்குகள்‌, பாலியல்‌ 
புனைவுகளை / பாலியற்‌ செயல்களுக்கான காம சூத்திரங்களை / 
பெண்ணைப்‌ பாலியல்‌ ரீதியில்‌ வெளிப்படுத்தும்‌ / புணர்ச்சியை 
விளக்கும்‌ வழிகாட்டுப்‌ பிரதிகளை உள்ளடக்கிய காம இலக்கிய 
நூல்களைப்‌ பெருமளவில்‌ விற்பனை செய்யும்‌ புத்தகக்‌ கடைகள்‌, 
பாலியல்‌ சாகசங்களைப்‌ புரிவதற்குரிய சாதனங்களை விற்பனை 
செய்யும்‌ அங்காடிகள்‌, வயது வந்தோருக்கான சினிமாக்களைத்‌ 
திரையிடும்‌ திரையரங்குகள்‌, நிர்வாண அழகிகளை எட்டிப்‌ 
பார்க்க உதவும்‌ துளைகளை" கொண்ட காட்சியறைகள்‌ (Peep-Hole 
Shows), நேரடியாகவே உடலுறவுக்‌ காட்சிகளைப்‌ பார்ப்பதற்குரிய 
அரங்குகள்‌ (Live Shows) எனக்‌ காமக்களியாட்டு மையமொன்று 
42ஆம்‌ வீதியும்‌ எட்டாவது அவென்யூவும்‌ சந்திக்கும்‌ பகுதியினை 
அண்மித்திருந்த பகுதிகளை ஆக்கிரமித்திருந்தன. எழுபதுகளின்‌ 
நடுப்பகுதியில்‌ குற்றச்செயல்கள்‌ மலிந்ததொரு பகுதியாக உருவெடுத்த 
மேற்படி பகுதியினை நகரத்துப்‌ பத்திரிகைகள்‌ 'மூழ்கடிக்கும்‌ துளை' 
(Sink Hole) என்றழைத்தன. இதன்‌ காரணமாக வீழ்ச்சியைடையத்‌ 
தொடங்கிய உல்லாசத்‌ துறையினை மீளக்‌ கட்டியெழுப்புவதற்காக 
இப்பகுதியிலுள்ள வர்த்த நிறுவனங்கள்‌ மேற்கொண்ட கடும்‌ 
முயற்சிகளின்‌ விளைவாக எண்பதுகளின்‌ ஆரம்பத்திலிருந்து 42வது 
வீதி மீண்டும்‌ தன்‌ பழைய பெருமைக்கு மெல்ல மெல்ல மீண்டு 
கொண்டிருந்தது. 

இந்த 42ஆம்‌ வீதியும்‌, எட்டாவது அவென்யூவும்‌ சந்திக்கும்‌ 
பகுதியில்தான்‌ நியூயார்க்‌ மாநகரத்தின்‌ பிரதான பஸ்‌ நிலையம்‌ 
அமைந்திருந்தது. இவ்வீதியும்‌ ஐந்தாவது அவென்றுவும்‌ சந்திக்கும்‌ 
பகுதியில்தான்‌ நாட்டின்‌ புகழ்பெற்ற நாலகங்களிலொன்றான 
'நியூயார்க்‌ நகரத்துப்‌ பொதுசன நூலகம்‌' அமைந்திருந்தது. 

ஒருபுறம்‌ கல்வியின்‌ உறைவிடம்‌; மறு புறமோ கலவியின்‌ இருப்பிடம்‌. 
வருடம்‌ 26 மில்லியன்களுக்கும்‌ அதிகமானவர்களைக்‌ கவர்ந்திழுக்கும்‌ 
சொர்க்கபுரியல்லவா ! அகிலத்தினைக்‌ கவர்ந்ததில்தானென்ன 
வியப்பு! 


76 இ eos 


நண்பர்களிருவரும்‌ பாதாள இரயிலில்‌ 'டைம்ஸ்‌' சதுக்கம்‌ 
வரையில்‌ வந்து, அங்கிருந்து சுரங்கப்‌ பாதை வழியாக எட்டாவது 
அவென்யு பாதாள இரயில்‌ நிலையத்துக்கு நடந்து வந்தார்கள்‌. 
அங்கிருந்து 48வது தெருவும்‌ எட்டாவது அவேன்யூவும்‌ 
சந்திக்குமிடத்திலமைந்திருந்த பிரதான பஸ்‌ நிலையம்‌ வழியாக 
வெளிவந்தவர்களை அமெரிக்காவின்‌ சொர்க்கபுரி வரவேற்றது. 
மூலைக்கு மூலை காமக்‌ களியாட்ட மாளிகைகளால்‌, அங்காடிகளால்‌, 
அரங்குகளால்‌ நிறைந்திருந்த பகுதியில்‌ அமைந்திருந்த வேலை 
வாய்ப்பு முகவன்‌ பீற்றரின்‌ அலுவலகம்‌ நோக்கிச்‌ சென்றார்கள்‌. 
அன்றையதினம்‌ அவனது இருப்பிடத்தை அறிந்து வைப்பதொன்றே 
அவர்களது நோக்கமாகவிருந்தது. அடுத்த நாளிலிருந்துதான்‌ 
முறையான வேலை தேடும்‌ படலத்தினை ஆரம்பிப்பதாக ஏற்கனவே 
தீர்மானித்திருந்தார்கள்‌. அதற்கு முதற்படியாக அன்றைய தினத்தை 
நகர்வலம்‌ வந்து இடத்தைப்‌ பரிச்சயப்படுத்திக்‌ கொள்வதற்குப்‌ 
பாவிக்கத்‌ திட்டமிட்டி ருந்தார்கள்‌. 


வழிதவறிய பாலைவனத்து ஒட்டகங்கள்‌ 


76 இ அவாவை 


ஏன பிரதான பஸ்‌ 
லையத்திற்கு அண்மையிவிருந்த 
பழையதொரு ஆபிஸ்‌ கட்டடத்தின்‌ 
இரண்டாம்‌ தளத்தில்‌ அமைந்திருந்தது 
முகவன்‌ பீற்றரின்‌ வேலை வாய்ப்புப்‌ 
பெற்றுத்‌ தரும்‌ காரியாலயம்‌. அவன்‌, 
அவனது அந்தரங்கக்‌ காரியதரிசி 
கிறிஸ்டினா (கிறிஸ்டினா அவனது 
மனைவி கூட), காரியாலயப்‌ 
பணியாளான வயது முதிர்ந்த 
கூன்‌ முதுகுடன்‌ கூடிய ஹென்றி 
இவர்கள்‌ மூவரும்தான்‌ அங்கு பணி 
புரியும்‌ மூலவர்கள்‌. கண்ணாடித்‌ 
தடுப்புடன்‌ கூடிய அறையில்‌ 
பீற்றரும்‌, கிறிஸ்டினாவுமிருக்க, 
அறை வாசலில்‌ வெளிப்புறமாக 


ஹென்றிக்கு மேசையும்‌ கதிரையும்‌ போடப்‌ பட்டிருந்தது. வேலை 
தேடும்‌ மூன்றாம்‌ உலகத்துச்‌ சட்டவிரோதக்‌ குடிமக்கள்‌ கூடத்தில்‌ 
காலை ஆறு மணியிலிருந்து மாலை ஐந்து மணி வரையில்‌ பீற்றர்‌ 
எடுத்துத்தரப்போகும்‌ 'ஹிட்டார்‌ அடி' வேலைக்காகக்‌ காத்து 
நிற்பார்கள்‌. அந்த ஒரு வேலையைத்தான்‌ பீற்றரால்‌ எடுத்துக்‌ 
கொடுக்க முடியும்‌. நியூயார்க்‌, நிய ஜேர்சி என்ற இரு மாநிலங்களிலும்‌ 
அவனது சேவையினைப்‌ பயன்படுத்துவதற்கு நூற்றுக்‌ கணக்கான 
கிரேக்க உணவகங்கள்‌ காத்திருந்தன. அமெரிக்காவில்‌ இத்தகைய 
வேலைகளெல்லாம்‌ அங்கு வாழும்‌ சட்டவிரோதக்‌ குடி மக்களால்தான்‌ 
செய்யப்படுகின்றன. இத்தகைய தொழிலாளர்களின்‌ சட்டவிரோத 
நிலையினைத்‌ தமக்குச்‌ சாதகமாக்கிச்‌ சில உணவக உரிமையாளர்கள்‌ 
தொழிலாளர்களை வதக்கியெடுப்பதுமுண்டு. எல்லாவற்றையும்‌ 
பொறுத்துக்‌ கொண்டு சட்டவிரோதக்‌ குடிகாரர்களான மேற்படி 
மூன்றாமுலக நாயகர்கள்‌ குழந்தை, மனைவி, குடும்பம்‌ பற்றிய 
வருங்காலக்‌ கனவுகளுடன்‌ மாடுகளாக உழைப்பதற்கு எவ்வளவுதூரம்‌ 
தயாராயிருக்கிறார்களென்பதை வேலை வாய்ப்பு முகவன்‌ பீற்றரின்‌ 
அலுவலகத்தின்‌ ஒரு நாள்‌ நடை முறையினை அவதானிப்பதன்‌ மூலம்‌ 
நன்கு அறிந்து கொள்ள முடியும்‌. 

காலை ஆறு மணிக்கெல்லாம்‌ பணியாள்‌ ஹென்றி வந்து 
விடுவான்‌. காரியாலயத்தைத்‌ திறந்து விடுவதெல்லாம்‌ அவனது 
பணிகளிலொன்றுதான்‌. வேலை தேடும்‌ குடிமக்களெல்லாரும்‌ அவனது 
வருகைக்காகக்‌ காத்துநிற்பார்கள்‌. காலை உணவை முடித்து விட்டுக்‌ 
கைகளில்‌ 'காப்பி'யுடன்‌ காத்து நிற்பார்கள்‌. எழு மணிக்கெல்லாம்‌ 
முகவன்‌ பீற்றர்‌ வந்துவிடுவான்‌. அதன்பிறகு எட்டு மணியளவில்தான்‌ 
கிறிஸ்டினா வருவாள்‌. பீற்றர்‌ வந்து விட்டால்‌ ஒருவருமே அடிக்கடி 
இயற்கையின்‌ கட்டாயத்‌ தேவைகளுக்காக, உணவுக்காக அல்லது 
'காப்பி'க்காகவென்று அடிக்கடி வெளியில்‌ செல்ல விரும்புவதில்லை. 
அதற்கொரு காரணமும்‌ இருக்கத்தான்‌ செய்தது. பீற்றர்‌ வேலைக்குத்‌ 
தெரிவு செய்யும்போது சில நடைமுறைகளைக்‌ கைக்கொள்வான்‌. 
அவற்றில்‌ அவனது அவர்கள்‌ மீதான அவதானிப்பும்‌ அடங்கும்‌. நாள்‌ 
முழுக்க வேலைக்கான அழைப்புக்காகக்‌ காத்து நிற்கும்போது அவனது 
பார்வை அடிக்கடி கூடத்தில்‌ காத்து நிற்கும்‌ அவர்கள்‌ மீது படிந்து 
செல்வது வழக்கம்‌. அத்தகைய சமயங்களில்‌ அவன்‌ அவர்களது 
குணாதிசயங்களை எடை போட்டு வைத்துக்‌ கொள்வான்‌. அவனது 
சேவைக்காகக்‌ குரல்‌ கொடுக்கும்‌ பலவேறு வகையான உணவகங்களின்‌ 


உரிமையாளர்களைப்‌ பற்றி அவர்களது குணாதிசயங்களைப்‌ 
பற்றியெல்லாம்‌ தனது அனுபவத்தின்‌ வாயிலாக அறிந்து வைத்திருந்த 
அவனுக்கு அவர்களுக்கேற்ற பணியாட்களைத்‌ தெரிவு செய்வதற்கு 
அவனது இத்தகைய அவதானிப்புகள்‌ கை கொடுத்தன. யாரெவர்‌ 
மிகவும்‌ அமைதியாகப்‌ பொறுமையுடன்‌ எப்பொழுதும்‌ கலகலப்பான 
முகவாகுடன்‌ இருக்கிறாரோ அத்தகையவர்களுக்கு அவனது நல்ல 
உணவகங்களில்‌ வேலை செய்வதற்குரிய அதிருஷ்ட்டம்‌ அடிக்கும்‌. 
அடிக்கடி பொறுமையிழந்து வெளியில்‌ போய்‌ வருவோருக்கு, எந்த 
நேரமும்‌ பேசிக்கொண்டிருப்போருக்கு சிரமத்தைத்‌ தரக்கூடியதென்று 
கருதப்படும்‌ உணவகங்களில்தான்‌ வேலை வாய்ப்பு கிடைப்பதற்குரிய 
சந்தர்ப்பம்‌ அமைவது வழக்கம்‌. இது பற்றி கோஷ்‌ இளங்கோவுக்கு 
முன்னரே எச்சரித்திருந்தான்‌. இதன்பொருட்டுத்தான்‌ பீற்றரின்‌ 
பார்வையில்‌ நன்மதிப்பைப்‌ பெறுவதன்‌ பொருட்டு இயலுமானவரையில்‌ 
பொறுமையாகக்‌ காத்திருக்கப்‌ பழகியிருந்தார்கள்‌ அவனிடம்‌ வேலை 
பெறுவதற்காகக்‌ காத்திருக்கும்‌ குடிமக்களில்‌ பலர்‌. ஒரு சிலர்‌ ஒரு 
நாளுடன்‌ பொறுமையிழந்து அவனும்‌ அவனது வேலையுமென்று 
முயற்சி செய்வதை விட்டு விட்டுப்‌ போய்‌ விடுவார்கள்‌. இன்னும்‌ 
சிலர்‌ இரண்டாம்‌ நாளுடன்‌ பொறுமையிழந்து விடுவார்கள்‌. 
இவ்விதமாக நாளொன்றுக்கு ஆளாளுக்குக்‌ கழன்றுவிட நிலைத்து 
நிற்பவர்களில்‌ சிலருக்கு அதிர்ஷ்டம்‌ அடிக்கும்‌. ஒரு சிலருக்கு ஒரு 
நாளிலும்‌ அவ்விதமான அதிர்ஷ்டம்‌ அடிப்பதுமுண்டு. 
இவ்விதமான அதிர்ஷ்ட்ட தேவதையின்‌ கடாட்சம்‌ பெற்றவர்களைப்‌ 
பஸ்‌ நிலையத்தில்‌ அல்லது பாதாள இரயில்‌ நிலையத்திற்குக்‌ 
கொண்டு சென்று வழியனுப்புவது பணியாள்‌ ஹென்றியின்‌ பிரதான 
பணிகளிலொன்று. அத்தகைய சமயங்களில்‌ சில சமயங்களில்‌ வேலை 
பெற்றுச்‌ செல்லும்‌ பணியாளர்களுக்குத்‌ தனது அறிவுரைகளைக்‌ 
கூறுவான்‌ ஹென்றி. அவன்‌ அபூர்வமாக வாய்‌ திறக்கும்‌ 
சந்தர்ப்பங்களவை. 

இளங்கோவைப்‌ பொறுத்தவரையில்‌ இவ்விதமாக முகவன்‌ பீற்றரின்‌ 
காரியாலயத்தில்‌ வேலைக்காகக்‌ காத்துநின்று மூன்று நாட்களைக்‌ 
கடந்து விட்டன. அன்று நான்காவது நாள்‌. இன்னும்‌ ஒரு நாள்‌ 
மட்டும்‌ முயற்சி செய்வதற்கு முடிவு செய்து கொண்டிருந்தான்‌. 
காலையிலிருந்து மாலை ஐந்து மணி வரையில்‌ நீண்ட நேரமாக 
அவ்விதம்‌ காத்துநிற்பது பெரிதும்‌ சலிப்பினைத்‌ தந்தது. இந்த வாரம்‌ 

“அன்றைய கரல 
கட்டத்திலிருந்து 
இன்றைய கரல 

கட்டம்‌ லரையில்‌ 
புலம்‌ பெயர்தலென்‌ 
பது மானு. சமுதா 
யத்தின்‌ தப்பிப்‌ 
பிழைத்தலுக்குரிய 
தவிர்க்க முடியா 
தொரு வம்ப 
தானிருந்து வருகிறது. 


எவ்விதமாவது ஒரு வேலை எடுத்து விட 
வேண்டும்‌. ஒரு சில வாரங்கள்‌ செய்தாலே 
போதுமானது. அதன்‌ மூலம்‌ கிடைக்கும்‌ 
வருமானத்தை அடித்தளமாக வைத்து அடுத்த 
முயற்சியில்‌ இறங்கி விடும்‌ திட்டத்தில்‌ 
அவனிருந்தான்‌. 

இந்த மூன்று நாட்களில்‌ அவனுக்கு 
ஆப்கானிஸ்தானைச்‌ சேர்ந்த முஸ்தபாவும்‌, 
கானாவைச்‌ சேர்ந்த மைக்கலும்‌ 
பேசிப்‌ பொழுதினைக்‌ கழிப்பதற்குரிய 
நண்பர்களாகவிருந்தார்கள்‌. முஸ்தபா 
ஆப்கானிஸ்தானிலிருந்து அகதியாக நாட்டை 
விட்டு நீங்கிப்‌ பல்வேறு நாடுகளைக்‌ 
கடந்து ஒரு வழியாக அமெரிக்க மண்ணில்‌ 
சட்டவிரோதமாகக்‌ காலடி எடுத்து 
வைத்திருந்தான்‌. மைக்கல்‌ படிப்பதற்காக 
வந்தவன்‌ அது முடிந்த நிலையில்‌ திரும்பிச்‌ 
செல்ல விரும்பாமல்‌ சட்டவிரோதமாகத்‌ 
தங்கியிருந்தான்‌. எல்லோருக்குமே 
இப்புவியுலகின்‌ சொர்க்கபுரியில்‌ பணத்தை 
அள்ளிக்கொண்டு நாடு திரும்பவேண்டுமென்ற 
கனவிருந்தது. 

மைக்கலும்‌ சிறிது பொறுமையிழந்திருந்தான்‌. 
அது அவர்களுடனான அவனது 
உரையாடலிலும்‌ சிறிது தொனித்தது: 
"நண்பர்களே! இந்த மூன்று நாட்களாக 
இவ்விதம்‌ காத்திருந்து இந்த வேலைக்குச்‌ 
செல்ல வேண்டுமாவென்றிருக்கிறது. ஏதோ 
அவசரத்துக்கு விரைவாகக்‌ கிடைக்குமென்று 
வந்தால்‌... இவ்விதம்‌ நாட்களை இழுத்தடித்துக்‌ 
கொண்டிருக்கிறானே. இவ்விதம்‌ 


தெரித்திருந்தால்‌ தான்‌ வந்திருக்கவே 
மாட்டேன்‌." 


அதற்கு முஸ்தபா இவ்விதம்‌ தனது 


வ.ந. கிரிதரன்‌ ||] 


கருத்தினை முன்வைத்தான்‌: " நீ சொல்வதும்‌ சரிதான்‌ மைக்கல்‌. 
ஆனால்‌ எங்கேயென்று வேலை தேடுவது. எங்கு போனாலும்‌ சமூகக்‌ 
காப்புறுதி இலக்கம்‌ கேட்கிறார்களே...” 


அதற்கு மைக்கல்‌ இவ்விதம்‌ கூறினான்‌: "இரு நூறு டாலர்கள்‌ 
கொடுத்தால்‌ கூறுகிற பெயரில்‌ சமூகக்‌ காப்புறுதி அட்டையையே இங்கு 
எடுத்து விடலாம்‌. என்‌ கையிலிருந்த காசெல்லாம்‌ முடிந்து விட்டதால்‌ 
குறுகிய காலத்தில்‌ கொஞ்ச பணம்‌ சம்பாதிக்கலாமென்று இவனிடம்‌ 
வந்தேன்‌. கையில்‌ போதிய பணம்‌ இருப்பில்‌ வந்ததும்‌ நான்‌ அந்த 
வழியில்தான்‌ செல்லப்‌ போகின்றேன்‌. இருப்பதே சட்ட விரோதமாக. 
அதில்‌ இன்னுமொரு சட்டவிரோதச்‌ செயலைச்‌ செய்வதாலென்ன 
மேலதிக நஷ்ட்டம்‌ வந்து விடப்‌ போகிறது? சமூகக்‌ காப்புறுதி 
இலக்கமிருந்தால்‌ இப்பொழுது கூடத்‌ தொழிற்சாலையொன்றில்‌ 
மிகவும்‌ இலகுவாக வேலையொன்றினை எடுத்து விடலாம்‌.” 


இளங்கோவில்‌ நிலையில்‌ அவ்விதம்‌ வேலை செய்வதில்‌ சிறிது 
சிக்கலிருந்தது. அவன்‌ இவ்விதம்‌ தன்‌ நிலையினை அவர்களுக்கு 
எடுத்துரைத்தான்‌: "நானும்‌ தற்பொழுது இங்கு சட்டவிரோதமாகத்‌ 
தங்கியிருந்தாலும்‌ சட்டரீதியாக நாட்டினுள்‌ அடியெடுத்து வைத்தவன்‌. 
அதனால்‌ இப்பொழுது சட்டவிரோதச்‌ செயலைச்‌ செய்து தற்செயலாக 
அகப்பட்டு விட்டால்‌ என்‌ அகதிக்‌ கோரிக்கை உடனடியாகவே 
நிராகரிக்கப்பட்டு விடலாம்‌. ஆனால்‌ அந்த வழி எனக்குச்‌ சரி வந்து 
விடாது. ஆனால்‌ மைக்கல்‌ சொல்வது சரிதான்‌. எனக்கும்‌ தெரிந்த 
என்‌ நாட்டவனொருவன்‌ கப்பலில்‌ வந்து இங்கு இறங்கியவன்‌ 
இப்பொழுது அவ்விதம்தான்‌ சமூகக்‌ காப்புறுதி அட்டையெடுத்துத்‌ 
தொழிற்சாலையொன்றில்‌ வேலை செய்கின்றான்‌” 

இவ்விதமாகச்‌ சிலநேரம்‌ அவர்கள்‌ ஏனைய வழிமுறைகள 
பற்றித்‌ தமக்கிடையில்‌ உரையாடிக்கொண்டார்கள்‌. இன்னுமொரு 
சமயம்‌ முகவன்‌ பீற்றரைப்‌ பற்றி, கோப்பை கழுவும்‌ பணி பற்றி, 
நியூயார்க்‌ பற்றியெல்லாம்‌ பல்வேறு விதமான தமது கருத்துகளைப்‌ 
பரிமாறிக்‌ கொண்டார்கள்‌. மேலும்‌ சில சமயங்களில்‌ பேசுவதற்குரிய 
பொருளெதுவுமின்றி சிநதனையில்‌ அழ்ந்து கொள்வார்கள்‌. அத்தகைய 
சமயங்களில்‌ தங்களது தனிப்பட்ட வாழ்க்கை பற்றிய , ஊரில்‌ 
விட்டு விட்டு வந்த குடும்பத்தவர்‌, உற்றார்‌ உறவினரைப்‌ பற்றி, 
நாட்டு நிலைமையைப்‌ பற்றி எனப்‌ பல்வேறு விடயங்களைப்‌ பற்றிய 
சிந்தனைகள்‌ அவர்களைச்‌ சூழ்ந்து கொள்ளும்‌. ஆதிச்‌ சமூகநிலை 

நிலவிய அன்றைய காலகட்டத்திலிருந்து இன்றைய காலகட்டம்‌ 
வரையில்‌ புலம்பெயர்தலென்பது மானுட சமுதாயத்தின்‌ தப்பிப்‌ 
பிழைத்தலுக்குரிய தவிர்க்க முடியாததொரு செயலாகத்தானிருந்து 
வருகிறது. சிலம்பு கூறும்‌ 'கலம்தரு திருவின்‌ புலம்பெயர்‌ 
மாக்களி' லிருந்து இன்று வரையில்‌ எத்தனையோ காரணங்களுக்காகப்‌ 
புலம்பெயர்தல்‌ தொடரத்தான்‌ செய்கிறது. சமூக, அரசியல்‌, 
பொருளியல்‌ காரணங்களுக்காக இன்றைய புலம்பெயர்தல்‌ 
தொடர்கிறது. இவ்விதமான எண்ணங்கள்‌ அவனை ஆக்கிரமித்தன. 
ஈழத்துக்‌ கவிஞன்‌ வ.ஐ.ச.ஜெயபாலனின்‌ கவிதையொன்றின்‌ சில 
வரிகள்‌ ஞாபகத்திலெழுந்தன. 

'நானோ 

வழிதவறி அலாஸ்கா 

வந்து விட்ட ஓட்டகம்போல்‌ 

ஒஸ்லோவில்‌' 


தற்போதைய அரசியல்‌ சூழல்களால புலம்பெயர்ந்திருக்கும்‌ அனைத்து 
நாட்டவர்களுக்கும்‌ பொருந்தக்‌ கூடிய கவிதை. முஸ்தபாவும்‌ சரி, 
மைக்கலும்‌ சரி ஏன்‌ அவனும்‌ சரி இத்தகைய வழி தவறி வந்து விட்ட 
ஓட்டகங்களாகத்தான்‌ இளங்கோவுக்கு அச்சமயம்‌ தென்பட்டார்கள்‌. 
ஆனால்‌ நிஜ வாழ்வில்‌ வழிதப்பி அலாஸ்கா வந்து விட்ட ஒட்டகங்கள்‌ 
பிழைக்குமோ இல்லையோ இந்த மானுட ஒட்டகங்கள்‌ நிச்சயம்‌ 
பிழைத்துக்‌ கொள்ளும்‌. அல்லது பிழைத்துக்‌ கொள்வதற்காவது 
வழிவகைகளை முடிந்த வரையில்‌ முயன்று பார்க்கும்‌. 

சிந்தனைகள்‌ மேலும்‌ மேலும்‌ விரிந்தன. பால்ய காலத்து நினைவுகள்‌ 
எப்பொழுதுமே அழியாதவை; பசுமையானவை. அதிகாலைகளில்‌ 
பல்கலைக்‌ கழகப்‌ புகுமுக வகுப்புப்‌ பரீட்சைகளுக்காக நேரத்துடனெழுந்து 
படிப்பது நினைவுக்கு வந்தது. அப்பொழுதெல்லாம்‌ அப்பா தவறாமல்‌ 
தூக்கத்தினின்றும்‌ எழுப்பி விடுவார்‌. அம்மா சுடச்சுட பால்‌ நிறைய 
விட்டுக்‌ கலந்த தேநீர்‌ கொண்டு வந்து தருவார்‌. வளவிலிருந்த 
மாவிலிருந்து குயிலொன்று எப்பொழுதும்‌ கூவும்‌. புள்ளினங்களின்‌ 
அதிகாலை ஆரவாரங்களால்‌ சூழல்‌ நிறைந்திருக்கும்‌ இரம்மியமான 
காலைப்‌ பொழுதுகள்‌. அவ்வதிகாலைப்‌ பொழுதுகளில்‌ சுழன்றடிக்கும்‌ 
காற்றில்‌ அசைந்தாடும்‌ பனைகளினோசைகள்‌ மெல்லக்‌ காதில்‌ வந்து 


விழும்‌. மெல்லிய தென்றல்‌ ஜன்னைலினூடு உள்ளே வந்து தாலாட்டும்‌ 


தருணங்களில்‌ தொலைவில்‌ தெரியும்‌ நிலாவின்‌ தண்ணொளியில்‌ 
நனைந்தபடி படிப்பதிலுள்ள சுகமிருக்கிறதே... இப்பொழுது அம்மா 
இங்கிருந்தால்‌ என்ன நினைப்பாரென்றொரு எண்ணமும்‌ எழுந்தது. 
இளங்கோவின்‌ இதழ்க்கோடியில்‌ மெல்லியதொரு சிரிப்பு எழுந்து 
மறைந்தது. கோப்பை கழுவும்‌ வேலையொன்றை எடுப்பதற்காக 
ஆடுமிந்த ஆட்டத்தை நினைத்தால்‌ சிரிக்காமல்‌ என்ன செய்வது? 
இந்த இருப்பில்‌ எதுவும்‌ எப்பொழுதும்‌ சாத்தியப்படலாம்‌. நடக்க 
முடியாதென்று நினைப்பவற்றையெல்லாம்‌ காலம்‌ மிக இலகுவாக 
மாற்றி வைத்து விடுமாற்றல்‌ மிக்கதென்பதைப்‌ புரிய வைப்பதாக 
அவனது நிகழ்காலமிருந்தது. 

ஒருவழியாக ஐந்தாவது நாள்‌, வெள்ளிக்‌ கிழமை நண்பகல்‌, முகவன்‌ 
பீற்றரின்‌ கடாட்சம்‌ அவன்‌ பக்கம்‌ வீழ்ந்தது. அவன்‌ அழைத்தபோது 
இளங்கோவின்‌ மனநிலையினை விபரிப்பதற்கு வார்த்தைகளேது. 
அந்தக்‌ குறுகிய நேரத்தில்‌ அவன்‌ மனது பின்வருமாறு எதிர்‌. திட்டம்‌ 
பற்றிய கணக்குகளைப்‌ போட்டது: 

1. இந்த வேலையை இயலுமானவரையில்‌ தக்க வைத்துக்‌ 
கொள்வது. 

2. ஆகக்‌ குறைந்தது ஒருவாரமாவது செய்தால்தான்‌ அடுத்த சில 
வாரங்களுக்குத்‌ தப்பிப்‌ பிழைக்கலாம்‌. 

3. வேலை புரியும்‌ சூழல்‌ பிடிக்குமிடத்தில்‌ சிறிது காலம்‌ அங்கு வேலை 
செய்து இயலுமானவரையில்‌ காசைக்‌ கொஞ்சம்‌ சேமிப்பது. 

4. அதே சமயம்‌ சமூகக்‌ காப்புறுதி இலக்கத்தினை சட்டரீதியான 
முறையில்‌ பெறுவதற்குத்‌ தொடர்ந்தும்‌ முயற்சி செய்வது. 

ச. அகதிக்‌ கோரிக்கைக்கான வழக்கினை இலாபநோக்கற்று சட்ட 
உதவிகளை வழங்கும்‌ அமைப்பொன்றிடம்‌ கையளிக்க வேண்டும்‌. 
அதன்‌ மூலம்‌ சிறிதளவு பணத்தினையாவது சேமிக்கலாம்‌. 

6. சமூகக்‌ காப்புறுதி இலக்கம்‌ கிடைத்ததும்‌ ஒரளவுக்கு அவனது 
கல்வித்‌ தகைமைகளுக்குரிய வேலைகளை முடிந்தவரையில்‌ 
தேடுவது. 

7. குறைந்தது ஒரு வருடமாவது அமெரிக்காவில்‌ தங்கி முடிந்தவரையில்‌ 
பொருளியல்‌ ரீதியாக நிலைநிறுத்திக்‌ கொள்ள வேண்டும்‌. 

8. அவ்விதமான திட்டம்‌ நிறைவேறாது விடும்பட்சத்தில்‌ கனடாவுக்குச்‌ 
சென்று விடவேண்டும்‌. 


9. மீண்டும்‌ அங்கு தப்பிப்‌ பிழைத்தலுக்கான போராட்டத்தினைத்‌ 
தொடங்க வேண்டும்‌. 

இவ்விதமான எதிர்காலத்திட்டங்களுடன்‌ முகவன்‌ பீற்றரின்‌ 
அறையினுள்‌ நுழைந்தான்‌ இளங்கோ. அவனை வரவேற்ற முகவன்‌ 
பீற்றர்‌ அருகிலிருந்த ஆசனத்தில்‌ அமரும்படி, வேண்டினான்‌: "எனது 
இளம்‌ நண்பனே! இங்கு ஆறுதலாக அமருவாயாக” 

இளங்கோ ஆசனத்திலமர்ந்தவனாக முகவன்‌ பீற்றரை நோக்கிக்‌ 
காத்திருந்தான்‌. 

முகவன்‌ பீற்றர்‌ தொடர்ந்தான்‌: "நண்பனே! உனக்கு நல்லதிருஷ்ட்டம்‌ 
அடிக்க ஆரம்பமாகி விட்டது. இனி உன்பாட்டில்‌ இராஜ 
யோகம்தான்‌.” 

இவ்விதம்‌ கூறிய முகவன்‌ பீற்றர்‌ மேலும்‌ தொடர்ந்தான்‌: "நான்‌ 
உன்னை நியுஜேர்சி நகரிலுள்ள உணவகமொன்றுக்கு அனுப்பப்‌ 
போகின்றேன்‌. நல்ல உணவகம்‌. கடல்‌ உணவு தயாரிப்பில்‌ சிறந்து 
விளங்குமொரு உணவகம்‌. அதன்‌ உரிமையாளரான நெப்போலியனே 
அங்கு பிரதான சமையல்காரனாகவும்‌ பணி புரிகின்றான்‌. அவனுக்குக்‌ 
கீழ்தான்‌ நீ வேலை செய்யப்‌ போகின்றாய்‌”. 


இளங்கோ: "அப்படியா. மிகவும்‌ நன்றி. என்னால்‌ முடிந்த 
வரையில்‌ நேர்மையாக, உங்களுக்கு விசுவாசமாக, உங்கள்‌ 
பெயருக்குப்‌ பங்கமெதுவும்‌ ஏற்படாமல்‌, கடுமையாக வேலை செய்ய 
முயற்சிப்பேன்‌” 

மூகவன்‌ பீற்றர்‌: "உன்னை எனக்கு மிகவும்‌ பிடித்திருக்கிறது. 
குறிப்பாகக்‌ 'கடுமையாக வேலை செய்ய முயற்சிப்பேன்‌" என்று 
கூறினாயே அது எனக்கு மிகவும்‌ பிடித்திருக்கிறது. செய்வேனென்று 
நீ பிழைத்துக்‌ கொள்வாய்‌. நெப்போலியன்‌ மிகவும்‌ நல்லவன்‌. ஆனால்‌ 
சிறிது கண்டிப்பானவன்‌. நன்கு வேலை செய்யும்‌ பணியாட்களை 
அவன்‌ மிகவும்‌ மதித்து நடப்பவன்‌. இன்னுமொன்று..." 

என்ன என்பது போல்‌ முகவன்‌ பீற்றரை நோக்கினான்‌ இளங்கோ. 
முகவன்‌ பீற்றர்‌ தொடர்ந்தான்‌: 


"மூன்று நேரச்‌ சாப்பாடும்‌, தங்குவதற்குரிய இருப்பிட வசதியும்‌ 
இலவசம்‌. நீ செல்லும்போது உனக்காக அங்கு நெப்போலியன்‌ போதிய 
தயாரிப்புகளுடன்‌ காத்திருப்பான்‌. உன்னை உன்னிருப்பிடத்தில்‌ 
கொண்டு சென்று விடுவான்‌. வேலை பற்றிய அத்தனை 
விபரங்களையும்‌ விரிவாக விளக்குவான்‌. வேலையில்‌ ஏதாவது 
பிரச்சினைகளென்றால்‌ நீ அவனிடம்‌ முரண்டு பிடிக்காதே. எனக்கு 
நேரடியாகத்‌ தொலைபேசியில்‌ அழை. வேறென்ன. எண்பது 
டொலர்களைக்‌ கிறிஸ்டினாவிடம்‌ கொடுத்துப்‌ பற்றுச்‌ சீட்டினைப்‌ 
பெற்றுக்‌ கொண்டு நீ போகலாம்‌. ஹென்றி உன்னைப்‌ பஸ்‌ 
நிலையம்‌ அவரையில்‌ வந்து வழியனுப்பி வைப்பான்‌. உனக்கு என்‌ 
வாழ்த்துக்கள்‌. வேறு ஏதாவது கேள்விகளிருந்தால்‌ இப்பொழுதே 
கேட்டு விடு." 


பதிலுக்கு இளங்கோ "தற்போது எதுவுமில்லை. பின்னர்‌ ஏதாவது 
தேவைப்பட்டால்‌ உங்களுடன்‌ தொடர்பு கொள்வேன்‌. இந்த வேலை 
எடுத்துத்‌ தந்ததற்கு என்‌ நன்றி” என்று கூறிவிட்டுக்‌ கிறிஸ்டி ணாவிடம்‌ 
எண்பது டொலர்கள்‌ கொடுத்துப்‌ பற்றுச்‌ சீட்டினைப்‌ பெற்றுக்‌ 
கொண்டு, ஹென்றியுடன்‌ நியூயார்க்‌ பஸ்நிலையத்தை நோக்கிப்‌ 
புறப்பட்டான்‌. 


இளங்கோ இலங்கா ஆன கதை 


அந்தக்‌ கடலுணவுக்குப்‌ 
பெயர்பெற்ற உணவகம்‌ நியூஜேர்சி 
மாநிலத்தின்‌ 'நிவார்க்‌' என்னும்‌ நகரில்‌ 
பிரதான கடைத்தெருக்கண்மையில்‌ 
அமைந்திருந்தது. இளங்கோ 
அவ்விடத்தை அடைந்தபொழுது 
அப்பொழுது காலை நேரம்‌ 
பத்தைத்‌ தாண்டி விட்டிருந்தது. 
முன்னரே முகவன்‌ பீற்றர்‌ ஏற்பாடு 
செய்திருந்ததன்படி தலைமைச்‌ 
சமையற்காரன்‌ நெப்போலியன்‌ 
அவனை எதிர்பார்த்துக்‌ காத்திருந்தான்‌. 
முதல்‌ வேலையாக உணவகத்திற்குக்‌ 
கூட்டிச்‌ சென்றவன்‌ அங்கிருந்த உதவிச்‌ 
சமையற்காரன்‌ 'மார்க்‌'கை அறிமுகம்‌ 
செய்து வைத்தான்‌. நெப்போலியன்‌ 
உருவத்தில்‌ உண்மையான 

நெப்போலியனுக்கு எதிர்மாறான தோற்றத்திலிருந்தான்‌. ஆறடிக்கும்‌ 
சற்று அதிகமான உயரத்தில்‌, அடர்த்தியான நரைத்த மீசையுடன்‌ 
ஒரு காலத்தில்‌ 'ஹாலிவூட்டி'னைக்‌ கலக்கிய 'சார்ஸ்‌ புரோன்சன்‌' 
போன்ற தோற்றத்திலிருந்தான்‌. அவனுக்கு எதிர்மாறாக இளைஞனாக 
அகன்ற, சிரிப்புடன்‌ கூடிய வட்ட முகத்துடன்‌ காணப்பட்டான்‌ மார்க்‌. 
பணிப்பெண்கள்‌ சிலர்‌ அங்குமிங்கும்‌ ஓடிக்கொண்டிருந்தார்கள்‌. 
மார்க்கைப்‌ பார்த்து நெப்போலியன்‌ பின்வருமாறு இளங்கோவை 
அறிமுகம்‌ செய்து வைத்தான்‌: "மார்க்‌. உன்‌ தலையிடி 
இன்றுடன்‌ தொலைந்தது. இனிமேல்‌ இவன்தான்‌ உனக்கு 
உற்ற உதவியாளனாகவிருப்பான்‌. இன்றைக்கே வேலையினை 
ஆரம்பிக்கின்றான்‌. இவனுக்குரிய அன்றாட வேலைபற்றிய அனைத்துத்‌ 
தகவல்களையும்‌ தெளிவாக விளக்கி விடு. இவனுடைய பெயர்‌ என்‌ 
வாயில்‌ நுழைவதற்குக்‌ கஷ்ட்டமானது. உன்‌ பெயர்‌ என்ன என்பதை 
இவனுக்குக்‌ கூறு?” 

"இளங்கோ" என்றான்‌ இளங்கோ. 

"இலங்கா..." என்று இழுத்து ஒருமுறை உச்சரித்துப்‌ பார்த்தான்‌ 
மார்க்‌. 

"இலங்கா இல்லை. இளங்கோ” என்றான்‌ இளங்கோ. 

மீண்டும்‌ மார்க்கும்‌, நெப்போலியனும்‌ ஒருமுறை "இலங்கா" 
என்றிழுத்தார்கள 

"அதுவும்‌ ஒருவிதத்தில்‌ சரிதான்‌. ஏனென்றால்‌ நான்‌ இலங்கையைச்‌ 
சேர்ந்தவன்‌. இலங்காவென்பதும்‌ ஒருவிதத்தில்‌ பொருத்தமாயிருக்கிறது” 
என்று இலேசாகச்‌ சிரித்தான்‌ இளங்கோ. 

அச்சமயம்‌ அவ்விடத்துக்குப்‌ பணிப்பெண்ணொருத்தி ஓடி வந்தாள்‌. 
"எமிலி" என்று அவளை அழைத்த நெப்போலியன்‌ இளங்கோவிடம்‌ 
“இலங்கா, இவள்தான்‌ பணிப்பெண்‌ எமிலி. மிகவும்‌ நல்லவள்‌. 
கலகலப்பானவள்‌. இவளுக்கும்‌ உன்‌ உதவி மிகவும்‌ தேவைப்படும்‌. 
இவளைப்‌ போல்‌ இன்னும்‌ சிலர்‌ வேலை செய்கின்றார்கள்‌. மேலும்‌ 
சிலர்‌ மாலையில்‌ தான்‌ வருவார்கள்‌” என்றான்‌. 

எமிலியும்‌ பதிலுக்கு அவனைப்‌ பார்த்து சிநேகிதமான 
பார்வையொன்றினை வீசி 'ஹாய்‌' என்று கூறி விட்டுத்‌ தன்‌ பணியில்‌ 

"வாங்க இலக்கியத்தின்‌ 
அற்புதமான பல 
நூல்களை நான்‌ 

லாசித்திருக்கி£ேன்‌. 
தமிழில்‌ எஸ்‌. 
கிருஷ்ணமூர்த்தி, 
த.நா. குமாரஸ்லாமி 
போன்ற பலர்‌ வாங்க 
நூல்களை அற்புத 
மாக றெொழிபெயர்த்‌ 
திருக்கின்றார்கள்‌. 
தாகூர்‌, சரத்சந்திரர்‌ 
என்று பலரின்‌ 
நாலல்களைப்‌ 
படித்திருக்கின்றேன்‌. 


மூழ்கி விட்டாள்‌. 

நெப்போலியன்‌ மார்க்கிடம்‌ "மார்க்‌. 
இலங்காவுக்கு வேலை பற்றிய எல்லா 
விடயங்களையும்‌ விளக்கி விடு. வேலையை 
அவன்‌ இப்பொழுதே ஆரம்பிக்கலாம்‌" 
இவ்விதம்‌ கூறியவன்‌ இளங்கோவிடம்‌ 
இலங்கா, என்‌ அறைக்கு வா. உன்னிடம்‌ 
இன்னும்‌ சில விடயங்களைப்‌ பற்றிப்‌ பேச 
வேண்டும்‌" என்றான்‌. 

அவனைத்‌ தொடர்ந்து இளங்கோவும்‌ அவனது 
காரியாலய அறைக்குச்‌ சென்றான்‌. 

அருகிலிருந்த இருக்கையினைக்‌ காட்டியவன்‌ 
'இருக்கலாம்‌' என்பதற்குரிய சைகையினைக்‌ 
காட்டினான்‌. இளங்கோ அமர்ந்ததும்‌ 
இவ்விதம்‌ கூறினான்‌: "இங்கு எல்லோரும்‌ 
உனக்கு ஒத்துழைப்பார்கள்‌. நீ மட்டும்‌ 
உன்‌ வேலையினை ஒழுங்காகச்‌ செய்தால்‌ 
போதுமானது. மூன்று நேரமும்‌ இங்கு உன்‌ 
சாப்பாட்டினை முடித்துக்‌ கொள்ளலாம்‌. 
இன்றிரவு வேலை முடிந்ததும்‌ உன்னை 
உன்னிருப்பிடத்தில்‌ கொண்டு சென்று 
விடுவேன்‌. நாளை முதல்‌ அங்கிருந்து நீ 
வேலைக்கு வரவேண்டும்‌ நடந்தே வந்து 
விடலாம்‌. அவ்வளவு தொலைவில்லை. 
எனக்குத்‌ தெரிந்த வயது முதிர்ந்த தம்பதியின்‌ 
வீடுதான்‌. மாடியில்‌ அறைகளை வாடகைக்கு 
விட்டிருக்கிறார்கள்‌. உன்னைப்‌ போல்‌ 
வேறு சிலரும்‌ அங்கு தங்கியிருக்கிறார்கள்‌. 
நல்லவர்கள்‌” 

இளங்கோ மெளனமாகவிருந்ததைப்‌ 
பார்த்து நெப்போலியன்‌ "இலங்கா! உனக்கு 
ஏதாவது கேள்விகள்‌ இவ்விடயத்திலிருந்தால்‌ 
இப்பொழுதே கேட்டு விடு” என்றான்‌. 

அதற்கு இளங்கோ "வேலை நேரம்‌, மற்றும்‌ அதற்குரிய ஊதியம்‌ 
பற்றியெதுவும்‌ கூறவில்லையே... " என்றிழுத்தான்‌. 

அதற்குரிய நெப்போலியனின்‌ பதில்‌ இவ்விதமாக அமைந்திருந்தது: 
“காலை 10 மணியிலிருந்து மாலை 10 மணிவரைதான்‌ உனது 
வேலைநேரம்‌. அதற்குள்‌ உனக்குரிய வேலைகளையெல்லாம்‌ 
முடித்து விட வேண்டும்‌. அவ்விதம்‌ முடிக்காவிட்டால்‌ எவ்வளவு 
நேரம்‌ சென்றாலும்‌ முடித்து விட்டுத்தான்‌ செல்ல வேண்டும்‌. 
ஆனால்‌ மேலிடத்தால்‌ எனக்கிடப்பட்ட கட்டளையின்படி உனக்கு 
காலை பத்து மணியிலிருந்து இரவு பத்து மணிவரையில்தான்‌ 
ஊதியம்‌ வழங்குவார்கள்‌. ஊதியமாக மணித்தியாலத்திற்கு முன்று 
டாலர்கள்‌ வழங்கப்படும்‌. அதே சமயம்‌ உனக்கு உணவு மற்றும்‌ 
இருப்பிடம்‌ எல்லாம்‌ இலவசமாகக்‌ கிடைப்பதையும்‌ நீ எண்ணிப்‌ 
பார்க்க வேண்டும்‌. உனக்கு இவ்விடயத்தில்‌ மேலதிகமாக ஏதாவது 
கேள்விகளிருந்தால்‌ என்னிடம்‌ அவ்வப்போது கேட்டுக்‌ கொள்ளலாம்‌. 
இப்பொழுது நான்‌ உன்னை மார்க்கிடம்‌ ஒப்படைக்கப்‌ போகின்றேன்‌. 
அவன்‌ உனக்கு உனது வேலை சம்பந்தமான எல்லா விடயங்களையும்‌ 
விளக்குவான்‌.” 

அதன்பிறகு நெப்போலியன்‌ இளங்கோவை உதவிச்‌ சமையற்காரன்‌ 
மார்க்கிடம்‌ கொண்டு சென்று ஒப்படைத்தான்‌. அத்துடன்‌ " மார்க்‌ 
இலங்காவை உன்னிடம்‌ ஒப்படைக்கின்றேன்‌. நீ முன்பே கூறியதுபோல்‌ 
எல்லாவற்றையும்‌ விளக்கிவிடு” என்று மேலும்‌ கூறிவிட்டகன்றான்‌. 

மார்க்‌ இளங்கோவிடம்‌ “இலங்கா, ஏதாவது சாப்பிட விரும்பினால்‌ 
சாப்பிட்டுக்‌ கொண்டே பேசலாம்‌" என்றவன்‌ முட்டையும்‌ வதக்கிய 
உப்பிடப்பட்ட பன்றியிறைச்சியும்‌ கூடிய வெண்ணெயிடப்பட்ட 
வாட்டிய பாண்‌ துண்டுகளைக்‌ கொண்டு வந்து வைத்தான்‌. அத்துடன்‌ 
குடிப்பதற்கு ஆரஞ்சுப்‌ பழச்சாறும்‌ கொண்டு வந்தான்‌. அத்துடன்‌ 
தனக்குக்‌ குடிப்பதற்குத்‌ தேநீர்‌ கொண்டு வந்தான்‌. சிறிது நேரம்‌ 
இளங்கோ உண்பதைப்‌ பார்த்துக்‌ கொண்டிருந்தவன்‌ இளங்கோவுக்குரிய 
நாளாந்தப்‌ பணிகளை விபரிக்கத்‌ தொடங்கினான்‌: 

"இலங்கா, உன்னுடைய முக்கியமான வேலைகளாகப்‌ 
பின்வருவனவற்றைக்‌ குறிப்பிடலாம்‌. முதலாவது முக்கியமான வேலை 
பணிப்பெண்கள்‌ அவ்வப்போது கொண்டு வரும்‌ கோப்பைகளை 
அதற்குரிய கோப்பை கழுவும்‌ இயந்திரத்தில்‌ உடனடியாகக்‌ கழுவி 

வைப்பது. அப்பொழுது கோப்பைகளில்‌ பாவிக்காமல்‌ வரும்‌ 
வெண்ணெய்க்‌ கட்டிகள்‌, பழக்கூழ்‌ (ஜாம்‌') போன்றவற்றை எறியக்‌ 
கூடாது. அவற்றை இன்னுமொரு கோப்பையில்‌ சேகரிக்க வேண்டும்‌. 
அத்துடன்‌ சில சமயங்களில்‌ திரும்ப வரும்‌ பெரு இறால்களின்‌ 
(லாப்ஸ்டர்‌') கோதுகளையும்‌ சேகரிக்க வேண்டும்‌. 


அது முதலாவது முக்கியமான பணி. அதில்‌ நீ தாமதித்தால்‌ 
பணிப்பெண்கள்‌ திணறிப்‌ போவார்கள்‌. எனவே ஒவ்வொரு முறை 
அவர்கள்‌ கோப்பைகளைக்‌ கொண்டு வந்ததுமே இயலுமானவரையில்‌ 
உடனடியாகக்‌ கழுவி வைத்து விட வேண்டும்‌. இரண்டாவது 
முக்கியமான பணி எனக்கு நீ ஒத்துழைப்பதுதான்‌. ஒவ்வொரு 
முறையும்‌ மீன்கள்‌, இறைச்சி வகைகள்‌ போன்றவற்றைப்‌ பொறித்து 
விட்டுக்‌ கறிச்சட்டிகளை அதோ அந்தத்‌ தொட்டிகளில்‌ போட்டு 
விடுவேன்‌. நீ கோப்பை கழுவும்‌ சமயங்களில்‌ அவ்வப்போது அந்தத்‌ 
தொட்டியையும்‌ கவனித்துக்‌ கொள்ள வேண்டும்‌. ஓரளவு நிறைந்ததுமே 
அவற்றைக்‌ கழுவி வைத்தால்‌ உனக்கும்‌ வேலை இலகுவாகிவிடும்‌. 
எனக்கும்‌ பெரிய உதவியாகவிருக்கும்‌. அடுத்த முக்கியமான பணியாக 
அவ்வப்போது அசுத்தமாகி விடும்‌ சமையலறைத்‌ தரையினைச்‌ சுத்தம்‌ 
செய்வது. சமையலறை மட்டுமல்ல, உணவகத்தின்‌ தரையையும்‌ 
கேட்கப்படும்‌ பட்சத்தில்‌ துப்புரவாக்கி விட வேண்டும்‌. இறுதியாக 
இரவு உணவகம்‌ மூடியதும்‌, உணவகம்‌ முழுவதையும்‌ கூட்டித்‌ 
துப்புரவாக்கி விட வேண்டும்‌. குப்பைகளைக்‌ கட்டி வெளியில்‌ 
எடுத்துச்‌ சென்று வைத்து விட வேண்டும்‌. இவ்வளவும்தான்‌ உனது 
பிரதான நாளாந்தக்‌ கடமைகள்‌. வேலை சிறிது சிரமமானதுதான்‌. 
ஆனால்‌ அதனை இலகுவாக்குவது உனது கைகளில்தானுள்ளது” 
மார்க்கின்‌ விபரிப்பு இளங்கோவுக்குப்‌ பிரமிப்பினைத்‌ தந்தது. 
அவனது அதுவரையிலான வாழ்நாளில்‌ அவன்‌ உடல்‌ உழைப்பினை 
வாழ்வுக்காகவென்று மேற்கொண்டதில்லை. இதுதான்‌ முதலாவது 
தடவை அவ்விதம்‌ மேற்கொள்ளப்‌ போகின்றான்‌. சிறு வயதிலிருந்தே 
அடிக்கடி வருத்தம்‌ வந்து விடும்‌ மெலிந்த உடல்வாகு அவனுடையது. 
உடல்‌ பலகீனமாகிவிடும்‌ சமயங்களிலெல்லாம்‌ ஒருவிதமான 
மூட்டுவலியால்‌ உபாதைப்படத்‌ தொடங்கிவிடுவான்‌. ஊரிலிருந்த 
காலகட்டத்தில்‌ அவனது அம்மா தேங்காய்‌ உரிப்பதற்குக்‌ கூட 
அவனை அனுமதிக்க மாட்டாள்‌. அவ்விதம்‌ பொத்திப்‌ பொத்தி 
அவனை வளர்த்திருந்தாள்‌. 


அவனது மெளனத்தைக்‌ கண்ட மார்க்‌ கேட்டான்‌: "என்ன இலங்கா! 
பயந்து விட்டாயா? இதற்கு முன்பே உனக்கு இது போன்ற ஏதாவது 
அனுபவமிருக்கிறதா?” 

இல்லையென்று கூறினால்‌ ஒரேயடியாக அனுப்பி விட்டாலும்‌ 
விடுவார்கள்‌. எத்தனையோ நாட்கள்‌ காத்திருந்து , 'ஓடு மீன்‌ ஓடி, 
உறு மீன்‌ வருமளவும்‌ வாடிக்‌ காத்து நின்ற கொக்காக' நின்று பெற்ற 
வேலையல்லவா. அவ்வளவு இலகுவில்‌ நழுவ விட்டு விடலாமா? 
எனவே இளங்கோ பின்வருமாறு பதிலிறுத்தான்‌: 


"பயமா! எனக்கா! இந்த வேலைக்கா! எனக்கு இந்த வேலை பழைய 
ஞாபகங்களை நினைவூட்டி விட்டன” என்றான்‌. 


"பழைய ஞாபகங்களா..!" என்று வியந்தான்‌ மார்க்‌. 


"முன்பு ஒருமுறை உன்னவர்களினொருவனின்‌ கப்பலில்‌ இது 
போன்ற வேலையினைச்‌ செய்திருக்கின்றேன்‌. ஏன்‌ இலங்கையில்‌ 
இருந்த காலகட்டத்தில்‌ கூட என்னூர்‌ சுபாஸ்‌ கபேயில்‌ இது போன்ற 
வேலைகளைச்‌ செய்திருக்கின்றேன்‌ (வாழ்க சுபாஸ்‌ கபே என்று மனது 
வாழ்த்தியது). அந்த நாள்‌ ஞாபகங்கள்‌ வந்து விட்டன" என்றான்‌. 
மார்க்‌ சிரித்தபடியே "நீ சொல்வது சரிதான்‌. பழசு எப்பொழுதுமே 
பொன்தான்‌" என்றவன்‌ தனக்குள்‌ 'ஆள்‌ பார்வைக்குத்தான்‌ மெலிந்து, 
ஒல்லியாகவிருக்கின்றான்‌. உண்மையில்‌ இந்த விடயத்தில்‌ பழமும்‌ 
தின்று கொட்டையையும்‌ போட்டவனாகவிருக்க வேண்டும்‌. முகவன்‌ 
பீற்றர்‌ சரியானவனைத்தான்‌ தேர்ந்தெடுத்து அனுப்பியிருக்கின்றான்‌. 
இவ்வளவு காலமும்‌ கறிச்சட்டிக்‌ கழுவ, கோப்பை கழுவவென்று 
இரண்டு பேரை வைத்துச்‌ சிரமப்பட்டது போதும்‌. அபபடியிருந்தே 
அந்தக்‌ கள்ளன்களிருவரும்‌ சொல்லாமல்‌ கொள்ளாமல்‌ ஓடி 
விட்டான்கள்‌. நல்ல வேளை இவனுக்கு அந்த விடயம்‌ தெரியாது. 
தெரிந்திருந்தால்‌ உண்மையில்‌ பயந்திருப்பான்‌. இவனெப்படி 
இந்த இரண்டு வேலையையும்‌ செய்கிறானென்று பார்ப்போம்‌' 
என்றெண்ணிக்‌ கொண்டான்‌. 

இவை எதுபற்றியும்‌ தெரியாத 'இலங்கா'வென்கின்ற இளங்கோ 
பணிக்குரிய மேலங்கிகளை அணிந்து கொண்டு தன்‌ பணியினை 
ஆரம்பித்தான்‌. 

மீண்டும்‌ தொடங்கும்‌ மிடுக்கு | 


அதிகாலை நேரத்திற்குரிய மெல்லிய 
குளிர்‌ எங்கும்‌ பரவிக்‌ கிடந்தது. கீழ்‌ 
வான்‌ சிவந்து கிடந்தது அதிகாலைக்‌ 
கருக்கிருளுக்கோர்‌ அழகினை 
அளித்தது. விடிவெள்ளியும்‌, முழு 
நிலவும்‌ நட்சத்திரக்‌ கன்னியர்‌ 
சிலருடன்‌ பிரிவதற்கஞ்சி இன்னும்‌ 
உறவாடிக்‌ கொண்டிருந்தார்கள்‌. 
நியுயார்க்‌ நகரை நோக்கித்‌ திரும்பிக்‌ 
கொண்டிருந்த இளங்கோவின்‌ 
சிந்தனை கடந்த வார நிகழ்வுகளையே 
அசை போட்டுக்‌ கொண்டிருந்தது. 
அவனால்‌ அந்தக்‌ கிரேக்கனின்‌ 
கடலுணவு உணவகத்தில்‌ ஒரு வாரம்‌ 
வரையிலேயே தாக்குப்‌ பிடிக்க 
முடிந்தது. வெள்ளிக்‌ கிழமை மட்டும்‌ 

தாக்குப்‌ பிடிப்பதே அவனுக்குப்‌ பெரும்‌ சிரமமாகப்‌ பட்டது. 
வெள்ளிக்‌ கிழமை காலை வேலையினை ஆரம்பிப்பதற்கு முன்‌ அவன்‌ 
தன்‌ முடிவினை நெப்போலியனுக்குக்‌ கூறியபோது அவன்‌ சிறிதும்‌ 
இதனை , இவ்வளவு சீக்கிரத்தில்‌, எதிர்பார்க்கவில்லையென்பதை 
அறிய முடிந்தது. அதனை அவனது வினாவும்‌ நிரூபித்தது. 

"உனக்கு வேலை பிடிக்கவில்லையா?” 

அதற்கு இளங்கோ இயலுமானவரையில்‌ தன்‌ மனச்சாட்சியின்படியே 
பதிலிறுக்க முடிவு செய்தவனாக "வேலை பிடிக்கவில்லையென்று 
சொல்வதற்கில்லை...” என்று கூறிக்‌ கொண்டிருக்கையில்‌ 
நெப்போலியன்‌ இடைமறித்துக்‌ கேட்டான்‌: 

"பின்‌. வேலை சிரமமாயிருக்கிறதா?” 

"அதுதான்‌ முதற்‌ காரணம்‌. தொடர்ந்து நீண்ட மணி நேரம்‌ வேலை 
செய்து விட்டு இருப்பிடம்‌ திரும்பிப்‌ படுக்கையில்‌ சாய்ந்தால்‌ 

மறுநாள்‌ எழும்பியதுமே மீண்டும்‌ வேலைக்கு வந்து விட வேண்டும்‌. 
அது மிகவும்‌ சிரமமாயிருக்கிறது. உடம்பும்‌ முறிந்து போய்‌ விடுகிறது. 
அடுத்தது..." 

"அடுத்தது..." 

"சிரமப்‌ படுகின்ற அளவுகேற்ற ஊதியமுமில்லை. இரண்டு 
பேருடைய வேலையை ஒரு ஆளே செய்வது அவ்வளவொன்றும்‌ 
எளிதாகவில்லை...” 

இவ்விதம்‌ இளங்கோ கூறியது நெப்போலியனுக்குச்‌ சிறிது 
திகைப்பினை அளித்திருக்க வேண்டும்‌. அதனை அவனது அடுத்த 
கேள்வி நிரூபித்தது: "இரண்டு பேருடைய வேலையா...? யார்‌ உனக்குக்‌ 
கூறினார்கள்‌?" 

"யார்‌ சொல்ல வேண்டும்‌.. வேலையின்‌ அளவினைப்‌ பார்த்தாலே 
தெரியவில்லையா?” 

இவ்விதம்‌ இளங்கோ கூறியது நெப்போலியனுக்குச்‌ சிறிது விசனத்தை 
அளித்திருக்க வேண்டும்‌. 

"இருப்பதோ சட்டவிரோதம்‌. இதை விட வேறென்ன வேலையினை 
நீ எதிர்பார்க்கிறாய்‌.?" 


04 | குடிவரவாளன்‌ 


ee ர்‌ 


“வெளியினூடூ 
மிகவும்‌ வேகத்துடன்‌ 
விரைந்து 
கொண்டிருக்கும்‌ 
கந்தக்‌ கோளத்தினுள்‌ 
அவனது சிறிய 
பயனற்‌ தொடர்ந்து 
கெரண்டிருக்கிறது. 
எத்தனை 
விசித்திரமான 
உலகம்‌! எத்தனை 
விசித்திரமான 
கருப்பு! விரையும்‌ 
லேகத்தைக்‌ கூட 


உனர முடிஷில்லை. | 


இவ்விதம்‌ நெப்போலியன்‌ அவனது 
நிலையினைச்‌ சுட்டிக்‌ காட்டிக்‌ கூறியது 
இளங்கோவுக்கு ஆத்திரத்தை அளித்தது. 
அது குரலில்‌ தொனிக்க அவன்‌ இவ்விதம்‌ 
கூறினான்‌: "நான்‌ சட்டவிரோதமாகத்‌ 
தற்போதிருந்தாலும்‌ அதற்குரிய 
பத்திரங்களுடன்தான்‌ இருக்கிறேன்‌. 

பின்தான்‌ லட்‌ லக்‌ 
தவிர்க்க முடியாத நிலையில்‌ இங்கு தங்க 
வேண்டியதாயிற்று." அதே சமயம்‌ இவ்விதம்‌ 
இவனுடன்‌ தன்‌ சொந்த வாழ்வு பற்றிய 
விபரங்களையெல்லாம்‌ தெரிவிக்கத்தான்‌ 
வேண்டுமா என்றும்‌ பட்டது. இவ்விதம்‌ 
நினைத்தவன்‌ "என்னால்‌ இந்த வேலையைச்‌ 
செய்யவில்லை என்று வைத்துக்‌ கொள்‌. 
என்னால்‌ செய்யக்‌ கூடிய வேலைகளைத்‌ 
தேடிப்பார்க்கிறேன்‌. இங்கிருந்து கொண்டு 
இந்த வேலையை இன்னும்‌ ஒரு வாரம்‌ 
செய்தேனென்றால்‌ எனக்கு விசரே பிடித்து 
விடும்‌. இப்பொழுது கூட என்னால்‌ இந்த 
வேலையினைத்‌ தொடர்ந்து செய்ய முடியும்‌ 
நிபந்தனையொன்றின்‌ அடிப்படையில்‌...” 
என்று இழுத்தான்‌. 

அதற்கு நெப்போலியன்‌ "என்ன நிபந்தனை 
விதிக்கிறாயா? இவ்விதம்‌ நிபந்தனை 
விதிக்கும்‌ முதல்‌ ஆள்‌ நீ தான்‌. சரி உன்‌ 
நிபந்தனையைத்தான்‌ சொல்லேன்‌..." 
என்றான்‌. 

"பத்து மணித்தியாயம்‌ மட்டுமே 
வேலை செய்வேன்‌. அதற்குரிய ஊதியம்‌ 
தரவேண்டும்‌. மேலதிகமாக வேலை செய்ய 
வேண்டுமென்றால்‌ அதற்குமுரிய ஊதியம்‌ 
தரவேண்டும்‌. இலவசமாகச்‌ செய்ய என்னால்‌ 
முடியாது. சிரமப்படுகிற அளவுக்கு ஊதியம்‌ 

ம்‌ மனதைச்‌ சமாதானப்படுத்தவாவது முடியும்‌. சிரமத்திற்குரிய 
பலன்‌ சிறிதாவதிருக்க வேண்டும்‌.” 

இளங்கோவின்‌ பதில்‌ உண்மையிலேயே நெப்போலியனுக்கு 
வியப்பினை அளித்தது. 

"இங்கு பார்‌ என்‌ நண்பனே. நீ நன்கு வேலை செய்யும்‌ ஆள்‌. 
மிகவும்‌ கடுமையான உழைப்பாளி. உன்னை இழப்பது எனக்கு மிகுந்த 
கவலையினை அளிக்கிறது. உன்னை மாதிரி இன்னுமொருவனைத்‌ 
தேடிப்‌ பிடிப்பது மிகவும்‌ சிரமம்‌. ஆனால்‌ நீ கேட்பதைத்‌ தர 
எனக்கு உரிமையில்லை. உணவகச்‌ சொந்தக்காரன்‌ நிச்சயம்‌ இதற்குச்‌ 
சம்மதிக்க மாட்டான்‌. தியூயார்க்கில்‌ மில்லியன்‌ கணக்கில்‌ இத்தகைய 
வேலைக்கு நாயாய்‌ அழைந்து கொண்டிருக்கிறார்கள்‌. பீற்றரிடம்‌ 
கூறினால்‌ இன்னொருவனை அவன்‌ அனுப்பி விடுவான்‌. இருந்தாலும்‌ 
இவ்வாரம்‌ நீ கடுமையாக உழைத்ததற்காக நன்றி. இன்று மாலை 
உனக்குரிய ஊதியத்தைக்‌ கணகெடுத்துத்‌ தந்து விடுகிறேன்‌. உன்‌ 
எதிர்கால நல்வாழ்வுக்கு எனது வாழ்த்துக்கள்‌." 
இவ்விதம்‌ நெப்போலியன்‌ வெளிப்படையாகக்‌ கூறியது அவன்பால்‌ 
சிறிது மரியாதையினை இளங்கோவின்‌ மனதிலேற்படுத்தியது. 
அவனைப்‌ பொறுத்தவரையில்‌ எந்த ஊதியத்திற்கும்‌ வேலைக்கு 
ஆள்‌ பிடிப்பது அவ்வளவு கஷ்ட்டமான காரியமில்லை. முகவன்‌ 
பீற்றரின்‌ அலுவலகத்தில்‌ தவமிருக்கும்‌ 'கொக்குக'ளின்‌ ஞாபகம்‌ 
நினைவிற்கு வந்தது. 
அச்சமயம்‌ அவனுக்கு எமிலியின்‌ ஞாபகம்‌ வந்தது. அங்கு பணி 
புரியும்‌ பணிப்பெண்களில்‌ அவள்‌ சிறிது வித்தியாசமானவள்‌. 


நியுஜேர்சியிலுள்ள கல்லூரியொன்றில்‌ 'ஓட்டல்‌ நிர்வாகம்‌' பற்றிய 

துறையில்‌ படித்துக்‌ கொண்டிருந்தாள்‌. உண்மையில்‌ அவள்தான்‌ 
அவனுக்கு அந்த வேலையை அவனுக்கு முன்னர்‌ இருவர்‌ செய்து 
கொண்டிருந்த விபரத்தைக்‌ கூறியவள்‌. நாள்‌ முழுவதும்‌ அவன்‌ 
படும்‌ சிரமத்தைக்‌ கண்டு அவ்வப்போது ஓய்வெடுக்கும்‌ சமயங்களில்‌ 
அவனுடன்‌ உரையாடுமொரு சமயம்‌ கூறியிருந்தாள்‌. அத்துடன்‌ 
நியூயார்க்கிலேதாவது வேலையினை பாரென்று அறிவுரையும்‌ 
உண்மையில்‌ எமிலி சிறிது கண்டிப்பானவளும்‌ கூட. உதவிச்‌ 

சமையற்காரன்‌ மார்க்‌ ஒரு வேடிக்கையான பேர்வழி. பெண்களென்றால்‌ 
வழியும்‌ பிரிவினன்‌. அவர்களுடன்‌ சல்லாபிப்பதில்‌, அங்க 
சேஷ்ட்டைகள்‌ புரிவதில்‌ ஆன்ந்தம்‌ கொள்பவன்‌. அவர்கள்‌ அப்பால்‌ 
நகர்ந்ததும்‌ 'எளிய விபச்சாரிகளென்று' நையாண்டி செய்பவன்‌. அங்கு 
பணிபுரியும்‌ பணிப்பெண்கள்‌ ஒவ்வொரு முறை சமையலறைக்குள்‌ 
வரும்போதும்‌ அவர்களுடன்‌ ஒரு சில நிமிடங்களாவது சல்லாபிக்கவும்‌, 
அவர்களது பிருஷ்டங்களை வருடவும்‌ அவன்‌ தவறுவதேயில்லை. 
ஆனால்‌ எமிலியுடன்‌ மட்டும்‌ அவன்‌ பருப்பு வேகாது. அவளுடன்‌ 
மிகவும்‌ பெளவ்வியமாக நடந்து கொள்வான்‌. 


இளங்கோவின்‌ சிந்தனை எமிலியிலிருந்து மீண்டும்‌ நிகழ்கால 
வாழ்க்கைப்‌ பிரச்சினைக்குத்‌ திரும்பியது. அருள்ராசா அவன்‌ 
உடனேயே திரும்பியதும்‌ நிச்சயம்‌ 'நக்கல'டி ப்பான்‌. 'இதுதான்‌ நான்‌ 
இந்த வேலைக்கே போகவில்லை. எனக்கு முதலிலையே தெரியும்‌ நீ 
நின்று பிடிக்க மாட்டாயென்று. ஏன்‌ சொல்லுவானென்று இருந்தனான்‌' 
என்பான்‌. யார்‌ என்ன சொன்னாலும்‌ கவலைப்படுவதற்கில்லை. 
மீண்டும்‌ முகவன்‌ பீற்றரிடம்‌ செல்வதில்‌ பயனில்லை. அவன்‌ 
இப்படித்தான்‌ ஏதாவதொரு இடத்திற்கனுப்பப்‌ போகின்றான்‌. 
நியூயார்க்கிலேயே வேறெங்காவது தேடிப்பார்க்க வேண்டும்‌. 
அதற்கிடையில்‌ சமூகக்‌ காப்புறுதி இலக்க அட்டையினை எடுக்க 
முடியுமாவென்று பார்க்க வேண்டும்‌. குறைந்தது ஒரு வாரமாவது 
தாக்குப்‌ பிடித்ததால்‌ கையில்‌ கொஞ்சமாவது பணமாவதிருக்கு. 
இல்லாவிட்டால்‌ கஷ்ட்டமாயிருந்திருக்கும்‌. அடுத்த முயற்சியினை 
இன்னும்‌ முனைப்புடன்‌ செய்வதற்கு இந்தப்‌ பணம்‌ உதவும்‌. 
இவ்வாறு பல்வேறு சிந்தனைகளில்‌ மூழ்கியவனாகப்‌ பயணித்துக்‌ 
கொண்டிருந்தானவன்‌. 

வெளியினூடு மிகவும்‌ வேகத்துடன்‌ விரைந்து கொண்டிருக்கும்‌ 
இந்தக்‌ கோளத்தினுள்‌ அவனது இந்தச்‌ சிறிய பயணம்‌ தொடர்ந்து 
கொண்டிருக்கிறது. எத்தனை விசித்திரமான உலகம்‌! எத்தனை 
விசித்திரமான இருப்பு! விரையும்‌ வேகத்தைக்‌ கூட உணர 
முடிவதில்லை. உணராமல்‌ எத்தனை கும்மாளங்களைப்‌ போட்டுக்‌ 
கொண்டிருக்கின்றோம்‌. ஒவ்வொரு நிமிடமும்‌ இந்தப்‌ பூமிப்‌ 
பந்தின்‌ எந்த மூலையிலாவது குண்டுகள்‌ வெடிக்காமல்‌ பொழுது 
கழிந்திருக்கிறதா ? எத்தனை எததனை மோதல்களாலும்‌, இரத்தக்‌ 
களரிகளாலும்‌ நிறைந்து போய்க்‌ கிடக்கிறதிந்த உலகம்‌. இவ்வளவும்‌ 

இந்தப்‌ பிரமாண்டமான வெளியினூடு விரையுமிந்தக்‌ கோளத்தின்‌ 
வாயுக்‌ குமிழிக்குள்‌ இருந்து கொண்டு ஆடும்‌ கூத்தினால்தானே? இந்தக்‌ 
குமிழியும்‌ எந்தக்‌ கணத்திலென்றாலும்‌ உடைந்து விடலாம்‌. ஏற்கனவே 
ஓட்டை போட்டாகி விட்டது. இன்னுமெத்தனை நாளைக்கோ இந்த 
இருப்புமிந்த உலகில்‌? அதனைக்‌ கூட உணராமாலேனிந்த ஆட்டம்‌? 


இத்தகைய தனித்த பயணங்களில்‌, அதிகாலைகளில்‌, அந்திப்‌ 
பொழுதுகளில்‌, இருண்ட நகரத்து வானை இரசித்து வருகையிலெல்லாம்‌ 
அவனது மனம்‌ இவ்விதமான இருப்பு பற்றிய தத்துவச்‌ 
சிந்தனைகளிலாழ்ந்து விடுகிறது. அது அவனது வழக்கமாகியும்‌ 
விட்டது. இவ்விதமே இந்தக்‌ கணமே எல்லாவற்றையும்‌ துறந்து ஓடி 
விடலாமாவென்றிருக்கும்‌. மறுகணமே நடைமுறையின்‌ வலைக்குள்‌ 
சிக்கி அதிலாழ்ந்து விடுவான்‌. இருத்தலிற்கான போராட்டத்தில்‌ 
மூழ்கிவிடுவான்‌. வாழ்க்கை மீண்டுமொருமுறை சுழலத்‌ தொடங்கிவிடும்‌. 
மகாகவியின்‌ 'மீண்டும்‌ தொடங்கும்‌ மிடுக்கு' கவிதை வரிகள்‌ சில 
ஞாபகத்திற்கு வந்தன. 'மப்பன்றிக்‌ காலமழை காணா மண்ணில்‌ 
சப்பாத்தி முள்ளும்‌ சரியாய்‌ விளையாது. ஏர்‌ ஏறாது. காளை 
இழுக்காது. இருந்தும்‌ பாறை பிளந்து பயன்‌ விளைப்பான்‌ அந்த 
விவசாயி. ஆழத்து நீரகழ்ந்து நெல்‌ வளர்ப்பான்‌. அந்த நெல்லோ... 
'சோ'வென்று நள்ளிரவில்‌ கொட்டுமொரு மழையில்‌... ஆட்டத்து 
மங்கையராயாடிய அப்பயிரினமோ வீழ்ந்தழிந்து பாழாகிப்‌ போம்‌. 
வெள்ளம்‌ வயலை விழுங்கும்‌, இருந்துமென்ன அந்த விவசாயி தளர்ந்து 
விடுவானா? வெள்ளம்‌ வற்றியதும்‌ வலக்கரத்தில்‌ மண்வெட்டி யேற்றி 
மீண்டும்‌ கிண்டத்‌ தொடங்கி விடுவான்‌. சேர்த்தவற்றை முற்றும்‌ 
சிதற வைக்கும்‌ வான்‌ பார்த்து அவன்‌ அயர்ந்து விடுவதில்லை. 
முதலில்‌ இருந்து முன்னேறுதற்காய்‌ மீண்டும்‌ தொடங்கும்‌ அவன்‌ 
மிடுக்கு'. இருப்பின்‌ சவால்களை எதிர்த்துத்‌ துணிச்சலுடன்‌ வாழ்வை 
எதிர்நோக்கும்‌ விவசாயி பற்றிய கவிதை மனித வர்க்கத்தின்‌ 
சவால்களைக்‌ குறிப்பாக நம்பிக்கையுடன்‌ விபரிக்கும்‌. இந்த வேலை 
போனாலென்ன? அவன்‌ தளர்ந்தா போய்‌ விடுவான்‌. நிச்சயம்‌ 
அவன்‌ வாழ்வில்‌ மீண்டும்‌ தொடங்கும்‌ மிடுக்கு! மீண்டும்‌ தொடங்கும்‌ 
மிடுக்கு! மீண்டும்‌ தொடங்கும்‌ மிடுக்கு! 


வேலை வேண்டும்‌ 


இன்னுமொரு பொழுது பூத்தது 
வழக்கம்‌ போல்‌ இருப்பியற்‌ 
பிரச்சினைகளுடன்‌. அருள்ராசாவும்‌, 
இளங்கோவும்‌ அன்றையப்‌ 
பொழுதினை எப்படி ஆரம்பிப்பது, 
கழிப்பது என்ற சிந்தனையில்‌ 
அழ்ந்திருந்தனர்‌. இளங்கோ இவ்விதம்‌ 
உரையாடலினை ஆரம்பித்தான்‌: 

“அருள்‌, எப்படியாவது இன்னுமொரு 
வேலையைக்‌ கெதியிலை எடுக்க 
வேணும்‌. உன்னுடைய 'பிளான்‌' 
என்ன?” 

"நானும்‌ எனக்கேகற்ற 
வேலையெொன்றைத்‌ தேடிக்‌ 
கொண்டுதானிருக்கிறேன்‌. கிடைக்க 
மாட்டேனென்கிறதே. எங்கை 


போனாலும்‌ 'சோசல்‌ இன்சுரன்ஸ்‌ கார்ட்‌'டை அல்லவா கேட்கிறான்கள்‌. 
எனக்கென்னென்றால்‌ 'இமிகிரேஷன்‌ ஓபிசு'க்குப்‌ போய்‌ அதை 
எடுக்கிற வழியை முதலிலை பார்த்தால்‌ நல்லதென்று படுகுது. நீ 
என்ன சொல்லுறாய்‌?” 

"அருள்‌. நீ சொல்லுறதும்‌ நல்ல 'ஐடியா'தான்‌. இன்றைக்கு 
அங்கு போய்‌ விசாரித்து விட்டுப்‌ பிறகு அங்கிருந்தே வேலை தேடும்‌ 
படலத்தைத்‌ தொடங்குவோம்‌...” 

"அதுவும்‌ நல்ல 'ஐடியா தான்‌. அப்பிடியே செய்வம்‌. அதுக்கொரு 
முடிவைக்‌ கண்டு விட்டு, அது சரிப்படாதென்றால்‌ நானும்‌ உன்னைப்‌ 
போல எந்த வேலையை என்றாலும்‌ செய்ய என்னைத்‌ தயார்படுத்த 
வேண்டும்‌.” 

"அது சரி. உனக்கு இமிகிரேசன்‌ ஓபிஸ்‌ எங்கையிருக்கிறதென்று 
தெரியுமே?" 

"26 'பெடரல்‌ பிளாசா வில்தானிருக்கு. 
பிரச்சினையென்னவென்றால்‌...” 


"என்ன பிரச்சினை...? 


* சோசல்‌ இன்சுரன்ஸ்‌ காட்‌'டை எடுக்க வேண்டுமென்றால்‌ 


அதற்கு வேறு சில அடையாள அட்டைகள்‌ தேவை. முதலிலை 
எங்களுக்கு இன்னும்‌ சட்டரீதியாக வேலை செய்கிறதுக்குரிய 
பத்திரங்களெதுவுமில்லை. 'பாஸ்போர்ட்‌' கூட கையிலை 
இல்லை...” 

பாஸ்போர்ட்‌' ஏனில்லை. 'இமிகிரேசனி'டம்தானே 
குடுத்திருக்கிறம்தானே. அதை அவங்கள்‌ சரிபிழை 
பார்க்கலாம்தானே” 

"அடுத்தது... கோஷ்‌ சொன்னவன்‌...” 

"என்ன சொன்னவன்‌?” 

"பாஸ்போர்ட்‌ அதோடை வேலை தருபவறிடமிருந்து வேலையை 
உறுதி செய்தொரு கடிதமும்‌, மற்றது வேலை செய்வதற்குரிய 
அனுமதிப்‌ பத்திரமும்‌ தேவையாம்‌. அவை இருந்தால்தான்‌ 'சோசல்‌ 
இன்சுரன்ஸ்‌ கார்ட்‌' எடுக்கலாமாம்‌.” 

“ காலை 10 மணி 
யிலிருந்து மாலை 10 
மணி லரைதான்‌ 
உனது லேலை 
நேரம்‌. அதற்குள்‌ 
உனக்குரிய 
6வலைகளை 
மெல்லாம்‌ முடித்து 
லிட 6லண்டும்‌. 
அல்லிதம்‌ முடிக்கா 
விட்டால்‌ எல்லளளு 
நேரம்‌ சென்றாலும்‌ 
முடித்துலிட்டுத்தான்‌ 

செல்ல வேண்டும்‌. 


“அடக்‌ கோதாரி. இதுக்கு எங்கை போறது. 
சாணேற முழம்‌ சறுக்கும்‌ போலைக்‌ 
கிடக்கே..." 

"வேறை என்ன செய்யிறது. சும்மா 
இருக்கிறதை விட முயற்சி செய்யுறது 
நல்லதுதானே...” 


fe இது சரி 
செய்யிறதாம்‌...” 


வராட்டி என்ன 

"இது சரிவராட்டி ஏதாவது சமூகசேவை 
செய்யும்‌ அமைப்பொன்றிடமிருந்து 
சட்டரீதியான சேவையைப்‌ பெற 'டிரை' 
பண்ணலாம்‌. அப்படிப்பட்ட பல அமைப்புகள்‌ 
இங்கை இருக்காம்‌” 

"எதுக்கும்‌ முதலிலை இமிகிரேசன்‌ 
ஓபிஸுக்குப்‌ போய்‌ அங்கையிருக்கிற 
ஒரு ஓபிசரைக்‌ கண்டு கதைப்போம்‌. 
எங்களிடமிருக்கிற நாட்டிலை 
சட்டவிரோதமாகத்‌ தங்கியிருக்கிற 
'இமிகிரேசன்‌ டொக்குமன்றைக்‌' காட்டி 
கதைப்போம்‌. தற்போதைக்கு அது ஒன்று 
தான்‌ எங்களிடமிருக்கிற ஒரேயொரு 
'டொக்குமென்ட்‌'. முதலிலை அதை வைத்து 
ஆரம்பிப்போம்‌” 

"நீ சொல்லுறதும்‌ சரிதான்‌. 'ட்ரை' 
பண்ணாமல்‌ என்ன நடக்குமென்று 
முதலிலையே முடிவெடுக்க முடியாது. 
கேட்காமல்‌ எதுவுமே கிடைக்காதுதானே” 

"அதுதான்‌ ஒரு கிறித்தவ பாட்டுக்‌ கூட 
இருக்குதே...” 

"எந்த பாட்டை நீ சொல்லுறாய்‌?” 

“கேளுங்கள்‌ கிடைக்கப்படும்‌. தட்டுங்கள்‌ 


திறக்கப்படும்‌. கேளுங்கள்‌ கிடைக்குமென்றார்‌ 

இயேசு கேளுங்கள்‌ கிடைக்குமென்றார்‌” 

"சரி கேட்டுப்‌ பார்ப்பம்‌ இமிகிரேசன்‌ ஓபிசரிடம்‌. கிடைத்தால்‌ நல்லது. 
கிடைக்காவிட்டாலும்‌ எதையாவது செய்து பிழைத்துக்‌ கொள்ள 
வேண்டியதுதான்‌.” 

“அருள்‌! நீ விஞ்ஞானப்‌ புனைவுகள்‌ பல படித்திருப்பாயே. சில 
புனைவுகளில்‌ மிருகங்களை வைத்து அல்லது மனிதர்களை வைத்து 
செய்யும்‌ பரிசோதனைகள்‌ எதிர்பாராத விளைவுகளை ஏற்படுத்தி 
விடுவதைப்‌ பார்த்திருக்கின்றாயல்லவா? குரங்குகள்‌ உருப்பெருத்து 
இராட்சதக்‌ குரங்குகளாவதையும்‌, மனிதர்கள்‌ உருப்பெருத்து இராட்சத 
மனிதர்களாக உருமாறுவதையும்‌ அவ்வகையான புனைவுகளில்‌ 
கண்டிருப்போம்‌ இல்லையா? " 

“இளங்கோ மேலும்‌ தொடர்ந்தான்‌. இவ்விதமான புனைகதைகளில்‌ 
பரிசோதனைக்குள்ளாகும்‌ உயிரினங்களை வைத்துப்‌ பணம்‌ பண்ணு 
வதற்காகத்‌ திட்டம்‌ போட்டிருப்பார்கள்‌. ஆனால்‌ உயிரினம்‌ எப்படி 
யும்‌ தப்புவதற்கு வழியைக்‌ கண்டு பிடித்து விடுமென்பதை மறந்து 
விடுவார்கள்‌. சோதனைகள்‌ எதிர்பாராத விளைவுகளை உருவாக்கி 
உயிரினங்கள்‌ மானுட குலத்துக்கு அழிவினைத்தரும்‌ இயல்புகளுடன்‌ 
தப்பிவிடும்‌. அவ்விதம்‌ தப்பும்‌ உயிரினங்கள்‌ ஏற்படுத்தும்‌ விளைவுகள்‌ 
அபாயகரமானவை, இல்லையா?” 

“இளங்கோ நீ கூறுவுது போன்ற புனைகதைகள்‌, ஆங்கிலத்‌ திரைப்‌ 
படங்கள்‌ பல வெளிவந்திருக்கின்றன. நீ கூறுவதும்‌ சரிதான்‌ அது சரி 
அதுக்கும்‌ எங்கட நிலைக்கும்‌ என்ன சம்மந்தம்‌? எதுக்காக அதை 
இங்கை சொல்ல வாறாய்‌?” 

அருள்‌ நான்‌ என்ன சொல்ல வாறனென்றால்‌.. உயிரினம்‌ எத்தகைய 
சூழலிலும்‌ தப்பிப்‌ பிழைப்பதற்கு வழியொன்றைக்‌ கண்டுபிடி த்து விடும்‌. 
நாங்களும்‌ அவ்விதமே எத்தகைய சூழலிலும்‌, அவை எதிர்பாராத 
சூழலாக இருந்தாலும்‌ கூட, தப்பிப்‌ பிழைப்பதற்குரிய வழியினைக்‌ 
கண்டுபிடித்து விடலாம்‌ என்பதைக்‌ கூறுவதற்காகத்தான்‌ அவற்றைக்‌ 
குறிப்பிட்டேன்‌. சோசல்‌ இன்சுரன்ஸ்‌ கார்ட்‌ கிடைக்குதோ இல்லையோ 
நாங்கள்‌ தொடர்ந்தும்‌ வாழத்தான்‌ போறம்‌. இங்கை இருக்கிற வரைக்‌ 
கும்‌ எங்களாலை முடி ந்த வரைக்கும்‌ முயற்சி செய்யத்தான்‌ வேண்டும்‌. 

கார்ட்‌ கிடைத்தால்‌ வாழ்க்கை இலகுவாக கழியும்‌. நல்லதொரு 
வேலை எடுத்து முன்னேறலாம்‌. இல்லையென்றால்‌ எந்தத்‌ தொட்‌ 
டாட்டு வேலையைச்‌ செய்‌ தென்றாலும்‌ இருப்பைத்‌ தக்க வைத்துக்‌ 
கொள்ள வேண்டியதுதான்‌. 

இவ்விதமாக அவர்களுக்கிடையில்‌ உரையாடல்‌ தொடர்ந்தது. 
எவ்விதமாவது குடிவரவுத்‌ திணைக்கள அதிகாரியொருவரிடம்‌ தங்களது 
நிலையினை விளக்கிச்‌ சமூகக்‌ காப்புறுதி அட்டையினைப்‌ பெறுவதற்கு 
இயலுமானவரையில்‌ முயற்சிசெய்ய வேண்டும்‌. அவருக்கு இலங்கைத்‌ 
தீவின்‌ இன்றைய அரசியல்‌ நிகழ்வுகளை குறிப்பாகக்‌ கறுப்பு யூலை 83 
நிகழ்வுகளை, தொடர்ச்சியாகத்‌ தமிழ்‌ மக்கள்‌ மேல்‌ கட்டவிழ்த்து 
விடப்படும்‌ அரச பயங்கரவாத நடவடிக்கைகளை, இவற்றையெல்லாம்‌ 
விரிவாக ஆதாரங்களுடன்‌ அவருக்கு விபரிக்க வேண்டும்‌. ஈழத்‌ தமி 
ழர்கள்‌ சம்பந்தமாக மேற்கு நாட்டு வெகுசன ஊடகங்களில்‌ வெளி 
வந்த செய்திக்‌ குறிப்புகளின்‌ போட்டோப்‌ பிரதிகளைச்‌ சேர்த்து வைத்‌ 
திருந்தது நல்லதாகப்‌ போய்விட்டது. அவற்றை ஆதாரங்களாகக்‌ காட்ட 
முடியும்‌. இவ்விதமாக நண்பர்களிருவரும்‌ உரையாடி முன்னெடுக்க 
வேண்டிய ஆரமப்பகட்ட நடவடிக்கைகளைப்‌ பற்றி அலசி ஆராய்ந்து 
அவை பற்றித்‌ தீர்க்கமான முடிவினையெடுத்தார்கள்‌. அதன்‌ பின்‌ 
அவர்கள்‌ ஏற்கனவே தீர்மானித்தபடி பெடரல்‌ பிளாசாவிலுள்ள குடி 
வரவுத்‌ தஇணைக்களத்துக்குச்‌ செல்ல முடிவுசெய்து அன்றைய பயணத்தை 
அவ்விதமே ஆரம்பித்தார்கள்‌. 

அதிகாரி 


வேரவேற்புக்‌ கூடத்தில்‌ அமர்ந்திருந்த 
பெண்‌ அதிகாரியிடம்‌ முதலில்‌ 
இளங்கோதான்‌ தங்களை அறிமுகம்‌ 
செய்தான்‌: 

"இனிய காலை உங்களுக்கு 
உரித்தாகட்டும்‌” 

அதற்கு அந்தப்‌ பெண்‌ அதிகாரி 
"உங்களுக்கும்‌ எனது காலை 
வந்தனங்கள்‌. இன்று நீங்கள்‌ என்ன 
விடயமாக இங்கு வந்திருக்கின்றீர்கள்‌?” 
என்று வரவேற்றபடியே 
எதிர்வினராவெொன்றினையும்‌ 
தொடுத்தாள்‌. 

"எனது பெயர்‌ இளங்கோ. இவனது 
பெயர்‌ அருள்ராசா. நாங்கள்‌ 


இருவரும்‌ இங்கு அரசியல்‌ அடைக்கலம்‌ கோரி விண்ணப்பித்துள்ள 
விண்ணப்பதாரிகள்‌” என்று கூறிய இளங்கோ அவளுக்கு அமெரிக்கக்‌ 
குடிவரவு திணைக்களத்தினால்‌ கொடுக்கப்பட்டிருந்த விண்ணப்பத்தின்‌ 
புகைப்படப்‌ பிரதியினை எடுத்துக்‌ கொடுத்தான்‌. 

அதனை வாங்கிச்‌ சிறிது நேரம்‌ பார்த்த அந்தப்‌ பெண்‌ அதிகாரி 
பின்னர்‌ இவ்விதம்‌ கூறினாள்‌: 

"இது நீங்கள்‌ விண்ணப்பித்த விண்ணப்பப்‌ பத்திரத்தின்‌ பிரதி. இதனை 
வைத்துக்‌ கொண்டு ஒன்றும்‌ செய்ய முடியாது. அவர்களிடமிருந்து 
இது சம்பந்தமாக உங்களுக்குப்‌ பதிலொன்று வரும்‌. அதன்‌ பின்னர்‌ 
வாருங்கள்‌...” 

"மேடம்‌, அது சம்பந்தமாகத்தான்‌ இங்குள்ள அதிகாரியொருவருடன்‌ 
பேச விரும்புகின்றோம்‌. இதற்கான பதில்‌ எப்பொழுது வருமோ 
தெரியாது. இந்த நிலையில்‌ 'சமூகக்‌ காப்புறுதி இலக்க' அட்டைக்குக்‌ 
கூட விண்ணப்பிக்க முடியாதுள்ளது. எங்களுடன்‌ வந்துள்ள வேறு 
மாகாணங்களில்‌ வசிக்கும்‌ எல்லோருக்கும்‌ 'சமூகக்‌ காப்புறுதி 
இலக்க அட்டைகள்‌' வழங்கப்பட்டுவிட்டன. அதில்லாமல்‌ எங்களால்‌ 
எந்தவித வேலையும்‌ செய்யமுடியாமலுள்ளது. அதுதான்‌ அதுபற்றி 
இங்குள்ள அதிகாரியொருவருடன்‌ கதைக்க விரும்புகின்றோம்‌. இதற்கு 
உதவினால்‌ நன்றியுள்ளவர்களாகவிருப்போம்‌.” 

இவ்விதம்‌ இளங்கோ மிகவும்‌ பணிவாகக்‌ கூறியது அந்தப்‌ பெண்‌ 
அதிகாரியின்‌ இதயத்தைத்‌ தொட்டுவிட்டது. அதன்‌ பிரதிபலிப்பு 
குரலில்‌ சிறிது தெரிய அவள்‌ "உங்கள்‌ நிலை எனக்குப்‌ புரிகிறது. 
என்னைப்‌ பொறுத்தவரையில்‌ உங்கள்‌ கோரிக்கைக்கான பதில்‌ 
வராமல்‌ இங்குள்ளவர்களால்‌ என்ன செய்ய முடியுமோ? எதற்கும்‌ 
உங்கள்‌ ஆசையை நான்‌ தடுக்க விரும்பவில்லை. முயற்சி செய்து 
பாருங்கள்‌. உங்களை அழைக்கும்வரையில்‌ அங்குள்ள ஆசனங்களில்‌ 
சென்று அழைப்பு வரும்வரையில்‌ காத்திருங்கள்‌” என்றாள்‌. 


இளங்கோவுக்கு அவளது பரிவான குரல்‌ சிறிது ஆறுதலைத்‌ 

தந்தது. அந்த மகிழ்ச்சி அடுத்து அவன்‌ தொடுத்த வினாவிலும்‌ 

பிரதிபலித்தது. 

"மேடம்‌, இன்னுமொரு சிறு கேள்வி. நாங்களிருவருமே ஒரே 

சமயத்தில்‌ ஒன்றாக அகதிக்‌ கோரிக்கைக்கு விண்ணப்பித்தவர்கள்‌. 

நாங்களிருவருமே ஒரே சமயத்தில்‌ அதிகாரியொருவரைச்‌ சந்திக்க 

முடியுமா? அல்லது தனித்தனியாகத்தான்‌ சந்திக்க வேண்டுமா?” 


"ஒரே நேரத்தில்‌ சந்திப்பது முடியாத காரியம்‌. தனித்தனியாகத்தான்‌ 
சந்திக்க வேண்டும்‌. குறைந்தது ஒன்றிரண்டு மணித்தியாலங்களாவது 
காத்திருக்க வேண்டி வரலாம்‌.” 

இவ்விதம்‌ அந்தப்‌ பெண்‌ அதிகாரி கூறவும்‌ அவளுக்கு 
மீண்டுமொருமுறை நன்றியினைத்‌ தெரிவித்துக்கொண்டு கூடத்திலிருந்த 
நாற்காலிகளில்‌ காத்திருக்கும்‌ ஏனையவர்களுடன்‌ வந்தமர்ந்து 
கொண்டார்கள்‌ இளங்கோவும்‌ அருள்ராசாவும்‌. 

அருள்‌, எனக்கென்றால்‌ சரிவருமென்று தெரியவில்லை. எதுக்கும்‌ 
முயற்சி செய்து பார்ப்பதில்‌ தவறில்லைதானே. முயற்சி செய்து 
பார்ப்போம்‌. குடியா முழுகி விடப்போகுது.” 

"என்னடா இளங்கோ. 'பொசிட்டிவ்வா திங்க்‌ பண்ணுற நீயே 
இப்பிடி தளர்ந்து விடலாமா? சரிவருமென்று எண்ணிக்கொண்டே 
இறங்கினால்‌ எல்லாம்‌ வெற்றிதான்‌. இறங்குவம்‌. காலை விடுவம்‌. 
நல்லதே நடக்குமென்று நம்புவோம்‌" 

"ஓம்‌ அருள்‌. நீ சொல்லுறதும்‌ சரிதான்‌. எவ்வளவுதான்‌ 
'பொசிட்டிவ்‌'வாக இருந்தாலும்‌ சில சமயங்களில்‌ மனசு சலிச்சு 
விடத்தான்‌ செய்கிறது.” 


"அதுக்குமொரு காரணமில்லாமலில்லை.” 

"என்ன காரணம்‌...” 

"எப்பொழுதுமே எங்கட, மனுசரின்ற, குணவியல்புகள்‌ ஒரே மாதிரி 
இருக்காதாம்‌. ஏறி இறங்கிக்‌ கொண்டுதானிருக்குமாம்‌. நிலவு பிறை 
நிலவாகி, முழுநிலவாகி, அமாவாசையில்‌ மறைந்து மீண்டும்‌ வளரத்‌ 
தொடங்கிறதே. அது மாதிரித்தான்‌ எங்கள்‌ குணவியல்புகளும்‌. சில 
நேரம்‌ எந்தவிதக்‌ காரணமுமில்லாமல்‌ ஒரு பிரச்சினையுமில்லாத 
நேரத்தில்‌ மனசு சலிச்சுச்‌ சோர்ந்து கிடக்கும்‌. இன்னொரு சமயம்‌ 
தலைக்கு மேலை பிரச்சினைகள்‌ கூடுகட்டி யிருக்கைக்கே மனசு கிடந்து 
உற்சாகமும்‌, ஆனந்தமும்‌ பொங்கக்‌ கூத்தடிக்கும்‌.” 

இளங்கோவுக்கு அருளின்‌ விளக்கம்‌ ஆச்சரியத்தை அளித்தது. 

" அருள்‌, நீ கூறுவது சரிதான்‌. இவ்வளவு விசயம்‌ தெரிந்து 
வைத்திருக்கிறாயே.. ஆச்சரியம்தான்‌. உளவியல்‌ மருத்துவராகப்‌ 

எப்பொழுதுமே 
எங்கட மனுசரின்ற, 
குணலியல்புகள்‌ ஒரே 
மரதீரி இருக்காதாழ்‌. 
அறி கீறாங்கீக்‌ 
கொண்டு 
தானிருக்குமாம்‌. 
நீலு பிறை நிலலாக, 
முழ நீலலாக்‌, 
அமாலாசையில்‌ 
மறைந்து மீன்டும்‌ 


வளரத்‌ 


போயிருக்க வேண்டும்‌. 'மிஸ்‌' 
பண்ணியிட்டாய்‌.” 
இவ்விதமாக அவர்களிருவரும்‌ 


அளவளவியபடியிருந்த வேளையில்‌ அவனது 
பெயரை உள்ளிருந்து வந்த வெள்ளையின 
அதிகாரியொருவன்‌ அழைத்தான்‌. 


"யாரது... இளங்கோ” 

"நான்தான்‌" என்றவாறெழுந்த இளங்கோ 
அருள்ராசா பக்கம்‌ திரும்பியபடி எங்கேயும்‌ 
போயிடாதே. நான்‌ வரும்வரைக்கும்‌ 
இங்கைதான்‌ நில்‌” என்றவன்‌ அந்த 
அதிகாரியைப்‌ பின்தொடர்ந்து உள்ளே 
சென்றான்‌. தன்‌ காரியாலய அறைக்கு 
அவனை அழைத்துச்‌ சென்ற அந்த அதிகாரி 
அருகிலிருந்த ஆசனத்திலமரும்படி சைகை 
காட்டினான்‌. 


“என்‌ பெயர்‌ 'டிம்‌ லாங்கின்‌'. சரி, இன்றைக்கு 
எதற்காக இங்கு விஜயம்‌ செய்திருக்கிறாய்‌?" 
அவனுக்குப்‌ பதில்‌ சொல்வதற்கு முன்னர்‌ 
இளங்கோ தன்னிடமிருந்த ஆவணங்களை, 
இலங்கை இனப்பிரச்சினை தொடர்பான 
பத்திரிகைச்‌ செய்திகளின்‌ போட்டோப்‌ 
பிரதிகளை, அண்மைய யுலைக்‌ கலவரத்தைப்‌ 
பற்றி வெளிவந்த தகவல்கள்‌, புகைப்படங்களை 
எடுத்துக்‌ காட்டினான்‌. அதிலொன்று 
நிர்வாணமாக்கப்பட்ட தமிழனொருவனைச்‌ 
சுற்றி, அந்த அப்பாவியைக்‌ கொல்வதற்கு 
முன்னதாக குடித்துக்‌ கும்மாளமடித்துக்‌ 
கொண்டிருந்த காடையர்‌ கும்பலின்‌ படம்‌. 
அதனைப்‌ பார்த்ததும்‌ அந்த அதிகாரி 
முகம்‌ சுளித்தான்‌. "காட்டுமிராண்டிகள்‌. 


 காட்டுமிராண்டிகள்‌” என்று தனக்குள்ளேயும்‌ 


தொடரங்குகிறதே. 


சிறிது கூறிக்‌ கொண்டான்‌. 

அந்த அதிகாரியும்‌ சிறிது மடங்கக்‌ கூடிய ஆசாமியாக அவனுக்குப்‌ 
பட்டது. 

"சேர்‌, இலங்கைத்‌ தமிழர்கள்‌ இனரீதியில்‌ பாதிக்கப்பட்டவர்கள்‌. 
அந்தப்‌ புகைப்படப்பிரதியில்‌ கொல்லப்படுவதற்காகக்‌ காத்திருக்குமந்த 
அப்பாவியுமொரு தமிழன்தான்‌. நானுமொரு ஈழத்தமிழன்தான்‌...” 

இவ்விதம்‌ அந்த அதிகாரிக்குத்‌ தன்‌ நிலையினை விபரிக்க 
முற்படுகையில்‌ இளங்கோவுக்கு அந்தக்‌ கணத்தில்‌ அந்தப்‌ 
புகைப்படப்பிரதியிலுள்ள அந்த அப்பாவித்‌ தமிழனின்‌ நிலை மிகவும்‌ 
தெளிவாக, அனுபவர்தியாகப்‌ புரிந்தது. நெஞ்சுணர்ந்தது. இரத்தம்‌ 
சொட்டுமுடலுடன்‌, நிர்வாணக்‌ கோலத்தில்‌, கூனிக்குறுகியபடி, 
வெறிபிடித்தாடும்‌ மிருகங்களுக்கு மத்தியிலிருந்தபோது அவன்‌ என்ன 
நினைத்திருப்பானோ? ஊரிலெங்கோ காத்து நிற்கும்‌ அவனது 
மனைவியை அல்லது 'எப்போ அப்பா வருவாரோ'வென்று 
இன்பக்‌ கனவுகளுடன்‌ காத்து நிற்குமொரு இளங்குருத்தை அல்லது 
நோகும்‌ நெஞ்சுடன்‌ துஞ்சாதெங்கோ விழித்திருக்கும்‌ காதலியை , 
முதுமையில்‌ அவனுதவியை நாடி நிற்குமந்தத்‌ தாயை, சகோதரனை, 
சகோதரியையெல்லாம்‌ நினைத்திருப்பானோ? அவனது அந்தக்‌ கூனிக்‌ 
குறுகிய தோற்றம்‌ ஈழத்தமிழர்களின்‌ துயரத்தினோரு குறியீடாக 
விளங்கியதுபோல்‌ பட்டது. 

"சேர்‌, வேலை செய்யாமல்‌ இங்கு வாழ்க்கையைக்‌ கொண்டு நடத்துவது 
மிகவும்‌ சிரமமாகவுள்ளது. வேலை எடுக்க வேண்டுமென்றால்‌ சமூகக்‌ 
காப்புறுதி இலக்கத்தைக்‌ ' கேட்கிறார்கள்‌...” 

அதனைக்‌ கேட்டதும்‌ அந்த அதிகாரி சிறிது சிரித்தான்‌. அத்துடன்‌ 
" நியுயார்க்கிலிருக்கிறாய்‌. நியுயார்க்‌ உயர்ந்த கட்டடங்களுக்கு மட்டும்‌ 
புகழ்பெற்றதொன்றில்லை. இன்னுமொன்றிற்கும்‌ அது புகழ்‌ மிக்கது. 
தெரியுமா?” என்றதும்‌, இளங்கோ "தெரியும்‌. கேளிக்கையான 
இரவு வாழ்க்கைக்கும்‌ புகழ்‌ பெற்றதுதான்‌" என்று பதிலிறுத்துச்‌ 
சிரித்தான்‌. அதற்கு 'டிம்‌ லாங்கின்‌' தன்‌ பருத்த தொந்தியசையச்‌ 
சிரித்தான்‌: "மிக விரைவிலேயே நீ நல்லாத்தான்‌ திழயார்க்கைப்‌ 
புரிந்து வைத்திருக்கிறாய்‌. ஏதாவது அனுபவங்களுண்டா?” என்றும்‌ 
கண்களைச்‌ சிமிட்டினான்‌; அத்துடன்‌ "அதுவல்ல சரியான பதில்‌” 
என்றும்‌ 'பொடி' வைத்துப்‌ பேசினான்‌. 

"எனககுத்‌ தெரியவில்லையே" என்று பதிலுக்கு இளங்கோ தலையைச்‌ 
சொரிந்தான்‌. 

டிம்‌ லாங்கினே தொடர்ந்தான்‌: "சரி சிறியதொரு துப்பு தருகிறேன்‌. 
கண்டு பிடிக்கிறாயா பார்க்கிறேன்‌. உன்‌ இன்றைய இருப்பிலேயே 
பதிலும்‌ அடங்கியுள்ளது. அதாவது என்‌ கேள்விக்குரிய சரியான 
பதில்‌ உன்‌ இன்றைய இருப்பிலுள்ளது. எங்கே பதிலை இப்பொழுது 
கூறு பார்க்கலாம்‌?" 

இளங்கோவுக்கு அந்த வெள்ளையினத்து அதிகாரியின்‌ போக்கு சிறிது 
வியப்பினைத்‌ தந்தது. மிகவும்‌ வேடிக்கையாகப்‌ பேசுகிறான்‌. வழக்கமான 
அதிகாரிகளுக்குரிய கண்டிப்பு, கர்வமெதுவுமில்லாமல்‌ மிகவும்‌ 
இயல்பாக, நட்புணர்வுடன்‌, குதூகலமிக்க சிறுவனொருவனின்‌ ஆனந்த 
உணர்வுடன்‌ அவன்‌ பேசுகிறான்‌. அவனது கேள்விக்கு பதிலிறுக்க 
முடியாமல்‌ இளங்கோ வெற்றிகரமாகப்‌ பின்வாங்கினான்‌. 

டிம்‌ லாங்கினே தொடர்ந்தான்‌: "நியூயார்க்‌ மில்லியன்‌ கணக்கில்‌ வசிக்கும்‌ 
சட்டவிரோதக்‌ குடிகளுக்கும்‌ பெயர்‌ போனதென்பதை எவ்விதம்‌ நீ 
மறக்கலாம்‌? நீயே அவர்களிலொருவன்தானே. இவர்களெல்லாருமே 
இங்கு எந்தவிதச்‌ சட்டரீதியான ஆவணங்களுமில்லாமல்தான்‌ வேலை 
செய்கிறார்கள்‌. அவர்களைப்‌ போல்‌ உன்னாலும்‌ வேலை செய்ய 
முடியும்‌. போய்ச்‌ செய்‌. உன்னுடைய கோப்புக்குக்குரிய சரியான 
மறுமொழி வாஷிங்டனிலுள்ள இராஜாங்க திணைக்களத்திலிருந்துதான்‌ 
வரவேண்டும்‌. அதன்பிறகுதான்‌ எங்களால்‌ எதுவும்‌ செய்ய முடியும்‌. 
இருந்தாலும்‌ உன்‌ நிலை பற்றிய என்‌ பரிந்துரையினை அனுப்பி 
வைக்கிறேன்‌. விரைவிலேயே உனக்கு அவர்களிடமிருந்து பதில்‌ 
வருமென்று எதிர்பார்க்கிறேன்‌. அதுவரையில்‌ நியூயார்க்‌ உன்னையும்‌ 
வாழவைக்குமென்று நிச்சயமாக நம்புகிறேன்‌.” 


"அது சரி. களவாக வேலை செய்து கொண்டிருக்கும்போது 
உங்களது அதிகாரிகள்‌ யாராவது என்னைப்‌ பிடித்து விட்டால்‌...” 
என்று இளங்கோ இழுத்தான்‌. அதற்கு டிம்‌ லாங்கின்‌ “நீ தற்போது 
வைத்திருக்கிற ஆவணங்களைக்‌ காட்டு. அவர்கள்‌ புரிந்து 
கொள்வார்கள்‌. நீ சட்டவிரோதமாகவிருந்தாலும்‌ ச்ட்டரீதியாகத்தான்‌ 
பதிவு செய்து இருக்கிறாய்‌. எனவே அவர்கள்‌ புரிந்து கொள்வார்கள்‌. 
வெருட்டினால்‌ பசி பொறுக்கவில்லை. அதுதான்‌ வேலை செய்கிறேன்‌. 
வேண்டுமானால்‌ தடுப்பு முகாமிலேயே கொண்டு சேர்த்து விடுங்கள்‌ 
என்று சொல்‌. ஆளை விடு என்று ஒட்டம்‌ பிடித்து விடுவார்கள்‌. 
ஒன்றுக்கும்‌ பயப்படாதே. அமெரிக்கா நிச்சயம்‌ உன்னை வாழ 


வைக்கும்‌” என்று பதிலுரைத்து, வாழ்த்தி வழியனுப்பி வைத்தான்‌. 


அவனுக்கு நன்றி கூறி விட்டு வெளியில்‌ வந்த இளங்கோவின்‌ 
சிந்தையில்‌ அந்த அமெரிக்கக்‌ குடிவரவுத்‌ திணைக்கள அதிகாரியின்‌ 
பருத்த தொந்தியும்‌, வேடிக்கையான பேச்சும்‌, நியூயார்க்கில்‌ 
சட்டவிரோதமாக வேலை செய்து வாழ்வதெப்படி, அகப்பட்டால்‌ 
குடிவரவுத்‌ திணைக்கள அதிகாரிகளிடமிருந்து தப்புவதெப்படி யென்று 
அவன்‌ தந்த ஆலோசனைகளும்‌ அவனைப்‌ புதிர்‌ நிறைந்ததொரு 
மனிதனாகப்‌ புலப்படுத்தின; சிரிப்பும்‌ கூடவே வந்தது. 


நியூயார்க்கில்‌ குடை வியாபாரம்‌ 


ண்பர்களிருவரும்‌ குடிவரவுத்‌ 
ணைக்கள அதிகாரிகளைச்‌ 
சந்தித்துவிட்டுத்‌ திரும்பிக்‌ 
ெகொண்டிருந்தார்கள்‌. 
நாற்பத்திரண்டாவது வீதியில்‌ 
அமைந்திருந்த நூலகத்தை மையமாக 
வைத்து 'பிராட்வே' சாலை வழியாக 
நடந்து வந்து கொண்டிருந்தார்கள்‌. 
சிறிது நேரம்‌ நூலகத்திற்குச்‌ சென்று 
பத்திரிகைகள்‌, சஞ்சிகைகளைப்‌ 
புரட்டினால்‌ நல்லதுபோல்‌ 
இளங்கோவுக்குப்‌ பட்டது. அருள்ராசா 
இளங்கோவைப்‌ போல்‌ பத்திரிகைகள்‌, 
சஞ்சிகைகள்‌, இலக்கியமென்று 
எதிலும்‌ பெரிதாக ஆர்வமற்றவன்‌. 
ஆனால்‌ கல்வி சம்பந்தமான, தொழில்‌ 
வாய்ப்புகள்‌ சம்பந்தமான, வியாபாரம்‌ 

சம்பந்தமான விடயங்களில்‌ ஆர்வமுள்ளவன்‌. அவை பற்றிய 
விடயங்களை படிப்பதில்‌ அதிகக்‌ கவனம்‌ செலுத்துபவன்‌. அவனுக்கும்‌ 
சிறிது நேரத்துக்கு நாலகம்‌ சென்று ஏதாவது பிடித்த விடயங்களைப்‌ 
பற்றிய பத்திரிகை, சஞ்சிகைகளைப்‌ புரட்டினால்‌ நல்லதுபோல்‌ 
பட்டது. சிறிது நேரம்‌ ஓய்வெடுத்ததும்‌ போலாகுமெனப்‌ பட்டது. 
இதன்‌ காரணமாக இருவருக்கும்‌ நூலகம்‌ செல்வதில்‌ எந்தவிதக்‌ 
கருத்து வேறுபாடுகளும்‌ ஏற்படவில்லை. எனவே நூலகத்தை 
நோக்கி நடையைக்‌ கட்டினார்கள்‌. அப்பொழுதும்‌ அவர்களது 
சிந்தனை முழுவதும்‌ குடிவரவு அதிகாரிகளுடனான சந்திப்பு 
பற்றியேயிருந்தது. இளங்கோ டிம்‌ லாங்கைன்ச்‌ சந்தித்திருந்தான்‌. 
அருள்ராசாவுக்கு வந்து வாய்த்தவனோ டிம்‌ லாங்கினைப்‌ போல்‌ 
அவ்வளவு வேடிக்கையானவனாக இருக்கவில்லை. வழக்கம்போல்‌ 
அதிகாரிகளுக்குரிய கடின முகபாவமும்‌, வார்த்தைகளை அளந்து, 
அதிகாரத்துடன்‌ கொட்டும்‌ தன்மையும்‌ கொண்டவனாக விளங்கினான்‌. 
எனவே அவனுக்கும்‌ அருள்ராசாவுக்குமிடையிலான உரையாலும்‌ மிகவும்‌ 
குறுகியதாகவே அமைந்து விட்டதில்‌ ஆச்சரியமேதுமிருக்கவில்லை. 
அவனொரு இத்தாலிய அமெரிக்கன்‌. கிளாட்‌ மன்சினி என்பது 
அவனது பெயர்‌. அவனுக்கும்‌, அருள்ராசாவுக்குமிடையில்‌ நடைபெற்ற 
உரையாடலும்‌ பின்வருமாறு சுருக்கமாக மட்டுமே அமைந்திருந்தது: 
அருள்ராசாவின்‌ ஆவணப்‌ பிரதிகளைப்‌ பார்த்தபடியே குடிவரவுத்‌ 
திணைக்கள அதிகாரி கிளாட்‌ மன்சினி " உனக்கு என்னவிதத்தில்‌ 
உதவ முடியும்‌?” என்று ஆரம்ப வினாவினைத்‌ தொடுத்தான்‌. 
அதற்கு அருள்ராசா " சமூகக்‌ காப்புறுதி இலக்க அட்டை எடுப்பது 
பற்றியே விசாரிப்பதற்காக இங்கு வந்துள்ளேன்‌..." என்றான்‌. 
அதற்கு கிளாட்‌ மன்சினி " உனது விடயம்‌ சம்பந்தமாக 
எங்களிடமிருந்து உனக்குரிய பதில்‌ வரும்‌ வரையில்‌ எதுவும்‌ 
செய்வதற்கில்லை. அதுவரை நீ பொறுத்திருக்கத்தான்‌ வேண்டும்‌." 
என்று பதிலிறுத்தான்‌. அதற்கு மேல்‌ அவனுடன்‌ கதைப்பதில்‌ 
எந்தவிதப்‌ பயனுமில்லை என்பதை உணர்ந்து கொண்ட அருள்ராசா 
பதிலுக்கு நன்றி தெரிவித்து விட்டு வெளியேறினான்‌. 

"அவனொரு குரங்கன்‌. கொஞ்சங்கூட மனிதாபிமானமற்றவன்‌. 
அவனுக்கு என்‌ பிரச்சினையைக்‌ காது கொடுத்துக்‌ கேட்கவே 
பொறுமையில்லை. இந்த விசயத்திலை நீ குடுத்து வைச்சவன்‌ 
இளங்கோ" 

அப்பொழுதுதான்‌ 
களற்கோ 
வானத்தைக்‌ 
கவனித்தான்‌. 
லிரைலாகலே 
நகரத்து வானம்‌ 
கருண்டு வந்து 
கொண்டிருந்தது. 
காற்றும்‌ பலமாக 
வீசத்‌ தொடங்கி 


"என்ன உனக்கு அவன்‌ சொன்னதைத்தான்‌ 
டிம்‌ லாங்கினும்‌ சொன்னான்‌. என்ன 
அவன்‌ கடுமையாச்‌ சொன்னதை இவன்‌ 
கொஞ்சம்‌ வேடிக்கையாகச்‌ சொன்னான்‌. 
அவ்வளவுதான்‌. மற்றப்படி முடிவு 
ஒன்றுதான்‌.” 

இவ்விதமாக உரையாடலைத்‌ 
தொடர்ந்து கொண்டு நடந்து 
கொண்டிருந்தார்கள்‌. அப்பொழுதுதான்‌ 
இளங்கோ வானத்தைக்‌ கவனித்தான்‌. 
விரைவாகவே நகரத்துவானம்‌ இருண்டு 
வந்துகொண்டிருந்தது. காற்றும்‌ பலமாக 
வீசத்‌ தொடங்கி விட்டிருந்தது. வாயு 
பகவானைத்‌ தொடர்ந்து வருணபகவானின்‌ 
ஆட்டம்‌ இன்னும்‌ கொஞ்ச நேரத்திலேயே 
தொடங்கிவிடும்போல்‌ காலநிலை 
தென்பட்டது. 

"போகிற போக்கைப்‌ பார்த்தால்‌ மழை 
கெதியிலை அடிச்சுக்‌ கொட்டும்‌ போலை" 
என்றான்‌ அருள்‌. 


“பாத்தால்‌ அப்படித்தான்‌ தெரியுது. இந்த 
நேரத்துக்கு ஊரிலை இருக்க வேணும்‌. மழை 
பெய்யுறதிலை கூட எவ்வளவு அழகு. இங்கை 
சலனப்படத்தைப்‌ பார்த்த மாதிரித்தான்‌. 
பார்கலாம்‌ ஆனால்‌ இரசிக்க முடியாது...” 

நண்பர்களின்‌ உரையாடல்‌ அப்படி இப்படித்‌ 
திரும்பி அன்றாட வாழ்க்கைப்‌ பிரச்சினையில்‌ 
வந்து நின்றது: 

"எபடியென்றாவது கெதியிலை ஒரு 
வேலை எடுக்க வேண்டும்‌. 'பேர்மனென்ற்‌' 
வேலையாக இருந்தால்தான்‌ கொஞ்சமாவது 


உ காசைச்‌ சேர்க்கலாம்‌. இல்லாவிட்டால்‌ 


விட்டிருந்தது. 


உழைப்பதும்‌ செலவழிப்பதுமாகவே பொழுது 


Al 

போய்‌ விடும்‌. காசைச்‌ சேர்க்க முடியாது." 

"நீ சொல்வது சரிதான்‌ இளங்கோ. ஆனால்‌ ஒழுங்கான வேலைதான்‌ 
கிடைக்க மாட்டவே மாட்டேன்கிது. என்ன செய்யலாம்‌. எல்லாமிந்த 
சோசல்‌ இன்சுரன்ஸ்‌ கார்ட்‌ இல்லாததால்‌ வந்த கரைச்சல்தான்‌...” 

"அருள்‌. எனக்கொரு யோசனை தோன்றுது..." 


அக 5 
என்ன... 


“ஏன்‌ நாங்கள்‌ இன்னொருவனிடத்திலை வேலை தேட வேண்டும்‌. 
நாங்களே ஏதாவது சொந்தமாகச்செய்ய முடியுமாவென்று 
பார்க்கலாமே... நியூயாய்க்கிலை எத்தனைபேர்‌ சொந்தமாகத்‌ தொழில்‌ 
செய்து முன்னுக்கு வந்திருக்கிறான்கள்‌... நீ என்ன சொல்லுறாய்‌?" 

"அது சரி... நீ சொல்லுறதும்‌ ஒரு விதத்திலை சரியாய்த்தானிருக்கு. 
ஆனா கையிலையோ எந்தவிதச்‌ சேமிப்புமில்லை. இந்த நிலைமையிலை 
எப்படிச்‌ சொந்தத்‌ தொழில்‌ செய்யுறது. அப்படிச்‌ செய்தாலும்‌ எந்தத்‌ 
தொழிலைச்‌ செய்யுறது?” 

வானத்தின்‌ கருமை கூடிக்‌ கொண்டே வந்தது. அருகிலிருந்த 
கட்டடங்களிவிருந்து ஒரு சில மாடப்புறாக்கள்‌ சிறகடித்துப்‌ பறந்தன. 
இளங்கோவின்‌ சிந்தனையிலொரு பொறி தட்டியது. 

"எனக்கொரு யோசனை வருது அருள்‌.” 

"என்ன...?” 

"ஒரு சின்ன 'பிசினஸ்‌' செய்து பார்க்க நல்லதொரு சந்தர்ப்பம்‌ 
கிடைச்சிருக்கு...” 

"எந்தச்‌ சந்தர்ப்பத்தைச்‌ சொல்லுறாய்‌? எனக்கென்றால்‌ ஒன்றுமாய்‌ 
விளங்கேலையே... வடிவாய்‌ விளக்கமாய்த்தான்‌ சொல்லேன்‌...” 

"இன்னும்‌ கொஞ்ச நேரத்திலை மழை கொட்டோ கொட்டென்று 
கொட்டப்‌ போகுது...” 


"அதுக்கும்‌ பிசினசுக்கும்‌ என்ன சம்பந்தம்‌...?” 

"சம்பந்தமிருக்கே.. இந்த பிசினசைச்‌ செய்து பார்க்கிறதாலை 
பெரிசாய்ப்‌ பணம்‌ கிடைக்காட்டியும்‌ நாங்கள்‌ சொந்த பிசினஸ்‌ 
செய்யக்‌ கூடியவர்களாவென்று 'டெஸ்ட்‌' பண்ணிப்‌ பார்க்க 
இதுவொரு நல்லதொரு சந்தர்ப்பம்‌...” 

“பெரிசாகப்‌ புதிர்‌ போடாமல்‌ கெதியாச்‌ சொல்லித்‌ தொலை. தலை 
வெடித்து விடும்‌ போலைக்‌ கிடக்கு” 

"மழைக்கும்‌ இப்ப நாங்க செய்யப்‌ போகிற பிசினசுக்கும்‌ 
தொடர்பிருக்கென்று சொல்லியும்‌ இன்னும்‌ உனக்கு விளங்கவில்லையே. 
இப்பவாது விளங்குதா என்ன பிசினசென்று?" 

"இஞ்சைபார்‌ இளங்கோ. நானொன்றும்‌ உன்னை மாதிரி 
பெரிய மூளைசாலியில்லை. பேசாமல்‌ சொல்லித்‌ தொலை. புதிர்‌ 
போடுறானாம்‌ புதிர்‌. இருக்கிற நிலைமையிலை இதுக்கொன்றும்‌ 
குறைச்சலில்லை" என்று அருள்‌ சிறிது சலித்துக்‌ கொண்டான்‌. 

"உன்னிடம்‌ எவ்வளவு டொலர்களிருக்கு அருள்‌?” 

"என்னத்துக்குக்‌ சேட்சுறாகார்‌ ஏன்‌, கையிலை இப்ப ஐம்பது 
டொலர்களைவரை இருக்கு?” 


"அது காணும்‌. என்னட்டையும்‌ கையிலை ஒரு நாற்பது இருக்கு. 
ஆனால்‌ அவ்வளவு செலவு வராது. ஆளாளுக்கு இருபது 
டொலர்களை வரைதான்‌ செலவு வரும்‌. நான்‌ நினைச்ச பிசினசுக்கு 
இரண்டு பேருக்கும்‌ சேர்த்து நாற்பது டொலர்கள்‌ காணும்‌.” 

இளங்கோவே தொடர்ந்தான்‌: "இன்னும்‌ கொஞ்ச நேரத்திலை 
மழை வந்துவிடும்‌. அதற்குள்ளை கெதியாக பிசினசைத்‌ தொடங்க 
வேண்டும்‌. 

நான்‌ சொல்ல வந்த பிசினஸ்‌ குடை வியாபாரம்தான்‌...” 

அருளுக்குச்‌ சிறிது திகைப்பாகவிருந்தது. அவன்‌ சிறிதும்‌ இதனை 
எதிர்பார்க்கவில்லை. 

“என்ன குடை வியாபாரமோ... உனக்கென்ன விசரே பிடிச்சிருக்கு? 
உண்மையாத்தான்‌ சொல்லுறியோ?” 

"ஓம்‌ அருள்‌. உண்மையாத்தான்‌ சொல்லுறன்‌. குடை 
வியாபாரம்தான்‌. அதிலையென்ன வெக்கம்‌. கஷ்ட்டம்‌. செய்து பார்க்க 
வேண்டியதுதான்‌..." 

“எனக்கென்றால்‌ ரோட்டிலை நின்று விக்கிறதுக்கு அவ்வளவு 
விருப்பமாயில்லை. வேறை ஏதாவது பிசினசிருந்தால்‌ சொல்லு...” 

“இஞ்சைபார்‌ அருள்‌. இப்பிடி எல்லாத்துக்கும்‌ வெக்கப்பட்டால்‌ 

எங்களாலை ஒன்றுமே செய்ய முடியாது. யாரைப்‌ பார்த்து 
வெக்கப்படுகிறாய்‌? இந்த ஊர்ச்‌ சனங்களைப்‌ பார்த்தா? நாளைக்கு 
நீ பசியிலை கிடந்து வாடினா அவங்களா வந்து உனக்குச்‌ சோறு 
போடப்‌ போகிறான்கள்‌? தேவையில்லாமல்‌ வெக்கப்படுறதை விட்டிடு. 
சொந்தமாகத்‌ தொழில்‌ செய்ய வேண்டுமென்றால்‌ இப்பிடியெல்லாம்‌ 
வெக்கப்படக்‌ கூடாது. எங்களாலை முடியுமாவென்று பார்க்க 
வேண்டும்‌. என்ன சொல்லுறாய்‌?" 

"நீ சொல்லுறதிலையுமொரு நியாயமிருக்கு. வெக்கப்பட்டால்‌ 
வியாபாரமொன்றும்‌ செய்ய முடியாதுதான்‌. இறங்கிப்‌ பார்க்க 
வேண்டியதுதான்‌. இப்ப என்ன செய்ய வேண்டுமென்று நீ 
நினைக்கிறாய்‌?” 


"உனக்கொரு டசின்‌, எனக்கொரு டசின்‌ குடைகள்‌ வாங்குவம்‌. 
எம்பயர்‌ ஸ்டேட்‌ பில்டிங்கினொருபக்கம்‌ நீ நின்று வில்‌. மற்றப்பக்கம்‌ 
நான்‌ விக்கிறேன்‌. ஆளுக்கு பத்துக்‌ குடைகளை ஐந்து டொலர்களுக்கு 
வித்தாலும்‌ ஒவ்வொருவருக்கும்‌ முப்பது டொலர்களாவது மிஞ்சும்‌. 
இரண்டு குடைகளும்‌ மிச்சம்‌. முழுவதையும்‌ விக்க முடிஞ்சால்‌ அது 
உண்மையிலேயே பெரிய சாதனை.” 


"இளங்கோ! நீ செல்லுறதைக்‌ கேட்க நல்லாய்த்தானிருக்கு. 
நீ நினைக்கிறாயா விக்க முடியுமென்று. அப்பிடி வித்தால்‌ 
உண்மையிலேயே நல்லதுதான்‌. இருபது டொலர்களிலையிருந்து 
முப்பது டொலர்கள்‌ லாபம்‌. முயற்சி செய்யுறதாலை நூங்களொன்றும்‌ 
இழக்கப்‌ போகிறதில்லை. 'நதிங்‌ டு லூ£ஸ்‌'” 


அதுவரை பொறுமையாக இருந்த வானம்‌ இலேசாகத்‌ துமிக்கத்‌ 
தொடங்கியது. அதனை அவதானித்த இளங்கோ கூறினான்‌: "இனியும்‌ 
மினக்கெடக்‌ கூடாது. எங்கேயாவது 'ஹோல்‌ சேல்‌' கடைகளேதாவது 
தெரிகிறதா பார்‌” 


அவர்களுடைய நல்ல காலமோ என்னவோ அருகிலேயே சிறிய 
மொத்தவிலைக்‌ கடையொன்று பிராட்வே வீதியில்‌ தென்பட்டது. 
அங்கு சென்று இரு 'டசின்‌' குடைகளை டசின்‌ இருபது 
டொலர்களுக்கு வாங்கினார்கள்‌. குடைகளுடன்‌ வெளியில்‌ வந்தபோது 
நண்பர்களிருவருக்கும்‌ ஓர்‌ இனம்‌ புரியாத மகிழ்ச்சியேற்பட்டது. உலகப்‌ 
புகழ்பெற்ற மாநகரில்‌ குடை விற்பதை எண்ணுகையில்‌ ஒருவித 
வியப்பும்‌, ஆர்வமுமேற்பட்டன. நண்பர்களிருருவரும்‌ குடைகளுடன்‌ 

உலகப்‌ புகழ்பெற்ற 'எம்பயர்‌ ஸ்டேட்‌ பில்டிங்கை' வந்தடைந்தபொழுது 
அதுவரை பொறுமையாகத்‌ துமித்துக்‌ கொண்டிருந்த நகரத்து 
மழை நகரத்து வானிலிருந்து கொட்டோ கொட்டென்று கொட்டத்‌ 
தொடங்கி விட்டது. இடியும்‌, மின்னலும்‌ , காற்றும்‌ கூடிய 
மழை. திடீர்‌ மழையினை எதிர்பார்க்காத நகரத்துவாசிகள்‌ சிலர்‌ 
டாக்சிகளிலேறிப்‌ பறந்தார்கள்‌. பணத்தில்‌ சிக்கனம்‌ பிடிக்கும்‌ சிலர்‌ 
கட்டடங்களின்‌ முகப்புகளின்‌ கீழ்‌ காத்து நின்றார்கள்‌. மேலும்‌ சிலரின்‌ 
கவனம்‌ குடை வியாபாரிகளின்‌ பக்கம்‌ திரும்பியது. இளங்கோவும்‌ 
அருள்ராசாவும்‌"குடை ஒன்று ஐந்து டொலர்கள்‌ மட்டுமே. குடை! 
குடை!” என்று கூவிக்கொண்டே தங்களது குடை வியாபாரத்தை 
ஆரம்பித்தார்கள்‌. நியூயார்க்‌ மாநகரில்‌ நடைபாதையில்‌ நின்று 
குடை விற்பதிலுமொரு 'திரில்‌' இருக்கத்தான்‌ இருக்கிறதென்று 
எண்ணிய இளங்கோ "குடை. வலிமையான குடை. நல்ல குடை. ஓடி 
வாருங்கள்‌. ஒருமுறை பரீட்சித்துப்‌ பாருங்கள்‌. குடை ஒன்று ஐந்து 
டொலர்கள்‌ மட்டுமே!” என்று பலமாகக்‌ கத்தி பாவனையாளர்களைத்‌ 
தன்பக்கம்‌ இழுப்பதற்கு முயன்றுகொண்டிருந்தான்‌. அதில்‌ ஓரளவு 
வெற்றியும்‌ அடைந்திருந்தான்‌. இவ்விதமாக நண்பர்களிருவரதும்‌ 
குடை வியாபாரம்‌ ஆரம்பத்தில்‌ மந்தமாக ஆரம்பித்து விரைவிலேயே 
மழையின்‌ அதிகரிப்புடன்‌ அதிகரிக்கத்‌ தொடங்கியது. 


ஹரிபாபுவின்‌ விளம்பரம்‌ 

ல்பர்லை மணி பத்திருக்கும்‌. 
இளங்கோ படுக்கையில்‌ புரண்டு 
கொண்டிருந்தான்‌. அறை 
நண்பர்களனைவரும்‌ வேலைக்குப்‌ 
போய்‌ விட்டிருந்தார்கள்‌. 
அருள்ராசாவும்‌ ஏதோ அலுவலாக 
வெளியில்‌ சென்று விட்டிருந்தான்‌. 
அன்று இளங்கோவின்‌ மனநிலை 
எங்கும்‌ செல்வதற்கு இடம்‌ 
கொடுக்கவில்லை. அன்றையைப்‌ 
பொழுதினைத்‌ தன்னிருப்பிடத்திலேயே 
ஓய்வெடுத்துக்‌ கழிப்பதற்கு அவன்‌ 
மனம்‌ விரும்பியது. கடந்த சில 
வாரங்களாக அலைந்த அலைச்சலில்‌ 
உடம்பு முறிந்து போய்‌ விட்டிருந்தது. 
ஓய்வை உடலும்‌ உள்ளமும்‌ நாடின. 


படுத்திருந்தபடியே சிந்திப்பதிலுமொரு 


சுகமிருக்கத்தான்‌ செய்தது. அவனது சிந்தனை ஒரு கணம்‌ குடை 
வியாபாரத்தில்‌ பதிந்து மீண்டது. இலேசாக இளநகையொன்று 
கோடிழுத்தது. நியூயார்க்கில்‌ குடை வியாபாரம்‌... . நல்லதொரு 
அனுபவம்‌. முதலுக்கு நிச்சயம்‌ நட்டமில்லாமல்‌ அவர்களது 
குடை வியாபாரம்‌ அமைந்திருந்தது நல்லதொரு மகிழ்ச்சிகரமான 
அனுபவமாக அமைந்திருந்தது. அவன்‌ அன்று எட்டுக்‌ குடைகளை 
நாற்பது டாலர்களுக்கு விற்றிருந்தான்‌. அருள்ராசா ஏழு குடைகளை 
முப்பத்தைந்து டாலர்களுக்கு விற்றிருந்தான்‌. அவனுக்கு இருபது 
டாலர்கள்‌ இலாபமும்‌, நான்கு குடைகள்‌ மீதியுமாகக்‌ கிடைத்திருந்தன. 
சொந்தத்‌ தொழில்‌ செய்வதில்‌ உண்மையில்‌ இன்பமிருக்கத்தான்‌ 
செய்கிறது. யாரிடமும்‌ கையேந்தாமல்‌, தன்‌ தலைவிதியினைத்‌ தானே 
நிர்ணயிப்பதிலுள்ள சுகமே தனிதானென்று பட்டது. 

யாரோ நடந்து வருமோசை கேட்டது. வந்தது திருமதி பத்மா அஜித்‌. 
அவளது கைகளிலொரு வான்‌ கடிதம்‌ கிடைத்தது. இளங்கோ 
படுக்கையிலிருந்து எழுந்தமர்த்தான்‌. பத்மா அஜித்‌ அவனிடம்‌ 
கடிதத்தைத்‌ தந்தவாறு கூறினாள்‌: "இக்கடிதம்‌ உனக்குத்தான்‌ 
இளங்கோ?” 

"நன்றி" என்றவாறு கடித்ததை வாங்கிக்‌ கொண்டான்‌. ஊரிலிருந்து 
அம்மா எழுதியிருந்தாள்‌. 

அவனருகில்‌ சற்றுத்‌ தள்ளி அமர்ந்தவளாகத்‌ திருமதி பத்மா அஜித்‌ 
கேட்டாள்‌: "இளங்கோ எவ்விதம்‌ உனது வேலை தேடும்‌ படலம்‌ 
போகிறது?: 

“எல்லா வழிகளிலும்‌ நானும்‌ முயற்சி செய்து கொண்டுதானிருக்கிறேன்‌. 
இதுவரையில்‌ ஒன்றும்‌ பெரிதாக வந்தமையவில்லை." 

“இந்தியா எப்ரோட்‌ பத்திரிகையில்‌ விற்பனை முகவனுக்குரிய 
விளம்பரமொன்று வந்திருந்தது. உடனடியாகத்‌ தேவையாம்‌. 
அன்றாடம்‌ கைகளில்‌ ஊதியம்‌ வழங்கப்படுமாம்‌. அதைப்‌ 
பார்த்ததும்‌ உன்‌ ஞாபகம்தான்‌ வந்தது. அந்த விளம்பரத்தை மட்டும்‌ 
கத்தரித்து வைத்துள்ளேன்‌ உனக்குத்‌ தேவைப்பட்டாலுமென்று... 
விருப்பமென்றால்‌ சொல்லு. எடுத்துத்‌ தருகிறேன்‌” 

இளங்கோவுக்கு மீண்டும்‌ குடை வியாபார நினைப்பு வந்தது. 
சிரித்துக்‌ கொண்டான்‌. 


“என்ன சிரிக்கிறாய்‌ உனக்குள்ளேயே இளங்கோ” என்றாள்‌ திருமதி 
பத்மா அஜித்‌. 


ஒன்றுமில்லை. குடை விற்ற கதை ஞாபகத்திற்கு வந்தது? 
"அதென்ன புதுக்கதை. குடை வியாபாரம்‌ செய்தாயா? எங்கே?" 


இவ்விதம்‌ திருமதி பத்மா அஜித்‌ கேட்கவும்‌ இளங்கோ அவளுக்குத்‌ 
தாங்கள்‌ செய்த குடை வியாபாரம்‌ பற்றி விரிவாக எடுத்துரைத்தான்‌. 
அதனைக்‌ கேட்டதும்‌ திருமதி பத்மா அஜித்‌ விழுந்து விழுந்து 
சிரித்தாள்‌. அத்துடன்‌ கூறினாள்‌: ” நீ பிழைத்துக்‌ கொள்வாய்‌. உனக்கு 
எந்தச்‌ சூழலையும்‌ எதிர்த்து நின்று போராடும்‌ ஆற்றல்‌ நிறையவே 
உள்ளது. உன்னை மாதிரியெல்லாம்‌ என்னால்‌ செய்து பார்க்கவே 
முடியாது.” 

"பார்த்தீர்களா குடை வியாபாரம்‌ கூட இப்பொழுது ஒருவகையில்‌ 
எனக்கு உதவப்‌ போகிறதை..." 

"குடை வியாபாரம்‌ உதவப்‌ போகிறதா?” 

“நீங்கள்‌ கூறிய விற்பனை முகவன்‌ வேலைக்கு இப்பொழுதே எனக்கு 
அமெரிக்க விற்பனை முகவன்‌ அனுபவம்‌ குடை விற்பனை செய்ததன்‌ 
மூலம்‌ கிடைத்து விட்டதல்லவா? இந்த அமெரிக்க அனுபவத்தை 
மூலதனமாக வைத்து அடுத்த வேலை எடுக்க முடி கிறதல்லவா.” 

“பார்த்தாயா இளங்கோ. எந்தச்‌ செயலுமே வீணாகப்‌ போவதில்லை. 
ஏதோ ஒருவகையில்‌ உதவத்தான்‌ செய்கிறது இல்லையா? குடை 
வியாபாரம்‌ உனக்கு நட்டத்தைத்‌ தரவில்லை. அதே சமயம்‌ அமெரிக்க 
அனுபவத்தையுமல்லவா தந்துள்ளது. எதற்கும்‌ அந்த விளம்பரத்தைக்‌ 
கொண்டு வந்து காட்டுகிறேன்‌. வாசித்துப்‌ பார்‌. பிடித்திருந்தால்‌ 
சென்று முயன்று பார்‌. சில நேரம்‌ அதிருஷ்ட்டம்கூட அடிக்கலாம்‌ 
யார்‌ கண்டது?” 

இவ்விதம்‌ கூறிய திருமதி பத்மா அஜித்‌ கீழே சென்று சில 
நிமிடங்களிலேயே அந்த விளம்பரத்துடன்‌ திரும்பி வந்தாள்‌. அந்த 
விளம்பரத்தை வாங்கி வாசித்தான்‌ இளங்கோ. அதில்‌ பின்வருமாறு 
சுருக்கமாக எழுதப்பட்டிருந்தது: 

'உடனடியாக இரு விற்பனை முகவர்கள்‌ தேவை. மணித்தியாலத்திற்கு 


நான்கு டாலர்கள்‌ ஊதியமாக வழங்கப்படும்‌. ஆர்வமுள்ளவர்கள்‌ 

அந்திச்‌ சூரியனின்‌ 
தண்ணொளியில்‌ 
பூமிப்பெண்‌ 
குளித்துக்‌ கொண்டி 
ருந்தாள்‌. பகல்‌ 
முழுவதும்‌ நகரில்‌ 
அலைந்து தீரிந்து 
லிட்டு அருள்ராசா 
எமதுலாக லந்து 

சேர்ந்தான்‌. 


ஹரிபாபுவை 'மேற்கு நான்காம்‌ தெருவும்‌, 
அமெரிக்கா அவென்யுவும்‌ சந்திக்குமிடத்தில்‌ 
(வடமேற்கில்‌) வந்து சந்திக்கவும்‌" 

அந்த விளம்பரம்‌ அவனுக்குச்‌ சிறிது 
விசித்திரமாகப்‌ பட்டது. 

“இந்த விளம்பரம்‌ எனக்கு நூதனமாகப்‌ 
படுகிறது. வித்தியாசமான விளம்பரம்‌!” 


"ஏன்‌ அப்படிச்‌ சொல்கிறாய்‌ 
இளங்கோ?" 

"விற்பனை முகவர்களுக்கான விளம்பரம்‌. 
ஆனால்‌ வீதியின்‌ மூலையொன்றில்‌ 


சந்திக்கும்படி. கூறப்பட்டுள்ளதே. விநோதமாக 
உங்களுக்குப்‌ படவில்லையா?” 


அப்பொழுதுதான்‌ அந்த விடயமே திருமதி 
பத்மா அஜித்துக்கும்‌ உறைத்தது. 

"நீ சொல்லுவதும்‌ சரிதான்‌ இளங்கோ. 
நான்‌ அந்த விடயத்தைப்‌ பெரிதாகக்‌ 
கவனிக்கவில்லை. நீ சொல்லிய பின்புதான்‌ 
கவனித்துப்‌ பார்க்கின்றேன்‌. உண்மைதான்‌. 
விநோதமான விளம்பரம்தான்‌. 
ஒருவேளை...” 


"ஒருவேளை. என்ன திருமதி பத்மா அஜித்‌ 
அவர்களே!” 


"ஒருவேளை ஹரிபாபு நடைபாதை 
வியாபாரியோ. எதற்கும்‌ ஒருமுறை அவனைப்‌ 
போய்ப்‌ பார்ப்பதுதான்‌ சரியாகப்‌ படுகிறது. 
சிலவேளை..." 


"என்ன சிலவேளை... பத்மா அஜித்‌ 
அவர்களே!" 


"சிலவேளை அந்நியர்களுக்குத்‌ 
தன்னிருப்பிடத்தைக்‌ காட்ட அவன்‌ 

விரும்பவில்லையோ என்னவோ” 

"நீங்கள்‌ கூறுவதும்‌ சரிதான்‌. முதல்வேளையாக ஹரிபாபுவைச்‌ 
சென்று சந்திக்க வேண்டியதுதான்‌. அவனிடமே வேலை என்னவென்று 
கேட்டுத்‌ தெரிந்து கொள்வதுதான்‌ சரியான நடைமுறை. அதற்குமுதல்‌ 
வீணாக ஏனிந்தக்‌ கற்பனை. தேவையற்ற மன உளைச்சல்‌.” 

இதற்குள்‌ திருமதி பத்மா அஜித்‌ எழுந்து கொண்டாள்‌: " இளங்கோ. 
மீண்டும்‌ கூறுகிறேன்‌. என்னுடைய ஆலோசனையென்னவென்றால்‌... 
நீங்கள்‌ கூறியபடியே அவனை, ஹரிபாபுவை, சந்திக்க 
வேண்டியதுதான்‌” 


இளங்கோவுக்கும்‌ திருமதி பத்மா அஜித்‌, கூறுவதே சரியாகப்பட்டது. 


அந்திச்‌ சூரியனின்‌ தண்ணொளியில்‌ பூமிப்பெண்‌ குளித்துக்‌ 
கொண்டிருந்தாள்‌. பகல்‌ முழுவதும்‌ நகரில்‌ அலைந்து திரிந்துவிட்டு 
அருள்ராசா மெதுவாக வந்து சேர்ந்தான்‌. 

"அருள்‌. உனக்கொரு விசயம்‌ தெரியுமே?” 


சீ ப்‌ சீ 
எனன... 


"திருமதி பத்மா அஜித்‌ ஒரு விளம்பரப்‌ பிரதியினைத்‌ தந்தவர்‌. அதில்‌ 
விற்பனை முகவர்கள்‌ தேவையெனப்‌ போட்டுள்ளதாம்‌. ஆனால்‌...” 

"அனால்‌... என்ன இளங்கோ?" 

"எனக்கென்றால்‌ அந்த விளம்பரத்திலேங்கோவொரு குறை 
இருப்பதுபோல்‌ படுகிறது” 

"உனக்கெப்பவுமே இப்படித்தான்‌. ஏதாவதொன்றிலை குறை 
கண்டுபிடிக்காவிட்டால்‌ உனக்குப்‌ பொழுதே விடியாதே!” 

"பின்னே... விற்பனை முகவர்கள்‌ தேவையென்று விளம்பரம்‌, 
ஆனால்‌ நடைபாதையில்‌ சந்திப்பும்‌ , நேர்முக வர்ணனையுமாம்‌. இது 
எப்படியிருக்கு?” 

"இளங்கோ! எதற்குமொருமுறை அந்த விளம்பரத்தை மீண்டும்‌ 
படித்துப்‌ பார்‌. சில சமயங்களில்‌ உண்மைகூட நித்திரை 
கொள்வதுண்டு." 


பப ்‌ 

இப்பொழுது நான்‌ என்ன செய்யவேண்டுமென நீ நினைக்கிறாய்‌? 


"'நாமிருவரும்‌ அந்த விளம்பரத்திலுள்ளவாறே நாளைக்‌ காலை 
ஹரிபாபுவை அவன்‌ குறிப்பிட்ட இடத்திலேயே சென்று சந்திப்போம்‌. 
அவன்‌ குறிப்பிடும்‌ வேலை பற்றி மேலுமதிகத்‌ தகவல்களை 
அச்சந்திப்பின்‌ மூலம்‌ பெற்றுக்‌ கொள்ளமுடியும்‌. பிடித்திருந்தால்‌ 
செய்கிறோம்‌. பிடிக்காவிட்டால்‌ திரும்பி விடுவோம்‌.குடியா முழுகி 
விடப்‌ போகிறது. நீ என்ன சொல்லுகிறாய்‌?" 


இளங்கோவுக்கும்‌ அருள்‌ கூறுவதே சரியாகப்‌ பட்டது. 


“அருள்‌ நீ கூறுவதே சரி. அவ்விதமே நாளைக்‌ காலைப்‌ பொழுதினைக்‌ 
ஹரிபாபுவுடம்‌ கழித்து விடுவோம்‌.” 

இவ்வாறு நண்பர்களிருவரும்‌ அன்றிரவு நீண்ட நேரம்‌ இவ்விடயம்‌ 
பற்றியயே கதைத்துக்‌ கொண்டிருந்துவிட்டுத்‌ தூங்கிப்‌ போனார்கள்‌. 
தூங்கப்‌ போவதற்கு முன்‌ இளங்கோ தாயாரின்‌ கடிதத்தை எழுத்து 
வாசித்தான்‌. அதில்‌ பின்வருமாறு சுருக்கமாக எழுதப்பட்டி ருந்தது: 
'இளங்கோ! நீ அங்கு நல்ல சுகமாக இருப்பாயென நினைக்கிறேன்‌; 
வேண்டுகிறோம்‌. புது இடம்‌. கொஞ்சம்‌ கவனமாக இருக்கப்‌ பழகு. இங்கு 
நாங்கள்‌ அனைவரும்‌ சுகமே. இங்கு சூழ்நிலையொன்றும்‌ அவ்வளவு 
சரியாக இல்லை. எல்லாம்‌ கடவுளுக்கே வெளிச்சம்‌. பார்வதி நேற்றும்‌ 
வந்து போனவ. அவ மட்டும்‌ அவசரத்துக்கு உதவியிருக்காவிட்டால்‌ 
நீ வெளியிலை போயிருக்க முடியாது. பாவம்‌ அவள்‌. உன்‌ நிலையும்‌ 
எனக்கு விளங்குது. இவ்வளவு நாளும்‌ உள்ளுக்குள்ளை உன்னை 
வைச்சிருந்தாங்கள்‌. இப்பத்தான்‌ வெளியிலை விட்டிருக்கிறான்கள்‌. 
கெதியிலை உழைக்கப்பார்‌. அப்ப அப்ப கொஞ்சம்‌ கொஞ்சமாவது 
அனுப்பி வைச்சாயென்றால்‌ உதவியாகவிருக்கும்‌.' 


ஹரிபாபுவின்‌ நடைபாதை வியாபாரம்‌ 

அன்றிரவு முழுவதும்‌ 
இளங்கோவுக்கு மறுநாள்‌ 
சந்திக்கவுள்ள ஹரிபாபு பற்றியும்‌ 
அவனது தொழில்‌ என்னவாகவிருக்கக்‌ 
கூடுமென்பது பற்றியுமே 
சிந்தனையாகவிருந்தது. அவனது 
விளம்பரத்தைப்‌ போல்‌ அவனும்‌ 
புதிரானவனாகயிருப்பானோ 
என்றதொரு எண்ணமும்‌ 
அவ்வப்போது எழுந்தோடியது. 
எது எப்படியோ இந்த வேலை 
மட்டும்‌ கிடைத்து விட்டால்‌ அதுவும்‌ 
நிலையானதாகவிருந்து விட்டால்‌ 
நல்லதென்று பட்டது. தாயாரின்‌ 
கடிதம்‌ கூட அவனுக்கு உடனடியாக 
வேலையொன்றினை எடுப்பதன்‌ 
அவசியத்தை வலியுறுத்தியது. 


அவனுக்கு அப்பொழுது ஆச்சி அடிக்கடி கூறுமொரு பொன்மொழி 
ஞாபகத்துக்கு வந்தது. 'பாவி போன இடமெல்லாம்‌ பள்ளமும்‌ 
திட்டியும்‌' என்பதுதானது. அந்தப்‌ பழமொழி அவனுக்காகவே 
உருவானதுபோல்‌ பட்டது. ஆச்சியைப்‌ பற்றி நினைத்ததும்‌ அவனுக்கு 
எப்பொழுதுமே பெரும்‌ பிரமிப்புத்தான்‌ ஏற்படுவது வழக்கம்‌. ஆச்சி 
அன்றைய காலத்து மனுசி. ஏட்டுக்‌ கல்வியைவிட அதிகளவு அனுபவ 
அறிவு மிக்கவளவள்‌. எந்த நேரமும்‌ சிரித்த முகமும்‌, மகிழ்ச்சியுமாகவும்‌ 
காணப்படுவாள்‌. ஒருநாளாவது ஆச்சி கோபப்பட்டு அவன்‌ பார்த்தே 
கிடையாது. 'மகராசனாய்ப்‌ போயிட்டு வா' வென்று அவள்‌ அடிக்கடி 
வாழ்த்தி அனுப்பும்போது ஒவ்வொரு முறையும்‌ அவனும்‌ அவனது 
நண்பர்களும்‌ உற்சாகத்துடன்‌ கூடிய மகிழ்ச்சிமினையே அடைவது 
கண்டதில்லை. அவளது முளைக்கீரையும்‌, குழம்பும்‌, தயிரும்‌ எத்தனை 
தடவைகள்‌ உண்டாலும்‌ அலுக்காதவை. உடல்‌, உள்ளமிரண்டிலும்‌ 
உறுதி மிக்கவளவள்‌. ஆச்சியின்‌ இன்னுமொரு விஷேசம்‌ அவள்‌ 
வாயிலிருந்து அவ்வப்போது உதிரும்‌ வார்த்தைகள்‌. சொற்களை 
வைத்து ஜாலம்‌ காட்டுவதில்‌ வல்லவளவள்‌. எழுபதுகளில்‌ அவன்‌ 
'பெல்பாட்டமும்‌' நீண்ட தலைமுடியுமாய்த்‌ திரிந்து கொள்ளும்போது 
காணுகையில்‌ "வாடா பீத்தல்‌ பறங்கி” என்று வரவேற்பாள்‌. 
அடிக்கடி சைக்கிள்‌ செயினில்‌ சிக்கிக்‌ கொழுப்புப்‌ படிந்து கிடக்கும்‌ 
பெல்பாட்டத்துடன்‌ பீத்தல்‌ பறங்கியாக நுழையுமவன்‌ அசடு வழியச்‌ 
சிரிப்பான்‌. 

அன்றிரவு கோஷிடமும்‌ அடுத்த நாள்‌ ஹரிபாபுவைச்‌ சந்திப்பது பற்றி 

ங்கோ குறிப்பிட்டான்‌. கோஷாக்கும்‌ சிறிது ஆச்சரியமாகவிருந்தது. 

ஹரிபாபு ஆச்சரியமான பேர்வழியாக இருக்கிறானே!” என்று 
சிறிதளவு வியந்தானவன்‌. அத்துடன்‌ கூறினான்‌: "பெயரினைப்‌ 
பார்த்தால்‌ மராத்திக்காரன்‌ போலிருக்கிறான்‌. எதற்கும்‌ நாளைக்‌ 
காலை அவனைச்‌ சென்று பார்த்துவிட்டு வந்து எங்களுக்குக்‌ 
கதையினைக்‌ கூறு. கேட்பதற்கு ஆவலாகவிருக்கிறோம்‌.” 

"கோஷ்‌. அதெப்படி அவ்வளவு தீர்மானமாகக்‌ கூறுகிறாய்‌ அவன்‌ 
மராத்திக்காரனென்று...” 

இதற்கு கோஷ்‌ ஒருமுறை இலேசாகச்‌ சிரித்தான்‌. "ஹரிபாபு நாராயண்‌ 
என்றொரு பிரபலமான மராத்திக்காரனின்‌ 'நான்‌' என்றொரு 
நாவலை , இந்திய சாகித்திய அக்கடமியால்‌ பதிப்பிக்கப்பட்டது; 
வாசித்திருக்கின்றேன்‌. நல்லதொரு நாவல்‌. தகழியின்‌ 'ஏணிப்படிகள்‌', 


வாசுதேவநாயரின்‌ 'காலம்‌' போன்று நல்லதொரு நாவலது. 
அதனால்தான்‌ நீ ஹரிபாபுவென்றதும்‌ மராத்திக்கரனாகவிருப்பானோ 
என்று சந்தேகப்பட்டேன்‌. எதற்கும்‌ அவனைப்‌ போய்‌ நேரிலேயே பார்‌. 
அப்பொழுதுதான்‌ சரியான நிலை புரியும்‌” 

இளங்கோவுக்கும்‌ அவன்‌ கூறுவதே சரியாகப்‌ பட்டது. “இந்த வேலை 
மட்டும்‌ கிடைத்து விட்டால்‌ திருமதி பத்மா அஜித்துக்குத்தான்‌ நன்றி 
கூறவேண்டும்‌.” 

இதற்குக்‌ கோஷ்‌ சிரித்தான்‌: “இளங்கோ, அளவுக்கதிகமாக அவளைப்‌ 
புகழாதே. எல்லாம்‌ காரியத்துடன்தான்‌. நீ வேலை செய்தால்தானே 
ஒழுங்காக அவளுக்கு வாடகை கிடைக்கும்‌. அந்தக்‌ கரிசனைதான்‌ 
காரணம்‌. வேறொன்றுமல்ல” 


"எனக்கென்றால்‌ அவளை அவ்வளவு குறைத்து மதிப்பிடுவது 
சரியாகப்‌ படவில்லை. இருந்தாலும்‌ உனது பேச்சுரிமையினை 
மதிக்கிறேன்‌” என்றான்‌ இளங்கோ. அருள்ராசாவுக்கு இளங்கோ 
கூறுவதே சரியாகப்‌ பட்டது. 


அன்றிரவும்‌ ஒருவாறு கழிந்து மீண்டுமொருமுறை பொழுது புலர்ந்தது. 
இளங்கோவினதும்‌, அருள்ராசாவினதும்‌ வேலை தேடும்‌ படலம்‌ 
ஆரம்பமாகியது. அதற்கு முதற்படியாகக்‌ ஹரிபாபுவைச்‌ சந்திப்பதற்காக 
'நான்காம்‌ தெரு மேற்கு' நோக்கிய பயணத்தை ஆரம்பித்தார்கள்‌. 
அவன்‌ விளம்பரத்தில்‌ குறிப்பிட்டிருந்த சந்திக்குச்‌ சென்றபொழுது 
காலை பத்துமணியினைத்‌ தாண்டி விட்டிருந்தது. நான்காவது வீதி 
மேற்கும்‌, ஆறாவது அவென்யுவும்‌ சந்திக்குமிடத்தில்‌, வடமேற்குப்‌ 
புறத்தில்‌ அவன்‌ கண்டது ஒர்‌ இந்தியத்‌ தம்பதியினரின்‌ நடைபாதை 
வியாபாரத்தினைத்தான்‌. ஆணுக்குச்‌ சிறிது வயதாகியிருந்தது. ஆனால்‌ 
அந்த இந்தியப்‌ பெண்மணியோ வயதில்‌ மிகவும்‌ இளமையுடன்‌ 
காணப்பட்டாள்‌. பார்ப்பதற்குச்‌ சங்கராபரணத்தில்‌ நடித்த மஞ்சு 
பார்கவி போலிருந்தாள்‌. உண்மையைச்‌ சொல்லப்போனால்‌ 
அவன்‌ கூட அத்திரைப்படத்தில்‌ நடித்த சங்கீத வித்வானைப்‌ 
போல்‌ முதுமையான தோற்றத்துடனிருந்தாலும்‌, உடலமைப்பைப்‌ 
பொறுத்தவரையில்‌ திடகாத்திரமாகக்‌ காணப்பட்டான்‌. அவர்களுடன்‌ 
இன்னுமொரு வெள்ளையினத்து யுவதியும்‌ 'ஜீன்ஸும்‌, டீசேர்ட்டுமாக'க்‌ 
காணப்பட்டாள்‌. 

அத்தம்பதியினரை அண்மித்த இளங்கோ "என்‌ பெயர்‌ இளங்கோ...” 
என்று வார்த்தைகளை முடிக்கவில்லை அவர்களில்‌ அந்த ஆண்‌ 


ஜி 


“ஆச்சியின்‌ 
தன்னுறொரு 
லிசேசம்‌ அவள்‌ 
ளாயிலிருந்து 
சுல்லப்போது 
உதிரும்‌ 
வார்த்தைகள்‌. 
சொற்களை வைத்து 
ஐரலம்‌ காட்டூலதில்‌ 
லல்லவளவள்‌. 
எழுபதுகளில்‌ அலன்‌ 
“யெல்பரட்டமும்‌' நீண்ட 
தலைருடியுமாயத்‌ 
திரிந்து கொள்ளும்‌ 
போது கானுகையில்‌ 
லாட நீத்தல்‌ பறங்கி” 


"அது நீதானா? நல்லதாகப்‌ போய்‌ விட்டது. 
நான்தான்‌ விளம்பரம்‌ கொடுத்திருந்த 
ஹரிபாபு. நீ சரியான இடத்துக்குத்தான்‌ 
வந்திருக்கிறாய்‌" இவ்விதம்‌ இளங்கோவையும்‌ 
அருள்ராசாவையும்‌ பார்த்துக்‌ கூறிய ஹரிபாபு 
அந்தப்‌ பெண்மணிபக்கம்‌ திரும்பி “இந்திரா! 
நான்‌ இவர்களுடன்‌ சிறிது கதைத்து விட்டு 
வருகிறேன்‌. அதுவரை வியாபாரத்தைச்‌ சிறிது 
கவனித்துக்‌ கொள்‌” என்றான்‌. அத்துடன்‌ அந்த 
வெள்ளையினத்து யுவதியினைப்‌ பார்த்து 
“இங்கிரிட்‌, இந்திராவுடன்‌ துணையாகச்‌ 
சிறிது நேரம்‌ இருந்து கொள்‌. உடனேயே 
வந்து விடுகிறேன்‌" என்றான்‌. 


பதிலுக்கு இந்திரா என்னும்‌ அந்தப்‌ 
பெண்மணிக்கு வணக்கம்‌ கூறிவிட்டு 
இளங்கோவும்‌, அருள்ராசாவும்‌ ஹரிபாபுவைத்‌ 
தொடர்ந்து சென்றனர்‌. ஹரிபாபு அவர்களை 
அருலிருந்த தேநீர்க்கடையொளன்றுக்கு 
அழைத்துச்‌ சென்றான்‌. "நீங்கள்‌ இருவரும்‌ 
என்னை வந்து சந்தித்ததற்கு மகிழ்ச்சி. 
ஆறுதலாகத்‌ தேநீர்‌ அருந்தியபடி 
எல்லாவற்றையும்‌ விபரமாகக்‌ கூறுகிறேன்‌. 
உங்களுக்கும்‌ பிடித்திருந்தால்‌, எனக்கும்‌ 
உங்களைப்‌ பிடித்திருந்தால்‌ நாம்‌ இணைந்து 
பணியாற்றலாம்‌.” என்று செல்லும்‌ வழியில்‌ 
ஹரிபாபு கூறினான்‌. அவன்‌ தொடர்ந்தும்‌ 
விபரிக்கப்‌ போகும்‌ வேலைவாய்ப்பு 
பற்றிய விபரங்கள்‌ எததகையதாகவிருக்கக்‌ 
கூடுமென்று எண்ணியபடியே அவன்‌ 
கூறுவதையும்‌ செவிமடுத்தபடி 
அவனைத்‌ தொடர்ந்தனர்‌ அவர்கள்‌. 
அவனுடன்‌ அவ்விதம்‌ செல்கையிலேயே 
அவனுடன்‌ இணைந்து பணியாற்றுவதில்‌ 


உ எந்தவித ஆட்சேபனையுமேற்படப்‌ 


என்று ஏலேற்பாள்‌. 


போவதில்லையென்று பட்டது. 

அத்தேநீர்க்கடையின்‌ ஒரு மூலையில்‌ சென்றமர்ந்தனர்‌. ஹரிபாபுவே 
அனைவருக்கும்‌ தேநீர்‌ வாங்கி வந்தான்‌. தேநீரைச்‌ சிறிது சுவைத்தபடி 
"இப்பொழுது ஓரளவுக்குப்‌ புரிந்திருக்குமே என்றான்‌. இதற்கு 
இளங்கோவே முதலில்‌ பதிலிறுத்தான்‌: 

"நடைமுறையினைப்‌ பார்க்கும்பொழுது ஓரளவு ஊகிக்க முடிகிறது. 
பத்திரிகையில்‌ விற்பனையாளர்கள்‌ தேவையென்று விளம்பரம்‌ 
செய்திருந்தீர்கள்‌. ஆக, உங்களுக்குத்‌ துணையாக நாங்கள்‌ விற்பதற்கு 
உதவப்‌ போகின்றோமென்று படுகிறது...” 

இப்பொழுது ஹரிபாபு இடைமறித்துப்‌ பின்வருமாறு கூறினான்‌: 
"சரியாகக்‌ கூறினாய்‌. நீ கெட்டிக்காரன்‌. நான்‌ உடனடியாக 
விஷயத்திற்கே வருகிறேன்‌. விசயம்‌ இதுதான்‌. இப்பொழுது நாங்கள்‌ 
அதுதான்‌ நானும்‌ என்‌ மனைவியும்‌ அந்த வெள்ளைக்காரியும்‌ 
நடைபாதையில்‌ வைத்து வியாபாரம்‌ செய்து கொண்டிருக்கிறோம்‌, 
இன்னுமொருவன்‌ ஹென்றி, அவனொரு எஸ்கிமோ இனத்தைச்‌ 
சேர்ந்தவன்‌ , எங்களுக்காக அடுத்த சந்தியிலிருந்து விற்றுக்‌ 
கொண்டிருக்கிறான்‌. எங்கள்‌ வியாபாரத்தை இன்னுமொரு 
சந்திக்கு விஸ்தரிக்க வேண்டியிருக்கிறது. இப்பொழுது வியாபாரம்‌ 
சுறுசுறுப்பாகவிருக்கிறது. காற்றுள்ள்‌ போதே தூற்றிக்‌ கொள்ள்‌ 
வேண்டியதுதானே. அதுதான்‌ எங்களது திட்டம்‌. அதற்காகத்தான்‌ 
விளம்பரம்‌ செய்திருந்தோம்‌. உங்களுக்குப்‌ பிடித்திருந்தால்‌ 
ஹென்றியைப்‌ போல்‌ நீங்களிருவரும்‌ அந்த விற்பனையினைக்‌ 
கவனித்துக்‌ கொள்ளலாம்‌. என்ன நினைக்கிறீர்கள்‌? பிடித்திருக்கிறதா? 
உங்களால்‌ சமாளிக்க முடியுமென்று நினைக்கிறீர்களா?” 

இப்பொழுது அருள்ராசா வினாத்‌ தொடுத்தான்‌: "அது சரி, 
எவற்றையெல்லாம்‌ நாம்‌ விற்க வேண்டும்‌?” 

இதற்குக்‌ ஹரிபாபு இவ்விதம்‌ பதிலளித்தான்‌: "சரியான கேள்வி. 
பிரதானமாக என்‌ ஸ்டோரில்‌ ஏராளமாகவிருக்கும்‌ செப்புச்‌ சிலைகள்‌ 
போன்ற பல இந்தியப்‌ பொருட்களை நீங்கள்‌ நடைபாதையில்‌ வைத்து 
விற்கவேண்டும்‌. அத்துடன்‌...” 

"அத்துடன்‌..." இவ்விதமிழுத்தது இளங்கோ. 

"அத்துடன்‌ காலநிலைக்கேற்ற ஆடை வகைகள்‌, ஆபரண 
வகைகள்‌ போன்றவையும்‌ என்னிடம்‌ நிறையவுள்ளன. அவற்றையும்‌ 
விற்கவேண்டும்‌. நீங்களிருவரும்‌ ஒன்றாக நின்று ஒருவருக்கொருவர்‌ 
உதவியாகவிருக்கலாம்‌.” 

ஸீ ட்‌ சூ 

"எவ்வளவு நேரம்‌ வேலை செய்ய வேண்டும்‌? எத்தனை மணிக்கு 
ஆரம்பிக்க வேண்டும்‌? எத்தனை மணிக்கு முடிக்க வேண்டும்‌? 
எவ்வளவு எங்களுக்கு ஊதியமாகக்‌ கிடைக்கும்‌?” 


இவ்விதம்‌ இளங்கோ படபடவென்று கேள்விகளைத்‌ தொடுக்கவே 
ஹரிபாபு இலேசாகச்‌ சிரித்தான்‌. அத்துடன்‌ கூறினான்‌: “காலை 
ஒன்பது மணியிலிருந்து மாலை ஐந்து மணிவரை வேலை செய்தால்‌ 
போதுமானது. வியாபாரம்‌ மிகவும்‌ 'பிகி'யாகக்‌ காணப்பட்டால்‌ 
நீங்களிருவரும்‌ மேலதிகமாக வேலை செய்ய விரும்பும்‌ பட்சத்தில்‌ 
வேலை செய்யலாம்‌. அன்றாடம்‌ உங்களது ஊதியம்‌ வழங்கப்படும்‌. 
என்ன நினைக்கிறீர்கள்‌? அட மறந்து விட்டேனே. விளம்பரத்தில்‌ 
கூறிருந்தபடியே மணித்தியாலத்திற்கு நான்கு டாலர்கள்‌ ஊதியமாக 
வழங்கப்படும்‌. என்ன சொல்லுகிறீர்கள்‌?” 

இளங்கோவுக்கும்‌, அருள்ராசாவுக்கும்‌ அப்போதிருந்த பொருளியற்‌ 
சூழலின்‌ விளைவாக எந்தவொரு வேலையினையும்‌ நிராகரிக்கும்‌ 
மனநிலை இருக்கவில்லை. வலிய வந்த சீதேவியினை யாராவது 
எட்டி உதைவார்களா? எனவே ஒருமித்த குரலில்‌ கூறினார்கள்‌: 
"எங்களுக்குப்‌ ப்ரண சம்மதமே...” 

அவர்களது அந்தவிதப்‌ பதில்‌ அவனை மகிழ்வித்திருக்க 
வேண்டும்‌. 

"நல்லது. உங்களிருவரையும்‌ எனக்கும்‌ மிகவும்‌ பிடித்துப்‌ 
போயுள்ளது. அதற்குமுதல்‌ உங்களிருவரையும்‌ ஹென்றிக்கும்‌ 
ஒருமுறை அறிமுகம்‌ செய்து வைக்க வேண்டும்‌. உங்களுக்கும்‌ மிகவும்‌ 
பயனுள்ளதாகவிருக்கும்‌. தேநீர்‌ அருந்தி முடித்ததும்‌ நாம்‌ அனைவரும்‌ 
ஒருமுறை ஹென்றியைச்‌ சென்று சந்திப்போம்‌. அவனுக்கும்‌ 
மகிழ்ச்சியினை அளிப்பதாவிருக்கும்‌. சிறிது நேரம்‌ அவனுடன்‌ 
நீங்களிருவரும்‌ நின்று வியாபாரத்தை நடத்தும்‌ வழிமுறைகள்‌ பற்றி 
மேலதிகமான தகவல்களையும்‌ பெறமுடியுமல்லவா?” 
இவ்விதமாக அவர்களுக்கிடையில்‌ தொடர்ந்த உரையாடல்‌ 
தொடர்ந்தது. அனைவரும்‌ தேநீர்‌ அருந்தி முடித்ததும்‌ ஹரிபாபு 
அவர்களிருவரையும்‌ அழைத்துக்‌ கொண்டு ஹென்றியின்‌ 
இருப்பிடத்தை நோக்கி நடையைக்‌ கட்டினான்‌. அவர்களும்‌ அவனைத்‌ 


தொடர்ந்தனர்‌. 

ஹென்றியின்‌ சாமர்த்தியம்‌ / மா?) 

நா ன்காவது வீதி மேற்கு , ஏழாவது 
அவென்யு, கிறிஸ்தோபர்‌ வீதி ஆகிய 
வீதிகள்‌ சந்திக்கும்‌ சந்திப்பிலுள்ள 
நடைபாதையொன்றில்‌ நடைபாதை 
வியாபாரம்‌ செய்து கொண்டிருந்த 
ஹென்றியை முதலில்‌ ஹரிபாபுதான்‌ 
அவர்களுக்கு அறிமுகம்‌ செய்து 
வைத்தான்‌: 

"இவன்தான்‌ நான்‌ கூறிய ஹென்றி. 
எஸ்கிமோ ஹென்றி.” அவ்விதம்‌ 
கூறியபொழுது ஹரிபாபுவின்‌ 
வதனத்தில்‌ இலேசானதெதொரு 
பெருமிதம்‌ கலந்த முறுவலொன்று ஓடி. 
மறைந்ததுபோல்‌ இளங்கோவுக்குப்‌ 
பட்டது. அந்தப்‌ பெருமிதம்‌ அவனது 
குரலிலும்‌ தொனித்ததாகவும்‌ பட்டது. 


ஒருவேளை 'பார்த்தாயா என்‌ சாமர்த்தியத்தை, மராத்தியனான நான்‌ 
கண்டம்‌ கண்டம்‌ விட்டுக்‌ கண்டம்‌ பாய்ந்து வந்து, இங்கு இந்த நாட்டின்‌ 
ஆதிக்குடிகளிலொருவனைக்‌ கட்டி வைத்து வேலை வாங்குகின்றேனே ! 
என்ன நினைத்துக்‌ கொண்டாய்‌ என்னைப்‌ பற்றி..'யென்று அவன்‌ 
கருவத்துடன்‌ உள்ளூர நினைத்துக்‌ கொண்டிருக்கலாமோவென்று 
இளங்கோ தனக்குள்ளே எண்ணிக்‌ கொண்டான்‌. அதே 
சமயம்‌ குள்ளமாகவும்‌, குட்டையான கால்களுடனும்‌ அந்த 
எஸ்கிமோ இருந்தான்‌. இளங்கோவுக்கு அவனை அங்கு பார்த்ததும்‌ 
ஆச்சரியமாகவிருந்தது. அந்த ஆச்சரியம்‌ தனது குரலில்‌ தொனிக்க 
வேடிக்கையாக, “எஸ்கிமோவான உனக்கு இங்கென்ன வேலை. 
துருவத்தை விட்டு நீயும்‌ புலம்பெயர்ந்து விட்டாயா? உன்னையும்‌ 
நாகரிக மோகம்‌ பற்றிக்‌ கொண்டு விட்டதாயென்ன?” என்றான்‌. 
அதைக்‌ கேட்டதும்‌ எஸ்கிமோ ஹென்றியும்‌ இலேசாகச்‌ சிரித்துக்‌ 
கொண்டான்‌: "எத்தனை நாள்தான்‌ துருவத்திலேயே சஞ்சரிப்பது. 
குளிர்‌ அலுத்து விட்டது. துருவம்‌ விட்டுத்‌ துருவமாகப்‌ பறவைகளே 
வருடா வருடம்‌ இடம்மாறும்போது மனிதனான நான்‌ மாறுவதிலென்ன 
தப்பு? ஒரு மாறுதலுக்காக இந்த மாநகருக்கு வந்தவனை இந்த 
ஹரிபாபு இவ்விதம்‌ வளைத்துப்‌ பிடித்துக்‌ கொண்டான்‌” என்றும்‌ 
சிறிது மேலதிகமாகத்‌ தகவல்களைப்‌ பகிர்ந்தும்‌ கொண்டான்‌. 
இளங்கோ: "என்ன எஸ்கிமோவுக்குக்‌ குளிர்‌ அலுத்துவிட்டதா? 
ஆச்சரியமாகவிருக்கிறதே...” 

“இதிலென்ன ஆச்சரியம்‌. என்னைப்போலிங்கு இந்த மாநகரை 

நோக்கிப்‌ பல எஸ்கிமோக்கள்‌ படையெடுத்திருக்கின்றார்கள்‌ ” 
என்ற எஸ்கிமோ ஹென்றியைப்‌ பார்த்து இப்பொழுது 
அருள்ராசா இடைமறித்திவ்விதம்‌ கேட்டான்‌: "நானறிந்தவரையில்‌ 
எஸ்கிமோக்களால்‌ குளிர்பிரதேசங்களைக்‌ கடந்து வேறிடங்களுக்குச்‌ 
சென்று வாழ அவர்களது உடலமைப்பு இடம்‌ கொடுக்காதென்றல்லவா 
இதுவரையில்‌ எண்ணியிருந்தேன்‌. உன்னைப்‌ பார்த்தால்‌ அவ்விதம்‌ 
தெரியவில்லையே” 
இதற்கு ஹென்றியின்‌ பதில்‌ அறிவுபூர்வமானதாகவும்‌, தர்க்கச்‌ 
சிறப்பு மிக்கதாகவுமிருந்தது: "வெப்பமான காலநிலையில்‌ சஞ்சரித்த 
உன்னால்‌ இந்தக்‌ குளிர்பிரதேசத்திற்கு வந்து வாழ முடியுமென்றால்‌ 
இந்தக்‌ கண்டத்திலேயே பிறந்து வளர்ந்த எனக்கு இதே கண்டத்தின்‌ 
இன்னுமொரு பகுதியில்‌ வசிப்பதிலென்ன கஷ்டமிருக்க முடியுமென்று 
நீ நினைக்கின்றாய்‌?” 


இப்பொழுது ஹரிபாபு இடைமறித்து உரையாடலினைத்‌ தொடர்ந்தான்‌: 
“ஹென்றி நல்ல சுறுசுறுப்பான கடுமையான உழைப்பாளி. இவனுடன்‌ 
ஒரு சில மணித்தியாலங்கள்வரையில்‌ நீங்களிருவரும்‌ இருந்து இவன 
எவ்விதம்‌ வியாபாரத்தினை நடத்துகின்றானென்று பார்த்துவிட்டு 
வாருங்கள்‌. அதன்‌ பின்னர்‌ உங்களுக்கும்‌ இந்த வியாபாரத்தை 
இவனைப்‌ போல்‌ தனியாக இன்னுமொரு நடைபாதையில்‌ 
நடத்தலாமென்று நம்பிக்கையேற்பட்டால்‌ உங்களுக்கும்‌ நாளை 
முதல்‌ இவனைப்‌ போல்‌ இன்னுமொரு இடத்தை ஏற்பாடு செய்து 
விடுகின்றேன்‌.” 

இதன்பின்னர்‌ ஹென்றி பக்கம்‌ திரும்பிய ஹரிபாபு இவ்விதமாகக்‌ 
கட்டளையிட்டான்‌: "ஹென்றி, இவர்களிருவருக்கும்‌ நமது 
வியாபாரத்தைச்‌ சிறிது விளக்கி விடு, நடைபாதையிலிருந்து 
எல்லோராலும்‌ வியாபாரம்‌ செய்து விட முடியாதல்லவா” 
அதன்பின்னர்‌ அவர்களிடம்‌ விடைபெற்றுக்‌ கொண்டு ஹரிபாபு 
தன்னிருப்பிடத்துக்குச்‌ சென்று விட்டான்‌. இப்பொழுது இளங்கோவும்‌, 
அருள்ராசாவும்‌ ஹென்றியுடன்‌ தனித்து விடப்பட்டனர்‌. 

ஹென்றி முக்கியமாக விற்பனைக்கு வைத்திருந்த பொருட்களாகப்‌ 
பித்தளையினாலான பல்வகைச்‌ சிற்பங்கள்‌, பூஜை வழிபாடுகளுக்குரிய 
குத்து விளக்கு போன்ற உபகரணங்கள்‌, தேநீர்‌ அருந்துவதற்குரிய 
கிண்ணங்கள்‌ போன்ற பல்வகைச்‌ சமையற்‌ பாத்திரங்கள்‌, இன்னும்‌ 
பல பித்தளைப்‌ பொருட்கள்‌ ஆகியவற்றைக்‌ குறிப்பிடலாம்‌. அது தவிர 
பல்வேறு வகைகளினான குளிர்காலத்துக்குரிய ஆடை வகைகள்‌, 
மேலும்‌ ஊரில்‌ குறவர்‌/குறத்தி விற்பார்களே அத்தகைய பாசிமணி, 
ஊசிமணிமாலை போன்ற ஆபரண வகைகளெனப்‌ பலவகைப்‌ 
பொருட்கள்‌ அவனிடம்‌ விற்பனைக்கு இருந்தன. நடைவாசிகள்‌ பலர்‌ 
அவ்வப்போது அவன்‌ விரித்திருந்த கடையை அவலுடன்‌ பார்த்தார்கள்‌. 
சிலர்‌ பேரம்பேசி சில பொருட்களை வாங்கியும்‌ சென்றார்கள்‌. ஒரு 
பருத்த வெள்ளைக்காரப்‌ பெண்மணி தன்‌ காதலனான ஒரு கறுப்பினத்து 
வாலிபனுக்கு நல்லாயிருக்குமென ஊசிமணி மாலையொன்றை 
வாங்கிப்‌ பரிசளித்தாள்‌. அவனும்‌ பல சிணுங்கல்களுக்குப்‌ பின்னர்‌ 
அவளை முத்தமிட்டுத்‌ தன்‌ நன்றியினைத்‌ தெரிவித்துக்‌ கொண்டு 
அந்த மாலையினை வாங்கியணிந்து கொண்டான்‌. இவ்விதமாகத்‌ 
ய்‌ ப னை கவனமாகவிருந்து கொண்டு அவ்வப்போது 


“ எஸ்கி8மாலான 
எனக்கு கற்கென்ன 
லலை. துருவத்தை 

லிட்டு நீயும்‌ புலம்‌ 

பெயர்ந்து 
விட்டாயா? 
உன்னையும்‌ 
நாகரிக மோகம்‌ 
பற்றிக்‌ கொண்டு 


லிட்டதாஎயன்ன? 


என்றான்‌. 


இவர்களுடனும்‌ உரையாடலினைத்‌ தொடர்ந்து 
கொண்டிருந்தான்‌ ஹென்றி. இளங்கோ 
ஹென்றியின்‌ வியாபாரதிறமைகளையும்‌ 
அவதானித்தான்‌. அவன்‌ தன்‌ பொருட்களை 
வாடிக்கையாளர்களுக்கு விற்பதற்குக்‌ 
கையாளும்‌ உரையாடற்‌ தந்திரங்களையும்‌ 
அவதானித்தான்‌. 

இதே சமயம்‌ அருள்ராசாவும்‌ இளங்கோவும்‌ 
அவ்வப்போது தமக்குள்ளும்‌ தமிழில்‌ 
உரையாடினார்கள்‌. அருள்ராசாவுக்கோர்‌ 
ஐயமேற்பட்டது."இளங்கோ, உன்னாலை 
இப்படி விற்க முடியுமென்று 
நினைக்கிறியா?” 
அவ்வளவு கஷ்ட்டமாகத்‌ தெரியேலையே. 
எனக்கென்றால்‌ செய்யலாம்‌ போலைத்தான்‌ 
கிடக்கு. நீ என்ன நினைக்கிறாய்‌?” 
என்று எதிர்க்‌ கேள்வி கேட்கவும்‌ 
அருள்ராசா "செய்து பார்க்கிறதிலை 
பிரச்சினையொன்றுமில்லையென்றுதான்‌ 
படுகுது. செய்து பார்ப்பம்‌. எதுக்கும்‌ முதவிலை 
இவனிட்டையும்‌ ஏதாவது விசயத்தைக்‌ 
கறக்கலாமாவென்று பார்ப்போம்‌” 
என்றான்‌. 

இவர்கள்‌ தங்களுக்குள்‌ அடிக்கடி பேசிக்‌ 
கொள்வதை அவ்வப்போது அவதானித்த 
எஸ்கிமோ ஹென்றி "என்ன இவ்விதம்‌ 
விற்பதற்குப்‌ பயமாகவிருக்கிறதா? ்‌ என்று 
கேட்டான்‌. இதற்கு "அப்படியொன்றுமில்லை” 
என்று பதிலளித்த இளங்கோ " அது சரி. நீ 
எவ்விதம்‌ ஹரிபாபுவைக்‌ கண்டு பிடித்தாய?” 
என்று கேள்வியொன்றினையும்‌ கேட்டு 


வைத்தான்‌. 

கீழுள்ளவாறு நீண்டதொரு பதிலினையளித்தான்‌: 

"இந்த 'கிறீன்விச்‌ கிராமம்‌' கலைஞர்களுக்கும்‌, 
உல்லாசப்பிரயாணிகளுக்கும்‌ பெயர்‌ போனது. மேலும்‌ நியூயார்க்‌ 
மாகாணப்‌ பல்கலைக்கழகமும்‌ இங்குதானுள்ளது. மாலையென்றால்‌ 
வாசிங்டன்‌ சதுக்கத்துப்‌ பூங்காவுக்கு அண்மையிலுள்ள 
நடைபாதைகளில்‌ கோடைகளில்‌ ஓவியர்கள்‌ நடைபாதைவாசிகளை 
அப்படியே வரைந்து சம்பாதித்துக்‌ கொண்டிருப்பதைக்‌ காணலாம்‌. 
நானும்‌ இந்நகருக்கு வந்ததும்‌ இவ்விதமாக உடனடியாகவே 
எனது நடைபாதை வியாபாரத்தை ஆரம்பித்து விட்டேன்‌. 
வாசிங்டன்‌ சதுக்கப்‌ பூங்காவுக்கண்மையிலுள்ள 'மக்டூகல்‌' 
வீதி நடைபாதையில்தான்‌ ஆடைவகைகளை வைத்து விற்றுக்‌ 
கொண்டிருந்தேன்‌. அப்போழுதுதான்‌ ஒருநாள்‌ இந்தக்‌ ஹரிபாபுவைக்‌ 
கண்டேன்‌. இவன்‌ அப்பொழுதுதான்‌ தனது நடைபாதை வியாபாரத்தை 
ஆரம்பித்திருந்தான்‌. ஒருநாள்‌ இந்தப்‌ பகுதியைச்‌ சுற்றி யார்‌ 
யாரெல்லாரும்‌ இத்தகைய நடைபாதை வியாபாரங்களையெல்லாம்‌ 
இங்கே செய்து கொண்டிருக்கிறார்களோவென்பதை அறிவதற்காக 
வந்து கொண்டிருந்தவன்‌ பார்வையில்‌ நான்‌ தட்டுப்பட்டேன்‌. 
என்னைக்‌ கண்டதுமே அவனுக்கு என்னைப்‌ பிடித்துப்‌ போய்‌ விட்டது. 
மேலும்‌ இந்தப்‌ பகுதியில்‌ அவனுக்குப்‌ போட்டியாக நானொருவன்‌ 
மட்டும்தான்‌ இவ்விதம்‌ அவன்‌ விற்கும்‌ பொருட்களிலொன்றான 
ஆடைவகைகளை விற்றுக்‌ கொண்டிருந்தேன்‌. எனவே என்‌ 
பொருட்களை மொத்தமாக விலைபேசி வாங்கி என்னைத்‌ தன்னுடன்‌ 
சேர்த்துக்‌ கொண்டால்‌ நல்ல வேலையாள்‌ கிடைத்ததாகவும்‌ அதே 
சமயம்‌ வியாபாரத்தில்‌ எதிரியொருவனை ஒழித்ததாகவும்‌ ஒரே 
கல்லில்‌ இரண்டு மாங்காய்களை அடிக்கலாமென்பது அவனது 
கணக்கு. அவ்விதம்‌ அவனடித்த கல்லில்‌ அகப்பட்டவன்தான்‌இந்த 
எஸ்கிமோ ஹென்றி. எனக்கென்ன வேலைக்கு வேலையாகவும்‌ 
ஆயிற்று. என்னிடமிருந்த பொருட்களை விற்றதாகவும்‌ ஆயிற்று" 

"ஆனால்‌ ஹென்றி. சொந்தமாகத்‌ தொழில்‌ செய்யும்பொழுது 
நீ இன்னும்‌ அதிகமாகச்‌ சம்பாதிக்கலாமல்லவா2. அதையிட்டு நீ 
கவலைப்படுவதில்லையா?” 
இதற்குச்‌ சிறிது நேரம்‌ அமைதியாகவிருந்த எஸ்கிமோ ஹென்றி 
மெதுவான குரலில்‌ அவர்களைப்‌ பார்த்துக்‌ கூறினான்‌: “நீங்களிருவரும்‌ 
யாரிடமும்‌ கூறுவதில்லையென்று, குறிப்பாகக்‌ ஹரிபாபுவிடம்‌ 

படட 


கூறுவதில்லையென்று எனக்குச்‌ சத்தியம்‌ செய்தால்‌ நானொரு 
உண்மை சொல்வேன்‌”. 


அவன்‌ இவ்விதம்‌ புதிராகக்‌ கூறவும்‌ இளங்கோவுக்கும்‌, 
அருள்ராசாவுக்கும்‌ அவனிடமிருந்து அந்த இரகசியத்தை எப்படியாவது 
அறிந்து விட வேண்டுமென்று ஆவல்‌ பொங்கியது. அந்த ஆவல்‌ 
குரலிலும்‌ தொனிக்க, இருவரும்‌ ஒரே சமயத்தில்‌ "நிச்சயமாக 
ஒருத்தரிடமும்‌ சொல்ல மாட்டோம்‌. சொல்‌" என்றார்கள்‌. 


அதற்கு எஸ்கிமோ ஹென்றி கூறினான்‌: "நீங்கள்‌ கேட்டீர்கள்‌ 
சொந்தத்‌ தொழிலைக்‌ கைவிட்டது கவலையைத்‌ தரவில்லையாவென்று. 
யார்‌ சொன்னது நான்‌ என்‌ சொந்தத்‌ தொழிலைக்‌ கை 
விட்டேனென்று." 


இளங்கோ: “கை விடாமலென்ன.. இப்பொழுது நீ ஒருவருக்குக்‌ 
கீழ்தானே வேலை செய்கிறாய்‌?" 

ஹென்றி: "பார்வைக்கு அவ்விதம்‌ தென்பட்டாலும்‌ நான்‌ இன்னும்‌ 
என்‌ சொந்தத்‌ தொழிலையும்‌ கவனித்துக்‌ கொண்டுதானிருக்கிறேன்‌. 
அதோ பார்‌ அந்த எனது தோற்‌ பையில்‌ கொண்டு வரும்‌ எனது 
பொருட்களையும்‌ அவ்வப்போது இங்கு வரும்‌ வாடிக்கையாளர்களுக்கும்‌ 
விற்று விடுகின்றேன்‌. பார்த்தாயா என்‌ சாமர்த்தியத்தை" 

சிறிது நேரத்துக்கு முன்தான்‌ 'பார்த்தாயா என்‌ சாமர்த்தியத்தை யென்று 
இவனை வேலைக்கு வைத்தவன்‌ பார்வையாலேயே வெளிப்படுத்திச்‌ 
சென்றதாக எண்ணிக்‌ கொண்டிருந்த இளங்கோவுக்கு 
குள்ளத்தோற்றத்துடனும்‌ குள்ளக்‌ மி இந்த எஸ்கிமோவின்‌ 
இந்த நேரிடையான பதில்‌ சிறியதொரு அதிர்ச்சியினையுமேற்படுத்தியது 
எவ்வளவு இயல்பாக இவனால்‌ இன்னொருவனின்‌ முதுகில்‌ 
குத்துவதை வெளிப்படையாகக்‌ கூற முடிகிறது. 

இவனது அதிர்ச்சியினைப்‌ பார்த்த ஹென்றி கேட்டான்‌: “என்ன 
பயந்து விட்டாயா?” 

இளங்கோ: "இல்லை. இவ்விதம்‌ வெளிப்படையாகவே கூறுகின்றாயே. 
அதுதான்‌ சிறிது அதிர்ச்சி. எல்லோரும்‌ இவ்விதமான விடயங்களைக்‌ 
களவாகச்‌ செய்வார்கள்‌. நீயோ எம்மில்‌ இவ்வளவு நம்பிக்கை வைத்து 
வெளிப்படையாகக்‌ கூறுகிறாயே.” 

ஹென்றி: "அதிகமாகப்‌ பாவம்‌ புண்ணியத்தை இங்கு பார்த்து 


விடாதே. அவ்விதம்‌ பார்ப்பவனானால்‌ உன்னால்‌ இந்த நகரில்‌ 
எதுவுமே செய்ய முடியாது. நண்பனே! இது நாய்‌ நாயைத்‌ தின்னும்‌ 
உலகம்‌. மறந்து விடாதே!” 

அச்சமயம்‌ மேலும்‌ சில பாவனையாளர்கள்‌ வந்து விடவே ஹென்றி 
அவர்களைக்‌ கவனிக்கச்‌ சென்று விட்டான்‌. அச்சமயம்‌ பார்த்து 
அருள்ராசா இளங்கோவிடம்‌ கூறினான்‌: "காய்‌ பொல்லாத காய்தான்‌ 
எமனையே பச்சடி போட்டு விடுவான்‌ போலை", 

கோஷின்‌ காதல்‌ 


அன்றைய தினம்‌ மாலை 
இளங்கோவும்‌ அருள்ராசாவும்‌ 
வீடு திரும்பியபோது அவர்களது 
சிந்தனையெல்லாம்‌ அடுத்தநாள்‌ 
அவர்கள்‌ ஹரிபாபுவுக்காக 
ஆரம்‌ பிக்க வி ருக்‌ கும்‌ 
நடைபாதை வியாபாரத்தின்‌ 
மீதிலேயேயிருந்தது. அன்று சில 
மணித்தியாலங்கள்‌ ஹென்றியுடன்‌ 
பொழுதினைக்‌ கழித்ததன்‌ 
மூலம்‌ ஓரளவுக்கு அவர்களுக்கு 
ஹரிபாபுவின்நடைபாதை வியாபாரம்‌ 
பற்றிய புரிதலேற்பட்டுவிட்டிருந்தது. 
சிறிது முயன்றால்‌ விற்பனையை 
மேலும்‌ அதிகரிக்கலாம்‌ போலவும்‌ 
அவர்கள்‌ எண்ணினார்கள்‌. இதே 


சமயம்‌ இளங்கோ தடுப்புமுகாமிலிருந்து 


வ.ந. கிரிதரன்‌ நி 1 ஃ 1 


வெளிவந்த நாளிலிருந்து அன்றுவரையிலான அவர்களது வாழ்வின்‌ 
நிகழ்வுகளை ஒருகணம்‌ எண்ணிப்‌ பார்த்தான்‌. இதுவரையில்‌ புதுப்புது 
அனுபவங்களுக்குமேல்‌ அனுபவங்களாக பொழுதுகள்‌ விடிந்து 
கொண்டிருந்தனவேயல்லாமல்‌ ஓர்‌ உறுதியான அடித்தளத்தைப்‌ 
பொருளியல்ரீதியிலிட்டு எதிர்காலத்தைக்‌ கட்டியெழுப்பும்‌ வகையில்‌ 
எந்தவிதமான சம்பவங்களுமே நிகழவில்லையே என்ற உண்மை 
உறைத்தது. அந்த நினைப்புடன்‌ அவன்‌ அருள்ராசாவிடம்‌ கூறினான்‌: 
"அருள்‌ ! இதுவரையிலை ஒன்றுமே எங்கடை எதிர்கால வாழ்க்கையை 
உறுதியாகக்‌ கட்டுகிறமாதிரி அமையேலை. பார்ப்பம்‌. இந்தத்‌ 
தடவையாவது அமையுதாவென்று...” 

அதற்கு அருள்ராசாவின்‌ பதிலிவ்விதம்‌ அமைந்தது: "என்னடா 
இளங்கோ. எப்பவுமே 'பாசிடிவ்‌ திங்கிங்‌ ' அது இதென்று கதைத்துத்‌ 
திரியிற நீயே இப்பிடிக்‌ கதைக்கிறதை நினைச்சால்‌ நூனென்னத்தைச்‌ 
சொல்ல. நீ அடிக்கடி சொல்லுற மாதிரி எல்லா அனுபவங்களையுமே 
எதிர்கால வெற்றிக்கான படிக்கட்டுக்களாக எடுக்க வேண்டியதுதானே. 
அதைவிட்டிட்டு இப்பிடி நெகட்டிவ்வாகக்‌ கதைக்கிறதாலை என்ன 
லாபம்‌?” 

இளங்கோவுக்கு அருளின்‌ கூற்று மனநிறைவினைத்‌ தந்தது. அதே 
சமயம்‌ தன்‌ சொற்களையே வைத்து நண்பன்‌ தன்னை மடக்கியதை 
நினைத்து உள்ளூர ஒருவித பெருமையும்‌ கொண்டான்‌. சோர்ந்திருந்த 
அவனது மனம்‌ வழக்கம்போல்‌ மீண்டும்‌ துள்ளியெழுந்து விட்டது. 
அத்துடன்‌ "அருள்‌! நீ சொல்லுறதும்‌ ஒரு விதத்திலை சரிதான்‌. 
எங்களுக்குக்‌ ஹரிபாபுவிடம்‌ கிடைச்சிருக்கிற சந்தர்ப்பம்‌ ஒருவிதத்திலை 
நல்ல சந்தர்ப்பமாகத்தான்‌ படுகுது. விற்பனைக்‌ கலையை எங்கடை 
வாழ்க்கையிலைப்‌ பிரயோகித்துப்‌ பார்க்கிறதுக்கு இது நல்லதொரு 
சந்தர்ப்பம்‌ என்று கருதவேண்டியதுதான்‌. அதுதான்‌ உண்மையும்‌ கூட. 
எங்களாலை முடிந்த அளவுக்கு ஹரிபாபுவிடமாவது நிலைச்சு நிற்க 
முடியுதாவென்று பார்ப்பம்‌" என்றும்‌ கூறினான்‌. 
ஹரிபாபுவுடனான வேலை பற்றிய சிந்தனைகளுடனும்‌, எதிர்காலக்‌ 
கனவுகளுடனும்‌ தம்மிடம்‌ திரும்பியவர்களை கோஷ்‌ வரவேற்றான்‌: 
"நண்பர்களே! இன்று போன விடயம்‌ என்னவாயிற்று? காயா? 
பழமா?” 

அதற்கு இளங்கோவே முதலில்‌ பதிலிறுத்தான்‌: "பழம்தான்‌. நாளையே 
அவனுக்கு வேலையை ஆரம்பிக்கப்போகின்றோம்‌. இன்று அவனது 

சி்‌ 


விற்பனையாளனான எஸ்கிமோ ஹென்றியுடனிருந்து வியாபாரத்தின்‌ 
நுணுக்கங்களைக்‌ கவனித்துக்‌ கொண்டோம்‌” 


இச்சமயம்‌ இடைமறித்த கோஷ்‌ என்ன மராத்திய முதலாளி 
எஸ்கிமோவிட மும்‌ வேலை வாங்குகின்றானா ? ஆள்‌ ஊரையே தின்ற 
கள்ளனாகவிருப்பான்‌ போல்‌ தெரிகிறதே!" என்று வியந்தான்‌. 


இதற்கு அருள்ராசா பின்வருமாறு பதிலளித்தான்‌: "ஒருவிதத்தில்‌ 
நீ சொல்லுவதுபோல்‌ ஊரைத்தின்று ஏப்பமிட்டவன்‌ போல்தான்‌ 
தெரிகிறான்‌. இன்னும்‌ அவனுடன்‌ பழகி அவனைப்‌ பற்றிய 
போதிய தகவல்கள்‌ பெற்றுக்‌ கொண்டதன்‌ பின்னர்தான்‌ 
அவனைப்‌ பற்றிய எந்தவொரு முடிவுக்கும்‌ வரமுடியும்‌. எதற்கும்‌ 
அவனுடனும்‌ வேலை செய்து பார்ப்போம்‌. முயன்று பார்ப்பதில்தான்‌ 
தவறொன்றுமில்லையே." 


இவ்விதம்‌ அருள்ராசா கூறவும்‌ இளங்கோ கூறினான்‌: "அருள்‌! 
சரியாய்ச்‌ சொன்னாய்‌. அவசரப்பட்டு முடிவுகளை எடுத்து விட்டுப்‌ 
பிறகு கஷ்டப்படுகிறதிலும்‌ பார்க்க ஆறுதலாக முடிவுகளை 
எடுக்கப்‌ பழக வேண்டும்‌ அதுக்கு நல்லதொரு சந்தர்ப்பம்‌ வந்து 
வாய்ச்சிருக்கு” 

இச்சமயம்‌ மீண்டும்‌ அவர்களது உரையாடலில்‌ தன்னையும்‌ 
பிணைத்துக்‌ கொண்ட கோஷ்‌ ” நண்பர்களே! இந்த விடயத்தில்‌ 
எனக்கு உங்களை நிரம்பவும்‌ பிடித்திருக்கிறது. எத்தனை தடவைகள்‌ 
முயற்சி பிழைத்தாலும்‌ , எதிர்பார்த்த விளைவினை ஏற்படுத்தாது 
போனாலும்‌ தளர்ந்து விடாமல்‌ மீண்டும்‌ மீண்டும்‌ முயற்சி 
செய்கிறீர்களே! அது எனக்கு நன்கு பிடித்துள்ளது. நீங்கள்‌ பிழைத்துக்‌ 
கொள்வீர்கள்‌. ஒருவேளை இம்முறையும்‌...” 

அருளராசாவும்‌ இளங்கோவும்‌ ஏககாலத்தில்‌ கேட்டார்கள்‌” 
ஒருவேளை இம்முறையும்‌... ... என்ன பிழைத்துக்‌ கொண்டால்‌ 
என்றுதானேகூற வருகிறாய்‌?” 

அதற்கு கோஷ்‌ " ஒருவேளை இம்முறையும்‌ உங்களது இந்த முயற்சி 
பிழைத்து விட்டால்‌ கவலைப்‌ படாதீர்களென்று கூற வந்தேன்‌. நான்‌ 
என்‌ தொழிற்சாலையில்‌ கதைத்து நிச்சயம்‌ உங்களுக்கொரு வேலை 
எடுத்துத்‌ தர முயல்கின்றேன்‌ என்ன கூறுகிறீர்கள்‌?” 

இதற்கு இளங்கோ "கோஷ்‌. நல்ல சமயத்தில்‌ நல்ல வார்த்தைகள்‌ 
பேசி நெஞ்சில்‌ பாலை வார்த்தாய்‌. உன்னை மறக்கவே மாட்டோம்‌. 


நீ இவ்விதம்‌ கூறியது எமக்கு இந்த வேலையினைச்‌ சிறப்பாகச்‌ 
செய்வதற்குரிய மன வலிமையினை அளித்து விட்டது. இந்த வேலை 
போனால்‌ எப்படியாவது நீ எங்களுக்கொரு வேலை எடுத்துத்‌ 
தருவாயென்ற நம்பிக்கையொன்று முகிழ்த்துள்ளது. அந்த நம்பிக்கை 
எங்களுக்கு இந்த வேலையினை உற்சாகத்துடன்‌, நம்பிக்கையுடன்‌ 
செய்வதற்குரிய ஆற்றலினை அளித்து விடுமென்ற நம்பிககை 
நிறையவே ஏற்பட்டுவிட்டது.” என்றான்‌. 

கோஷ்‌: "நல்லது. அதுதான்‌ தேவை. இதில்‌ மட்டும்‌ நீங்கள்‌ வெற்றி 
பெற்று விட்டீர்களென்றால்‌ உங்களைப்‌ பிறகு பிடிக்க முடியாது. 
அதற்குப்‌ பிறகும்‌ இந்த அப்பாவி கோஷை நீங்கள்‌ உங்கள்‌ அடிமனதில்‌ 
வைத்திருப்பீர்களா? வைத்திருப்பீர்களென்று நினைக்கிறேன்‌.” 
நண்பர்களிருவரும்‌ ஒரே சமயத்தில்‌: “நிச்சயமாக. கோஷை 
நினைக்காமல்‌ யாரை நினைப்பதாம்‌?” 

கோஷ்‌ உள்ளூர மகிழ்வுடன்‌: "பிறகென்ன! புது வேலை 
கிடைத்ததற்கொரு 'பார்ட்டி' போட வேண்டியதுதானே?" 
இளங்கோ: "அதற்கென்ன, போட்டால்‌ போயிற்று” 

பிறகென்ன அன்றிரவுப்‌ பொழுதும்‌ குடியும்‌ கும்மாளமுமாகக்‌ கழிந்தது. 
ஆனந்தமாகப்‌ பொழுதினைக்‌ கழித்தனர்‌. பல்வேறு விடயங்களைப்‌ 
பற்றியும்‌ தமக்குள்‌ பல்வேறு எண்ணங்களைப்‌ பகிர்ந்து கொண்டனர்‌. 
நனவிடை தோய்ந்தனர்‌. அவ்விதமான நனவிடை தோய்தலில்‌ 
உரையாடல்‌ காதலில்‌ வந்து நின்றது. கோஷ்தான்‌ இந்த விடயத்தைப்‌ 
பற்றி உரையாடலினை முதலில்‌ ஆரம்பித்தவன்‌: “இளங்கோ. அடிக்கடி 
உனக்கு ஊரிலிருந்து ஒரு நாளைக்கு பத்து இருபதென்று கடிதங்கள்‌ 
வருகிறதே. எல்லாமே காதற்‌ கடிதங்களா?" 

அதற்கு அருள்ராசா இவ்விதம்‌ சிறிது கேலியாகக்‌ கூறினான்‌: 
"அதையேன்‌ கேட்கிறாய்‌. ஐயா மேல்‌ பழகாமலே வந்த காதலின்‌ 
விளைவு அது.” 

இதற்கு கோஷ்‌ சிறிது வியப்புடன்‌ “என்ன பழகாமலே வந்த காதலா? 
அப்படியும்‌ காதல்‌ வருமா என்ன? "என்றான்‌. 

அதற்கு அருள்ராசா "வருமாவா. ஐயாமேலை வந்திருக்கிறதே” 
என்றான்‌. 

இச்சமயம்‌ உரையாடலில்‌ குறுக்கிட்ட இளங்கோ "இதுவொரு பெரிய 


HAN ்‌ 
(40 இ அவலை 


“காதல்‌ உணர்ஏகள்‌ 
ஒரு தலையோ, 

கரு தலையோ 
புனிதமானலை 
என்பது என்‌ கருத்து. 
காதலுக்காக ஒருவர்‌ 
தன்னையே இறக்கச்‌ 
சித்தமாக 
லிருக்கிறாரே. 

ஒரு தலையோ 

கரு தலையோ 
அந்த உறுதி 
உண்மையானது 
தானே! 


கதை. பிறகொரு சமயம்‌ கூறுகிறேனே. 
இப்பொழுது இதெல்லாவற்றையும்‌ கொஞ்ச 
நேரமாவது மறந்து விட்டு உற்சாகமாகப்‌ 
பொழுதினைக்‌ கழிப்போமே” 


இச்சமயம்‌ கோஷின்‌ முகம்‌ சிறிது 
வாட்டமடைந்தது. "இளங்கோ நீ கொடுத்து 
வைத்தவன்‌. என்‌ நிலையைப்‌ பார்‌. ஒரு 
சமயம்‌ ஒருத்தியை நீண்ட காலமாக ஒரு 
தலைக்காதலாக விரும்பினேன்‌. அவளோ 
அதை எள்ளி நகையாடிவிட்டு இப்பொழுது 
இன்னுமொருத்தனுடன்‌ கூடி வாழ்கிறாள்‌. 
அதையே மறக்க முடியாமல்‌ இன்னும்‌ கிடந்து 
மனது வாடிக்கொண்டுதான்‌ இருக்குது.” 

இளங்கோவுக்கும்‌, அருள்ராசாவுக்கும்‌ 
கோஷின்‌ காதற்கதை சிரிப்பையும்‌, 
வியப்பையும்‌ கூடவே தந்தது. 


"என்ன ஒருதலைக்‌ காதலியை நினைத்து 
இன்னும்‌ வாடிக்கொண்டிருக்கிறாயா. 
இருதலைக்காதலென்றாலும்‌ பரவாயில்லை. 
அதுவும்‌ ஒருதலைக்‌ காதல்‌. அதற்காக 
யாராவது இவ்விதம்‌ மனதைப்‌ போட்டு 
வருத்திக்‌ கொண்டிருப்பார்களா?” 


இவ்விதம்‌ இளங்கோவும்‌, அருள்ராசாவும்‌ 
கூறவும்‌ கோவஷிற்குச்‌ சிறிது சினமேற்பட்டது. 
எவ்வளவு எளிதாக அவனது அந்தக்‌ காதலை 
அவர்கள்‌ எடைபோட்டு விட்டார்கள்‌. 
பதினைந்து வருடங்களாக அவன்‌ மனதுக்குள்‌ 
உருகி உருகி வளர்த்த காதல்‌ உணர்வுகளை 
எவ்விதம்‌ எளிதாகக்‌ கருதிவிட்டார்கள்‌. 
சுமித்திராவின்‌ ஞாபகம்‌ நெஞ்சில்‌ 
தலைகாட்டியது. சுமித்திரா அவனது நெஞ்‌ 
சில்‌ காதற்பயிரை வளர்த்துவிட்டுப்‌ பின்பு 
காட்டுப்‌ பன்றியாகச்‌ சீர்குலைத்தவள்‌. அது 


அவள்‌ தவறா? 
வ.ந. கிரிதரன்‌ நி 14 ளி 


சுமித்திராவின்‌ நினைவுகள்‌ தந்த கனத்தினைத்‌ தாளமுடியாதவனாக 
இன்னுமொரு மிடறு 'ஜானிவாக்கரை' உள்ளே தள்ளினான்‌ கோஷ்‌. 
அவனது கண்கள்‌ மதுமயக்கத்தால்‌ மேலும்‌ சிவந்தன. இளங்கோவுக்கும்‌, 
அருள்ராசாவுக்கும்‌ அவனது காதற்கதையைக்‌ கேட்பதிலொரு 
சுவாரசியமேற்பட்டது. இச்சமயம்‌ வீட்டுச்‌ சொந்தக்காரர்‌ அஜித்தும்‌ 
வந்து அவர்களுடன்‌ இணைந்து கொண்டார்‌. வரும்போதே இலேசாக 
அவர்களது உரையாடலைச்‌ செவிமடுத்துக்‌ கொண்டு வந்தவர்‌ "என்ன 
காதல்‌ அது இதுவென்று அடி படுகிறதே. என்ன விசயம்‌?” என்றார்‌. 
அவர்‌ இவ்விதம்‌ கேட்கவும்‌ அருள்ராசா கூறினான்‌: “அங்கிள்‌. 
நீங்களே சொல்லுங்கள்‌ யாராவது ஒருதலைக்காதலுக்காக இவனைப்‌ 
போல்‌ இவ்விதம்‌ வாழ்க்கையை வீணாக்குவார்களா ?" 

இவ்விதம்‌ அருள்ராசா கேலியாகக்‌ கூறவும்‌ கோஷின்‌ சினம்‌ 
மீண்டுமேறியது. "இங்குபார்‌. இவ்விதம்‌ மீண்டும்‌ மீண்டும்‌ நீ என்னை 
அவமதித்தால்‌ நான்‌ இப்பொழுதே இந்தப்‌ பார்ட்டியிலிருந்து 
விலகிவிடுவேன்‌". 

விளையாட்டு வினையாவதை உணர்ந்த இளங்கோ "கோஷ்‌. அவன்‌ 
கிடக்கிறான்‌ விடு. நாங்கள்‌ உன்‌ காதலை நம்புகிறோம்‌ இல்லையா 
அங்கிள்‌” என்றான்‌. அதற்கு 'அங்கிள்‌' அஜித்தும்‌ ஒத்துப்பாடினார்‌: 
"காதல்‌ உணர்வுகள்‌ ஒருதலையோ இருதலையோ புனிதமானவை 
என்பது என்‌ கருத்து. காதலுக்காக ஒருவர்‌ தன்னையே இழக்கச்‌ 
சித்தமாகவிருக்கிறாரே. ஒருதலையோ இருதலையோ அந்த உறுதி 
ஒருதலையாகக்‌ காதல்‌ கொண்டார்‌. ஆனால்‌ அவர்‌ காதலித்தவரோ 
இதுபற்றி ஒன்றுமே அறியாமல்‌ அந்தப்‌ பெண்மணியின்‌ உயிர்த்தோழி 
ஒருவரைக்‌ காதலித்து மணந்து கொண்டார்‌. அந்தப்‌ பெண்மணியோ 
அதற்குப்‌ பின்‌ யாரையும்‌ திருமணமே செய்யவில்லை. வாழ்க்கை 
முழுவதுமே தான்‌ காதலித்தவரின்‌ நினைவுடனேயே வாழ்ந்து 
கொண்டிருக்கிறார்‌. இதைப்பற்றி என்ன சொல்லுகிறீர்கள்‌” 
இப்பொழுது அருள்ராசா மீண்டும்‌ உரையாடலினுள்‌ தன்னை 
நுழைத்துக்‌ கொண்டான்‌: "கோஷ்‌. என்னை மன்னித்துக்‌ கொள்‌. 
நான்‌ உன்‌ மனதைப்‌ புண்படுத்துவதற்காக எதனையும்‌ கூறவில்லை. 
என்னைப்‌ பொறுத்தவரையில்‌ இந்தக்‌ காதல்‌ கீதல்‌ உருகலெல்லாம்‌ 
தேவையில்லாதவை. பருவக்‌ கோளாறுகள்‌. அதனால்தான்‌ 
அவ்விதம்‌ கூறினேன்‌. ஆனாலும்‌ இவ்விதம்‌ காதல்வயப்பட்டு 

வாழும்‌ மனிதர்களைக்‌ கண்டு ஒவ்வொருமுறையும்‌ நான்‌ 
வியப்பதுண்டு. ஒருவேளை அவ்வுணர்வுகளை அறிந்து கொள்ளும்‌ 
பக்குவமெனக்கில்லையோ தெரியவில்லை” 


இப்பொழுது கோஷ்‌ கூறினான்‌: "நண்பனே! பரவாயில்லை. 
நானும்‌ சிறிது மிகையாக என்‌ உணர்வுகளைக்‌ கொட்டி விட்டேன்‌. 
அவற்றை நீயும்‌ மறந்துவிடு. ஒருவேளை நீ சொல்லுவதும்‌ சரியாக 
இருக்கலாம்‌. நான்தான்‌ தேவையில்லாமல்‌ என்‌ வாழ்க்கையை 
இந்த உணர்வுகளுக்காக வீணடித்துக்‌ கொண்டிருக்கிறேனோ 
தெரியவில்லை” 


இளங்கோ: "கோஷ்‌. நீண்டகாலமாக ஒருத்தியை விரும்பியதாகக்‌ 
கூறினாய்‌. எவ்வளவு காலமாக?" 


கோஷ்‌: "பதினைந்து வருடங்களாக அவளை, சுமித்திராவை, நான்‌ 

எனக்குள்ளேயே விரும்பியிருக்கிறேன்‌. அவளிடம்‌ இதுபற்றி எதுவுமே 
கூறாமலேயே எனக்குள்ளேயே பதினைந்து வருடங்களாக நான்‌ 
அவளை விரும்பியிருக்கிறேன்‌...” 


அனைவரும்‌ வியப்புடன்‌ :” என்ன பதினைந்து வருடங்களாகவா... 

இவ்வளவு வருடங்களாக ஒருமுறையாவது உன்காதலை நீ அவளுக்கு 
வெளிப்படுத்தவில்லையா! என்ன ஆச்சரியமிது. இந்தக்‌ காலத்தில்‌ 
இப்படியெல்லாம்‌ கூட நடக்குமா!” 


கோஷ்‌: "அதுதான்‌ எனக்கும்‌ புரியவில்லை. நானேன்‌ அவ்வளவு 
காலம்‌ அவ்விதம்‌ ஓட்டினுள்‌ தலையை நுழைத்துவிட்ட ஆமையாக 
இருந்திருந்தேனோ? எனக்கும்‌ புரியவில்லை. ஆனாலொன்று.. 
அந்தப்‌ பதினைந்து வருடங்களில்‌ ஒவ்வொரு நாளும்‌ நான்‌ 
சுமித்திராவை நினைக்காத நாளில்லை. ஒவ்வொரு நாளும்‌ 
அவளை நிணைத்திருக்கின்றேன்‌. அவளைப்‌ பற்றிய கனவுகளைக்‌ 
கண்டிருக்கிறேன்‌. அவளைப்‌ பற்றி ஒவ்வொரு கணம்‌ நான்‌ நினைக்கும்‌ 
போதும்‌ என்‌ நெஞ்சம்‌ விரகத்தால்‌ உருகி வழியும்‌. என்‌ ஆழ்மனது 
முழுவதும்‌ அவளே நிறைந்திருப்பதால்தான்‌ நான்‌ அவ்விதம்‌ 
நினைப்பதாகக்‌ கருதினேன்‌. அவ்விதம்‌ ஒருவரை ஆழ்மனதொன்ற 
ஆழமாக நினைப்போமானால்‌ அந்த நினைவுக்குரியவ்ரும்‌ 
காலப்போக்கில்‌ அவ்விதமே நினைப்பாரென்றொரு ஆழமானதொரு 
நம்பிக்கை உளவியல்ரீதியில்‌ எனக்கிருந்தது. அதனால்‌ நான்‌ 
அவளைப்பற்றி அழமாக உருகிக்‌ காதலிப்பதைப்போல்‌ அவளும்‌ 

என்னைக்‌ காதலிப்பாளென்றொரு ஆழமான நம்பிக்கையுடன்‌ 
வாழ்ந்திருந்தேன்‌. பதினைந்து வருடங்களாக அவ்விதமே காலத்தைக்‌ 
கழித்து விட்டேன்‌. அதன்பிறகே அவளிடம்‌ சொல்லுவதற்குரிய துணிவும்‌ 
ஏற்பட்டது. ஆனால்‌ அந்தச்சமயம்‌ அவள்‌ இன்னொருத்தனுக்குச்‌ 
சொந்தமாகிவிட்டாள்‌. இருந்தும்‌ சந்தர்ப்பமேற்பட்ட்போது அவளிடமே 
கூறினேன்‌. அவ்விதம்‌ கூறாவிட்டால்‌ என்‌ தலையே உடைந்து 
சுக்குநூறாகிவிடும்போலிருந்ததால்‌ என்‌ மனப்பாரத்தை இறக்கி 
வைப்பதற்காக அவளிடமே அவ்விதம்‌ சந்தர்ப்பமேற்பட்டபோது 
அவ்விதம்‌ கூறினேன்‌. அவ்விதம்‌ கூறியதன்மூலம்‌ என்‌ காதல்‌ 
வெற்றியடையாததாகவிருந்தாலும்‌ ஒருவிதத்தில்‌ அவளும்‌ அறியும்‌ 
சந்தர்ப்பமேற்பட்டதன்மூலம்‌ இருதலைக்‌ காதலாகி விட்டதல்லவா. 
அதன்பின்தான்‌ என்‌ மனப்பாரம்‌ சிறிது குறைந்தது.” 

'அங்கிள்‌' அஜித்‌: "கோஷ்‌. நீ அவ்விதம்‌ அவளிடம்‌ உன்‌ காதலைத்‌ 
தெரியப்படுத்திய சமயம்‌ அவள்‌ என்ன கூறினாள்‌? ஆத்திரப்பட்டாளா? 
அனுதாப்பட்டாளா?” 

கோஷ்‌: "முதலில்‌ நானும்‌ அவ்விதமானதொரு பதில்தாக்கத்தைத்தான்‌ 
அவளிடமிருந்து எதிர்பார்த்தேன்‌. ஆனால்‌ அவளோ மிகவும்‌ 
இயல்பாக அதனை எடுத்துக்‌ கொண்டாள்‌. அவளிடம்‌ நான்‌ கேட்டேன்‌ 
இவ்விதம்‌ கூறியதற்காக ஆத்திரப்படுகிறீர்களா' வென்று. 'என்னைப்‌ 
பற்றித்‌ தவறாக நினைக்கிறீர்களாவென்று'. அனால்‌. அவளோ மிகவும்‌ 
இயல்பாக என்னில்‌ மிகவும்‌ மதிப்பு வைத்திருப்பதாகக்‌ கூறி அந்தச்‌ 
சூழலையே மாற்றி வைத்து விட்டாள்‌. அந்தக்‌ கணத்திலிலிருந்து நான்‌ 
அவள்‌ பற்றிய நினைவுகளை மனதின்‌ மூலையில்‌ மூட்டை கட்டி 
வைத்து விட்டேன்‌. இருந்தாலும்‌ அந்தப்‌ பதினைந்து வருடத்‌ தாக்கம்‌ 
அவ்வளவு எளிதில்‌ போய்‌ விடுமாயென்ன? நிறைவேறாக்‌ காதல்‌ 
உணர்வுகள்‌ தொல்லை தருவதைப்‌ போல்‌ வேறெந்த உணர்வுகளும்‌ 
தொல்லை தருவதில்லை” 


இவ்விதமாகக்‌ கோஷ்‌ தன்‌ காதற்‌ கதையினை அவர்களுடன்‌ 
பகிர்ந்து கொண்டதைத்தொடர்ந்து மற்றவர்களும்‌ தங்கள்‌ காதல்‌ 
அனுபவங்களைக்‌ பகிர்ந்து கொள்ளத்‌ தொடங்கினார்கள்‌. முதலில்‌ 
'அங்கிள்‌' அஜித்தே தன்‌ காதற்கதையைச்‌ சுருக்கமாகப்‌ பகிர்ந்து 
கொண்டார்‌: "என்‌ காதல்‌ கதையைக்‌ கேட்டால்‌ உங்களுக்குச்‌ 
சிரிப்பாகவிருக்கும்‌. நானும்‌ ஒருத்தியைக்‌ காதலித்தேன்‌. நான்‌ யார்‌ 
மூலம்‌ அவளுக்குக்‌ காதற்கடிதங்களை அனுப்பினேனே அவள்தான்‌ 

இன்று எனக்கு மனைவியாக இருக்கிறாள்‌. அக்கடிதங்களை அன்று 
ஆசையோடு வாங்கியவள்‌ தன்‌ வீட்டாரின்‌ சொல்லுக்கடங்கி 
என்னைவிடப்‌ படித்த பணக்கார மாப்பிள்ளையாகப்‌ பார்த்துப்‌ 
பிடித்துக்‌ கொண்டாள்‌. அன்று நான்‌ பட்ட வேதனையைக்‌ கண்டு 
பரிதாபப்பட்டு பத்மா என்னைத்‌ தன்‌ கணவனாக ஏற்றுக்‌ கொண்டாள்‌. 
இனறு பத்மா இல்லாமல்‌ ஒரு வாழ்வையே என்னால்‌ கற்பனை 
செய்து பார்க்க முடியாது. வாழ்க்கையென்றால்‌ எப்பொழுதுமே 
இப்படித்தான்‌. நினைப்பதொன்று நடப்பதொன்று. தழலுக்கேற்ப 
வாழப்பழகிக்‌ கொள்ள வேண்டும்‌” 
இச்சமயம்‌ இளங்கோவுக்கும்‌ தன்‌ முதற்காதல்‌ அனுபவங்கள்‌ 
ஞாபகத்துக்கு வந்தன. கூடவே சிரிப்பும்‌ வந்தது. அவன்‌ தன்‌ 
வாழ்க்கையில்‌ ஒருமுறைதான்‌ காதற்‌ கடி தமென்று எழுதியிருக்கிறான்‌. 
பதினாறு வயதுக்‌ காதல்‌. அவளது சுருண்ட கூந்தலும்‌, நிலம்‌ 
நோக்கிய பார்வையும்‌, கூரிய கண்களும்‌ அவனைப்‌ பாடாய்ப்படுத்தி 
விட்டதன்‌ விளைவாக ஒரு கடிதமொன்றினை எழுதி அவளிடம்‌ 
நேரிலேயே துணிவாகக்‌ கொடுத்து விட்டான்‌. அதில்‌ அவள்‌ அவனை 
விரும்பும்‌ பட்சத்தில்‌ வரும்போது தலையில்‌ மல்லிகைப்‌ பூ வைத்து 
வரும்படி கூறியிருந்தான்‌. அவ்விதம்‌ விரும்பாவிட்டால்‌ அந்தக்‌ 
கடிதத்தைக்‌ கெட்ட கனவாய்‌ மறந்து விடும்படியும்‌, யாரிடமும்‌ 
அது பற்றிக்‌ கூற வேண்டாமெனவும்‌ கூறியிருந்தான்‌. அவளோ... 
அவன்‌ என்ன செய்ய வேண்டுமென எதிர்பார்த்தானோ அதனைச்‌ 
செய்யாமல்‌, எவையெல்லாவற்றையெல்லாம்‌ செய்யக்‌ கூடாதென்று 
எழுதியிருந்தானோ அவற்றையெல்லாம்‌ செய்தாள்‌. அதன்பிறகு 
அவளது தோழிமாரெல்லாரும்‌ வழியில்‌ அவனைக்‌ கண்டால்‌ அந்தக்‌ 
கடிதத்தைப்‌ பற்றிக்‌ கூறி எள்ளிநகையாடத்‌ தொடங்கி விட்டார்கள்‌. 
அவனோ... அத்துடன்‌ அந்தக்‌ காதற்கதைக்கு முற்றுப்‌ புள்ளி 
வைத்துவிட்டு அவள்‌ கொடுத்து வைத்தது அவ்வளவுதானென்று 
தன்‌ வாழ்வின்‌ அடுத்த கட்டத்துக்கு நகர்ந்து விட்டான்‌. அதன்பிறகு 
அவளை அவன்‌ ஒருமுறை கூடச்‌ சந்திக்கவேயில்லை. அதெல்லாம்‌ 
அந்த வயதுக்‌ கோளாறு. அத்தகைய கோளாறுகளால்தான்‌ அந்தப்‌ 
பருவமும்‌ பூத்துக்‌ குலுங்குகிறது. அந்த வயதில்‌ விரும்பிய எத்தனைபேர்‌ 
நிஜ வாழ்வில்‌ இணைகிறார்கள்‌? இவ்விதமாக அன்றையை இரவுப்‌ 
பொழுது காதல்‌ பற்றிய நனவிடை தோயலுடன்‌ கழிந்தது. 
வ.ந. கிரிதரன்‌ நி [45 


இந்திராவின்‌ சந்தேகம்‌ 


அடுத்த மூன்று வாரங்களும்‌ 
இளங்கோவுக்கும்‌, அருள்ராசாவுக்கும்‌ 
ஹரிபாபுவுடன்‌ கழிந்தது. ஹரிபாபு 
கூறியபடியே அவர்களுக்குமொரு 
நடைபாதைக்‌ கடையினை 
கிறிஸ்தோபர்‌ வீதியும்‌, நான்காம்‌ வீதி 
மேற்கும்‌ சந்திக்குமிடத்தில்‌ போட்டுக்‌ 
கொடுத்துவிட்டான்‌. ஹரிபாபு, அவன்‌ 
தமது பழைய இடங்களிலேயே 
தங்கள்‌ வியாபாரத்தைக்‌ கவனித்துக்‌ 
கொண்டிருந்தார்கள்‌. 

ஹரிபாபுவுக்கு நண்பர்களிருவரும்‌ 
வேடிக்கையாக வைத்த பெயர்‌ 
"நடுத்தெரு நாராயணன்‌". நடுத்தெரு 
நாராயணன்‌ கடையிலிருந்து 


நடைபாதைக்கு வந்தவன்‌. அவனது கடையிலேயே அவனது விற்பனைப்‌ 
பொருட்கள்‌ யாவுமிருந்தன. நடுத்தெரு நாராயணன்‌ நடைபாதை 
வியாபாரத்தின்‌ பல்வேறு விதமான நெளிவு சுளிவுகளையும்‌ 
கற்றுத்தேர்ந்த கில்லாடி. இந்த விடயத்தில்‌ சில சமயங்களில்‌ நியூயார்க்‌ 
காவற்துறைக்க்குக்‌ கண்களில்‌ விரல்களை விட்டு ஆட்டிடும்‌ வல்லமை 
பெற்றிருந்த அவனிடமிருந்து படிக்க வேண்டிய பாடங்கள்‌ பல 
இருந்தன. அவ்விதம்தான்‌ இளங்கோ அவனைப்பற்றி எண்ணிக்‌ 
கொண்டான்‌. 

சில சமயங்களில்‌ வார இறுதி நாட்களில்‌ நியூயார்க்‌ நகரின்‌ சில 
வீதிகளை மூடி விட்டு அங்கு நடைபாதை வியாபாரிகளைப்‌ 
பொருட்கள்‌ விற்பதற்கு அனுமதி வழங்குவார்கள்‌. அத்தகைய 
சமயங்களில்‌ அவ்விதம்‌ மூடப்பட்ட வீதிகளில்‌ வைத்து விற்பதற்கு 
அதிக அளவில்‌ கட்டணத்தைச்‌ மாநகரசபைக்குச்‌ செலுத்த வேண்டும்‌. 
இத்தகைய சமயங்களில்‌ நடுத்தெரு நாராயணனான ஹரிபாபு வின்‌ 
செயற்திட்டம்‌ பின்வருமாறிருக்கும்‌: 

வீதி 'அ'கிழக்கு மேற்காகச்‌ செல்லுவதாக வைத்துக்‌ கொள்ளுங்கள்‌. 
அவ்வீதியினை ஊடறுத்துத்‌ தெற்கு வடக்காக இன்னுமொரு வீதி 
'ஆ' செல்வதாக வைத்துக்‌ கொள்ளுங்கள்‌. மேலும்‌ வீதி '௮' 
மூடப்பட்டு அன்றைய தினம்‌ நடைபாதை வியாபாரம்‌ நடைபெற 
நகரசபை அனுமதித்திருப்பதாகவும்‌ வைத்துக்‌ கொள்ளுங்கள்‌. அந்த 
வீதியில்‌ வைத்துப்‌ பொருட்களை விற்பதற்குத்தான்‌ நகரசபைக்குக்‌ 
கட்டணம்‌ செலுத்த வேண்டும்‌. வீதி 'ஆ'வில்‌ வைத்து விற்பதற்கல்ல. 
அத்தகைய சந்தர்ப்பங்கள்‌ ஏற்பட்டால்‌ நடுத்தெரு நாராயணனுக்கு 
ஒரே குதூகலம்தான்‌. இத்தகைய தருணங்களில்‌ நடுத்தெரு 
நாராயணன்‌ என்ன செய்வானென்றால்‌.. வீதி 'ஆ.வும்‌ வீதி 'அ.வும்‌ 
சந்திக்குமிடத்திற்கண்மையில்‌, வீதி 'ஆ'வில்‌ தனது கடையைப்‌ 
பரப்பி விடுவான்‌. வீதி 'அ'விற்கு வரும்‌ வாடிக்கையாளர்களில்‌ 
சிலராவது வீதி 'ஆ'வில்‌ கடை விரித்திருக்கும்‌ தன்‌ பக்கம்‌ கடைக்கண்‌ 
பார்வையினைத்‌ திருப்ப மாட்டார்களா என்றொரு நப்பாசைதான்‌. 
பெரும்பாலும்‌ அவனது நப்பாசை வீண்‌ போவதில்லை. கிடைத்தவரை 
இலாபமென்று திருப்தியடைந்து கொள்வான்‌. சில சமயங்களில்‌ அவனது 
காலம்‌ சரியில்லாமலிருந்ததென்று வைத்துக்‌ கொள்ளுங்களேன்‌, 
அத்தகைய தருணங்களில்‌ அவன்‌ சில சமயங்களில்‌ சட்டவிரோதமாக 
நடைபாதையில்‌ விற்பனை செய்ததற்காகக்‌ காவற்துறையினரிடமிருந்து 
'டிக்க்ற்‌' களும்‌ பெற்றுக்‌ கொள்வதுமுண்டு. அந்த மூன்று வாரங்களில்‌ 

ஒரு ஞாயிற்றுக்‌ கிழமை இவ்விதமாகக்‌ கடை விரித்த நடுத்தெரு 
நாராயணன்‌ இளங்கோவின்‌ துணையை நாடினான்‌. அருள்ராசாவுக்கு 
அன்றைய தினம்‌ வேலை செய்ய விருப்பமில்லாமலிருந்ததால்‌ 
இளங்கோ மட்டுமே நடுத்தெரு நாராயணனுடன்‌ வேலை செய்யச்‌ 
சம்மதித்தான்‌. அன்றைய தினம்‌ நடுத்தெரு நாராயணனுக்கும்‌ வேறு 
சில சோலிகளிருக்கவே இளங்கோவும்‌ நடுத்தெரு நாராயணனின்‌ 
மனைவி இந்திராவுமே அன்றைய நடைபாதை வியாபாரத்திற்குப்‌ 
பொறுப்பாக விடப்பட்டனர்‌. 

இளங்கோவுக்கோ சட்டவிரோதமாக நடைபாதையில்‌ அவ்விதம்‌ 
பொருட்கள்‌ விற்பதற்குச்‌ சிறிது தயக்கமாகவிருந்தது. அவனுக்கு 
இந்திராவைப்‌ பார்த்தால்தான்‌ சிறிது பாவமாகவிருந்தது. நடுத்தெருவில்‌ 
அவளை அவ்விதம்‌ விட்டுவிட்டுப்‌ போய்‌ விட்ட நடுத்தெரு 
நாராயணின்மேல்‌ கிறிது கோபமாசவுமிருந்தது. இத்தகைய பாவ, கோப 
உணர்வுகளுடன்‌ அவன்‌ அவளிடம்‌ "இவ்விதம்‌ நடுத்தெருவில்‌ நின்று 
விற்பதற்குத்‌ தயக்கமாகவோ அல்லது பயமாகவே இல்லையா?” 
என்று கேட்டான்‌. அதற்கு அவள்‌ சிரித்தவாறு பதிலளித்தாள்‌: 
"ஆரம்பத்தில்‌ இவ்விதம்தான்‌ பயமாகவிருந்தது. ஆனால்‌ போகப்‌ 
போகப்‌ பயமெல்லாம்‌ போயே போய்‌ விட்டது. பழகப்‌ பழக எல்லாமே 
பழகிவிடும்‌ இல்லையா? அது போல்தான்‌.” 

"உண்மையாகத்தான்‌ சொல்லுகிறீர்களா? இப்போழுது இங்கே 
ஒரு காவற்துறை அதிகாரி வந்து நடைபாதையில்‌ விற்பதற்குரிய 
பத்திரங்களெங்கேயென்று கேட்டால்‌ என்ன செய்வீர்கள்‌?” 
"அதற்கும்‌ அவர்‌ சுலபமானதொரு வழியைச்‌ சொல்லித்‌ 
தந்திறாக்கிறாரே " 

"என்ன வழி?" 

"அப்படி யாராவது வந்து கேட்டால்‌ எனக்கும்‌ இதற்கும்‌ 
சம்பந்தமேயில்லை என்று கூறி விடுவேன்‌...” 

“அதெப்படி... நீங்கள்‌ இங்கு நின்று கொண்டு அபபடியெப்படி 
இவ்விதம்‌ கூறலாம்‌?" 

"அதுவும்‌ மிகவும்‌ சுலபம்‌. 'நான்‌ இங்கு பொருட்களை வாங்குவதற்காக 
வந்தவள்‌. கடைக்காரரைத்தான்‌ தேடிக்‌ கொண்டிருக்கிறேன்‌. இனி இது 
உங்கள்‌ பொறுப்பு' என்று நழுவி விடுவேன்‌” 


4A ்‌ 
| கி. ு | குடிவரவாளன்‌ 


“ஹரிாபுஏத்கு 
நண்பர்களிருலரும்‌ 
€ேேடிக்கையாக 
லைத்த பெயர்‌ 
நடுத்தெரு 
நாராயனன்‌ 
நடுத்தெரு 
நாராயனன்‌ 
கடையிலிருந்து 
நடைபாதைக்கு 
ஏந்தலன்‌. அவனது 
கடையிலேயே 
அலனது விற்பனைப்‌ 
பொருட்கள்‌ 


இளங்கோவுக்கு அவளது பதில்‌ 
ஆச்சரியத்தைத்‌ தந்தது. 

"நீங்கள்‌ உண்மையிலேயே மிகுந்த 
தைரியசாலிதான்‌. என்னால்‌ இவ்வளவு 
துணிந்து பொய்‌ கூற முடியாது. அதுசரி 
அப்படி நீங்கள்‌ கூறி நழுவி விட்டால்‌ 
அது விற்பனைப்‌ பொருட்களின்‌ 
கதி? 


இதற்கு இந்திராவின்‌ பதில்‌ அவனுக்கு 
மேலும்‌ வியப்பினைத்‌ தந்தது. அவள்‌ 
கூறினாள்‌: "அவர்கள்‌ எல்லாவற்றையும்‌ 
அப்படியே அள்ளிப்‌ போட்டுக்‌ கொண்டு 
போய்‌ விடுவார்கள்‌. அவ்வளவுதான்‌.” 


சில சமயங்களில்‌ மாலை நேரங்களில்‌ 
'சைனா டவுனி'லுள்ள 'கனால்‌' வீதியிலும்‌ 
நடைபாதைகளில்‌ நடுத்தெரு நாராயணன்‌ 
இவ்விதம்‌ தந்திரமாகப்‌ பொருட்களை 
விற்பதுண்டு. அத்தகைய சமயங்களில்‌ 
அவனது மூளை வேறு விதமாக வேலை 
செய்யும்‌. உதாரணமாக அவ்வீதியிலுள்ள 
பிரபலமான வர்த்தக நிலையமொன்று 
மாலை ஆறு மணிக்கு மூடி விடுவதாக 
வைத்துக்‌ கொள்ளுங்கள்‌. அந்த வர்த்தக 
நிலையம்‌ இழுத்து இரும்பும்‌ கம்பிகளுடன்‌ 
கூடிய கதவுகளால்‌ மூடப்பட்டபின்னர்தான்‌ 
நடுத்தெரு நாராயணன்‌ தன்‌ கடையினை 
விரிப்பான்‌. எப்படி யென்றால்‌... அந்த வர்த்தக 
நிலையத்தின்‌ படிக்கட்டுகளில்‌ பொருட்களைப்‌ 
பரப்பி வைத்து விற்பான்‌. யாராவது கேட்டால்‌ 
அந்த வர்த்தக நிலையத்துக்கும்‌ தனக்கும்‌ 
இவ்விதம்‌ விற்பதற்குத்‌ தனிப்பட்டரீதியிலான 
ஒப்பந்தமிருப்பதாகக்‌ கூறிச்‌ சமாளிப்பான்‌. 


9 சில சமயங்களில்‌ அவனது இந்தத்‌ தந்திரம்‌ 


யாஏமிருந்தன. 


வேலை செய்வதுமுண்டு. அவ்விதம்‌ வேலை 


வ.ந. கிரிதரன்‌ நி 1 ர 


செய்யாமல்‌ போய்‌ விடும்‌ சந்தர்ப்பங்களில்‌ முதலை இழக்க 
வேண்டியதுதான்‌. 

இளங்கோவுக்கு இவ்விதம்‌ வியாபாரம்‌ செய்து கொண்டு எவ்விதம்‌ 
இலாபம்‌ சம்பாதிக்கிறானிந்த நடுத்தெரு நாராயணன்‌ என்றிருக்கும்‌. 
அந்தச்‌ சந்தேகம்‌ குரலில்‌ தொனிக்க அவளிடம்‌ பின்வரும்‌ 
கேள்வியினைக்‌ கேட்டுவைத்தான்‌ இளங்கோ: 

"எப்படி இவரால்‌ இவ்விதம்‌ விற்பனையைச்‌ செய்து கொண்டு, 
முதலையும்‌ அவ்வப்போது இழந்து கொண்டு, தொடர்ந்தும்‌ 
வியாபாரத்தைச்‌ செய்ய முடிகிறது?” 

"அதனால்தான்‌ என்னை இந்தியாவிலிருந்து அழைத்து வந்தபோது 
கடையில்‌ வைத்து வியாபாரம்‌ செய்து கொண்டிருந்த மனுசன்‌ 
இன்று நடைபாதையிலை வந்து செய்கிற அளவுக்கு மாறியிறாக்கிறார்‌ 
இவ்விதம்‌ கூறியபொழுது இந்திராவின்‌ குரலில்‌ ஒருவித சோகம்‌ 
கலந்த தொனி பரவிக்கிடந்ததாகப்‌ பட்டது. 


"உங்களுக்கு இவரை முன்பே தெரியுமா?” 


அன்று இந்திராவுடன்‌ இளங்கோ அதிக அளவு நேரம்‌ செலவழித்ததன்‌ 
காரணமாக இருவருக்குமிடையில்‌ சகஜமான உரையாடல்‌ 
நடைபெறுமளவுக்குரிய சூழல்‌ ஏற்பட்டிருந்தது. இவ்விதமாக 
அவனுடன்‌ மனந்திறந்து உரையாடிக்‌ கொண்டிருந்தபொழுது அவள்‌ 
கூறினாள்‌: "உன்னை என்‌ சகோதரனாகக்‌ கருதி கூறுகிறேன்‌. 
உண்மையில்‌ உன்னுடன்‌ இவ்விதம்‌ கதைப்பது சரியில்லையென்றுதான்‌ 
தோன்றுகிறது. அனால்‌ கதைக்காமலும்‌ இருக்க முடியவில்லை. இங்கு 
நான்‌ தனித்துப்‌ போனேன்‌. எனக்கென்று கதைப்பதற்கு யாருமே 
. உறவினரோ, நண்பர்களோ யாருமேயில்லை. அமெரிக்காவில்‌ 
தானொரு பிசினஸ்காரனென்று ஊர்ப்‌ பத்திரிகையில்‌ இவரது 
மணமகளுக்கான விளம்பரத்தைப்‌ பார்த்துவிட்டு வந்து அகப்பட்டு 
விட்டேன்‌. என்‌ ஆசைக்குக்‌ கிடைத்த பரிசு. எனக்கு இதுவும்‌ வேண்டும்‌. 
உண்மையிலேயே ஒரு சந்தேகமும்‌ இவர்‌ விடயத்திலிருக்கு.” 
இளங்கோவுக்கு அவளது நிலை அனுதாபத்தைத்‌ தந்தது. 
வியாபாரத்தில்‌ நொடிந்துபோன நிலையிலிருந்த ஹரிபாபு 
உண்மையிலேயே மிகவும்‌ வயதில்‌ இளமையான இவளைச்‌ 


சீதனத்திற்காகத்‌ திட்டமிட்டே ஏமாற்றி விட்டானா அல்லது 
உண்மையிலேயே இவளை அழைத்துவந்ததன்பின்னர்‌ அவனது 
வியாபாரம்‌ எதிர்பாராத காரணிகளால்‌ நொடிந்து போய்‌ 
விட்டதா? 

"என்ன சந்தேகமா... பார்த்தால்‌ அவர்‌ சந்தேகபடக்கூடியவராகத்‌ 
தெரியவில்லையே!" 


இதற்குச்‌ சிறிது நேரம்‌ அமைதியாகச்‌ சிந்தனையில்‌ ஆழ்ந்தவள்‌ 
பின்‌ கூறினாள்‌: "சகோதரனே! நீ மட்டும்‌ இதை யாரிடமும்‌ கூற 
மாட்டேனென்று சத்தியம்‌ செய்து தந்தாயானால்‌ ஒரு சில வியங்களை 
நான்‌ உன்னிடம்‌ கூறலாம்‌. ஏனோ தெரியவில்லை. உன்னை நம்ப 
முடியுமென்று படுகிறது. உன்னுடன்‌ சிறிது மனந்திறந்து கதைப்பதன்‌ 
மூலம்‌ என்‌ மனப்பாரமாவது சிறிதளவு குறையலாம்போல்‌ 
படுகிறது.” 
இதற்கு அவன்‌ கூறினான்‌: "நீங்கள்‌ நிச்சயம்‌ என்னை நம்பலாம்‌. 
என்னை நீங்கள்‌ உங்களது உண்மையான சகோதரர்களிலொருவனாக 
எண்ணிக்‌ கொள்ளலாம்‌. அந்த நம்பிகையினை நான்‌ நிச்சயம்‌ 
காப்பாற்றுவேன்‌." 
இதற்கும்‌ சிறிது நேரம்‌ அமைதியாக இருந்த இந்திரா "இவரது 
'ப்‌ பார்க்கையில்‌ எனக்கு உண்மையிலேயே இவரது மனம்‌ 
சாதாரணமாகத்தானிருக்கிறதா என்ற சந்தேகம்தான்‌ அதிகமாகிறது. 
இல்லாவிட்டால்‌ எந்தவிதப்‌ பொறுப்புமில்லாமல்‌ எவ்விதம்‌ இவரால்‌ 
இவ்வளவு எளிதாகக்‌ கள்ளத்தனமாக வேலைகளையெல்லாம்‌ 
அநாயாசமாகச்‌ செய்யமுடிகிறது? இவரது மனம்‌ உண்மையிலேயே 
சரியாகத்தானிருக்கிறதா?” என்று அவனை அதிர்ச்சியடையக்‌ 
கூடியதொரு குண்டினைத்‌ தாக்கிப்‌ போட்டபொழுது நடுத்தெரு 
நாராயணான ஹரிபாபு அன்றைய தன்‌ சோலிகளை முடித்துக்கொண்டு 
திரும்பிக்‌ கொண்டிருந்தான்‌. இந்திராவோ இளங்கோவை நோக்கி 
'என்னைக்‌ காட்டிக்‌ கொடுத்து விடாதே' எனறொரு பார்வையை 
வீசிவிட்டு இயல்பாக நிற்பதற்கு முயன்றுகொண்டி ருந்தாள்‌. 


கார்லோவின்‌ புண்ணியத்தில்‌ 


nH 
ன்ன டையா! வியாபாரமெல்லாம்‌ 

எப்படி? இன்று எனக்கு உதவியதற்கு 
நான்‌ போதம்‌ சிரமப்பட்டிருப்பேன்‌” 
என்று வந்ததும்‌ வராததுமாக 
இளங்கோவைப்‌ பார்த்துக்‌ கூறிய 
நடுத்தெருநாராயணன்‌ மனைவியின்‌ 
பக்கம்‌ திரும்பி "கொஞ்சநேரம்‌ 
தனியாக வியாபாரத்தைக்‌ கவனித்துக்‌ 
கொள்‌. கொஞ்சநேரம்‌ நான்‌ 
இளங்கோவுடன்‌ நமது வியாபாரம்‌ 
பற்றிய முக்கியமான விடயம்‌ பேச 
வேண்டும்‌.” என்றான்‌. 

இளங்கோவுக்குச்‌ சிறிது 
ஆச்சரியமாகப்‌ போய்விட்டது. 
வந்ததும்‌ வராததுமாகக்‌ ஹரிபாபு 
இவ்விதம்‌ கூறியது அவன்‌ 


எதிர்பார்க்காததொன்று. ஹரிபாபுவின்‌ உளவியல்‌ பற்றிச்‌ சற்று 
நேரத்துக்கு முன்னர்‌ அவன்‌ மனைவி கூறியவை நினைவுக்கு வரவே 
இலேசாகப்‌ புன்னைகையொளன்றும்‌ மலர்ந்தது. அதனை அவதானித்த 
ஹரிபாபு "என்ன சிரிக்கிறாய்‌. நான்‌ வேடிக்கையாகக்‌ கூறுகிறேனென்று 
நினைத்து விட்டாயா? இல்லை. மிகவும்‌ முக்கியமானதொரு விடயம்‌ 
பற்றிக்‌ கதைக்கத்தான்‌ அழைக்கிறேன்‌. கடந்த சில நாட்களாகவே 
இது பற்றி உன்னுடன்‌ கதைக்கவேண்டுமென்று நினைத்துக்‌ 
கொண்டிருந்தேன்‌. இன்றுதான்‌ முடிவெடுத்தேன்‌. வா.அங்குள்ள 
உணவகத்துக்குச்‌ சென்று சிறிது நேரம்‌ தேநீர்‌ அருந்தி, கதைத்து 
வருவோம்‌” என்று கூறவும்‌ இளங்கோ அவன்‌ கூறப்போகும்‌ 
அந்த முக்கியமான விடயம்‌ என்னவாகவிருக்குமெனத்‌ தனக்குள்‌ 
எண்ணியவனாகக்‌ ஹரிபாபுவைப்‌ பின்‌ தொடர்ந்தான்‌. 


இருவருக்கும்‌ ஹரிபாபுவே தேநீர்‌ வாங்கி வந்தான்‌. இளங்கோவுக்கு 
அருகில்‌ அமர்ந்தவனாக அவனே முதலில்‌ உரையாடலை 
ஆரம்பித்தான்‌: "இளங்கோ. உனக்கும்‌ அருள்ராசாவுக்கும்‌ நான்‌ 
மிகவும்‌ நன்றி கூறவேண்டும்‌. இதுவரையில்‌ நீங்கள்‌ செய்த உதவியை 
ஒருபோதுமே மறக்க மாட்டேன்‌" 

இளங்கோ ஹரிபாபுவையே மெளனமாகச்‌ செவிமடுத்துக்‌ 
கொண்டிருந்தான்‌. ஹரிபாபு தொடர்ந்தான்‌: "என்னுடைய 
வியாபாரம்‌ மீண்டும்‌ மந்தமடைய ஆரம்பித்து விட்டது. இனி 
விற்பதுக்கும்‌ அதிகமாகப்‌ பொருட்கள்‌ எதுவுமில்லை. உங்கள்‌ 
புண்ணியத்தில்‌ தேங்கிக்‌ கிடந்த பித்தளைச்‌ சிலைகள்‌, ஆபரணங்கள்‌ 
போன்றவற்றிலும்‌ கணிசமான அளவுக்கு விற்று விட்டோம்‌. இந்த 
நிலையில்‌ என்னிடமுள்ளவற்றை விற்பதற்கு என்னையும்‌ என்‌ 
மனைவியையும்‌ தவிர மேலதிகமாக ஆட்கள்‌ தேவையில்லையென 
நினைக்கிறேன்‌. மேலும்‌ என்‌ மனைவியும்‌ இன்னுமொரு வாரங்களில்‌ 
தொழிற்சாலையொன்றில்‌ வேலை செய்யப்‌ போகிறா. அதன்‌ பிறகு 
நான்‌ மட்டுமே இதனைக்‌ கவனிக்கப்‌ போகிறேன்‌. ஹென்றியும்‌ 
அதுமுதல்‌ தன்‌ வியாபாரத்தை மீண்டும்‌ தொடங்க இருக்கிறான்‌.” 
இளங்கோவுக்கு விடயம்‌ விளங்கி விட்டது. இங்கும்‌ அவனது வேலை 
வழக்கம்போல்‌ தொடரப்‌ போவதில்லை. அடுத்த வேலைக்கு மீண்டும்‌ 
முழு மூச்சுடன்‌, வீச்சுடன்‌ முயன்று பார்க்க வேண்டியதுதான்‌. உறுதியான 
கைகளும்‌, கால்களும்‌, உள்ளமும்‌, மேலே விரிந்திருக்கும்‌ ஆகாயமும்‌, கீழே 
பரந்திருக்கும்‌ பூமியுமிருக்கையில்‌ அச்சப்படுவதற்கென்னவிருக்கிறத. 

இருப்புக்கான இந்தப்‌ போராட்டத்தில்‌ முடிந்தவரை போராடிப்‌ 
பார்க்க வேண்டியதுதான்‌. 


ஹரிபாபு இறுதியில்‌ இவ்விதம்‌ கூறினான்‌: “நாளைக்கு நீ மட்டும்‌ 

வேலைக்கு வந்தால்‌ போதுமானது. உன்‌ நண்பன்‌ வரத்‌ தேவையில்லை. 
நாளையிலிருந்து நீயும்‌ வரவேண்டிய தேவையில்லை. ஆனால்‌ 
அதற்காகத்‌ தொடர்புகளை விட்டுவிடாதே. மீண்டும்‌ எனக்கு உங்களது 
உதவி தேவைப்பட்டால்‌ அழைப்பேன்‌. அச்சமயம்‌ உங்களுக்கும்‌ 
தற்போதுள்ளதைப்போல்‌ நேரமிருந்தால்‌ வந்து உதவலாம்‌” 

இதற்கு இளங்கோவின்‌ பதிலிவ்விதமாகவிருந்தது: "நிச்சயமாக 
உங்களுக்கு உதவத்‌ தயாராகவேயிருக்கிறோம்‌. எங்கள்‌ வாழ்வின்‌ 
சோதனையானதொரு காலகட்டத்தில்‌ நீங்கள்‌ செய்த உதவியை 
நிச்சயம்‌ நாங்கள்‌ மறக்கவே மாட்டோம்‌. குறுகியகாலமே உங்களுடன்‌ 
வேலை செய்யச்‌ சந்தர்ப்பம்‌ கிடைத்ததென்றாலும்‌ எங்கள்‌ நேரமறிந்து 
நீங்கள்‌ செயத இந்த உதவி இந்த உலகைவிட மிகப்பெரியது. எங்கள்‌ 
இலக்கியத்தில்‌ இதுபற்றிய அழகானதொரு கவிதையேயுண்டு, 
காலத்தினாற்செய்த நன்றி சிறிதெனினும்‌ ஞாலத்தின்‌ மாணப்‌ பெரிது' 
என்று இரு அடிகளில்‌ ஒரு கவிஞன்‌ இரண்டாயிரம்‌ ஆண்டுகளுக்கு 
முன்பே கூறிச்‌ சென்றிருக்கிறான்‌ " 

இவ்விதம்‌ இளங்கோ மிகவும்‌ விரிவாக நன்றி கூறிப்‌ பதிலளித்தவிதம்‌ 
ஹரிபாபுவைச்‌ சிறிது நெகிழவைத்தது. அத்துடன்‌ அவன்‌ "உங்களது 
நிலை என்னைக்‌ கவலைக்குள்ளாக்குகிறது. உங்கள்‌ நாட்டு நிலை 
விரைவில்‌ சீரடைந்து நீங்கள்‌ உங்கள்‌ குடும்பத்தவர்களுடன்‌ சேர 
நான்‌ எப்பொழுதுமே பிரார்த்திப்பேன்‌. நீ மிகவும்‌ பெருந்தன்மையாக 
எனக்கு நன்றி கூறினாலும்‌ உண்மையில்‌ உங்களது கவிஞன்‌ கூறியது 
எங்களுக்கு நீங்கள்‌ செய்த உதவிக்குத்‌ தான்மிகவும்‌ பொருந்தும்‌. 
காலமறிந்து நீங்களளிருவரும்‌ செய்த இந்த உதவியினை நாங்களும்‌ 
நிச்சயம்‌ மறக்க மாட்டோம்‌. மற்றது... என்று கூறிச்‌ சிறிது 
நிறுத்தினான்‌. 

"மேலே கூறுங்கள்‌ ஹரிபாபு" என்றுவிட்டு அவன்‌ பதிலுக்காகக்‌ 
காத்திருந்தான்‌ இளங்கோ. ஹரிபாபு தொடர்ந்தான்‌: "நீங்கள்‌ 
விரும்பினால எனது கடையில்‌ இலவசமாக , உங்களுக்கு ஒரு வேலை 
கிடைக்கும்‌ மட்டும்‌, தங்கலாம்‌. எனக்கு எந்தவித ஆட்சேபணையுமில்லை. 
அங்கு விற்பதற்குரிய பொருட்கள்‌ மட்டும்தான்‌ இருக்கின்றன. 
ஆனால்‌...” 


“எங்கள்‌ லரற்லின்‌ 
சோதனையானதொரு 
கரல கட்டத்தில்‌ 
நீங்கள்‌ செய்த 
உதலியை நீச்சயம்‌ 
நங்கள்‌ மறக்கலே 
மாட்டர்‌. குறுகிய 
காலே 
உங்களுடன்‌ வேலை 
செய்யச்‌ சந்தர்ப்பம்‌ 
கிலடத்ததென்றாலும்‌ 
எங்கள்‌ நேரமறிந்து 
நீங்கள்‌ செய்த கந்த 
உதலி கந்த உலகை 


"ஆனால்‌..." 


"அனால்‌... குளிப்பதற்குரிய வசதிகளில்லை. 
கழிவறை மட்டும்தானுள்ளது. முகம்‌ 
கழுவலாம்‌. குளிப்பதற்கு வேண்டுமானால்‌ 
என்னிருப்பிடத்தில்‌ வந்து குளிக்கலாம்‌. 
என்ன சொல்லுகிறாய்‌?” 

இளங்கோவுக்கு ஹரிபாபுவின்‌ யோசனை 
பிடித்திருந்தது. "தற்போது எங்களுக்கு 
இருப்பிடப்‌ பிரச்சினையேதுமில்லை. 
ஆனால்‌ எல்லாம்‌ எங்களுக்கு வேலை 
கிடைப்பதைப்‌ பொறுத்திருக்கிறது. 
எதற்கும்‌ அருள்ராசாவுடனும்‌ இதுபற்றிக்‌ 
கதைத்துவிட்டு என்‌ பதிலைக்‌ கூறுகிறேன்‌. 
நீங்கள்‌ இவ்விதம்‌ கேட்டது உங்களது நல்ல 
உள்ளத்தைத்தான்‌ காட்டுகிறது. நன்றி 
ஹரிபாபு. குளிப்பது பிரச்சினையென்றாலும்‌ 
அவ்வப்போது உங்களிருப்பிடத்தில்‌ வந்து 
குளிப்பதுவும்‌ அவ்வளவு சிரமானதல்ல 
எங்களது தற்போதைய வாழ்க்கையுடன்‌ 


ஒப்பிடும்போது." 


அன்று மாலை ஹரிபாபுவுக்கும்‌, 
அவனது மனைவி இந்திராவுக்கும்‌ நன்றி 
கூறிவிட்டுத்‌ தன்னிருப்பிடம்‌ நோக்கித்‌ 
திரும்புவதற்காக இளங்கோ திரும்பிக்‌ 
கொண்டிருந்தபொழுது அவனது கவனத்தைக்‌ 
கிறிஸ்தோபர்‌ வீதியிலிருந்த தோலாடைகளை 
விற்பனை செய்யுமொரு இத்தாலியனின்‌ 
ஜவுளிக்கடை கவர்ந்தது. கடையின்‌ 
கண்ணாடி ஜன்னலில்‌ ஒட்டப்பட்டிருந்த 
விளம்பரம்தான்‌ உண்மையில்‌ அவனது 
கவனத்தைக்‌ கவர்ந்ததென்று கூறவேண்டும்‌. 


அதில்‌ 'எங்களது விளம்பரங்களை மாலை 


நேரத்தில்‌ இச்சுற்றாடலில்‌ குறைந்தது 


லிட மிகப்‌எபரியது. 


மூன்று மணித்தியாலங்களாவது விநியோகம்‌ 


வ.ந. கிரிதரன்‌ நி 1 ச by 


செய்வதற்குப்‌ பணியாட்கள்‌ தேவை. ஆர்வமுள்ளவர்கள்‌ உள்ளே 
வந்து விண்ணப்பிக்கவும்‌ என்று எழுதப்பட்டி ருந்தது. இளங்கோவுக்கு 
அவ்விளம்பரம்‌ எத்தகைய மகிழ்ச்சியினைத்‌ தந்ததென்று கூறத்‌ 
தேவையில்லை. உடனடியாகவே உள்ளே நுழைந்தான்‌. அவன்‌ 
ஜன்னலிலிருந்த விளம்பரத்தைப்‌ பார்த்துக்‌ கொண்டிருந்ததை ஏற்கனவே 
அவதானித்துக்‌ கொண்டிருந்த அக்கடையின்‌ சொந்தக்காரனான 
இத்தாலியன்‌ "நண்பனே! நான்‌ உதவி உனக்குச்‌ செய்யலாமா?" என்று 
கூறியவாறே அருகில்‌ வந்தான்‌. 
அதற்கு இளங்கோ "நிச்சயமாக" என்றவன்‌ தொடர்ந்து "நீங்கள்தான்‌ 
க்கடையின்‌ சொந்தக்காரரா” என்றான்‌. அதற்கு அந்த இத்தாலியன்‌ 
சரியாகச்‌ சொன்னாய்‌ நண்பனே! நானேதான்‌ இக்கடையின்‌ 
உரிமையாளன்‌. கார்லோ இந்தக்‌ கடையின்‌ சொந்தக்காரன்தான்‌. 
என்ன விழி பிதுங்குகிறாய்‌, கார்லோ என்பது என்‌ பெயர்தான்‌. 
அதுசரி உன்‌ பெயரென்ன?” என்றான்‌. 


இளங்கோவுக்கு கார்லோவென்னும்‌ அந்த இத்தாலியனின்‌ 
உரையாடற்போக்கு சிறிது ஆச்சரியத்தைத்‌ தந்தது. ஏனோ 
தெரியவில்லை அச்சமயத்தில்‌ அவன்‌ ஹரிபாபுவை ஒருகணம்‌ 
நினைத்துக்‌ கொண்டான்‌. 

"என்‌ பெயர்‌ இளங்கோ... நானும்‌ இச்சமயத்தில்‌ வேலை பகுதி 
நேரமோ அல்லது முழு நேரமோ தேடிக்‌ கொண்டிருக்கிறேன்‌. 
உண்மையில்‌ நாங்கள்‌ தேடிக்கொண்டிருக்கிறோம்‌...” 

இத்தாலிய உரிமையாளன்‌ கார்லா: “நாங்களா... மற்றது யார்‌?" 


இளங்கோ: "அவன்‌ என்‌ நண்பன்‌. இருவரும்தான்‌ வேலை தேடிக்‌ 
கொண்டிருக்கிறோம்‌. நீங்கள்‌ விளம்பரங்களை விறியோகம்‌ செய்யப்‌ 
பணியாட்களைத்‌ தேடிக்‌ கொண்டிருப்பதாக விளம்பரத்தில்‌ 
அறிவித்திருக்கிறீர்கள்‌. அந்த வேலை பற்றித்தான்‌ மேலதிகமாக அறிய 
விரும்புகிறேன்‌.” 

கார்லா: "நீ முன்பு இதுபோல்‌ ஏதாவது விளம்பர விநியோகம்‌ 
செய்திறாக்கிறாயா ?" 


இளங்கோ: "இல்லை. ஆனால்‌ என்னால்‌ முடிந்தவரையில்‌ 
கடுமையாக வேலை செய்வேன்‌” 
லி 

அவனது பதிலும்‌ அதில்‌ கலந்திருந்த உண்மையான உணர்வும்‌, 
ஆர்வமும்‌, உற்சாகமும்‌ அந்த இத்தாலிய உரிமையாளனைக்‌ கவர்ந்தது. 
அதன்‌ விளைவாக அவனது அடுத்து வந்த சொற்களிருந்தன: 
"உண்மையில்‌ உன்னைப்‌ போன்ற ஆர்வமும்‌, உற்சாகமும்‌ மிக்க 
உண்மையான பணியாட்களே எமக்குத்‌ தேவை. குறைந்தது மூன்று 
வாரங்களாவது எமக்கு உனது உதவி இந்த விடயத்தில்‌ தேவைப்படும்‌. 
நீயும்‌ , உனது நண்பன்‌ விரும்பினால்‌ அவனும்‌ எமக்கு இந்த விடயத்தில்‌ 
உதவலாம்‌, நாங்கள்‌ குறிப்பிடும்‌ இரு சந்திகளில்‌ நீ ஒரு சந்தியிலும்‌, 
உனது நண்பன்‌ அடுத்த சந்தியிலும்‌ எங்கள்‌ விளம்பரங்களை 
விநியோகிக்க வேண்டும்‌. அவ்வளவுதான்‌. ஆறு நாட்களும்‌ திங்கள்‌ 
முதல்‌ சனி வரை , குறைந்தது மூன்று மணித்தியாலங்கள்‌ இவ்விதம்‌ 
விநியோகிக்க வேண்டும்‌. மணித்தியாலத்திற்கு நான்கு டாலர்கள்‌ 
தருவோம்‌. பகுதி நேரமாக எழுபத்தி இரண்டு டாலர்கள்‌ வாரத்திற்கு 
உழைக்கலாம்‌. விரும்பினால்‌ நாளைக்கே நீயும்‌ உனது நண்பனும்‌ 
வேலையை ஆரம்பிக்கலாம்‌. இப்பொழுதே நீ உன்‌ பதிலைக்‌ 
கூறத்தேவையில்லை. வீடு சென்று உனது நண்பனுடனும்‌ இதுபற்றி 
ஆறுதலாகக்‌ கதை. இருவரும்‌ விரும்பினால்‌ நாளை மாலை உன்‌ 
நண்பனையும்‌ அழைத்துக்‌ கொண்டு வந்து வேலையை ஆரம்பி” 


ஒரு கதவு மூடினால்‌ மறு கதவு திறக்குமென்று கூறுவது 
இதனைத்தானென்று பட்டது இளங்கோவுக்கு. மனதில்‌ இலேசானதொரு 
உணர்வு படர்ந்தது. ஒரு வாரத்துக்கு 72 டாலர்கள்‌. வீட்டு வாடகைக்கும்‌ 
மட்டுப்படுத்தப்பட்ட உணவுக்கும்‌ போதுமானது. இத்தாலியத்‌ 
துணிக்கடைக்காரன்‌ கார்லோவின்‌ புண்ணியத்தில்‌ ஒருவாறு இன்னும்‌ 
சிறிது காலம்‌ வண்டியோட்டலாமென்று பட்டது. 


சுதந்திரதேவிக்கொரு விண்ணப்பம்‌ 


158 இ கணவன்‌ 


ளங்கோ அருள்ராசாவிடம்‌ 
ஹரிபாபுவுடனான வேலை 
முடிவுக்கு வந்த விடயத்தைக்‌ 
கூறியபோது அவன்‌ கொஞ்சமும்‌ 
ஆச்சரியப்படவில்லை. "இதை நான்‌ 
எப்பவோ எதிர்பார்த்திருந்தேன்‌. 
ஆனால்‌ இவ்வளவு நாளைக்காவது 
வேலையும்‌ தந்து சம்பளமும்‌ தந்தானே. 
அதுக்காக அவனைப்‌ பாராட்ட 
வேண்டியதுதான்‌. அவனுக்கு 
நன்றியாக இருக்க வேண்டியதுதான்‌” 
என்றவன்‌ கார்லோவிடம்‌ பிரசுரங்கள்‌ 
விநியோகிக்கும்‌ வேலை கிடைத்தது 
பற்றிக்‌ குறிப்பிட்டதும்‌ "ஒரு 
விதத்திலை இதுவும்‌ நல்லதுக்குத்தான்‌” 


என்றான்‌. 


"அருள்‌ எந்த விதத்திலை இது நல்லதென்று நீ நினைக்கிறாய்‌?” 

"கார்லோவிடம்‌ வேலை பின்னேரங்களிலை ஒரு சில 
மணித்தியாலங்கள்தானே. அப்ப நாள்‌ முழுக்க எங்களுக்கும்‌ நிறைய 
நேரமிருக்கும்‌ வேறேதாவது நல்ல வேலை தேட. இல்லையா? 
அதோடை 'இமிகிரேசன்‌' அலுவலைப்‌ பார்க்கலாம்‌ இல்லையா...” 


அருள்ராசா கூறியதும்‌ சரியாகத்தான்‌ பட்டது. "ஒரு விதத்திலை நீ 
சொல்லுறதும்‌ சரியாய்த்தானிருக்கு... எல்லாமே நல்லதுக்குத்தான்‌. 

பகல்‌ முழுக்க வேறேதாவது வேலையைத்‌ தேடிப்பார்க்க 
வேண்டியதுதான்‌. சும்மா நேரம்‌ இருக்குதென்று விஸ்கியை அடித்துப்‌ 
போட்டுப்‌ பகல்‌ முழுக்கப்‌ படுத்துப்‌ படுத்துக்‌ கிடக்கிறதில்லை. 
இந்த விசயத்திலை உன்னை நல்லக்‌ கட்டுப்பாட்டிலை வைத்திருக்க 
வேண்டும்‌ கண்டியோ?” 

“நீ சொல்லுறதும்‌ சரிதான்‌. இப்பிடியே காலத்தை வீணக்கிக்‌ 
கொண்டிருக்க முடியாது. எப்படியாவது நிரந்தரமானதொரு 
வேலையைக்‌ கண்டு பிடிக்க வேண்டியதுதான்‌...” 

"இல்லாவிட்டால்‌... கொஞ்சமும்‌ காசு கீசு சேர்க்க முடியாது... இப்பப்‌ 
பார்‌... ஒவ்வொரு நாளும்‌ இந்த வாழ்க்கையைக்‌ கொண்டோடிறதிலையே 
முடிஞ்சு போகுது. ஒரு பொழுதுபோக்கு அது இதென்று ஒன்றுமில்லை. 
எப்பவாவது இருந்திருந்திட்டு அடிக்கிற தண்ணிப்‌ 'பார்ட்டி'யோடை 
எல்லாமே சரி...” 

"என்ன செய்யிறதடா இளங்கோ... எல்லாம்‌ இந்த 
இமிகிரேசக்காரங்களாலை வந்த கரைச்சல்தானே... அவங்கள்‌ 
மட்டும்‌ இந்நேரத்துக்கு 'சோசல்‌ இன்சுரன்ஸ்‌ கார்ட்‌ 'டைத்‌ 
த்ந்திருந்தாங்களென்றால்‌ இந்த வேலைப்‌ பிரச்சினை இந்நேரம்‌ 
போயிருக்கும்‌. ம்‌... எல்லாம்‌ காலம்‌...” 


அருள்ராசா கூறுவதும்‌ இளங்கோவுக்குச்‌ சரியான 
கூற்றாகத்தான்‌ பட்டது. அன்றிரவு எல்லோரும்‌ தூக்கத்தில்‌ 
சாய்ந்த பின்னும்‌ இளங்கோவுக்குத்‌ தூக்கமே வரவில்லை. 
வழக்கமாக இவ்விதமான சமயங்களில்‌ செய்வதுபோல்‌ தனது 
குறிப்பேட்டையும்‌, பாரதியார்‌ கவிதைகளையும்‌ எடுத்துக்‌ கொண்டு 
அறையில்‌ தாக்கத்திலாழ்ந்திருப்பவர்களின்‌ தாக்கத்தினைக்‌ 
கலைப்பதற்கு விரும்பாமல்‌ உணவறைக்கு வந்தான்‌. சிறிது நேரம்‌ 


பாரதியாரின்‌ கவிதைகளைப்‌ படிப்பதிலீடுபட்டான்‌. அவனைப்‌ 
பொறுத்தவரையில்‌ வாழ்க்கை சலிப்பும்‌, விரக்தியுமாகச்‌ சாய்ந்திருக்கும்‌ 
சமயங்களிலெல்லாம்‌ அவனுக்குத்‌ துணையாக இருப்பவை நூல்களே. 
முக்கியமாகப்‌ பாரதியாரின்‌ கவிதைகளைப்‌ படிக்கும்போது அவனது 
சோர்ந்து, துவண்டிருக்கும்‌ மனதானது உற்சாகம்‌ பெற்றுத்‌ துள்ளிக்‌ 
குதிக்கவாரம்பித்துவிடும்‌. பாரதியாரின்‌ கவிதைகளைப்‌ படிக்கப்‌ 
படிக்க மனது இலேசாகிக்‌ கொண்டே வந்தது. உள்ளத்தில்‌ உறுதி 
கலந்த உற்சாக உணர்வுகள்‌ சிறகடிக்கவாரம்பித்தன. அதன்பின்‌ 
தனது குறிப்பேட்டினை எடுத்து எழுதவாரம்பித்தான்‌. குறிப்பேடு 
பல வழிகளில்‌ அவனுக்குதவி புரிந்து கொண்டிருந்தது. மனதிலுள்ள 
பாரங்களை இறக்கி வைப்பதற்குரிய சுமைதாங்கியாக, வாழ்க்கையைத்‌ 
திட்டமிடுவதற்குரியதொரு சாதனமாக, அந்தரங்க உணர்வுகளைப்‌ 
பகிர்ந்துகொளவதற்குரியதொரு துணையாகப்‌ பல்வகைகளில்‌ 
உதவிக்கொண்டிருந்தது. குறிப்பேட்டினைப்‌ பிரித்தவன்‌ முதலில்‌ 
ஏற்கனவே எழுதப்பட்டிருந்த குறிப்புகளைச்‌ சிறிது நேரம்‌ வாசித்தான்‌. 
அதன்பின்‌ எழுதவாரம்பித்தான்‌: 

'நாட்டை விட்டு வெளியேறி இன்றுடன்‌ ஆறுமாதங்கள்‌ கழிந்து 
விட்டன. முதல்‌ மூன்று மாதங்கள்‌ தடுப்பு முகாமில்‌. அடுத்த 
மூன்று மாதங்கள்‌ வெளியில்‌ காற்றிலாடும்‌ சருகாக. ஓவ்வொரு 
நாளையும்‌ கழிப்பதற்கான போராட்டத்திலேயே வாழ்க்கை கழிந்து 
கொண்டிருக்கிறது. இரவு வானை, மதியை, சுடரை, வீசும்‌ தென்றலை, 
புள்ளை, அந்தியின்‌ அடிவானத்து வர்ண விளையாட்டை.. 
இவற்றையெல்லாம்‌ மனம்விட்டு இரசிக்க முடியவில்லை. அந்த 
அளவுக்கு இருப்புப்‌ பிரச்சினையே பெரியதொரு பிரச்சினை. 
இதற்கு விரைவில்‌ முடிவொன்றினைக்‌ கட்ட வேண்டும்‌. இப்படியே 
வாழ்வினைச்‌ செல்ல விடக்கூடாது. போனது போகட்டும்‌. இனி அடுத்த 
அறு மாதத்திற்குள்‌ என்‌ வாழ்க்கை உறுதியானதொரு அடித்தளத்தில்‌ 
கட்டப்பட வேண்டும்‌. அதற்கான உறுதியை இப்பொழுதே இந்தக்‌ 
கணமே எடுத்துக்‌ கொள்கின்றேன்‌. என்‌ அருமைக்‌ குறிப்பேடே! நீ 
தான்‌ இதற்குச்‌ சாட்சி! 
வீட்டாருக்கு இங்கு நான்‌ படுகிற கஷ்ட்டங்கள்‌ தெரியாது. 
சொன்னாலும்‌ புரியப்‌ போவதில்லை. ஒரு நேரச்‌ சாப்பாடிற்காக 
என்‌ மண்ணில்‌ ஒவ்வொரு நாளையும்‌ குடும்பம்‌, குட்டிகளுடன்‌ 
கழிக்கும்‌ குடியானவர்களின்‌ அன்றாட நிலைமையை இந்தக்‌ 


பசது பி 
160 குடிவரவாளன்‌ 


“சுதுந்திரதேலியே! 
உன்‌ மண்ணில்‌ நீ 
பாதிக்கும்‌ 
சுதந்திரம்‌ என்னைப்‌ 
போன்றலர்களுக்கு 
மறுக்கப்பட்ட. 
போதும்‌ நான்‌ 
உன்னைப்‌ 
போற்றுகின்றேன்‌. 
நீ போதிக்கும்‌ 
சுதந்திரத்தின்‌ 
அருறையினை 
உணர்ந்தவன்‌ நான்‌. 
அதனால்‌ உன்னைப்‌ 


கணத்தில்‌ என்னால்‌ மனப்பூர்வமாக உணர 
முடிகிறது. எந்தவித நம்பிக்கைகளுமின்றி 
அன்றாடம்‌ வாழ்வே போராட்டமாக 
வாழும்‌ மக்களுடன்‌ ஒப்பிடும்பொழுது 
என்நிலை ஒரு பொருட்டேயல்ல. ஆனால்‌ 
இவற்றையெல்லாம்‌ வீட்டார்‌ உணரும்‌ 
நிலையில்‌ இருப்பார்களென்று நினைக்க 
முடியாது. அவர்களைப்‌ பொறுத்தவரையில்‌ 
மகன்‌ உலகின்‌ குபேரபுரியில்‌ வாழ்கிறான்‌. 
'பொடியன்‌ அமெரிக்காவிலை' என்று 
சொல்லும்போதே அவர்களது வாயெல்லாம்‌ 

ரிப்பால்‌ மலர்ந்து விடும்‌. ஆனால்‌ 
பொடியன்‌ இங்கு படுகிற பாட்டை' நேரில்‌ 
வந்து பார்த்தால்‌ மட்டும்தான்‌ அவர்களால்‌ 
ஓரளவுக்காவது உணர்ந்து கொள்ள முடியும்‌." 
இவ்விதம்‌ சிறிது நேரம்‌ குறிப்பேட்டில்‌ 
எழுதினான்‌. அதன்‌ பின்‌ இளங்கோவின்‌ 
கவனம்‌ அடுத்த ஆறு மாதங்களைப்‌ பற்றிய 
எதிர்காலத்‌ திட்டங்களில்‌ ஆழ்ந்து போனது. 
அவற்றைப்‌ பற்றி எழுதும்போது மேலும்‌ 
மேலும்‌ உள்ளம்‌ நம்பிக்கையால்‌, உற்சாகத்தால்‌ 
துள்ளிக்‌ குதிக்கத்‌ தொடங்கியது. 

'சரியாக இன்னும்‌ ஆறு மாதத்திற்குள்‌ இந்த 
மண்ணில்‌ மிகவும்‌ உறுதியாகக்‌ காலூன்ற 
வேண்டும்‌. அதற்கு இயலுமானவரையில்‌ 
குடிவரவு அதிகாரிகளுடன்‌ மீண்டும்‌ மீண்டும்‌ 
கதைத்துப்‌ பார்க்க வேண்டும்‌. இந்த ஆறு 
மாதங்களுக்குள்‌ எதுவுமே சரிவராவிட்டால்‌ 
தொடர்ந்தும்‌ இங்கிருப்பதை என்னால்‌ 
நினைத்துப்‌ பார்க்க முடியாது. எந்த 
விதச்‌ சட்டரீதியான அடையாளத்துக்குரிய 
ஆவணங்களுமில்லாமல்‌ ஒன்றுமே செய்ய 
முடியாது. ஒரு வங்கிக்‌ கணக்குத்‌ தொடங்கக்‌ 


கூட முடியாது. ஒவ்வொன்றுக்கும்‌ 


போற்றுகீன்‌£றன்‌. 


ஒவ்வொருத்தரின்‌ துணையை நாட வேண்டும்‌. 

இதற்கொரு முடிவை எவ்வளவு விரைவில்‌ கட்ட வேண்டுமோ 
அவ்வளவு விரைவில்‌ கட்ட வேண்டும்‌. இந்த விசயத்தில கடமையைச்‌ 
செய்வேன்‌. பலனை எதிர்பார்க்காமல்‌. ஆனால்‌ செயலுக்குரிய 
பலனெதுவுமில்லாதிருக்கும்‌ பட்சத்தில்‌ தொடர்ந்தும்‌ செயலாற்றிக்‌ 
கொண்டிருப்பதில்‌ அர்த்தமெதுவுமிருப்பதாகத்‌ தெரியவில்லை. 
ஆறு மாதங்களுக்கு மேல்‌ பலனை எதிர்பார்க்க வேண்டியதுதான்‌. 
அதுவரையில்‌ எந்தவிதப்‌ பயனையும்‌ எதிர்பார்க்காமல்‌ முடிந்தவரையில்‌ 
மூயல வேண்டியதுதான்‌. அதன்‌ பிறகும்‌ எந்தவிதப்‌ பயனும்‌ 
விளையாவிட்டால்‌ இந்த மண்ணில்‌ நான்‌ ஒருபோதுமே இருக்கப்‌ 
போவதில்லை. 


விறகுவெட்டி, தெருவிளக்கில்‌ படித்த ஆபிரகாம்‌ லிங்கனுக்குச்‌ 

சாத்தியமான அமெரிக்கக்‌ கனவு எனக்குச்‌ சாத்தியமாக 
வேண்டுமென்றால்‌ முதலில்‌ எனக்கும்‌ அவர்களுக்கிருந்ததைப்‌ 
போல்‌ இந்த மண்ணில்‌ காலூன்றுவதற்குரியதோரிடம்‌ , அது 
தற்காலிகமாகவேனுமிருக்க வேண்டும்‌. அதனை இந்த அரசு செய்து 
தர வேண்டும்‌. அடுத்த ஆறு மாதங்களிலாவது அதனை இந்த அரசு 
செய்து தருமா? 


நியூயார்க்கின்‌ துறைமுகத்தில்‌ நின்றபடி தனது குடிமக்களை, 
வந்தேறு குடிகளை, அடக்கு ஒடுக்கு முறைகளுக்குள்ளாகி 
ஓடோடிவரும்‌ அகதிகளை வரவேற்கும்‌ சுதந்திரதேவி ஏன்‌ சிலையாக 
நிற்கிறாளென்று இப்பொழுதுதான்‌ தெரிகிறது? சுதேசிகளுக்கொரு 
சட்டம்‌. விதேசிகளுக்கொரு சட்டம்‌. சுதேசிகளுக்குள்ளும்‌ வர்ண 
அடிப்படையில்‌ நிலவுகின்ற இன்னுமொரு சட்டம்‌. அபயக்‌ 
குரலெழுப்பி ஓடிவரும்‌ அகதிகளுக்கு நீரிலோரு சட்டம்‌; நிலத்திலோரு 
சட்டம்‌. ஓடிவரும்‌ அகதிகளுக்குச்‌ சுதந்திரவொளி காட்டி இருகரம்‌ 
நீட்டி ஆதரிக்க வேண்டிய உன்னால்‌ அது முடியாமல்‌ போனதினால்‌ 
ஒருவேளை சிலையாகிப்‌ போனாயோ 


சுதந்திரதேவியே! இந்த உலகுக்கெல்லாம்‌ நீ விடுதலையினையும்‌, அது 
பற்றிய ஞானத்தினையும்‌ போதிப்பதாகக்‌ கூறுகின்றார்களே! ஆனால்‌. 
என்‌ விடயத்தை எடுத்துப்‌ பார்‌. இங்குள்ள தடுப்பு முகாம்களுக்குள்‌ 
அன்றாடம்‌ கனவுகளுடனும்‌, கற்பனைகளுடனும்‌, ஏக்கங்களுடனும்‌ 
வளைய வரும்‌ இந்தப்‌ பூவுலகின்‌ பலவேறு திக்குகளிலிருந்தும்‌ 
வந்து வாடிக்‌ கொண்டிருக்கும்‌ சுதந்திரம்‌ மறுக்கப்பட்ட அகதிகளை 
எண்ணிப்‌ பார்‌! உலகுக்கெல்லாம்‌ சுதந்திரத்தைப்‌ போதிக்குமுன்‌ 


மண்ணில்‌ அடைக்கலம்‌ நாடி. வந்தவர்களுக்கேனிந்த நிலை? என்னைப்‌ 
பொறுத்தவரையில்‌ இந்த மண்ணை நோக்கிக்‌ களவாகவோ அல்லது 
சட்டவிரோதமாகவோ வந்தவனல்லன்‌. முறையான ஆவணங்களுடன்‌ 
இன்னொரு நாட்டை நோக்கிச்‌ சென்று கொண்டிருந்தவனை 
இங்கிருந்து கொண்டு செல்ல வேண்டிய விமானம்‌ கொண்டு செல்ல 
மறுத்து விட்ட நிலையினால்‌ இந்த மண்ணில்‌ நிர்க்கதிக்குள்ளாகிப்‌ 
போனவன்‌. சட்டரீதியாக இந்நாட்டினுள்‌ நுழைந்தவனைச்‌ 
சட்டவிரோதமாக நுழைந்தவனென்ற பிரிவில்‌ வைத்துத்‌ தடுப்பு 
முகாமில்‌ அடைத்து வைத்ததும்‌ நீ சுதந்திரத்தைப்‌ போதிக்குமிந்த 
மண்ணில்தானே நிகழ்ந்தது. சுதந்திரதேவியே!' 
இவ்விதம்‌ சிறிதுநேரம்‌ மனப்பாரங்களையெல்லாம்‌ தனது உற்ற 
துணையான அந்தக்‌ குறிப்பேட்டில்‌ கொட்டித்‌ தீர்த்தான்‌ இளங்கோ. 
இவ்விதம்‌ சுமைகளை இறக்கிய மனதில்‌ சிறிது உறுதியும்‌, உற்சாகமும்‌ 
குமிழியிட்டன. இறுதியாக இவ்விதம்‌ எழுதினான்‌: சுதந்திரதேவியே! 
உன்‌ மண்ணில்‌ நீ போதிக்கும்‌ சுதந்திரம்‌ என்னைப்‌ போன்றவர்களுக்கு 
மறுக்கப்பட்டபோதும்‌ நான்‌ உன்னைப்‌ போற்றுகின்றேன்‌. நீ போதிக்கும்‌ 
சுதந்திரத்தின்‌ அருமையினை உணர்ந்தவன்‌ நான்‌. அதனால்‌ உன்னைப்‌ 
போற்றுகின்றேன்‌. இரவிலும்‌, பகலிலும்‌, மழையிலும்‌, வெயிலிலும்‌ 
தனியாக உயர்ந்து நின்று விடுதலையினை உலகுக்கெல்லாம்‌ 
போதிக்கின்றாயே! அந்தத்‌ தியாகத்தை நான்‌ மதிக்கின்றேன்‌. 'எத்தனை 
இடர்‌ வரினும்‌ தளர்ந்து விடாதே! விடுதலைக்காகப்‌ போராடு! 
உலக விடுதலைக்காகப்‌ போராடு! என்று நீ இயம்புவதை என்னால்‌ 
உணர்ந்து கொள்ள முடிகிறது. சுதந்திரதேவியே நீ வாழி! 
இவ்விதம்‌ உணர்வுச்‌ சுமைகளைக்‌ குறிப்பேட்டிலிறக்கியதும்‌ 
உள்ளத்தில்தானெத்தனை மகிழ்ச்சி! அந்த மகிழ்ச்சியுடன்‌ பாரதியாரின்‌ 
கவிதை நூலினை மீண்டும்‌ பிரித்தான்‌ இளங்கோ. 

"அச்சமில்லை அச்சமில்லை அச்சமென்பதில்லையே ! 

இச்சகத்து ளோரெல்லாம்‌ எதிர்த்துநின்ற போதினும்‌, 

அச்சமில்லை , யச்சமில்லை, அச்சமென்ப தில்லையே. 

துச்சமாக வெண்ணிநம்மைத்‌ தூறுசெய்த போதினும்‌, 

அச்சமில்லை , யச்சமில்லை, அச்சமென்ப தில்லையே. 

பிச்சைவாங்கி யுண்ணும்வாழ்க்கை பெற்றுவிட்ட போதினும்‌, 

அச்சமில்லை , யச்சமில்லை, அச்சமென்ப தில்லையே. 

இச்சைகொண்ட பொருளெலாம்‌ இழந்துவிட்ட போதினும்‌, 

அச்சமில்லை , யச்சமில்லை, அச்சமென்ப தில்லையே... 

உச்சிமீது வானிடிந்து வீழுகின்ற போதினும்‌, 

அச்சமில்லை , யச்சமில்லை, அச்சமென்ப தில்லையே." 
அதன்பின்னர்‌ நண்பர்கள்‌ ஆழ்ந்து தூங்கிக்‌ கொண்டிருந்த 
அறையினுள்‌ மெதுவாக வந்தவன்‌ தன்‌ படுக்கையில்‌ சாய்ந்தான்‌. 
சாய்ந்தவனை விரைவிலேயே நித்திராதேவி வந்து அரவணைத்துக்‌ 
கொண்டாள்‌. அவளது அரவணைப்புக்குள்‌ தஞ்சமாவதற்கு முன்னர்‌ 
அவன்‌ பின்வருமாறு உறுதியாக நினைத்துக்‌ கொண்டான்‌: 'இன்னும்‌ 
ஆறு மாதங்கள்‌ மட்டும்தான்‌. அதன்பிறகு சரிவராவிட்டால்‌ அடுத்த 
பயணத்தைத்‌ தொடங்க வேண்டியதுதான்‌.' இவ்விதமாக எதிர்காலம்‌ 
பற்றியதொரு தெளிவான சிந்தனையால்‌ இளகிக்‌ கிடந்தவனை 
நித்திராதேவி மிகவும்‌ இலகுவாகவே அணைத்துக்‌ கொண்டாள்‌... 


16.4 இ கணவன்‌ 


சட்டத்தரணி அனிஸ்மானின்‌ 
அலுவலகத்தை நோக்கி 


க] ர்லோவிற்காக மாலை நேரங்களில்‌ 
விளம்பரங்களை விநியோகிக்கும்‌ 
வேலையும்‌ புதியதொரு அனுபவத்தை 
அவர்களுக்குத்‌ தந்தது. நான்காவது 
தெரு மேற்கும்‌, ஆறாவது அவென்யுவும்‌ 
சந்திக்குமிடத்தில்‌ இளங்கோ 
பிரசுரங்களை விநியோகிக்கத்‌ 
தொடங்கினான்‌. அருள்ராசா 
கிறிஸ்தோபர்‌ வீதி, ஏழாவது 
அவென்யு மற்றும்‌ நான்காவது தெரு 
மேற்கும்‌ சந்திக்குமிடத்தில்‌ அவற்றை 
விநியோகிக்கத்‌ தொடங்கினான்‌. 
அவர்களைப்‌ பொறுத்தவரையில்‌ 
அவ்விதமாக விளம்பரங்களை 
விநியோகிப்பது பெரிதும்‌ 
சிரமமானதாகவிருக்கவில்லை. 
ஆரம்பத்திலிருந்த கூச்சமெல்லாம்‌ ஒரு 

சில நிமிடங்களிலேயே மறைந்து விட்டது. 'ஒன்றுக்கு இரண்டு. ஒன்று 
வாங்கினால்‌ இன்னுமொன்று இலவசம்‌. (1970 101 0061)' இதுதான்‌ 
கார்லோவின்‌ மலிவு விற்பனை விளம்பர வாசகங்கள்‌. ஒன்றுக்கு 
இரண்டு என்று கூவிக்‌ கூவி விளம்பரங்களை விநியோகிப்பதும்‌ சிறிது 
இலகுவாகவிருந்தது. ஒன்றுக்கு இரண்டு என்றதும்‌ நடைபாதையால்‌ 
நடந்து சென்று கொண்டிருந்தவர்கள்‌ ஒருகணம்‌ நின்று அதுபற்றி 
விசாரித்தார்கள்‌. அதன்பின்‌ விளம்பரங்களையும்‌ வாங்கிக்‌ 
கொண்டார்கள்‌. ஆளுக்கு ஆயிரம்‌ விளம்பரங்களையாவது 
விநியோகிக்க வேண்டும்‌. அவ்விதம்‌ ஆயிரம்‌ விளம்பரங்களை ஒருவர்‌ 
விநியோகித்தால்‌ அவற்றை வாங்கிய ஆயிரம்‌ பேரில்‌ குறைந்தது 
நூறு பேர்களாவது கார்லோவின்‌ கடைக்கு விஜயம்‌ செய்வார்கள்‌. 
அவர்களில்‌ குறைந்தது பத்துப்‌ பதினைந்து பேராவது ஏதாவது வாங்கிச 
செல்வார்கள்‌. இவ்விதமாக விளம்பரங்களை விநியோகிக்கும்போது 
பெரும்பாலும்‌ நடைபாதைவாசிகள்‌ நின்று விசாரித்து வாங்கிச்‌ 
சென்றதால்‌ வேலை மிகவும்‌ இலகுவானதாகப்பட்டது. அதேசமயம்‌ 
பல்வேறு வயதினராக, நிறத்தினராக, மொழியினராக, மதத்தினராக, 
நாட்டினராக நடைபாதைவாசிகளிருந்தார்கள்‌. பலர்‌ அவர்களுடன்‌ 
சிறிது நேரமாவது நின்று நிதானித்து சிறியதொரு சம்பாசணையினை 
நிகழ்த்தினார்கள்‌. ஒரு சிலர்‌ அவர்களது பூர்வாசிரமத்தைப்‌ 
பற்றி விசாரித்தார்கள்‌. இன்னும்‌ சிலர்‌ அவர்களது தாய்நாடு 
பற்றிய தங்களது பூகோளவியல்‌ சம்பந்தமான தமது அறிவினை 
வெளிப்படுத்தும்‌ வகையில்‌ கேள்விகளைத்‌ தொடுத்தார்கள்‌ அல்லது 
பகிர்ந்து கொண்டார்கள்‌. 

இளங்கோவைப்‌ பொறுத்தவறையில்‌ அவ்விதமாக விளம்பரங்களை 
விநியோகிக்கையில்‌ மேலும்‌ சிலரின்‌ நட்பினைச்‌ சம்பாதித்துக்‌ 
கொண்டான்‌. அவர்களிலொருத்தி 'ஹரே கிருஷ்ணா! ஹரே 
ராமா' அமைப்பினச்‌ சேர்ந்த இங்கிரிட்‌. இங்கிரிட்‌ சேலை உடுத்தித்‌ 
தொலைவிலிருந்து பார்க்கையில்‌ ஓரிந்தியப்‌ பெண்ணாகவே காட்சி 
தந்தாள்‌. ஆரம்பத்தில்‌ அவளுடனான சந்திப்பு பின்வருமாறு 
அமைந்திருந்தது. 

இளங்கோவை முதன்முதலாக அவ்விடத்தில்‌ விளம்பரங்களுடன்‌ 
கண்டதும்‌ அந்நடைபாதையிலிருந்து 'ஹரே கிருஷ்ணா! ஹரே 
! ராமா?” அமைப்பினரின்‌ பிரசுரங்களை விநியோகித்துக்‌ 
கொண்டிருந்த இங்கிரிட்‌ தானே வலியவந்து தன்னை அறிமுகப்படுத்திக்‌ 

“மறைத்தலனாக 
கீந்த நியூயார்க்‌ 
குடிஏரவுத்‌ திணைக்‌ 
களத்தில்‌ ஒரு 
விடயத்தை 
எதீர்பார்ப்ப 
தென்பது கல்லிலை 
நார்‌ உரிப்பது 


கொண்டாள்‌. "ஹாய்‌! என்பெயர்‌ 
இங்கிரிட்‌. ஹரே கிருஷ்ணா! ஹரே ராமா! 
அமைப்புக்காகத்‌ தொண்டராக பணிபுரிந்து 
கொண்டிருக்கிறேன்‌. நீ யாருக்காக வேலை 
செய்கின்றாய்‌. அது என்ன? எவற்றை நீ 
விநியோகித்துக்‌ கொண்டிருக்கிறாய்‌?” 


அதற்கு அவன்‌ "கார்லோவின்‌ 
ஆடைக்கடைக்காக விளம்பரங்கள்‌ 
விநியோகிக்கின்றோம்‌. தற்போது அங்கு 
ஒன்றுக்கு இரண்டு என்று மலிவு விற்பனை 
நடைபெற்றுக்‌ கொண்டிருக்கிறது. 
விரும்பினால்‌ நீங்களும்‌ இருமுறை 
சென்று பாருங்களேன்‌." என்று 
கூறிவிட்டு அவளுக்கும்‌ இரண்டு மேலதிக 
விளம்பரங்களை கொடுத்தான்‌. அதைச்‌ 
சிறிது நேரம்‌ வாசித்துவிட்டு அவள்‌ 
"பிரயோசனமான மலிவு விற்பனைதான்‌. 
வேலை முடிந்து செல்லும்போது ஒருமுறை 
சென்று பார்க்க வேண்டியதுதான்‌." 
என்று பதிலுரைத்தாள்‌. அத்துடன்‌ 
அவள்‌ அவனின்‌ அமெரிக்க வாழ்க்கை 
அனுபவங்களையும்‌ அனுதாபத்துடன்‌ 
கேட்டுத்‌ தெரிந்து கொண்டாள்‌. அவனதும்‌, 
அவனது நண்பனினதும்‌ நிலையையெண்ணி 
அனுதாபம்‌ கொண்ட இங்கிரிட்‌ 
அவர்களுக்குப்‌ பலனளிக்கக்‌ கூடியதோர்‌ 
அலோசனையினையும்‌ வழங்கினாள்‌. அது 
வருமாறு: “எங்களது ஆலயத்திற்கு வந்தால்‌ 
உங்களுக்கு நல்ல உணவு கிடைக்கும்‌. 
அவ்வப்போது வரப்பாருங்கள்‌. உணவுக்கு 
உணவு. இந்த நகர அலைச்சலிவிருந்து 
கொஞ்சநேரமாவது நிம்மதியான ஓய்வு". 
அத்துடன்‌ ஒருநாள்‌ அவர்களிருவரையும்‌ 


5” ஹரே கிருஷ்ணா ஹரே ராமா ஆலயத்துக்கும்‌ 


மரதீரி. 


அழைத்தும்‌ சென்றாள்‌. 


இவ்விதமாகக்‌ காலம்‌ ஓடிக்கொண்டிருந்த சமயம்‌ திடீரென 
ஒருநாள்‌ அவர்களது நியுயார்க்‌ சட்டத்தரணி அனிஸ்மானிடமிருந்து 
அழைப்பொன்று வந்தது. அனிஸ்மானின்‌ சட்ட அலுவலகம்‌ 
மான்ஹட்டனில்‌ அமைந்ததிருந்த 'அந்நாள்‌' புகழ்‌ எம்பயர்‌ ஸ்டேட்‌ 
கட்டடத்தில்‌, முப்பத்துநான்காவது மாடியில்‌ அமைந்திருந்தது. 
விரைவில்‌ தன்னை வந்து சந்திக்கும்படி தனது செய்தியினைப்‌ 
பதிவு செய்திருந்தான்‌. அத்துடன்‌ அவர்களது அகதிக்கோரிக்கை 
பற்றிய வழக்குகள்‌ மற்றும்‌ வேலை செய்வதற்கான தற்காலிக வேலை 
அனுமதிப்‌ பத்திரத்துக்கு விண்ணப்பிப்பது சம்பந்தமான விடயங்கள்‌ 
பற்றியெல்லாம்‌ கலந்துரையாடத்‌ தான்‌ விரும்புவதாக அந்தச்‌ 
செய்தியில்‌ அவன்‌ மேலும்‌ தெரிவித்திருந்தான்‌. 
இவ்விதமானதொரு காலகட்டத்தில்‌ ஒருநாள்‌ இளங்கோவும்‌ 
அருள்ராசாவும்‌ அவர்களது வழக்கறிஞரான அனஸ்மானைச்‌ 
சந்திப்பதற்காகச்‌ சென்றார்கள்‌. உலகப்‌ புகழ்பெற்ற 'எம்பயர்‌ ஸ்டேட்‌ 
பில்டிங்‌'கில்‌ காலடி வைத்தபொழுது அருள்ராசா கூறினான்‌: ஒரு 
பத்து வருசத்துக்கு முந்தி இதைப்போலை இந்தக்‌ கட்டடத்திலை காலடி 
வைக்கிறதைப்‌ போலை கனவு கண்டிருப்பியா அல்லது நினைச்சுத்‌ 
தானிருந்திருப்பியா ?" 

அருள்ராசாவின்‌ கேள்விக்கு இயலுமானவரையில்‌ நியாயமாக, 
உண்மையாகப்‌ பதிலளிக்க விரும்பிய இளங்கோ "நீ 
சொல்லுறது ஒருவிதத்திலை சரிதான்‌. கனவிலை கூட இப்பிடி 
கண்டிருக்கவில்லைதான்‌ " 


இவ்விதமாகக்‌ கதைத்தபடி சென்று கொண்டிருந்த நண்பர்களின்‌ 
உரையாடல்‌ இறுதியில்‌ சட்டத்தரணி அனிஸ்மானுடனான சந்திப்பு 
பற்றியே மீண்டும்‌ மீண்டும்‌ வந்து வந்து நின்றது. அனிஸ்மானின்‌ 
நினைவுடன்‌ இளங்கோ அருள்ராசாவுக்குப்‌ பின்வருமாறு 
ஞாபகப்படுத்தினான்‌: "எதுக்காக அனிஸ்மான்‌ இப்படித்‌ திடீரென்று 
விரைவாக அழைத்திருக்கிறானோ தெரியவில்லை. எதுக்கும்‌ இந்த 
முறை கட்டாயம்‌ அவனிட்டை வேலைக்கான அனுமதிப்பத்திரம்‌ 
பெறுவது பற்றியும்‌, அகதிக்‌ கோரிக்கை பற்றிய வழக்கு பற்றிய 
விபரங்கள்பற்றியும்‌ நிறையக்‌ கலந்து ஆலோசிக்க வேண்டும்‌. ஆனால்‌ 
இவன்‌ ஏன்‌ இருந்தாற்போலை திடீரென்று கூப்பிட்டிருக்கிறானோ? 
எனக்கென்றால்‌ ஆச்சரியமாகத்தானிருக்குது.” 


1 AR ஞ்‌ க்‌ 

அருள்ராசா சிரித்தபடியே “இளங்கோ! இன்னும்‌ கொஞ்ச 
நேரத்திலை அவனைச்‌ சந்திக்கப்‌ போகிறோம்‌. அவனிடமே கேட்டுத்‌ 
தெரிஞ்சு கொள்ளுறதுதானே! அதுக்குள்ளை என்ன அவசரம்‌?" 
என்றான்‌. 

அருள்ராசா இவ்விதம்‌ சிறிது சிரிப்புடன்‌ கூறவும்‌ இளங்கோவுக்குச்‌ 
சிறிது வெட்கமாகவிருந்தது. அந்த வெட்கத்தை இயலுமானவரையில்‌ 
மறைத்தவனாக "இந்த நியுயோர்க்‌ குடிவரவுத்‌ திணைக்களத்தில்‌ ஒரு 
விடயத்தை எதிர்பார்ப்பதென்பது கல்லிலை நார்‌ உரிப்பது மாதிரி. 
பார்ப்பம்‌ இந்தக்‌ கல்விலை நார்‌ உரிப்பதிலை அனிஸ்மான்‌ எந்த 
அளவுக்குத்‌ திறமைசாலியென்று." 

இதற்கு அருள்ராசா " சும்மா சொல்லக்‌ கூடாது. இந்த நுதர்கள்‌ 
வலு கெட்டிக்காரங்கள்‌. கார்ல்‌ மார்க்சைப்‌ பார்‌! ஐன்ஸ்டனைப்‌ பார்‌! 
சிக்மண்ட்‌ பிராய்ட்டைப்‌ பார்‌. இன்றைய நோம்‌ சாம்ஸ்கியைப்‌ பார்‌. 
இப்பிடி எந்தத்‌ துறையிலும்‌ பிரகாசிக்கிறது அவங்கதான்‌. பிசின்சிலை 
இறங்கி நல்லாக்‌ காசைச்‌ சேமித்து வைக்கிறதும்‌ அவங்கள்தான்‌. இந்தத்‌ 
தனியுடமையை ஒழிச்சுப்‌ பொதுவுடமையைப்‌ பரப்ப வேண்டுமென்ற 
புரட்சித்‌ தத்துவததை உலகுக்குப்‌ போதித்ததும்‌ அவங்கள்தான்‌. 
ஆச்சரியமாயில்லை?”. இளங்கோ அதுவரையில்‌ அவ்விதமானதொரு 
கோணத்தில்‌ சிந்தித்துப்‌ பார்த்ததில்லை. அருள்ராசா கூறியதும்தான்‌ 
அவ்விதும்‌ ஒப்பிட்டுச்‌ சிந்தித்துப்‌ பார்த்தான்‌. ஆச்சரியமாகத்தானிருந்தது. 
இவ்விதமாக உரையாடியபடி நண்பர்களிருவரும்‌ அவர்களது நியுயார்க்‌ 
சட்டத்தரணியான அனிஸ்மானின்‌ அலுவலகமிருந்த திக்கை நோக்கி 
நடையைக்‌ கட்டினார்கள்‌. 

அனிஸ்மானின்‌ அலோசனை 


() | குடிவரவாளன்‌ 


(1 

பேரங்கள்‌ என்‌ அன்புக்குரிய 
நண்பர்களே! காலை வணக்கங்கள்‌ ! 
இன்று நான்‌ உங்களை சந்திக்க 
விரும்பியதற்கொரு முக்கியமான 
காரணமுண்டு. அதற்குமுன்னர்‌ 
உங்களது வாழ்க்கையைப்‌ பற்றிச்‌ 
சிறிது அறிய விரும்புகின்றேன்‌. 
வாழ்க்கை எப்படியிருக்கிறது? 
என்னால்‌ ஏதாவது உடனடியாகச்‌ 
செய்ய வேண்டியதேதாவதிருக்கிறதா ?" 
இவ்விதமாக இளங்கோவையும்‌ 
அருள்ராசாவையும்‌ வரவேற்றார்‌ 
சட்டத்தரணி அனிஸ்மான்‌. 
இதற்கு இளங்கோவையே 
பதிலளிக்குமாறு பார்வையால்‌ 
உணர்த்தினான்‌ அருள்ராசா. அதனைப்‌ 


புரிந்து கொண்ட இளங்கோ சிறிது விபரமாகக்‌ கூறத்தொடங்கினான்‌: 
“நற்காலை வந்தனங்கள்‌ உங்களுக்கும்‌ உரித்தாகட்டும்‌ அனிஸ்மான்‌ 
அவர்களே! உங்களது பரிவான விசாரணைக்கு எமது நன்றி. 
நீங்கள்‌ உடனடியாக அழைத்ததால்தான்‌ தற்போது வந்துள்ளோம்‌. 
இருந்தாலும்‌ சிறிது காலமாகவே உங்களைச்‌ சந்திக்க வேண்டுமென்று 
எண்ணியிருந்தோம்‌. அதற்குள்‌ நீங்களே அழைத்து விட்டீர்கள்‌ பழம்‌ 
பழுவிப்‌ பாலில்‌ விழுந்தது மாதிரி” 

'மேலே கூறுங்கள்‌' என்பது போன்றதொரு பாவனையில்‌ 
அவர்களையே பார்த்துக்‌ கொண்டிருந்தார்‌ அனிஸ்மான்‌. இளங்கோவே 
மேலே தொடர்ந்தான்‌: "தற்போது எங்கள்‌ முன்னாலுள்ள முக்கியமான 
பிரச்சினையே 'சமூகக்‌ காப்புறுதி இலக்க அட்டை' போன்ற 
சட்டரீதியான ஆவணங்களைப்‌ பெறுவதுதான்‌. '௪.கா.இ' அட்டை 
இல்லாமல்‌ ஒன்றுமே செய்ய முடியாதுள்ளது. எங்களிடமிருந்த 
கடவுச்‌ சீட்டையும்‌ குடிவரவுத்‌ திணைக்களத்தினர்‌ பாஸ்டனிலேயே 
பறித்து வைத்துள்ளனர்‌. இந்நிலையில்‌ 'ச.கா.இ.' அட்டையில்லாமல்‌ 
சட்டரீதியாகவொரு வேலைகூடச்‌ செய்ய முடியாமலுள்ளது. 
வங்கியொன்றில்‌ கணக்கொன்றும்‌ ஆரம்பிக்க முடியாமலுள்ளது. 
நீங்கள்தான்‌ இந்த விடயத்தில்‌ எப்படியாவது உதவ வேண்டும்‌. 
ஒழுங்காக வேலையொன்றும்‌ செய்ய முடியாமல்‌ அன்றாட 
வாழ்க்கையையே கொண்டு நடத்த முடியாமலுள்ளது” 


இளங்கோ இவ்விதம்‌ கூறவும்‌ அவன்‌ கூறுவதையே மிகவும்‌ 
அவதானமாகச்‌ செவிமடுத்துக்‌ கொண்டிருந்த சட்டத்தரணி 
அனிஸ்மான "உங்கள்‌ நிலை எனக்கு நன்றாகவே புரிகிறது. நிச்சயமாக 
என்னால்‌ முடிந்த அளவுக்கு முயன்று பார்க்கிறேன்‌ மேலும்‌ நீங்கள்‌ 
மட்டும்‌ யாராவது ஒருவரது வர்த்தக நிறுவனத்திலிருந்து உங்களுக்கு 
வேலையிருப்பதாக ஒரு கடிதமொன்றினை எடுத்துத்‌ தந்தால்‌ 
அதனையும்‌, உங்களது இன்றைய நிலையினையும்‌ வைத்து குடிவரவுத்‌ 
திணைக்களத்திடம்‌ உங்களுக்கு வேலை செய்வதற்குரிய அனுமதிப்‌ 
பத்திரம்‌ கோரி விண்ணப்பிக்கலாம்‌.” 

சட்டத்தரணி அணிஸ்மான்‌ இவ்விதம்‌ கூறவே அவர்களது 
உரையாடலின்‌ நடுவே புகுந்த அருள்ராசா "எபபடியாவது நீங்கள்‌ 
கூறியது போன்றதொரு கடிதத்தினை எடுத்துத்‌ தருகின்றோம்‌. தந்தால்‌ 
எங்களுக்குச்‌ சமூகக்‌ காப்புறுதி இலக்க அட்டை கிடைக்குமென்பது 
என்ன நிச்சயம்‌?” என்று கேட்கவும்‌ அனிஸ்மான்‌ அதற்குப்‌ பதிலாக 


ளி “சி 

"எதுவுமே நூற்றுக்கு நூறு நிச்சயமில்லை. ஆனால்‌ முயன்று 
பார்ப்பதில்‌ தவறொன்றுமில்லையே. அவ்விதமானதொரு 'வேலை 
வழங்கல்‌' கடிதமொன்றிருந்தால்‌ அது உங்களுக்கு மிகவும்‌ சார்பாக 
அமையும்‌” என்று விடையிறுத்தார்‌. 


அதற்கு இளங்கோவும்‌, அருள்ராசாவும்‌ "நீங்கள்‌ கூறுவதும்‌ 
சரிதான்‌. எப்படியாவது அவ்விதமானதொரு 'வேலை வழங்கல்‌' 
கடிதமொன்றினை எடுத்துத்‌ தருகின்றோம்‌.” என்று கூறினார்கள்‌. 
அதன்பின்‌ அவர்களது உரையாடல்‌ அகதிக்‌ கோரிக்கைக்கான 
விண்ணப்பம்‌ பற்றித்‌ திரும்பியது. அவர்களது அகதிக்‌ கோரிக்கைக்கான 
விண்ணப்பத்திற்கான விசாரணைக்கான திகதி அறிவித்துக்‌ 
கடிதம்‌ வரும்‌. அதற்கு முன்னர்‌ அவர்‌ இன்னுமொருமுறை 
அவர்களிருவரையும்‌ சந்தித்து அவர்களது அகதிக்‌ கோரிக்கைக்கான 
மூழு விபரங்களையும்‌ பெற்றுக்‌ கொள்வார்‌. இவ்விதம்‌ தெரிவித்த 
அனிஸ்மான தற்போது அவர்களது முக்கிய பிரச்சினை வேலை 
செய்வதற்குரிய சமூகக்‌ காப்புறுதி இலக்க அட்டை பெறுவதுதான்‌ 
என்றார்‌. அவரைப்‌ பொறுத்தவரையிலும்‌ அது முக்கியமான விடயம்‌. 
அவர்களிருவரும்‌ வேலை செய்தால்‌ மட்டுமே அவர்களால்‌ அவருக்கு 
வழங்கவேண்டிய கட்டணத்தைச்‌ செலுத்த முடியும்‌. இவ்விதமாகப்‌ 
பல்வேறு விடயங்களைப்‌ பற்றி அவருடன்‌ கலந்துரையாடியபின்‌ 
அனிஸ்மான்‌ அன்று அவர்களை அழைத்ததற்கான விடயத்திற்கு 
வந்தார்‌. 

சட்டத்தரணி அனிஸ்மான்‌: " இது உங்களுக்கு இங்கேற்பட்ட 
நிலையுடன்‌ தொடர்புள்ளது...” 

இளங்கோ, அருள்ராசா (ஒரே குரலில்‌): "புரியவில்லையே திரு. 
அனிஸ்மான்‌. சற்று விபரமாகவே கூறுங்களேன்‌.” 

அனிஸ்மான்‌: "உங்களைப்‌ பொறுத்தவரையில்‌ நீங்கள்‌ இந்த நாட்டிற்குச்‌ 
சட்டவிரோதமாக வந்தவர்களல்லர்‌. கனடாவிலுள்ள மான்ரியால்‌ 
நகருக்குச்‌ செல்வதுதான்‌ உங்களது நோக்கமாகவிருந்தது. 
இளங்கோ, அருள்ராசா (இருவரும்‌ மீண்டும்‌ ஒருமித்த குரலில்‌): "ஆம்‌! 
ஆம்‌! நீங்கள்‌ சொல்லுவது சரிதான்‌" 

அதன்பின்‌ இளங்கோ தொடர்ந்தான்‌: "அப்படித்தான்‌ 
நாங்கள்‌ பயணித்துக்‌ கொண்டிருந்தோம்‌. அதுதான்‌ எங்களது 


0 ம்‌ 


கீந்த நாட்டிற்குச்‌ 
சட்ட விரோதமாக 
வரவேண்டுமென்று 
எந்தவித 
எண்ணமுறில்லாறல்‌ 
ஏந்த உங்களுக்கு 
கந்த நிலையேற்‌ 
பட்டது வருத்தத்திற்‌ 
குரியது. அதற்காக 
கந்த நாட்டுக்‌ 
குடுமகனென்ற 
லகையில்‌ நான்‌ 
வெட்கமடை 


நோக்கமாகவுமிருந்தது. அமெரிக்காவில்‌ 
சட்டவிரோதமாக நுழையவேண்டுமென்று 
எப்பொழுதுமே நாங்கள்‌ 
நினைத்திருக்கவில்லை. எங்களது போதாத 
காலம்‌ எங்களை மான்ரியால்‌ நகருக்கு ஏற்றிச்‌ 
செல்ல வேண்டிய டெல்டா விமான நிறுவனம்‌ 
மறுத்து விட்டதுதான்‌. அதனால்தான்‌ 
எங்களுக்கிந்த நிலை ஏற்பட்டது. அதுதான்‌ 
காரணம்‌. நீங்கள்‌ சொல்வது சரிதான்‌." 


இப்பொழுது இளங்கோவை இடைமறித்த 
அனிஸ்மான்‌ கூறினார்‌: "உண்மைதான்‌. 
இந்த நாட்டிற்குச்‌ சட்டவிரோதமாக 
வரவேண்டுமென்று எந்தவித 
எண்ணமுமில்லாமல்‌ வந்த உங்களுக்கு 
இந்த நிலையேற்பட்டது வருத்ததிற்குரியது. 
அதற்காக இந்த நாட்டுக்‌ குடிமகனென்ற 
வகையில்‌ நான்‌ வெட்கமடைகின்றேன்‌. 
அதுதான்‌ என்‌ மனதினைப்‌ போட்டு வருத்திக்‌ 
கொண்டிருந்தது. அதற்காகத்தான்‌ இந்த 
விடயத்தில்‌ உங்களுக்கு நீதி கேட்டு என்னால்‌ 
முடிந்த ஏதாவது உதவிகளைச்‌ செய்ய 
முடியலாமாவென்ரு யோசித்துப்‌ பார்த்தேன்‌. 
உதவலாமென்று பட்டது. அதற்காகத்தான்‌ 
உங்களுடன்‌ சிறிது கலந்தாலோசிக்க 
விரும்புகின்றேன்‌.” 

இளங்கோ: "உங்களது பெருந்தன்மைக்கு 
மிகவும்‌ நன்றி. நாங்கள்‌ உண்மையில்‌ 
பெருமைப்‌ படுகின்றோம்‌ உங்களது உயர்ந்த 
உள்ளத்தையெண்ணி. எந்தவகையில்‌ 
இந்த விடயத்தில்‌ உதவலாமென்று நீங்கள்‌ 
நினைக்கின்றீர்கள்‌ " 


அனிஸ்மான்‌: “உண்மையில்‌ மனித 


* உரிமைகள்‌ விடயத்தில்‌ உங்களுக்குத்‌ தீங்கு 


கின்றேன்‌. 


இழைக்கப்பட்டிருபப்தாகக்‌ கருதுகின்றேன்‌. 

உங்களைப்‌ பொறுத்தவரையில்‌ உங்களுக்கு எட்டு மணி நேரம்‌ இந்த 
மண்ணில்‌ தங்கியிருக்க சட்டரீதியான அனுமதியிருந்தது. உங்களது 
கடவுச்‌ சீட்டுகளில்‌ அதற்கான முத்திரை கூட இடப்பட்டிருந்தது. ஆனால்‌ 
உங்களது துரதிருட்டம்‌ உங்களை மான்ரியால்‌ ஏற்றிச்‌ செல்ல வேண்டிய 
விமான நிறுவனம்‌ மறுத்து விட்டதுதான்‌. அதனால்‌ உங்களைத்‌ திருப்பி 
அனுப்ப முடிவு செய்யப்பட்டபோது அதனைத்‌ தவிர்ப்பதற்காக இங்கு 
அரசியல்‌ அடைக்கலம்‌ கோரி விண்ணப்பித்தீர்கள்‌. சட்டரீதியாக இந்த 
மண்ணில்‌ இருக்கும்போதுதான்‌ அவ்விதம்‌ விண்ணப்பித்தீர்கள்‌. இந்த 
நாட்டினுள்‌ சட்டரீதியாக அனுமதிக்கப்பட்ட நிலையில்தான்‌ நீங்கள்‌ 
அந்த விண்ணப்பத்தினைச்‌ சமர்ப்பித்திருந்தீர்கள்‌. ஆனால்‌ உங்களுக்கு 
தங்கியிருக்க அனுமதியளிக்கப்பட்ட அந்த எட்டு மணி நேரம்‌ 
கடந்ததும்‌ நீங்கள்‌ அந்த சட்டரீதியான நிலையினை இழந்தீர்கள்‌. அந்த 
நிலையில்‌ உங்களுக்குப்‌ பிணையில்‌ வெளியில்‌ வருவதற்குரியதொரு 
வாய்ப்பிருந்தது. அதனை உங்களுக்கு வழங்குவதற்குப்‌ பதில்‌ உங்களை 
இந்த நாட்டினுள்‌ அனுமதிக்கப்படாத சட்டவிரோதக்‌ குடிகளாகத்‌ 
தவறாகக்‌ கருதிய குடி வரவுத்‌ திணைக்களம்‌ உங்களைத்‌ தடுப்புமுகாமில்‌ 
போட்டு அடைத்தது. நீங்கள்‌ அவ்விதம்‌ தடுப்பு முகாமில்‌ தங்கியிருந்த 
காலகட்டமானது உங்களுக்குரிய மனித உரிமைகள்‌ மறுதலிக்கப்பட்ட 
காலகட்டமாகும்‌. அதற்காக உங்களுக்கேற்பட்ட பாதிப்புகளுக்காக 
இந்த அரசிடமிருந்து நட்ட ஈட்டினைப்‌ பெறுவதற்குரிய உரிமை 
உங்களுக்கிருப்பதாகவே நான்‌ கருதுகின்றேன்‌. நீங்கள்‌ விரும்பினால்‌ 
இந்த விடயத்தில்‌ உங்கள்‌ சார்பில்‌ அதற்கான வழக்கினை முன்னெடுத்து 
வாதாட நான்‌ தயாராகவிருக்கிறேன்‌. அதற்குரிய ஊதியத்தினை 
வழக்கு வெற்றிபெறும்‌ பட்சத்தில்‌ கிடைக்கும்‌ நட்ட ஈட்டுத்‌ 
தொகையிலிருந்து நான்‌ பெற்றுக்‌ கொள்ளச்‌ சித்தமாகவிருக்கின்றேன்‌. 
நீங்கள்‌ இதற்கென்ன சொல்லுகிறீர்கள்‌?” 

இவ்விதம்‌ சட்டத்தரணி அனிஸ்மான்‌ கூறவும்‌ ஒருகணம்‌ இருவரும்‌ 
என்ன பதில்‌ கூறுவதென்று தெரியாமல்‌ திண்டாடிப்‌ போனார்கள்‌. 
சட்டத்தரணி அனிஸ்மானே தொடர்ந்தார்‌: "நீங்களிருவரும்‌ 
உங்களுக்கிடையில்‌ தாராளமாகவே கலந்தாலோசித்து முடிவினைக்‌ 
கூறுங்கள்‌. மேலும்‌ இவ்விதம்‌ அரசுக்கெதிராக வழக்குத்‌ 
தொடுப்பதனால்‌ ஒருவேளை உங்களது அகதிக்‌ கோரிக்கை விடயத்தில்‌ 
அவர்கள்‌ ஒரளவுக்கு விட்டுக்‌ கொடுத்து வழக்கினைத்‌ தீர்ப்பதற்கும்‌ 
வாய்ப்புகளுள்ளன". 


1 14 A இ குடிவரவாளன்‌ 


இதற்குப்‌ பின்னர்‌ அவர்களிருவரையும்‌ தமக்குள்‌ கலந்துரையாட 
விட்டுவிட்டு சட்டத்தரணி அனிஸ்மான்‌ வேறு காரியமாக 
வெளியே சென்றார்‌. நண்பர்களிருவரும்‌ தமக்குள்‌ இது விடயமாகக்‌ 
கலந்துரையாடினர்‌. 

இளங்கோ: "என்ன அருள்‌ இவன்‌ சொல்லுறதைப்‌ பத்தி உன்னுடைய 
யோசனையென்ன ? காத்தியை இந்த விசயத்திலை நம்பலாமென்று 
நினைக்கிறியா?" 


அருள்ராசா: "இவன்‌ சொல்லுறதிலையும்‌ நியாயமிருக்குதானே. எங்கட 
நிலையிலை இதிலை வென்றால்‌ லொத்தர்‌ விழுந்தமாதிரித்தானே... 
சும்மா வாறதை ஏன்‌ விடுவான்‌. வந்தவரைக்கும்‌ லாபம்தானே... 
எனக்கென்றால்‌ அவன்‌ சொல்லுறபடியே செய்து பார்க்கலாமென்றுதான்‌ 
படுகிது. சில நேரம்‌ அவன்‌ சொல்லுற மாதிரி எங்கட அகதிக்‌ 
கோரிக்கை வழக்குக்கும்‌ இது 'பார்கயின்‌' பண்ன உதவலாம்‌. எனக்கு 
ஓகே.” 

இவ்விதமாக நண்பர்களிருவரும்‌ கலந்துரையாடி இறுதியில்‌ 
சட்டத்தரணி அனிஸ்மானின்‌ ஆலோசனைக்குச்‌ சம்மதிப்பதாக முடிவு 
செய்தார்கள்‌. சிறிது நேரத்தில்‌ மீண்டும்‌ திரும்பிய அனிஸ்மான்‌ 
"என்‌ அன்புக்குரிய நண்பர்களே! இந்த விடயத்தில்‌ என்ன 
முடிவினையெடுத்துள்ளீர்கள்‌?" என்றார்‌. அதற்கு அருள்ராசா 
"நாங்கள்‌ நன்கு ஆலோசித்துப்‌ பார்த்தோம்‌. நீங்கள்‌ கூறுவது 
சரியாகவே படுகிறது. சம்மதிக்கிறோம்‌.” என்றான்‌. அதைக்கேட்ட 
சட்டத்தரணி அனிஸ்மானின்‌ முகமெல்லாம்‌ உடனடியாகவே பல்லாக 
மலர்ந்தது. அந்த முகமலர்ச்சியுடன்‌ "நல்ல முடிவாக எடுத்திருக்கிறீர்கள்‌. 
நாளைக்கு மீண்டும்‌ வாருங்கள்‌. உரிய பத்திரங்களைத்‌ தயாரித்து 
வைக்கிறேன்‌. கையெழுத்துப்‌ போட வேண்டியிருக்கும்‌.” என்றும்‌ 


கூறினார்‌. 


பப்லோவென்றொரு சமர்த்தனான 


முகவன்‌ 


இளங்கோவின்‌ 
குறிப்பேட்டி லிருந்து... 


வீரிழ்க்கை வழக்கம்‌ போலவே 
உருண்டோடிக்‌ கொண்டிருக்கிறது. 
ஒரு சில சமயங்களில்‌ சலிப்பு மிகவும்‌ 
அதிகமாகி நம்பிக்கை தளர்ந்து 
விடுகிறது. அச்சமயங்களிலெல்லாம்‌ 
எந்தவிதமான எதிர்மறையான 
சி நீ த உ னை க ஸஞூம்‌ 
தாக்கவிடாமவிருப்பதற்காக நேரம்‌ 
காலமென்றில்லாமல்‌ நகர்‌ முழுவதும்‌ 
அலைந்து திரிந்து கொண்டிருப்பேன்‌. 
அருள்‌ கூட சில சமயங்களில்‌ என்‌ 
அலைச்சலுக்கு ஈடு கொடுக்க 
முடியாமல்‌ அறையிலேயே தங்கி 
விடுவான்‌. இவ்விதமான சமயங்களில்‌ 


நகரை, நகர மாந்தரை, சூழலை, சமூக வாழ்க்கையினை எனப்‌ பல்வேறு 
விடயங்களை அறியும்பொருட்டுக்‌ கவனத்தைத்‌ திருப்பினேன்‌. 
அவ்வப்போது நகரத்தின்‌ பிரதான நூலகத்துக்குச்‌ செல்வதுமுண்டு. 
ஒரு சில சமயங்களில்‌ புரூக்லீன்‌ தடுப்பு முகாமில்‌ தடுத்து 
வைக்கப்பட்டிருந்த முன்னாள்‌ நண்பர்களைச்‌ சென்று சந்தித்து 
அவர்களுக்கு அறுதலாக அளவளாவி வருவதுமுண்டு. 
இதே சமயம்‌ அனிஸ்மான்‌ கூறியபடி மான்ஹட்டனிலிருந்த 
பலசரக்குக்‌ கடையொன்றை நடாத்திக்‌ கொண்டிருந்த குஜராத்‌ 
தம்பதியினரிடமிருந்து வேலை வழங்கற்‌ கடிதமொன்றினையும்‌ எடுத்து 
வேலை செய்வதற்குரிய அனுமதிப்பத்திரத்துக்காக விண்ணப்பித்தோம்‌. 
அதே சமயம்‌ அனிஸ்மான்‌ கூறியபடியே எம்‌ விடயத்தில்‌ 
சட்டவிரோதமாகத்‌ தடுப்புக்‌ காவலில்‌ வைத்ததனாலேற்பட்ட மனித 
ம மீறல்கள்‌ விளைவித்த பாதிப்புகளுக்காக அமெரிக்க அரசிடம்‌ 
நட்ட ஈடு கேட்டும்‌ விண்ணப்பித்தோம்‌. நாட்கள்தான்‌ வேகமாகச்‌ 
சென்று கொண்டிருந்தனவே தவிர காரியமெதுவும்‌ நடக்கிறமாதிரித்‌ 
தெரியவில்லை. இதே சமயம்‌ மீண்டும்‌ பகல்‌ நேரங்களில்‌ 
வேலை தேடும்‌ படலத்தை ஆரம்பித்தோம்‌. இவ்விதமாகக்‌ காலம்‌ 
சென்று கொண்டிருந்தபோதுதான்‌ ஒருநாள்‌ நண்பகற்‌ பொழுதில்‌ 
மகேந்திரனைச்‌ சந்தித்தேன்‌. 
இவன்‌ கிரேக்கக்‌ கப்பலொன்றில்‌ பல வருடங்களாக வேலை 
பார்த்து விட்டு அண்மையில்‌ அக்கப்பல்‌ நியூயார்க்‌ வந்திருந்த சமயம்‌ 
பார்த்து இங்கேயே தங்கி விட்டவன்‌. இப்பொழுது என்னைப்போல்‌ 
வேலை தேடிக்‌ கொண்டிருந்தான்‌. ஒரு நாள்‌ வழக்கம்‌ போல்‌ பகல்‌ 
முழுவதும்‌ அலைந்து திரிந்து சலித்துப்‌ போய்‌ நாற்பத்திரண்டாவது 
வீதியிலிருந்த பிரதான பஸ்‌ நிலையத்தில்‌ பொழுதினை ஓட்டிக்‌ 
கொண்டி ருந்தபொழுது அவனாகவே வந்து தன்னை அறிமுகப்படுத்திக்‌ 
கொண்டான்‌. தான்‌ வேலை தேடித்தருமொரு முகவனைச்‌ 
சந்திக்கப்‌ போவதாகவும்‌ , அவன்‌ மிகவும்‌ திறைமைசாலியென்று 
கேள்விப்பட்டிருப்பதாகவும்‌, நான்‌ விரும்பினால்‌ நானும்‌ அவனுடன்‌ 
அந்த முகவனைச்‌ சந்திக்க வரலாமென்றும்‌ கூறினான்‌. அவனது 
கூற்றிலிராந்த உற்சாகம்‌ சலித்துக்‌ கிடந்த என்‌ மனதிலும்‌ மெல்லியதொரு 
நப்பாசையினை ஏற்படுத்தியது. அத்துடன்‌ மகேந்திரன்‌ கூறிய 
இன்னுமொரு விடயம்தான்‌ எனக்கு மீண்டும்‌ அத்தகையதொரு 
நப்பாசையினை ஏற்படுத்தக்‌ காரணமாகவிருந்தது. அவனறிந்‌ 
இந்த முகவன்‌ அவனைச்‌ சந்திக்கும்‌ முதல்நாளிலேயே உடனடியாக 

வேலைக்கு அனுப்பி விடுவானாம்‌. அதுதான்‌ அவனது சிறப்பாம்‌. 
அவன்‌ அமெரிக்க மண்ணில்‌, குறிப்பாக நியூயார்க்‌ மாநகரில்‌ 
சட்டவிரோதமாகத்‌ தங்கியிருக்கும்‌ மக்களனைவருக்கும்‌ ஆபத்தில்‌ 
அபயமளிக்கும்‌ கடவுளாம்‌. அவன்‌ இவ்விதமாகவெல்லாம்‌ 
அந்த முகவனைப்‌ பற்றி அளந்து கொட்டவே நான்‌ கேட்டேன்‌: 
“இதையெல்லாம்‌ எங்கையிருந்து நீ அறிந்து கொண்டனீ ". அதற்கவன்‌ 
வழியில்‌ சந்தித்த ஸ்பானிஷ்காரனொருவன்‌ கூறியதாகவும்‌, அவன்‌ 
தந்திருந்த பத்திரிகையொன்றிலும்‌ இந்த முகவனின்‌ விளம்பரம்‌ 
வந்திருந்ததாகவும்‌, அதில்‌ கூட இவனைச்‌ சந்திக்கும்‌ எவரையும்‌ 
உடனடியாகவே வேலை செய்யுமிடத்திற்கு அனுப்பிவிடுவதில்‌ இவன்‌ 
சமர்த்தனென்று குறிப்பிடப்பட்டிருந்ததைத்‌ தான்‌ பார்ததாகவும்‌ 
கூறியபொழுது எனக்கும்‌ அந்த முகவன்பேரில்‌ நல்லதொரு 
அபிப்பிராயமேற்பட்டது. இதன்விளைவாக நானும்‌ மகேந்திரனுடன்‌ 
சேர்ந்து அந்த முகவனிடம்‌ செல்வதற்குச்‌ சம்மதித்தேன்‌. விடா 
முயற்சியில்தானே வாழ்க்கையின்‌ வெற்றியே தங்கியுள்ளது. ஊக்கமது 
கைவிடேலென்று அவ்வைக்‌ கிழவி கூட ஆயிரக்கணக்கான 
ஆண்டுகளுக்கு முன்னர்‌ எடுத்துரைத்திருக்கின்றாளல்லவா. 

பப்லோ ஒரு ஸ்பானிஷ்கார முகவன்‌. மிகவும்‌ அழகிய தோற்றமும்‌, 
மயக்கும்‌ குரல்வாகும்‌ வாய்க்கப்பட்டவன்‌. அவனும்‌ நகரின்‌ பிரதான 
பஸ்‌ நிலையத்திற்கண்மையிலுள்ள சிறியதொரு காரியாலயத்தில்‌ தன்‌ 
தொழிலை நடாத்திக்‌ கொண்டிருந்தான்‌. நாங்களிருவரும்‌ அவனைச்‌ 
சந்தித்தபொழுது அவன்‌ சிறிது ஒய்வாகவிருந்தான்‌. ஓரிருவர்தான்‌ 
அவனைச்‌ சந்திப்பதற்காகக்‌ காத்திருந்தார்கள்‌. அவர்களையெல்லாம்‌ 
அனுப்பிவிட்டு எம்மிடம்‌ வந்தவன்‌ எங்களிருவரையும்‌ தன்னறைக்கு 
அழைத்துச்‌ சென்றான்‌. எங்களிருவரின்‌ சோகக்‌ கதைகளையும்‌ 
மிகவும்‌ ஆறுதலாகவும்‌, அனுதாபத்துடனும்‌ கேட்டான்‌. அதன்பிறகு 
அவன்‌ கூறினான்‌: "உங்களைப்‌ போல்தான்‌ நானும்‌ ஒருகாலத்தில்‌ 
தென்னமெரிக்காவிலிருந்து இந்த மண்ணுக்குக்‌ கனவுகளுடன்‌ 
காலடியெடுத்து வைத்தவன்‌. அதனால்‌ உங்களது உள்ளத்துணர்வுகளை 
என்னால்‌ நன்கு உணர முடிகிறது. அன்று நானடைந்த வேதனையான 
அனுபவங்களின்‌ விளைவாகத்தான்‌, இவ்விதமாக இந்த மண்ணில்‌ நான்‌ 
அன்று வாடியதைப்‌ போல்‌ வாடும்‌ உங்களைப்‌ போன்றவர்களுக்கு 
உதவுவதற்காக இந்த வேலை வாய்ப்பு முகவர்‌ நிலையத்தையே 
ஆரம்பித்தேன்‌. இதற்காக நான்‌ அறவிடுவதும்‌ கூட அப்படியொன்றும்‌ 


பெரிய கட்டணமல்ல. ஐம்பது டாலர்கள்‌ மட்டும்தான்‌”. 


” ia 
4775 ்‌ 
1 [௦ | குடிவரவாளன்‌ 


“ எப்படி 
முறையிடுவது? 
நாங்களோ வேலை 
செய்லதற்கும்‌ 
அனுமதியற்ற 
சட்டவிரோதக்‌ 
குகள்‌. சட்ட 
லிரோதறாக வேலை 
செய்வதற்காக 
பணம்‌ கொடுத்தோ 
றென்று எல்லிதம்‌ 
அளர்களிடம்‌ 
முறையிடுவது? 


அதன்பின்‌ எங்களிருவரையும்‌ வேலை 
தேடுவதற்கான விண்ணப்படிவங்களை 
நிரப்பும்படி தந்தான்‌. தான்‌ எங்களிருவரையும்‌ 
நல்லதொரு தொழிற்சாலைக்கு 
அனுப்பப்‌ போவதாகவும்‌ , அதற்கேற்ற 
வகையில்‌ அனுப்புமிடத்தில்‌ எம்‌ வேலை 
அனுபவங்களைக்‌ கூறவேண்டுமெனவும்‌ 
அறிவுரைகள்‌ தந்தான்‌. ஐம்பது டாலர்களைக்‌ 
கட்டிய மறுகணமே தொலைபேசியில்‌ 
யாருடனோ எம்மிருவரின்‌ வேலை விடயமாகக்‌ 
கதைத்தான்‌. உடனடியாகவே அனுப்பி 
வைப்பதாகவும்‌ உறுதியளித்தான்‌. அதன்பிறகு 
எங்கள்‌ பக்கம்‌ திரும்பி "நண்பர்களே! இன்று 
நீங்கள்‌ யார்‌ முகத்தில்‌ விழித்தீர்களோ! 
உங்களுக்கு நல்ல காலம்‌ பிறந்து விட்டது. 
உங்களிருவரையும்‌ நகரிலுள்ள நல்லதொரு 
'மெயிலிங்‌' தொழிற்சாலைக்கு அனுப்பப்‌ 
போகின்றேன்‌. வேலையும்‌ அவ்வளவு 
சிரமமானதல்ல. மெயில்களை தரம்‌ 
பிரிப்பதுதான்‌ பிரதானமான வேலை. அது 
தவிர வழக்கம்போல்‌ தொழிற்சாலைக்குரிய 
பொதுவான ே க்கும்‌. வேலையை 
மட்டும்‌ ஒழுங்காகச்‌ செய்தீர்களென்றால்‌ 
உங்களிருவருக்கும்‌ நல்லதொரு எதிர்காலமே 
இருக்கிறது. என்னை உங்களின்‌ கடவுளாகவே 
கொண்டாடுவீர்கள்‌." இவ்விதம்‌ கூறியவன்‌ 
குயீன்ஸ்சில்‌ 'ஸ்டெயின்வே' பாதாள 
இரயிற்‌ தரிப்பிற்கண்மையிலிருந்த 
தொழிற்சாலையொன்றின்‌ முகவரியைத்‌ தந்து, 
அங்கு சென்றதும்‌ மனேஜர்‌ டோனியைச்‌ 
சந்திக்கும்படி கூறி வாழ்த்தி அனுப்பி 
வைத்தான்‌. 

மகேந்திரனோ இதனால்‌ பெரிதும்‌ 
உற்சாகமாகவிருந்தான்‌. "பார்த்தியா. ஆள்‌ 
வலு கெட்டிக்காரன்தான்‌. இவனைப்‌ பற்றிக்‌ 

கேள்விப்பட்டதெல்லாம்‌ உண்மைதான்‌" என்றான்‌. இதே சமயம்‌ 
என்‌ நெஞ்சிலும்‌ ஆனந்தம்‌ கூத்தாடாமலில்லை. இந்த வேலை 
கிடைத்ததும்‌ இரவு அருளிடம்‌ கூறி அவனை அதிசயிக்க வைக்க 
வேண்டுமென்று தீர்மானித்துக்‌ கொண்டேன்‌. அத்துடன்‌ அவனையும்‌ 
அடுத்தநாள்‌ பப்லோவிடம்‌ அழைத்துச்‌ சென்று அறிமுகப்படுத்த 
வேண்டுமென்றும்‌ மேலதிகத்‌ திட்டமொன்றினையும்‌ போட்டேன்‌. 
இவ்விதமான திட்டங்கள்‌, கனவுகளூடன்‌ அத்தொழிற்சாலையினைச்‌ 
சென்றடைந்தோம்‌. 'ரிசப்ஷனில்‌' இருந்தவளிடம்‌ மனேஜர்‌ டோனியைச்‌ 
சந்திக்க வந்த விடயத்தைக்‌ குறிப்பிட்டோம்‌. அச்சமயம்‌ அவ்வழியால்‌ 
வந்த நடுத்தர வயதினான வெள்ளை நிறத்தவனொருவன்‌ "நான்‌ 
தான்‌ நீங்கள்‌ குறிப்பிடும்‌ டோனி, யார்‌ உங்களை அனுப்பியது 
பப்லோவா” என்றான்‌. நாம்‌ அதற்கு "ஆம்‌" என்று பதிலளிக்கவுமே 
அவன்‌ உடனடியாக எங்களிருவரையும்‌ அருகிலிருந்த உணவறைக்குக்‌ 
கூட்டிச்‌ சென்றமர்த்தினான்‌. அத்துடன்‌ பின்வருமாறும்‌ கூறினான்‌: 
"உண்மையைச்‌ சொன்னால்‌ எனக்கு இந்த ப்ப்லோவை யாரென்றே 
தெரியாது. அண்மைக்‌ காலமாகவே இவன்‌ என்‌ பெயரை 
எப்படியோ தெரிந்து கொண்டு உங்களைப்‌ போல்‌ பலரை இங்கு 
இவ்விதமாக அனுப்பி வைக்கின்றான்‌.” - எங்களிருவருக்கும்‌ பெரிதும்‌ 
திகைப்பாகவிருந்தது. இதனை நாங்கள்‌ எதிர்பார்க்கவேயில்லை. 
டோனி மேலும்‌ தொடர்ந்து "யாரவன்‌? வேலை வாய்ப்பு தேடித்தரும்‌ 
மூகவனா?” என்றான்‌. அதற்கு நாங்களிருவரும்‌ "ஆமென்று ' 

தலையாட்டவே அவன்‌ கேட்டான்‌” "இதற்காக நீங்களேதாவது 
பணம்‌ கொடுத்தீர்களா?" இதற்கும்‌ நாம்‌ பரிதாபமாக 'அமென்று ' 

பதிலிறுக்கவே அவன்‌ சிறிது பரிதாபப்டட்டான்‌. அத்துடன்‌ கூறினான்‌: 
"இந்த விடயத்தில்‌ நான்‌ கூறக்‌ கூடியது இது ஒன்றுதான்‌. இந்த 
விடயத்தை இங்குள்ள காவற்‌ துறையினரிடம்‌ சென்று முறையிடுங்கள்‌. 
இல்லாவிட்டால்‌ இவன்‌ தொடர்ந்தும்‌ உங்களைப்‌ போல்‌ பலரை 
ஏமாற்றிக்‌ கொண்டேயிருப்பான்‌. என்னை இந்த விடயத்தில்‌ நீங்கள்‌ 
சாட்சியத்திற்காக அழைத்தால்‌ வந்து கூறத்‌ தயாராகவிருக்கிறேன்‌." 


அச்சமயத்தில்‌ மகேந்திரனின்‌ முகத்தைப்‌ பார்த்தேன்‌. என்னைப்‌ 
பார்ப்பதற்கே கூச்சப்பட்டுக்‌ கொண்டிருந்தான்‌. வெளியில்‌ வந்தபொழுது 
சிறிது நேரம்‌ இருவருமே ஒன்றுமே பேசிக்‌ கொள்ளவில்லை. காவற்‌ 
துறையினரிடம்‌ முறையிடும்படி டோனி கூறியது நினைவுக்கு வந்தது. 
எப்படி முறையிடுவது? நாங்களோ வேலை செய்வதற்கும்‌ அனுமதியற்ற 
சட்டவிரோதக்‌ குடிகள்‌. சட்டவிரோதமாக வேலை செய்வதற்காகப்‌ 

பணம்‌ கொடுத்தோமென்று எவ்விதம்‌ அவர்களிடம்‌ முறையிடுவது? 
எங்களைப்‌ போன்றவர்களின்‌ நிலையினைப்‌ பயன்படுத்திப்‌ பணம்‌ 
பறிப்பதற்குத்தான்‌ எத்தனையெத்தனை கூட்டங்களிங்கே? 
அச்சமயம்‌ மகேந்திரன்‌ பப்லோவைப்‌ பற்றி "அவனைச்‌ சந்திக்கும்‌ 
முதல்நாளிலேயே உடனடியாக வேலைக்கு அனுப்பி விடுவானாம்‌. 
அதுதான்‌ அவனது சிறப்பாம்‌. அவன்‌ அமெரிக்க மண்ணில்‌, 
குறிப்பாக நியூயார்க்‌ மாநகரில்‌ சட்டவிரோதமாகத்‌ தங்கியிறாக்கும்‌ 
மக்களனைவருக்கும்‌ ஆபத்தில்‌ அபயமளிக்கும்‌ கடவுளாம்‌' அன்று 
கூறியது நினைவுக்கு வந்தது. இலேசாகச்‌ சிரிப்பும்‌ வந்தது. "என்ன 
சிரிக்கிறாய்‌?” என்றான்‌ மகேந்திரன்‌. 

“நீ அவனைப்‌ பற்றி ஆரம்பத்தில்‌ கூறியதை நினைச்சதும்‌ சிரிப்பு 
வந்த'தென்றேன்‌. 

அவன்‌ புரியாத பார்வையுடன்‌ என்னைப்‌ பார்த்தான்‌. 


நான்‌ கூறினேன்‌: "நீ தானே சொன்னாய்‌ அவன்‌ முதல்நாளிலேயே 

வேலைக்கு அனுப்பி விடுவதில்‌ வல்லவனென்று. அதை நினைச்சுத்தான்‌ 
சிரித்தேன்‌. ஒரு விதத்திலை அதுவும்‌ சரிதான்‌. எங்களையும்‌ உடனேயே 
வேலை சேெய்யுமிடத்துக்கு அனுப்பி விட்டான்தானே. வேலைக்கு 
அனுப்புவதிலை கெட்டிக்காரனென்றுதானே சொல்லுகிறான்‌. 
வேலையை எடுத்துத்‌ தருவதிலை கெட்டிக்காரனென்று அவன்‌ 
கூறவில்லைதானே. இந்த விதத்திலை அவன்‌ தன்னைப்‌ பற்றிப்‌ 
பண்ணியிருக்கிற விளம்பரம்‌ சரிதானே" 


இதைக்‌ கேட்டதும்‌ மகேந்திரனின்‌ முகம்‌ போன போக்கைப்‌ பார்க்க 
வேண்டுமே! 


அன்றிரவு அறைக்குத்‌ திரும்பியபொழுது அருள்ராசா கேட்டான்‌: 
"ஏதாவது கொத்தியதா?”. சென்ற விடயம்‌ வெற்றியா, தோல்வியா 
அல்லது காயா பழமா என்பதற்குப்‌ பதிலாக நாம்‌ 'கொத்தியதா' என்ற 
சொல்லினைப்‌ பாவிப்பது வழக்கம்‌. அந்த வழக்கத்தில்தான்‌ அருள்ராசா 
அவ்விதம்‌ கேட்டான்‌. ஆனால்‌ அவனுக்குப்‌ பப்லோவென்றோர்‌ 
அரவம்‌ கொத்திய விடயத்தை எவ்விடம்‌ தெரிவிப்பது? 

நடூவழியில்‌ 


ஸ்‌ பானிஷ்கார முகவனான 
பப்லோவுடனான அனுபத்தின்‌ 
பின்னர்‌ இளங்கோ முகவர்களின்‌ 
மூலம்‌ வேலை தேடும்‌ படலத்தைத்‌ 
தற்காலிகமாக நிறுத்தி வைத்தான்‌. 
நேரடியாகவே நகரில்‌ அலைந்து 
திரிந்து வேலை தேடும்‌ படலத்தை 
ஆரம்பித்தான்‌. சட்டவிரோதக்‌ குடிகள்‌ 
மில்லியன்‌ கணக்கில்‌ வசிக்குமொரு 
மாநகரில்‌ தனக்கேன்‌ வேலையொன்றை 
எடுப்பது சிரமமாகவிருக்கிறதென்று 
எண்ணியெண்ணி மனம்‌ சலித்தான்‌. 
இருந்தாலும்‌ சோர்ந்து விடாமல்‌ 
முயன்று கொண்டிருந்தான்‌. 
இத்தகையதொரு சந்தர்ப்பத்தில்தான்‌ 
அவன்‌ ஜெயரட்ணத்தை மான்ஹட்டன்‌ 
நகரத்துத்‌ தெருக்களிலொன்றில்‌ 


தற்செயலாகச்‌ சந்தித்தான்‌. ஈழத்தின்‌ வன்னிமாவட்டத்தின்‌ 
முக்கிய நகர்களிலொன்றான வவுனியாவைச்‌ சேர்ந்தவனவன்‌. 
நாற்பத்தியாறாவது தெருவிலுள்ள இத்தாலியனின்‌ உணவகமொன்றில்‌ 
பகல்‌ நேரத்தில்‌ உணவக உதவியாளனாக வேலை பார்த்துக்‌ 
கொண்டிருந்தான்‌. இளங்கோ அன்றாட வாழ்வுக்கே திண்டாடுவதைப்‌ 
பார்த்த அவன்‌ இளங்கோவுக்குப்‌ பின்வருமாறு புத்திமதியொன்றைக்‌ 
மணித்தியாலங்கள்‌ செய்யக்‌ கூடியதொரு சிறு வேலையொன்றுள்ளது, 
அதனை உனக்கு எடுத்துத்‌ தரலாம்‌. அனால்‌ உன்னால்‌ அதனைச்‌ 
செய்ய முடியுமோ தெரியாது...” 

இவ்விதம்‌ ஜெயரட்ணம்‌ இழுக்கவே இளங்கோ "பரவாயில்லை 
ஜெயம்‌. சொல்லு. முடிந்தால்‌ செய்யிறேன்‌. பார்ப்பம்‌” என்றான்‌. 


அதற்கு ஜெயரட்ணம்‌ "வேலையொன்றும்‌ பெரிதாகக்‌ கஷ்டமான 
வேலையில்லை. மத்தியான நேரத்தில்‌ பதினொரு மணியிலிருந்து 
இரண்டு மணிவரையிலை எங்கட ரெஸ்ட்ராண்டிறிற்கு வருகிற 
ஓர்டர்களுக்குரிய சாப்பாட்டைக்‌ கொண்டு சென்று குடுப்பதுதான்‌. 


'டெலிவரி' வேலை. சில நேரத்திலை கிட்டடியிலையும்‌ இருக்கும்‌. சில 
நேரத்திலை ஹை ரைஸ்‌ பில்டிங்கிலை ஐம்பது அறுபது புளோரென்று 
ஏறி இறங்கவேண்டியும்‌ வரும்‌. பெரிதாகச்‌ சம்பளமெதுவும்‌ 
தரமாட்டான்கள்‌. மினிமத்திற்கும்‌ குறைச்சுத்தான்‌ தருவான்கள்‌. அனா 
சாப்பாட்டை ஓரடர்‌ பண்ணுறவங்கள்‌ நல்லா டி.பஸ்‌ தருவாங்கள்‌. 
அதெல்லாம்‌ உனக்குத்தான்‌. மற்றது...” 

"மற்றது... என்ன " என்றான்‌ இளங்கோ. 

அதற்கு ஜெயரட்ணம்‌ தொடர்ந்து விளக்கமளித்தான்‌: ”மத்தியானச்‌ 
சாப்பாடும்‌ தருவாங்கள்‌. எங்கடை ரெஸ்டாரண்டிலிருந்து என்னத்தை 
வேண்டுமென்றாலும்‌ எடுத்துத்‌ தின்னலாம்‌. அந்த விதத்திலை 
பார்க்கேக்கை பரவாயில்லையென்று சொல்லலாம்‌. இன்னொரு 
நல்ல வேலை கிடைக்கிற வரையிலை கொஞ்ச நேரம்‌ செய்யிறதாலை 
உனக்குத்தான்‌ நல்லது. நல்லா யோசித்துச்‌ சொல்லு. இன்றைக்கு 
முழுக்க நல்லா யோசி. விருப்பமென்றால்‌ நாளைக்கே எங்கட 
ரெஸ்டாரண்டிற்கு பத்து மணி போலை வா. முதலாளிக்கு உன்னை 
அறிமுகம்‌ செய்து வைக்கிறன்‌.” 


இதற்கு அடுத்த நாள்‌ மறுமொழி கூறுவதாகக்‌ கூறி விட்டு 


இளங்கோ ஜெயரட்ணத்திடமிருந்து விடைபெற்றான்‌. அன்று 
தன்னிருப்பிடம்‌ திரும்பும்போது பாதாள இரயிலில்‌ அதுபற்றியே 
சிந்தித்துக்கொண்டி ருந்தான்‌. ஒரு விதத்தில்‌ ஜெயரட்ணம்‌ கூறுவதும்‌ 
சரியாகவே பட்டது. பகற்பொழுதில்‌ மூன்று மணித்தியாலங்கள்தான்‌ 
வேலை. மணிக்கு மூன்று டாலர்கள்‌ தருவார்கள்‌. ஐந்து நாட்கள்‌ 
வேலை செய்தால்‌ நாற்பத்தியைந்து டாலர்கள்‌ சம்பளமாகக்‌ கிடைக்கும்‌. 
அது அறை வாடசைக்கும்‌, ஒரு போத்தலுக்கும்‌ போதும்‌. மூன்று 
மணித்தியாலத்திலும்‌ பத்திலிருந்து இருபது டாலர்கள்‌ வரையில்‌ டிப்ஸ்‌ 
கிடைக்குமென்று ஜெயம்‌ கூறியிருந்தான்‌. அந்த வழியில்‌ பதினைந்து 
டாலர்களென்று பார்த்தாலும்‌ வாரத்திற்கு எழுபத்தைந்து டாலர்கள்‌ 
வரையில்‌ வரும்‌. எழுபத்தைந்தும்‌ நாற்பத்தைந்தும்‌ நூற்றியிருபது 
டாலர்கள்‌ வரையில்‌ வருமானம்‌ வரும்‌. அதே சமயம்‌ மத்தியானச்‌ 
சாப்பாடு இலவசமாகக்‌ கிடைக்கும்‌. அதற்குரிய செலவாகப்‌ பத்து 
டாலர்களைப்‌ போடலம்‌. அந்த வகையில்‌ வாரத்திற்கு ஐம்பது 
டாலர்கள்‌ வரையில்‌ வரும்‌. ஆக மொத்தம்‌ வாரம்‌ நூற்றியெழுபது 
டாலர்கள்‌ வரையில்‌ வருமொரு தொழிலாக அதனைக்‌ கருதலாம்‌. 
அதுவும்‌ மூன்றே மூன்று மணித்தியாலங்கள்தான்‌ வேலை. செய்து 
பார்ப்பதில்‌ தவறெதுவுமில்லை. கிழமைக்கு ஐம்பது டாலர்களையாவது 
சேமிக்க வேண்டும்‌. அவ்விதம்‌ சேமித்தால்‌ ஒரு மாதத்திலை 
இருநூறு டாலர்கள வரையில்‌ சேமிக்கலாம்‌. ஆறு மாதங்கள்‌ 
இவ்விதம்‌ செய்தாலும்‌ குறைந்தது ஆயிரத்தி இருநூறு டாலர்கள்‌ 
வரையிலாவது சேர்க்கலாம்‌. குறைந்தது கையில ஆயிரம்‌ டாலர்கள்‌ 
சேரும்‌ வரையிலாவது இவ்விதம்‌ வேலை செய்து பார்ப்பதில்‌ 
தவறெதுவுமில்லை. இன்னுமொரு நியுயார்க்‌ மாநகரத்து அனுபவமாக 
இதுவும்‌ இருந்து விட்டுப்‌ போகட்டும்‌. இதற்குப்‌ பிறகு கோஷிடமும்‌ 
அவனுடைய தொழிற்சாலையிலேதாவது வேலை கிடைக்குமாவென்று 
முயன்று பார்க்க வேண்டும்‌. அதுவே அவன்‌ நியுயார்க்‌ மாநகரத்தில்‌ 
இவ்விதமாகச்‌ சட்டவிரோதமாகச்‌ செய்யும்‌ இறுதி வேலையாகவிருக்க 
வேண்டும்‌. அதுவும்‌ பிழைத்தால்‌ இந்த நகருக்குப்‌ பிரியாவிடை 
கூறிவிட வேண்டியதுதான்‌. 
எந்த நாட்டுக்குப்‌ போகவென்று ஆரம்பத்தில்‌ பயணத்தைத்‌ 
தொடங்கினானோ அந்த நாட்டுக்கு கனடாவுக்குச்‌ சென்று விட 
வேண்டியதுதான்‌. உலகத்தின்‌ சொர்க்கபுரியான அமெரிக்காவின்‌ 
பிரதான நகரான நியுயார்க்‌ மாநகரில்‌ இதுவரையில்‌ உணவகத்தில்‌ 
'கிட்டார்‌' அடித்துப்‌ பார்த்தாகி விட்டது; மழைக்குக்‌ குடை பிசினஸ்‌ செய்து 


40 கி 


ட சிந்திப்பதுதான்‌ 
பொழுதுமபோக்கா? 
ஆச்சரியமாக 
விருக்கிறதே! 
எத்தனையோ 
பொழுது 
போக்குகளைப்‌ 
பற்றிக்‌ கள்லிப்‌ 
பட்டிருக்கிறேன்‌. 
கந்தலிதமான 
பொழுதுபோக்கு 
பற்றி கீப்பொழுது 
தான்‌ கேள்விப்‌ 
படுகிறேன்‌. 


பார்த்தாயிற்று; நடைபாதை வியாபாரமும்‌ 
செய்தாயிற்று; போதாதற்கு விளம்பரங்களும்‌ 
விநியோகித்துப்‌ பார்த்தாயிற்று. இனி 
மத்தியான உணவினை விநியோகித்துப்‌ 
பார்ப்போம்‌; அதுவும்‌ சரியில்லாவிட்டால்‌ 
கோஷின்‌ தொழிற்சாலையிலும்‌ ஏதாவது 
வேலை கிடைக்கிறதாவென்று பார்ப்போம்‌. 
ஒரு சமயம்‌ அனிஸ்மானிடம்‌ தொடுப்பதாகக்‌ 
கையெழுத்திட்டுக்‌ கொடுத்துள்ள அமெரிக்க 
அரசுக்கெதிரான மானநஷ்ட வழக்கில்‌ 
அதிர்ஷ்டமடித்தால்‌ இங்கேயே இருந்து விட 
வேண்டியதுதான்‌. இவ்விதமாகச்‌ சிந்தனை 
பல்வேறு வழிகளிலும்‌ கிளைவிட்டோடும்‌ 
நதியாகவோடியது. இளங்கோ பெரிதும்‌ 
சிந்தனை வயப்பட்டிருந்தான்‌. 

அன்று அவன்‌ நகர்‌ முழுவதும்‌ அலைந்து 
அறைக்குத்‌ திரும்பும்பொழுது இரவு மணி 
பத்தைத்‌ தாண்டி விட்டது. பாதாள இரயிலில்‌ 
சிந்தனையில்‌ மூழ்கிக்‌ கிடந்தவனை ஒரு குரல்‌ 
நனவுலகுக்கு மீட்டு வந்தது. 

"உனக்கு ஆட்சேபனையேது 
மில்லையென்றால்‌ உன்னுடன்‌ கொஞ்சம்‌ 
கதைக்கலாமா ?" 


அவனது இருக்கைக்கெதிரிலிருந்த 
பெண்ணொரருத்தியின்‌ குரல்தானது. 
பார்ப்பதற்கு 'பாப்‌' பாட்டுக்காரி 'சிந்தி 
லோப்பர்‌' அவளது புகழ்பெற்ற பாடலான 
‘Time After Time’ இல்‌ வருவதைப்‌ போல்‌ 
பல்வேறு வர்ணங்களிலான ஆடைகளுடனும்‌, 
கூந்தலுடனுமிருந்தாள்‌. அவனது அமெரிக்கத்‌ 
தடுப்பு முகாம்‌ வாழ்க்கையில்‌ அறிமுகமான 
பாப்‌ பாடகி சிந்தி லோப்பர்‌. அவளது 
'நேரத்திற்கு நேரம்‌' என்ற மேற்படி 
பாடலை அவன்‌ இரசித்துக்‌ கேட்பதுண்டு; 

பார்ப்பதுண்டு. அவளது உணர்ச்சி பூர்வமான குரலில்‌ அந்தப்‌ 
பாடலைக்‌ கேட்பது அவனுக்குப்‌ பிடிக்கும்‌..நள்ளிரவில்‌ படுக்கையில்‌ 
படுத்திருந்தபடி, கடிகாரத்தின்‌ 'டிக்‌' 'டிக்‌' ஓலியினைக்‌ கேட்டபடி 
பிரிந்த காதலனைப்‌ பற்றிய நினைவுகளில்‌, நினைவுகளுடன்‌ 
மல்லாடியபடி பாடும்‌ பாடல்‌ சிந்தி லோப்பரின்‌ அற்புதமான 
குரலிலும்‌, நடிப்பிலும்‌ சிறந்து விளங்கும்‌. எண்பதுகளில்‌ ஒரு கலக்குக்‌ 
கலக்கிய பாடலது. 

If you're lost you can look and you will find me 

Time after time. 

If you fall I will catch you Ill be waiting 

Time after time. 

After my picture fades and darkness has 

Turned to gray 

Watching through windows you're wondering 

IfIm ok 

Secrets stolen from deep inside 

The drum beats out of time 
என்று அவள்‌ பாடும்பொழுது உணர்வு பூர்வமாக உருகியுருகிப்‌ 
பாடுவாள்‌. அவனுக்குப்‌ பிடித்த வரிகள்‌. பார்வைக்கு சிந்தி லோப்பரைப்‌ 
போலவேயிருந்த அந்த வெள்ளைக்காரப்‌ பெண்‌ தன்னுடன்‌ எதைப்‌ 
பற்றிக்‌ கதைக்கப்‌ போகின்றாளோவென்று வியந்தபடி , தனது 
சிந்தனையைக்‌ கலைத்த அவளையே நோக்கினான்‌ இளங்கோ. 
அத்துடன்‌ "எனக்கேதும்‌ ஆட்சேபனையில்லை. தாராளமாகவே நீ 
கதைக்கலாம்‌ என்றும்‌ கூறினான்‌. 
"நானும்‌ அப்பொழுதிருந்து பார்த்துக்‌ கொண்டே வருகிறேன்‌. 
அப்படி யென்ன பலமான ஆழ்ந்த யோசனை?” என்றாள்‌. 
அதற்கவன்‌ ”சிந்திப்பதென்‌ பொழுது போக்குகளிலொன்று. 
சிந்திக்கும்பொழுது நான்‌ என்னையே மறந்து விடுவதுண்டு.” 
அதற்கவள்‌ தன்‌ அகன்ற விழிகளை மேலும்‌ விரித்தபடி "சிந்திப்பதுன்‌ 

பொழுது போக்கா? ஆச்சறரியமாகவிருக்கிறதே! எத்தனையோ 
பொழுதுபோக்குகளைப்‌ பற்றிக்‌ கேள்விப்பட்டிருக்கிறேன்‌. இந்தவிதமான 
பொழுதுபோக்கு பற்றி இப்பொழுதுதான்‌ கேள்விப்படுகிறேன்‌” என்று 
வியந்தாள்‌. அதை விட்டால்‌ ஒவ்வொரு கணமும்‌ இருப்புக்காகப்‌ 
போராடுமவன்‌ வாழ்க்கையில்‌ வேறென்ன பொழுது போக்கிருக்க 
முடியும்‌? கனவுகள்‌, கற்பனைகள்‌, திட்டங்களெனச்‌ சிந்திப்பதையும்‌, 
இழந்தவற்றை இரை மீட்டு மகிழ்வதையும்‌ விட்டால்‌ வேறென்ன 
பெரிய பொழுது போக்கிருக்க முடியும்‌? செலவில்லாத பொழுது 
போக்குகளிலொன்று இவ்விதம்‌ சிந்திப்பது. அவனது தற்போதைய 
பொருளியல்‌ நிலைக்கேற்ற நல்லதொரு பொழுதுபோக்கு. 

அவன்‌: "செலவில்லாத பொழுது போக்கு இதுபோல்‌ 
வேறென்னவிருக்க முடியும்‌?" 


அவள்‌: "ஒரு விதத்தில்‌ நீ கூறுவதும்‌ சரிதான்‌" 

அவன்‌: "ஒன்று சொல்வேன்‌ தவறாக நினைத்துக்‌ கொள்ள 
மாட்டாயே?” 

அவள்‌: "நிச்சயமாக நினைக்க மாட்டேன்‌. நீ தாராளமாகக்‌ 
கூறலாம்‌.” 

அவன்‌: "இரவின்‌ மடியில்‌ இழந்த தாட்களின்‌ நினைவுகளை 
இரை மீட்டபடி சிந்தி லோப்பர்‌ பாடும்‌ 'நேரத்துக்கு நேரம்‌' பாடல்‌ 
கேட்டிருக்கிறாயா?” 

அவள்‌: (ஆச்சரியத்துடன்‌) உனக்கு அவளைத்‌ தெரியுமா? சிந்தி 
எனக்கு மிகவும்‌ பிடித்த பாடகி. அவளது இந்தப்‌ பாட்டு எனக்கு 
மிகவும்‌ பிடிக்கும்‌. உனக்கும்‌ பிடிக்குமா?” 

அவன்‌: "எனக்கும்‌ கேட்பதற்குப்‌ பிடித்த பாடல்களிலொன்று இந்தப்‌ 
பாடல்‌. நான்‌ சொல்ல வந்தது...” 

அவள்‌: "ஆம்‌, ஆம்‌. நீ ஏதோ சொல்ல வந்தாய்‌. இடையில்‌ குறுக்கிட்டு 
விட்டேன்‌. அப்படியென்ன சொல்ல வந்தாய்‌? 

அவன்‌: "உன்னைப்‌ பார்த்தால்‌ அந்தப்‌ பாடகியைப்‌ போலவே 
தோற்றத்திலிருக்கிறாய்‌. அவளைப்‌ போலவே கூந்தலை பல்வர்ணங்களில்‌ 
அலங்கரித்திருக்கிறாய்‌. ஆடைகளையும்தான்‌. குறிப்பாக உன்‌ அகன்ற 
கண்களும்‌, வட்ட முகமும்‌, சிரிப்பும்‌ கூட அவளையே எனக்கு 
ஞாபகப்படுத்துகிறது 

அதைக்‌ கேட்டதும்‌ அவள்‌ பலமாகச்‌ சிரித்தாள்‌. அத்துடன்‌ கூறினாள்‌: 

"இதையா கூற வந்தாய்‌? உனது பாராட்டுதல்களுக்கு எனது மனமார்ந்த 
நன்றி. என்‌ சிநேகிதிகள்‌ கூட அவ்விதம்தான்‌ கூறுவார்கள்‌. பல 
சமயங்களில்‌ நானும்‌ அவளைப்‌ போலவே ஆடைகள்‌ அணிந்து 
கொள்வதும்‌, தலையலங்காரம்‌ செய்து கொள்வதும்‌ வழக்கம்‌. 
என்‌ அபிமானப்‌ பாடகிகளொருத்திபோல்‌ நானிருக்கிறேனென்று நீ 
கூறுகிறாய்‌. எவ்வளவு பெருமையாகவிருக்கிறது தெரியுமா? நன்றி. 
நன்றி. மிகவும்‌ பற்பல நன்றி...” 

இவ்விதமாக அவர்களது உரையாடல்‌ பல்வேறு விடயங்களைத்‌ 
தொட்டுத்‌ தொடர்ந்தது. 

“உன்னுடன்‌ இதுவரையில்‌ இவ்விதம்‌ கதைத்துக்‌ கொண்டு வந்தது 
மகிழ்சியாகவிருந்தது. இந்த இரவினை ஒருபோதுமே மறக்க மாட்டேன்‌. 
உனக்கு விருப்பமென்றால்‌ இந்த இரவினை உன்னுடன்‌ கழிப்பதில்கூட 
எனக்கு ஆட்சேபனையேதுமில்லை. எங்காவது உணவகத்துக்கோ 
அல்லது கிளப்புக்கோ செல்லலாம்‌. என்ன சொல்லுகிறாய்‌?" 


அவனுக்கு அவளது வெளிப்படையான பேச்சு வியப்பினைத்‌ 
தந்தது. அவளது வெளிப்படையான பேச்சும்‌, நடத்தையும்‌ அவளது 
நல்லுள்ளத்தை வெளிப்படுத்தின. அத்துடன்‌ அவன்‌ கூறினான்‌: "உன்‌ 
அழைப்புக்கு நன்றி. ஆனால்‌ தற்போது நான்‌ முக்கியமானதொரு 
விடயமாக ஒருவரை சந்திக்க வேண்டியிருக்கிறது. மன்னித்துக்‌ கொள்‌. 
நடுவழியில்‌ என்‌ பிரயாணத்தை உன்‌ சந்திப்பு மூலம்‌ சிறப்பித்ததற்கு 
என்‌ நன்றி பல. இந்த இரவையும்‌, உன்னுடனான இந்தச்‌ சந்திப்பையும்‌ 
ஒருபோதும்‌ மறக்க மாட்டேன்‌. சிந்தி லோப்பரின்‌ பாடலைக்‌ கேட்கும்‌ 
ஒவ்வொரு சமயமும்‌ நீயும்‌ என்‌ நினைவுக்கு வருவாய்‌” என்றான்‌. 
மூஞ்சுறு தான்‌ போக வழியைக்‌ காணவில்லை. விளக்குமாறைத்‌ 
தூக்கச்‌ சொல்கிறாள்‌. ஒருவேளை சாப்பாட்டுக்கே 'ததிங்கிணதோம்‌' 
போடவேண்டிய நிலையில்‌ கிளப்புக்கு அழைக்கிறாள்‌? 


அவள்‌ இறங்குவதற்கான தரிப்பிடம்‌ வந்ததும்‌ சிறிது வாடிய 
வதனத்துடன்‌ சிறிய காகிதத்துண்டொன்றில்‌ தனது தொலைபேசி 
இலக்கத்தையெழுதி அவனிடம்‌ தந்தபடி "எப்பொழுதுதாவது நீ 
என்னைச்‌ சந்திக்க விரும்பினால்‌ இந்தத்‌ தொலைபேசி இலக்கத்துக்கு 
அழை. நல்லதொரு சந்திப்பினைத்‌ தந்ததற்காக இந்த இரவுக்கு நன்றி... 


இந்தப்‌ பயணத்தில்‌ நல்லதொரு துணையாகவிருந்ததற்கு உனக்கும்‌ 
நன்றி” என்றவள்‌ சிந்தி லோப்பரின்‌ Tie 402 7111௦ பாடலில்‌ வரும்‌ 
‘If you're lost you can look and you will find me Time after time If you fall 
I will catch you Til be waiting Time affer time’ என்ற வரிகளைப்‌ பாடி. 
அவனை நோக்கிக்‌ கண்களைச்‌ சிமிட்டியபடி விடைபெற்றாள்‌. 


அவனது தனித்த பயணம்‌ அந்த நள்ளிரவில்‌ தொடர்ந்தது. 

இன்று புதிதாய்ப்‌ பிறந்தேன்‌ 


நுரளை மறுநாள்‌ அவன்‌ அமெரிக்க 
மண்ணில்‌ காலடி வைத்துச்‌ சரியாக 
ஒருவருடமாகப்‌ போகின்றது. 
இளங்கோவுக்குக்‌ காலத்தின்‌ 
கடுகதிப்‌ பயணம்‌ ஆச்சரியத்தைத்‌ 
தந்தது. பால்யகாலத்தில்‌ ஒரு 
வருடம்‌ ஒன்பதுவருடங்கள்‌ போல 
ஆறுதலாக விரைந்ததுயோல்‌ 
இப்பொழுது நினைத்துப்‌ பார்க்கும்‌ 
போதிருக்கிறது. எந்தவித வாழ்க்கைப்‌ 
போராட்டங்களையும்‌ சுமக்க 
வேண்டிய பொறுப்புகளின்றி, 
சுதந்திரச்‌ சிட்டுக்களாகப்‌ பெற்றோரின்‌ 
அரவணைப்பில்‌ பொழுது எவ்வளவு 
அறுதலாக, இனிமையாகக்‌ கழிந்தது? 
இரவுகளில்‌ கொட்டிக்‌ கிடக்கும்‌ 
சுடர்களை, மின்மினிகளை, 


முழுநிலவை, பெருவிழி ஆந்தைகளை, நத்துக்களை, அணில்களை, 
விண்ணில்‌ கோடி முக்கும்‌ நீர்க்காகங்களை, குக்குறுப்பான்‌, கொண்டைக்‌ 
குருவி, மாம்பழத்திக்‌ குருவி, ஆலா, ஆட்காட்டி, ஊருலாத்தி, கிளி, 
மைனா, மணிப்புறாவெனப்‌ புள்ளினங்களையெல்லாம்‌ இரசிப்பதற்கு 
நிறையவே பொழுதுகளிருந்தன. ஆனால்‌ இன்று... இருத்தற்‌ 
போராட்டத்தின்‌ சுமைகளையெல்லாம்‌ தாங்கவேண்டிய சூழலில்‌, 
இரசிப்பதற்குக்‌ கூடப்‌ பொழுதுகளில்லை? அவ்வளவு விரைவாக 
அவற்றின்‌ பயணம்‌! இருந்தாலும்‌ இவ்வளவு இடர்களுக்கிடையிலும்‌ 
ஒரு சில நூல்களையாவது படிப்பதற்கு அவனால்‌ முடிந்தது. 
சிந்திப்பதற்கு முடிந்தது. இந்த ஒரு வருடத்தில்‌ அவன்‌ வாழ்வு 
ஏதாவது பயன்களைப்‌ பெற்றிறாக்கிறதா ? பொருளியல்ரீதியில்‌ 
பலவகை அனுபவங்களைத்தவிர எந்தவிதக்‌ குறிப்பிடத்தக்க 
முன்னேற்றங்களுமில்லை. ஆனால்‌ ஒன்று... இந்த அனுபவங்கள்‌ 
மிகுந்த பயனுள்ளவை. இருப்பின்‌ பல்முனைத்‌ தாக்குதல்களையும்‌ 
உறுதியுடன்‌ உள்வாங்கி, நம்பிக்கையுடன்‌ எதிர்த்து நடை பயிலும்‌ 
பண்பினை அவனுக்கு அளித்துள்ளவை இந்த அனுபவங்கள்தான்‌. 
"அச்சமில்லை, அமுங்கதலில்லை. நடுங்குதலில்லை நாணுதலில்லை. 
பாவமில்லை, பதுங்குதலில்லை. ஏது நேரிடினு மிடர்ப்பட மாட்டோம்‌. 
கடல்பொங்கி எழுந்தாற்‌ கலங்க மாட்டோம்‌. யார்க்கு மஞ்சோம்‌. 
எதற்கு மஞ்சோம்‌. எங்கு மஞ்சோம்‌. 

எப்பொழுது மஞ்சோம்‌. வான்‌ முண்டு. மாரியுண்டு. ஞாயிறுங்‌ 
காற்றும்‌ நல்ல நீரும்‌, தீயு மண்ணும்‌, திங்களு மீன்களும்‌ உடலுமறிவு 
முயிரு முளவே' என்னும்‌ உறுதியான மனப்பாங்கினை அவை 
அவனுக்களித்துள்ளன. 

வவுனியா நண்பன்‌ ஜெயரட்ணத்தின்‌ உணவகத்திலும்‌ சிறிது காலம்‌ 
நண்பகற்‌ பொழுதில்‌ உணவு விநியோகிக்கும்‌ பணியாளாகப்‌ பணி 
புரிநது பார்த்து விட்டான்‌. அதற்குப்‌ பின்‌ சிறிது காலம்‌ வங்க 
நண்பன்‌ கோஷின்‌ தொழிற்காலையிலும்‌ தொழிலாளியாக 
வேலை பார்த்தான்‌. அதுவும்‌ ஓரிரு மாதங்களே நீடித்தது. அதன்‌ 
பின்‌ வழக்கம்போல்‌ மீண்டும்‌ இருப்புடனான போராட்டம்‌ தொடங்கி 
விட்டது. ஏற்கனவே முடிவு செய்திருந்ததன்படி மேலும்‌ இந்த 
மண்ணில்‌ தொடர்ந்திருப்பதை நினைத்துப்‌ பார்க்கவே அவனால்‌ 
முடியாததாகவிருந்தது. எந்தவிதச்‌ சட்டபூர்வமான ஆவணங்களுமின்றி 
பொருளியல்ரீதியில்‌ ஒருவித உறுதியான நிலையினை அடைந்து, 
ஆழமாக வேரூன்றுவதற்கு முடியாமலிருந்தது. இந்த நிலையில்‌ 

அவன்‌ ஒரு முடிவுக்கு வந்தான்‌. நாளை மறுநாள்‌ இந்த மண்ணில்‌ 
காலடிவைத்துச்‌ சரியாக ஒருவருடமாகிறது. அடுத்த வருடத்தின்‌ 
முதல்‌ நாளன்று அவனால்‌ இந்த மண்ணில்‌ ஒரு கணம்கூட இருக்க 
முடியாது. நாளை மறுநாளிரவு அவனது வாழ்வின்‌ அடுத்த கட்டம்‌ 
ஆரம்பமாகவேண்டும்‌. மீண்டும்‌ முதலிலிருந்து, 
அடிமட்டத்திலிருந்து, நம்பிக்கைகளுடன்‌, கனவுகளுடன்‌, 
எதிர்பார்ப்புகளுடன்‌, உற்சாகத்துடன்‌ அவனது இருத்தலுக்கான பயணம்‌ 
தொடங்க வேண்டும்‌. இதற்கு ஒரே வழி... எந்த மண்ணை நோக்கிக்‌ 
கடந்த ஆவணி மாதத்தில்‌, ஈழத்தில்‌ வெடித்த இனக்கலவரத்தைத்‌ 
தொடர்ந்து அவன்‌ புறப்பட்டானோ, எந்த மண்ணை நோக்கிய 
அவனது பயணம்‌ இடையில்‌ இந்த மண்ணில்‌ தடைபட்டதோ, அந்த 
மண்ணை நோக்கி, கனடாவை நோக்கி, அவனது பயணம்‌ மீண்டும்‌ 
புதிதாக ஆரம்பிக்க வேண்டும்‌. கையிலுள்ள இருநூறு டாலர்களுடன்‌, 
அவன்‌ மீண்டும்‌ தன்‌ பயணத்தை ஆரம்பிக்க வேண்டும்‌. இவ்விதமாக 
இறுதித்‌ தீர்மானமெடுத்தவுடன்‌ அன்றிரவு அவன்‌ தன்‌ அறை 
நண்பர்களுக்குத்‌ தன்‌ எதிர்காலத்திட்டங்களை எடுத்துரைத்துப்‌ 
பிரிவதற்கு முன்னர்‌ அவர்களுடன்‌ இறுதிப்‌ பொழுதினை 
மகிழ்ச்சியுடன்‌ கழிக்க வேண்டுமென்றும்‌ எண்ணிக்‌ கொண்டான்‌. 
இவ்விதமாக உறுதியானதொரு முடிவினைத்‌ தன்‌ எதிர்காலம்‌ 
பற்றியெடுத்ததும்‌, அவனது நெஞ்சின்‌ பாரம்‌ சிறிதளவு குறைந்தது. 
அந்தவிடத்தை களியுடன்‌ கூடியதொரு உற்சாகம்‌ கலந்த உணர்வுகள்‌ 
ஆக்கிரமித்துக்‌ கொண்டன. அன்றிரவு அறை நண்பர்களுடன்‌ 
ஆனந்தமாகக்‌ கூடிக்‌ கதைத்தான்‌. 

அவனது முடிவுக்கு கோஷ்‌ ஆதரவளிக்கவில்லை. அவனது 
நிலைப்பாடு இளங்கோ இன்னும்‌ சிறிது காலமாவது இருந்து முயன்று 
பார்க்கலாமென்பதாகவிருந்தது. ஆனால்‌ அருள்ராசா அவ்விதமே சிறிது 
காலம்‌ மேலுமிருந்து முயன்று பார்ப்பதற்கு முடிவு செய்திருந்தாலும்‌, 
இளங்கோவின்‌ திட்டங்களுக்குத்‌ தடைபோட அவன்‌ விரும்பவில்லை. 
இவ்விதமாக அவர்கள்‌ உரையாடிக்‌ கொண்டிருந்தபொழுது கோஷ்‌ 
இவ்விதமொரு கேள்வியினைத்‌ தொடுத்தான்‌: 

"உங்களுக்கு இழைத்த மனித உரிமை மீறல்களுக்காக உங்களது 
வழக்கறிஞரின்‌ ஆலோசனையில்‌ அமெரிக்க அரசுக்கெதிராக வழக்கு 
போட்டீர்களே? அதன்‌ நிலை என்னவாச்சு?" 

“கபார்களால்‌, 


ஏற்றத்‌ 
தாழ்வுகளால்‌ 

கீந்த அழகிய 
கோள்‌ ஒல்னொரு 
கணமும்‌ சீரழிந்து 
கொண்டிருக்கிறது. 
பெருகும்‌ ரத்த 
ஆற்றில்‌ 
னடிபட்டூச்‌ செல்லும்‌ 
உயிரினங்கள்‌ 
தானெத்தனை? 

சக மனிதரைக்‌ 
கொள்ஹாழிப்பூதில்‌ 
தான்‌ எத்தனை 
எயத்தனை 
வழிமுறைகள்‌! 


இதற்கு அருள்ராசாவே இடைமறித்துப்‌ 
பதிலளித்தான்‌: "அண்மையில்‌ எங்கள்‌ 
சட்டத்தரணியைச்‌ சந்தித்த பபொழுது இதுபற்றி 
நாங்களும்‌ அவரிடம்‌ கேட்டிருந்தோம்‌?” 

கோஷ்‌: “அதற்கவனென்ன சொன்னான்‌?” 


அருள்ராசா: “அவனது பதில்‌ புதிராகவிருந்தது. 
தொடர்ந்து நடத்தினால்‌ அமெரிக்க 
இராஜங்கத்‌ திணைக்களத்தினால்‌ ஊரிலுள்ள 
எங்களது உறவினர்களுக்குப்‌ பிரச்சினைகள்‌ 
வருமாம்‌? அதனால்‌ அவ்வழக்கை அப்படியே 
போட்டுவிடுவதே நல்லதாம்‌. எனக்கென்றால்‌ 
அவனது கதை விளங்கவேயில்லை. 
அப்படியென்றால்‌ எதற்காக அவனாகவே 
எங்களைத்‌ தூண்டி அவ்விதமாக வழக்குப்‌ 
போடும்படி செய்தான்‌?” 


இதற்கு கோஷ்‌ இவ்விதமானதொரு 

காரணத்தை முன்வைத்தான்‌; 
"எனக்கென்றால்‌ இந்த விடயத்தில்‌ 
அவனை நம்ப முடியாமலிருக்கிறது.... 
என்னைப்‌ பொறுத்தவரையில்‌ நான்‌ என்ன 
நினைக்கிறேனென்றால்‌...” 


இவ்விதம்‌ கோஷ்‌ இடை நிறுத்தவே 
இளங்கோவும்‌ அந்த உரைடாடவில்‌ கலந்து 
கொண்டான்‌: "கோஷ்‌. உன்னைப்‌ போல்தான்‌ 
எனக்குமிந்த விடயத்திலொரு , சந்தேகம்‌. 
முதலில்‌ உன்னுடையதைக்‌ கூறு.". 

கோஷ்‌: “நான்‌ என்ன நினைக்கிறேனென்றால்‌... 
அமெரிக்க இராஜத்‌ திணைக்களம்‌ அவனுடன்‌ 
சேர்ந்தொரு இணக்கத்துக்கு வந்திருக்கலாம்‌. 
இந்த வழக்கை எடுக்காமல்‌ அப்படியே 
) விடுவதற்கு உங்களது வழக்கறிஞருக்கு 
அமெரிக்க அரசால்‌ ஏதாவது ன கல்‌ 

அழுத்தம்‌ கொடுக்கப்பட்டு, பணமேதாவது கைமாறியிருக்கலாம்‌. யார்‌ 
கண்டது? நீங்களோ சட்டவிரோதக்‌ குடிகள்‌. இந்த வழக்கை அவன்‌ 
தொடர்ந்து நடத்தி, ஒரு சமயம்‌ வெற்றியடைந்திருந்தால்‌, உங்கள்‌ 
நிலையிலுள்ள பலர்‌ மேலும்‌ இதுபோன்ற வழக்குகள்‌ தொடர்வதற்கு 
அதுவொரு முன்மாதிரியாகவந்து விடக்கூடிய சாத்தியமுமிருக்கிறது. 
அவ்விதமானதொரு தழல்‌ அமெரிக்க அரசுக்கு அரசியல்ரீதியிலும்‌, 
பொருளியல்ரீதியிலும்‌ பலத்த பாதிப்புகளை ஏற்படுத்தக்‌ கூடிய 
சாத்தியக்‌ கூறுகளிருப்பதையும்‌ மறுப்பதற்கில்லை. இவற்றைப்‌ 
பார்த்தால்‌ 'மேசைக்கடியால்‌' பணம்‌ கைமாறப்பட்டு முளையிலேயே 
இந்த வழக்கு கிள்ளியெறியப்பட்டுவிட்டதுபோல்தான்‌ எனக்குத்‌ 
தோன்றுகிறது.” 

அருள்ராசா: "என்னைப்‌ பொறுத்தவரையில்‌ நான்‌ இதைப்பற்றிக்‌ 
கவலைப்படவில்லை. அவனாகவே ஆரம்பித்தான்‌. அவனாகவே 
முடித்துக்‌ கொண்டான்‌.” 

இளங்கோ: "என்‌ நிலையும்‌ அதுதான்‌. நாங்கள்‌ ஆரம்பிக்காதவொன்று. 
சமயம்‌ வந்தால்‌ ஒருகாலத்தில்‌ உண்மையினை அறிய முயற்சிக்கலாம்‌. 
அவ்வளவுதான்‌.” 

கோஷ்‌:”என்றாலும்‌ உங்களது வழக்கறிஞன்‌ சரியான 
கெட்டிக்காரன்தான்‌. அவன்‌ காறியம்‌ முடிந்து விட்டது. பணம்‌ 
அவனது கைக்கு வந்திருக்கும்பட்சத்தில்‌ அவன்‌ கவலை முடிந்தது." 
அத்துடன்‌ அவர்கள்‌ அந்த விடயம்‌ பற்றிய உரையாடலினை 
நிறுத்திவிட்டு வேறு விடயங்களில்‌ கவனத்தைச்‌ செலுத்தினார்கள்‌. 
இந்தச்‌ சமயத்தில்‌ திருமதி பத்மா அஜீத்‌ அவர்களது அறைக்கு 
அவ்வாரத்துக்குரிய வாடகைப்‌ பணத்தை வாங்கும்பொருட்டு வந்தாள்‌. 
வந்தவள்‌ அவர்களது உரையாடலிலும்‌ பங்கெடுத்துக்‌ கொண்டாள்‌. 
"என்ன பலமானதொரு விடயத்தைப்‌ பற்றி உரையாடுவதைப்‌ 
போலொரு தோற்றம்‌ தெரிகிறதே...” என்றாள்‌. 

அதற்கு கோஷ்‌ " நீங்கள்‌ கூறுவது சரிதான்‌. உங்களுக்குத்தான்‌ 
பெருத்த நட்டம்‌?" என்றான்‌. 


அதற்கு திருமதி அஜீத்‌ "என்ன எனக்குப்‌ பெருத்த நட்டமா? என்ன 
சொல்லுகிறீர்கள்‌? எனக்கு ஒன்றூமே விளங்கவேயில்லையே?” 
என்றாள்‌. 

அதற்கு கோஷ்‌ "பின்னே! இளங்கோ மாதிரி நல்லவனொருவனை 
வாடகைக்கு இந்த மண்ணில்‌ தேடிப்பிடிப்பதென்பது அவ்வளவு 


உ 8 ப்‌ ப்‌ 
இலகுவான வேலையா என்ன. என்றான்‌. 


அப்பொழுதுதான்‌ திருமதி அஜீத்துக்கு விடயம்‌ ஓரளவுக்கு 
விளங்கியது. அவள்‌ இளங்கோ பக்கம்‌ திரும்பியவளாக "என்ன 
இளங்கோ? கோஷ்‌ சொல்லுவது ன்ற நீ இந்தவிடத்தை 
விட்டு வேறெங்காவது போகப்‌ போகிறாயா? " என்றாள்‌. 


இதற்கு அருள்ராசா பதிலளித்தான்‌: " அவன்‌ இந்த இடத்தை 
விட்டுமல்ல, இந்த மண்ணையும்‌ விட்டுப்‌ போகப்‌ போகின்றான்‌. 


அதுபற்றித்தான்‌ பேசிக்‌ கொண்டிருந்தோம்‌." 
திருமதி பத்ர்‌ அஹித்‌ இளங்கோவைப்‌ பார்த்து "எங்கு போவதாக 


உத்தேசம்‌?" என்றாள்‌. 

இதற்கு இளங்கோ வழக்கம்போலவே அவளை 'திருமதி பத்மா 
அஜித்‌' என்று விளித்துப்‌ பின்வருமாறு தொடர்ந்தான்‌: “இந்த 
மண்ணில்‌ காலடியெடுத்து வைத்து ஒருவருடமாகப்‌ போகிறது. 
இதுவரையில்‌ பொருளியல்ரீதியிலும்சரி, குடியுரிமைரீதியிலும்‌ சரி 
ஒருவித முன்னேற்றங்களுமில்லை. இந்த நிலையில்‌ தொடர்ந்தும்‌ 
என்னால்‌ இங்கிருக்க முடியாது. அதுதான்‌ கனடா போவதாக முடிவு 
செய்திருக்கிறேன்‌.” 

திருமதி அஜித்‌: "அதுசரி. நீயோ சட்டவிரோதக்‌ குடி. எந்தவிதச்‌ 
சட்டரீதியான ஆவணங்களும்‌ உன்னிடமில்லை. இந்த நிலையிஉல்‌ 
கனடாவுக்குள்‌ எவ்விதம்‌ நுழைவாய்‌? அங்கு இதைவிடப்‌ பெரிதாகப்‌ 
பிரச்சினைகளேதும்‌ வந்துவிடாதா?' 


கோஷ்‌: "அதைத்தான்‌ நானும்‌ சிந்திக்கிறேன்‌. திருமதி பத்மா அஜித்‌ 
கூறுவதிலும்‌ நியாயமிருப்பதாகத்தான்‌ படுகிறது. இளங்கோ இதுபற்றி 
இந்தக்‌ கோணத்தில்‌ நீ சிந்தித்துப்‌ பார்த்திருக்கிறாயா?” 

இளங்கோ: “நீங்கள்‌ சொல்வதும்‌ ஒருவிதத்தில்‌ சரிதான்‌. ஆனால்‌ 
நானறிந்த வரையில்‌ கனடா அகதிகள்‌ விடயத்தில்‌ மிகவும்‌ 
நெகிழ்ச்சியான போக்குள்ள நாடு. இங்கிருந்து என்நாட்டைச்‌ சேர்ந்த 
பலர்‌ இதுவரையில்‌ எல்லையைக்‌ கடந்து சென்றிருக்கிறார்கள்‌. 
பலருக்கு அந்நாட்டு நிரந்தரவசிப்பிட உரிமைகூட கிடைத்திருக்கிறது. 
அங்கு உள்‌ நுழைந்து விட்டால்‌ எல்லாமே நல்லதாக முடிந்து விடும்‌. 

அனால்‌...” 


ப 4 க. . ச 
கோஷ்‌: ஆனால்‌... என்ன? 


இளங்கோ: "எல்லையைக்‌ கடக்கும்போது கனடியக்‌ குடிவரவு 
அதிகாரிகளின்‌ கணினியில்‌ என்‌ பெயரைக்‌ கொண்ட இன்னொருவரின்‌ 
பெயரில்‌ யாராவது பயங்கரக்‌ குற்றங்கள்‌ செய்திருக்கிற ஒருவரின்‌, 
'இண்டர்போல்‌' போன்ற சர்வதேசப்‌ பொலிசாரால்‌ தேடப்படுகின்ற 
ஒருவரின்‌ பெயர்‌ இருக்கிறதென்று வைத்துக்‌ கொள்ளுங்கள்‌. 
அத்தகையதொரு சூழலில்‌ நிலைமை மோசம்தான்‌. உள்ளேயே 
வைத்துவிட்டாலும்‌ வைத்து விடுவார்கள்‌. ஆனால்‌ அதற்கான 
சாத்தியக்‌ கூறுகள்‌ மிகவும்‌ குறைவே.” 

திருமதி பத்மா அஜித்‌ (ஒருவிதப்‌ பெருமூச்சுடன்‌): "இளங்கோ. 
எந்தவிதப்‌ பிரச்சினைகளுமில்லாமல்‌ நீ அங்குபோய்ச்‌ சேர்ந்து 
நல்வாழ்க்கையொன்றை ஆரம்பித்து விட்டாயென்றால்‌ எனக்கது 
போதும்‌. போனால்‌ எங்களை மறந்து விடாதே. அவ்வப்போது 
அழைத்து விசாரித்துக்‌ கொள்‌.” 

அருள்ராசா: "இளங்கோ. நீ முதலிலை போ. உன்ர நிலயைப்‌ 
பார்த்துப்‌ பிறகு நான்‌ வாறன்‌.” 

கோஷ்‌: "இளங்கோ. நீ போவதென்று முடிவு செய்து விட்டாய்‌. உன்‌ 
எதிர்காலம்‌ சிறப்பானதாக அமைய நல்வாழ்த்துக்கள்‌. போவதென்றால்‌ 
எப்பொழுது செல்வதாகத்‌ திட்டம்‌?” 

இளங்கோ: "நாளை இரவே செல்வதாகத்‌ திட்டம்‌.” 


கோஷ்‌: “இளங்கோ. நீ ஒரு வித்தியாசமான பேர்வழி. முடிவு 
செய்து விட்டாயானால்‌ ஒரு நிமிடம்‌ கூடத்‌ தாமதிக்க மாட்டாய்‌. 
அப்படியா?” 

இளங்கோ: "கோஷ்‌. அப்படியில்லை. இந்த மண்ணில்‌ ஒரு வருடம்‌ 
வரையில்தான்‌ தங்குவதென்பது ஆரம்பத்திலேயே நான்‌ உறுதியாக 
முடிவு செய்திருந்த விடயம்‌. இந்த ஒரு வருடம்‌ முடியப்‌ போகிறது. 
இந்த நிலையில்‌ தொடர்ந்திருப்பது என்னைப்‌ பொறுத்தவரையில்‌ 
சிரமமானது.” 


இச்சமயம்‌ திரு.அஜித்தும்‌ வந்து அவர்களது கலந்துரையாடலில்‌ 
கலந்து கொண்டார்‌. அவரும்‌ இளங்கோ கனடா செல்லவிருக்கிற 

190 குடிவரவாளன்‌ 


குந்த மண்ணில்‌ 
ஒரு வருடம்‌ 
லரையில்தான்‌ 
தங்குலதென்பது 
ஆரம்பத்திலேயே 
நான்‌ உறுதியாக 
முடிவு செய்திருந்த 
விடயம்‌. கந்த 
ஒரு வருடம்‌ 

முடியப்‌ போகிறது 


விடயம்‌ பற்றி அறிந்ததும்‌ சிறிது கவலைப்‌ 
பட்டார்‌. அத்துடன்‌ கூறினார்‌: "நண்பர்களே. 
இளங்கோவின்‌ பிரியாவிடையினையிட்டு 
நாம்‌ இன்று சிறியதொரு விருந்து 
வைத்தாலென்ன ?" 


இச்சமயம்‌ இடையில்‌ புகுந்த திருமதி பத்மா 
அஜித்‌ "இன்றைய சமையல்‌ என்னுடையது. 
நல்லதொரு சிக்கன்‌ பிரியாணி செய்யப்‌ 
போகின்றேன்‌. என்ன சொல்லுகிறீர்கள்‌ ?” 

எல்லோரும்‌ திருமதி பத்மா அஜித்தின்‌ 
ஆலோசனைக்குச்‌ சம்மதித்தார்கள்‌. 
வளைக்கரத்தால்‌ உணவுண்டு எத்தனை 
நாட்களாகி விட்டன? கசக்குமா 


அவர்களுக்கு. 
2 


அன்றிரவு அறை நண்பர்களுடனும்‌, 
அஜித்‌ தம்பதியினருடனும்‌ யொழுது 
கழிந்தது. திருமதி பத்மா அஜித்தின்‌ 
கைவண்ணத்தை பிரியாணியின்‌ சுவையில்‌ 
காணக்கூடியதாகவிருந்தது. அதன்பின்னர்‌ 
அனைவரும்‌ இளங்கோவின்‌ எதிர்காலச்‌ 
சிறப்பிற்காக வாழ்த்திவிட்டுப்‌ படுக்கைக்குத்‌ 
திரும்பினார்கள்‌. சிறிது நேரம்‌ இளங்கோவும்‌, 
அருள்ராசாவும்‌ வீட்டின்‌ முன்புறத்தில்‌ 
வந்தமர்ந்து கொண்டு உரையாடினார்கள்‌. 
அறையினுள்‌ தாக்கத்திலாழ்ந்து 
கிடந்தவர்களைத்‌ தங்களது உரையாடல்‌ 
குழப்பி விடக்கூடாதேயென்ற எண்ணத்தில்‌ 
வெளியிலிருந்து உரையாடுவதே சரியாகப்‌ 

பட்டது. 
ளங்கோவின்‌ உள்ளத்தில்‌ உற்சாகம்‌ 
பொங்கி வழிந்து கொண்டிருந்தது. 

தற்போது அவன்‌ வாழ்வில்‌ நிலவும்‌ தழலுக்கொரு முடிவு வரப்‌ 
போவதையிட்டுண்டான களிப்பு. மீண்டுமொருமுறை அவன்‌ 
முதலிலிருந்து இருத்தலுக்கான போராட்டத்தை ஆரம்பிக்கப்‌ 
போகின்றான்‌. மீண்டும்‌ முதலிலிருந்து ஆரம்பிக்கப்‌ போவதையிட்டு 
அவன்‌ கவலைப்‌ படவில்லை. வாழ்க்கையின்‌ சவால்களை 
எப்பொழுதுமே உற்சாகத்துடன்‌ எதிர்கொள்பவனவன்‌. இந்த மண்ணில்‌ 
எந்தவித முன்னேற்றங்களுமின்றி நிச்சயமற்றதொரு இருப்பில்‌ 
தொங்குவதைவிட அது எவ்வளவோ மேல்‌. அருள்ராசாவுக்கு இளங்கோ 
கனடா போவதையிட்டு ஒருவிதத்தில்‌ சிறியதொரு கவலை. இணி 
அவன்‌ தனித்துப்‌ போகப்போகின்றானே. இது அவனது கவலைக்குக்‌ 
காரணம்‌. ஆயினும்‌ இளங்கோ எடுத்த முடிவையிட்டு அவன்‌ 
கவலைப்படவில்லை. முடி வுகளையெடுப்பதில்‌ இளங்கோவுக்கிருக்கும்‌ 
குடிவரவுத்‌ திணைக்களத்திடம்தானிருக்கிறது. இந்நிலையில்‌ நடந்த 
உண்மைகளைக்‌ கூறித்தான்‌ இளங்கோ கனடாவிற்குள்‌ நுழையத்‌ 
தீர்மானித்திருக்கிறான்‌. அவ்விதம்‌ நுழையும்போது அமெரிக்காவில்‌ 
ஏற்கனவே அகதிக்காக விண்ணப்பித்திருக்கிறாயே அதற்கான பதிலைப்‌ 
பெற்றபின்‌ வா'வென்றால்‌, அங்கிருந்து மீண்டும்‌ திருப்பியனுப்பினால்‌ 
என்ன செய்வது? இளங்கோ இந்த விடயம்‌ பற்றியும்‌ சிந்தித்துப்‌ 
பார்த்திருக்கின்றான்‌. அதற்கும்‌ அவனொரு காத்திரமான பதிலை 
வைத்திருக்கிறான்‌. முதலாவது கடந்த ஒருவருடமாக இங்கு அவனுக்கு 
வேலை செய்வதற்குரிய எந்தவிதச்‌ சட்டரீதியான ஆவணங்களுமில்லை. 
எந்தவித அரச உதவிகளுமில்லாமல்‌, சட்டரீதியாக வேலை செய்து 
வயிற்றை நிரப்புவதற்கு முடியாமலிருக்கிறது. அடுத்தது வேலை 
வழங்கலுக்கான கடிதம்‌ பெற்று சட்டத்தரணியூடு விண்ணபித்தும்கூட 
இதுவரையில்‌ அதற்கான பதிலேதும்‌ வரவில்லை. இதுவரையில்‌ 
பல்வேறு சிரமங்களுக்கு மத்தியில்‌ ஒருவாறு காலத்தைத்‌ தள்ளியாகி 
விட்டது. இனியும்‌ அவனால்‌ இத்தகையதொரு நிலையினைத்‌ 
தொடர்ந்தும்‌ தாங்க முடியாது? இதுதான்‌ அவனது பதில்‌. இதனையும்‌ 
மீறி அங்கிருந்து மீண்டும்‌ திருப்பியனுப்பினால்‌ வேறென்ன செய்வது? 
மீண்டும்‌ இங்கு வந்து மட்டையடிக்க வேண்டியதுதான்‌. வேறு 
வழியில்லை. ஆயினும்‌ அதற்காக இவ்விதம்‌ முயன்று பார்க்காமவிருக்க 
முடியாது. 

அருள்ராசா கூறினான்‌: "இளங்கோ! உனக்கிருக்கிற துணிச்சல்‌ 
எனக்கில்லை. நீ அங்கு போனதும்‌ விரிவாக அங்குள்ள 


நிலைமையையெல்லாம்‌ அறிவி. அதுக்குப்‌ பிறகுதான்‌ நான்‌ முடிவு 
செய்ய வேண்டும்‌” 

அதற்கு இளங்கோ "கட்டாயம்‌ எல்லாவற்றையும்‌ விசாரிச்சு, எனக்கு 
ஏற்படுகிற நிலைமைகளெல்லாவற்றையும்‌ அறிவிக்கிறன்‌. அதுக்குப்‌ 
பிறகு ஆறுதலாக நீ வரலாம்‌. அவசரமில்லை” என்றான்‌. 

அதற்கு அருள்ராசா "எல்லாம்‌ நல்லதுக்குத்தான்‌. இங்கை மட்டும்‌ 
'சோசல்‌ கார்ட்‌'டெல்லாம்‌ கிடைச்சிருக்குமென்றால்‌ இங்கையே 
போவென்று கலைக்கும்‌ மட்டும்‌ இருந்திருக்கலாம்‌. பார்ப்பம்‌ 
எனக்காவது கெதியிலை கிடைக்குதாவென்று. அது மட்டும்‌ 
கிடைச்சுட்டுதென்றால்‌ நான்‌ கடைசிவரை அகதிக்கோரிக்கைக்குப்‌ 
பதில்‌ கிடைக்கிறவரை இங்கேயே தங்கி விடுவன்‌.” என்றான்‌. 


இவ்விதமாக உரையாடிக்‌ கொண்டிருந்துவிட்டு திரும்பினார்கள்‌. 
அருள்ராசா சிறிது நேரத்திலேயே தூங்கி விட்டான்‌. இளங்கோவுக்கோ 
வழக்கம்போல்‌ இத்தகைய சந்தர்பங்களிலேற்படுவதுபோல்‌ தூக்கம்‌ 
வருவதற்குத்‌ தயங்கியது. சிறிதுநேரம்‌ தூங்குவதற்கு முயன்றான்‌; 
முடியாமல்‌ போகவே உணவறைக்கு வந்து சிறிது நேரம்‌ பாரதியின்‌ 
கவிதைகளைப்‌ புரட்டினான்‌. சிறிது நேரம்‌ குறிப்பேட்டி னில்‌ பார்வையை 
ஓட்டினான்‌. வழக்கம்போல்‌ பாரதியின்‌ கவிதைகளும்‌, குறிபேடும்‌ 
அவனது ஓரளவு சோர்ந்திருந்த உணர்வுகளைத்‌ தட்டி யெழுப்பின. 
மண்ணில்‌ தெரியுது வானம்‌ அதுநம்‌ கைவசப்பட லாகோதோ? 
எண்ணி யெண்ணிப்பல நாளு முயன்றிங்கிறுதியிற்‌ சோர்வோமோ?'. 
குறிப்பேட்டினைத்‌ திறந்தவன்‌ அன்றைய இரவுப்‌ பொழுதின்‌ தன்‌ 
உள்ளத்துணர்வுகளையதில்‌ கொட்டத்‌ தொடங்கினான்‌. 

இளங்கோவின்‌ குறிப்பேட்டிலிருந்து....... 


கடந்த ஒருவருடம்தான்‌ எவ்வளவு விரைவாகக்‌ கழிந்து விட்டது! 
இந்த மண்‌ மீதிலான என்னனுபவங்கள்‌ பல்வேறு உண்மைகளை 
எனக்குப்‌ புரிய வைத்துள்ளன. உலகின்‌ சொர்க்கபுரியாக விளங்கும்‌ 
இந்த மண்ணின்‌ மறுபக்கத்தை எனக்கு இந்த அனுபவங்களே 
உணர்த்தி வைத்தன. தனியுடமையின்‌ கூடாரமாக விளங்குமிந்த 
மண்ணில்‌ எத்தனை தனி மனிதர்கள்‌ தடுப்பு முகாம்களுக்குள்‌ வாடிக்‌ 
கொண்டிருக்கிறார்கள்‌. வறுமையின்‌ பிடிக்குள்‌ சிக்கி எத்தனை 

ஆயிரக்கணக்கில்‌ மக்கள்‌ அல்லற்பட்டுக்‌ கொண்டிருக்கிறார்கள்‌. 
ஒரு புறம்‌ வாழ்வதற்கு எவ்வளவோ வழிவகைகள்‌. மறுபுறத்திலோ 
வாழுவதற்கான உரிமைகளே மறுக்கப்பட்ட நிலையில்‌ மாயும்‌ 
மக்கள்‌ கூட்டம்‌. மில்லியன்‌ கணக்கில்‌ இந்த மண்ணில்‌ வாழும்‌ 
சட்டவிரோதக்‌ குடிகளின்‌ உழைப்பில்‌ சுகித்து வாழுவதற்கு 
யாருமே தயங்குவதில்லை. ஆனால்‌ அதே சமயம்‌ அவர்களுக்குரிய 
உரிமைகளைக்‌ கொடுத்து அவர்களது கடின உழைப்புக்கு அங்கீகாரம்‌ 
கொடுப்பதில்‌ மட்டுமென்ன தயக்கம்‌? இவ்விதம்‌ தயங்குபவர்கள்‌ 
அவ்வளவு சட்டவிரோதக்‌ குடிகளையும்‌ ஒட்டுமொத்தமாக நாட்டை 
விட்டு அனுப்பி வைக்கலாமே? ஆனால்‌ அதுமட்டும்‌ முடியாது? 
அவ்விதம்‌ அனுப்பினால்‌ அதனாலேற்படும்‌ இடைவெளியை 
ஈடுகட்டுவதற்குரிய தொழிலாளர்களின்றி உணவகங்கள்‌, 
தொழிற்சாலைகளெல்லாம்‌ முடங்கிக்‌ கிடக்க வேண்டியதுதான்‌. 
சொந்த மண்ணில்‌ தலை விரித்தாடும்‌ அடக்குமுறைகளைத்‌ தாங்க 
முடியாமல்‌ நுழையும்‌ அகதிகளைச்‌ சட்டவிரோதக்‌ குடிகளாக்கித்‌ 
தடுப்பு முகாமில்‌ வைத்திருக்கிறது. ஆனால்‌ ஒருகாலத்தில்‌ செல்வம்‌ 
நாடி இந்த மண்ணுக்குச்‌ சட்டவிரோதமாகப்‌ படையெடுத்த, இந்த 
மண்ணின்‌ பூர்வீக குடிகளை நிர்மூலமாக்கிய, ஐரோப்பியர்களின்‌ 
வழித்தோன்றல்கள்தானே இன்றைய மக்களில்‌ பெரும்பான்மையினர்‌. 
உலகின்‌ பல்வேறு திக்குகளுளிருந்தும்‌ அரசியல்‌, பொருளியல்‌ 
காரணங்களுக்காக இம்மண்ணை நோக்கிப்‌ படையெடுக்கும்‌ 
மக்களைச்‌ சட்டவிரோதக்‌ குடிகளாக்கி சிறுமைப்படுத்துவதற்கு நவ 
அமெரிக்கர்களுக்கென்ன தார்மீக உரிமை இருக்க முடியும்‌? தங்களது 
தேசிய பாதுகாப்பு நலன்களுக்காக உலகெங்கும்‌ இவர்களால்‌ 
அரசியல்ரீதியில்‌, இராணுவரீதியில்‌ புகுந்து விளையாட முடியும்‌. 
ஆனால்‌ அதன்‌ விளைவாகப்‌ பாதிக்கப்பட்ட மக்கள்‌ அகதிகளாக 
வந்தால்‌ ஏற்பதில்‌ மட்டும்‌ தயக்கமேன்‌? 

இந்த மண்ணின்‌ அமைப்பில்‌ பல நல்ல அம்சங்களுள்ளன. 
முக்கியமாக அறிவியற்‌ தொழில்‌ நுட்ப வளர்ச்சி. மிகவும்‌ கடினமாகத்‌ 
தொலைநோக்குடன்‌ உழைக்கின்றார்கள்‌. ஒருபுறம்‌ அரசின்‌ தேசிய 
பாதுகாப்பு, அபிவிருத்திக்‌ கொள்கைகளால்‌ உலகம்‌ பற்றியெரிகிறது. 
இயற்கை வளங்கள்‌ குறையாடப்பட்டுச்‌ சமநிலை குலைக்கப்படுகின்றது. 
மறுபுறம்‌ இந்த மண்ணில்‌ வாழும்‌ மக்களால்‌ தொலை நோக்கில்‌ 
சிந்தனை முன்னெடுக்கப்படுகிறது. அரசின்‌ நடவடிக்கைகளையிட்டுக்‌ 
கண்டனம்‌ பலமாக முன்வைக்கப்படுகின்றது. தழல்‌ பாதுகாப்புக்காக, 

மூன்றாம்‌ உலகத்து முன்னேற்றத்துக்காக 
இலாபநோக்கற்ற ரீதியில்‌ முயற்சிகள்‌ 
முன்னெடுக்கப்படுகின்றன. அமெரிக்காவைப்‌ 
பொறுத்தவரையில்‌ ஆரோக்கியமான, 
நம்பிக்கை மிகுந்த, ஆற்றல்மிக்கதொரு 
பக்கமிருக்கிறது. அதே சமயம்‌ இன்னுமொரு 
இருண்ட பக்கமும்‌ அதற்கிருக்கிறது. 
நம்பிக்கையிழந்த, சந்தேகத்துடன்‌ கூடிய, 
சுயநலம்‌ மிகுந்த , எதிர்மறையானதொரு 
பக்கமது. அறிவியற்‌ தொழில்நுட்ப 
வளர்ச்சிகள்‌, கலை இலக்கியங்களில்‌ 
காணப்படும்‌ முன்னேற்றகரமான போக்குகள்‌, 
பொருளியற்‌ வளர்ச்சி இவையெல்லாம்‌ 
அதன்‌ நல்ல பக்கங்களென்றால்‌ அதன்‌ 
இருண்ட பக்கங்களாக வலிமை குன்றிய உலக 
நாடுகள்மீது அது தொடுக்கும்‌ ஈவிரக்கமற்ற 
யுத்தங்கள்‌ (பிஞ்சுக்‌ குழந்தைகள்‌, பெண்கள்‌, 
முதியவர்கள்‌, நோயாளிகளென எத்தனை 
அப்பாவி உயிர்களை அது காவு கொள்கிறது), 
சமுதாயத்தில்‌ உலாவும்‌ பலவேறு மனநோய்‌ 
பீடித்த சமூக விரோதிகள்‌, இனவாதச்‌ சேற்றில்‌ 
புதைந்துள்ள அமைப்புகள்‌, அகதிகளை 
அடைத்து வைக்கும்‌ தடுப்பு முகாம்கள்‌.. 
இவையெல்லாம்‌ விளங்குகின்றன. 
இவ்விதமாக இளங்கோ குறிப்பேட்டில்‌ தன்‌ 
உள்ளத்துணர்வுகளைக்‌ கொட்டித்தீர்த்தான்‌. 
எழுதவெழுத மனத்திலொரு தெளிவு , 
அமைதி பிறந்தது. அந்தத்‌ தெளிவுடனும்‌, 
அமைதியுடனும்‌, அதன்‌ விளைவாக 
கிளர்ந்தெழுந்த ஒருவிதப்‌ பரவசத்துடனும்‌ 
மேலும்‌ எழுதத்தொடங்கினான்‌: 
'சிறியதொரு நீலவண்ணக்‌ கோளின்‌ மீது 
வாழும்‌ மனிதர்‌ எதற்காக இவ்விதம்‌ பல்வேறு 
பிரிவுகளுக்குள்‌ சிக்கி வாழ வேண்டும்‌? 
'யாதும்‌ ஊரே! யாவரும்‌ கேளீர்‌' என்று 

வாழுவதற்குரிய பக்குவத்தைத்‌ தடுப்பதெது? எத்தனை விதமான 
ஏற்றத்தாழ்வுகளால்‌ இந்த உலகு நிறைந்து கிடக்கிறது? வெளியினூடு 
பிரமாண்டமானதொரு வேகத்தில்‌ விரையும்‌ கோளிது. இதன்‌ 
விரைதலை உணரமுடியவில்லை. பரந்த இந்தப்‌ பிரபஞ்சத்தில்‌ 
இதன்‌ அற்பத்தன்மையினை அறிந்து கொள்ள முடியவில்லை. 
இருந்தாலும்‌ அறிவின்‌ பல்நிலைகளில்‌ நிற்கும்‌ மாந்தர்கள்‌ 
ஒருவருக்கொருவர்‌ அடித்துக்‌ கொள்கிறார்கள்‌. போர்களால்‌, 
ஏற்றத்தாழ்வுகளால்‌ இந்த அழகிய கோள்‌ ஒவ்வொரு கணமும்‌ 
சீரழிந்து கொண்டிருக்கிறது. பெருகும்‌ இரத்த ஆற்றில்‌ அடிபட்டுச்‌ 
செல்லும்‌ உயிரினங்கள்தானெத்தனை? சகமனிதரை, உயிர்களைக்‌ 
கொன்றொழிப்பதில்தான்‌ எத்தனையெத்தனை வழிமுறைகள்‌! 
போர்கள்‌, அவற்றின்‌ அழிவுகளெல்லாம்‌ இன்று திரையில்‌ 
நடைபெறும்‌ கூத்துக்களாகிவிட்டன. அழிவுகளுக்குப்‌ பின்னால்‌ 
உறைந்து கிடக்கும்‌ இரத்த ஆறுகளை, துயர்மிக்க உணர்வுகளை 
யாரறிவார்‌? யாருணர்வார்‌? அறிந்தால்‌, உணர்ந்தால்‌ இவ்விதம்‌ 
கொல்வதில்‌ நாட்டம்‌ செல்லுமோ? ஒரு குழந்தையின்‌ பிஞ்சு உடல்‌ 
சிதைக்கப்படும்போது அதன்‌ பெற்றோரின்‌ உள்ளங்கள்‌ என்ன 
பாடுபடும்‌? யாரோ ஒருபிள்ளையென்று பேசாமல்‌ போய்விட 
முடிகிறதா? மனிதரால்‌ உருவாக்கிய மதம்‌, மொழிக்காக எத்தனை 
ஆயிரக்கணக்கில்‌ யுத்தங்கள்‌! இரத்தக்‌ களரிகள்‌! இந்தச்‌ சிறிய கோள்‌ 
எத்துணை அற்புதமானது! இதனற்புதத்தினை உணராமலிதையிவ்விதம்‌ 
சிதைப்பதெதற்காக? 'உங்களுக்குத்‌ தொழிலிங்கே அன்பு செய்தல்‌ 
கண்டீர்‌!' என்று வாழ ஏன்‌ முடியவில்லை?" 

இவ்விதமாக மேலும்‌ மேலும்‌ தூக்கம்‌ கண்களைத்‌ தழுவும்‌ வரையில்‌ 
எழுதித்தீர்த்தான்‌. ஒரு கட்டத்தில்‌ நித்திராதேவியின்‌ அரவணைப்பின்‌ 
கனம்‌ அதிகமாகிவிடவே அவளுடன்‌ தன்னை மறந்து சங்கமமானான்‌ 

மறுநாள்‌ பகல்முழுவதும்‌ இளங்கோ மான்ஹட்டன்‌ முழுவதும்‌ 
அலைந்து திரிந்தான்‌. கடந்த ஒரு வருடமாக அந்த மண்ணில்‌ 
அலைந்து திரிந்த வீதிகள்‌, இடங்களையெல்லாம்‌ மீண்டுமொருமுறை 
பார்வையிட்டான்‌. ஹரிபாபு, அவன்‌ மனைவி இந்திரா, ஹென்றி 


பஸ்‌ நிலையத்துக்கு அவன்‌ அருள்ராசாவுடன்‌ புறப்பட்டபோது கோஷ்‌, 
அஜித்‌ தம்பதிகள்‌ எல்லோரும்‌ வழியனுப்ப வந்தனர்‌. இளங்கோ 
இதனைக்‌ கொஞ்சமும்‌ எதிர்பார்த்திருக்கவில்லை. ஆனால்‌ இதை விட 
மிகப்பெரிய ஆச்சரியமென்னவென்றால்‌ ஹரிபாபுவும்‌, இந்திராவும்‌ 
அவனை வழியனுப்ப வந்திருந்தது தான்‌. எல்லோரும்‌ அவனது 
எதிர்கால வாழ்வு நன்கமைய வாழ்த்துத்‌ தெரிவித்தார்கள்‌. 

அவன்‌ புறப்படும்‌ நேரம்‌ வந்தது. சோகம்‌ கவிந்த முகங்களுடன்‌ நின்ற 
அவர்களனைவரிடமும்‌ விடைபெற்றுக்‌ கொண்டு இளங்கோ 
பஸ்ஸிலேறி மூலையிலிருந்த இருக்கையொன்றில்‌ சென்றமர்ந்தான்‌. 
அந்த நள்ளிரவில்‌ அவனையும்‌ , சக பயணிகளையும்‌ ஏற்றிக்‌ 
கொண்டு அந்த பஸ்‌ 'தொராண்டோ' மாநகரை நோக்கிப்‌ 
புறப்பட்டது. தொலைவில்‌ விரிந்திருந்த இரவுவானில்‌ சுடர்க்‌ 
கன்னிகள்‌ அவனது புதிய பயணத்தையெண்ணிக்‌ கெக்கலி கொட்டி 
நகைத்துக்‌ கொண்டிருந்தார்கள்‌. 'நட்சத்திரக்‌ கன்னியரே ! நகைக்கவா 
செய்கிறீர்கள்‌. நல்லாக நகையுங்கள்‌. நகையுங்கள்‌. உங்கள்‌ நகைப்பில்‌ 
நானொருபோதும்‌ துவண்டு விடப்போவதில்லை. ஆனால்‌ உங்கள்‌ 
நகைப்பில்‌ நானறியும்‌ அர்த்தமே வேறு. மோனித்துக்‌ கிடக்கும்‌ வெறுமை 
படர்ந்த வெளிகளை ஊடுருவி நீங்கள்‌ அனுப்பும்‌ ஒளிக்கதிர்களின்‌ 
தொலைதாரப்‌ பயணங்கள்‌ என்னைப்‌ பிரமிக்க வைக்கின்றன. 
வெற்றிடங்களைத்‌ துளைத்து, பல்வேறு காலகட்டங்களிலிருந்தும்‌ 
எத்தனை துணிச்சலுடனவை தம்‌ பயணத்தை ஆரம்பித்திருக்கின்றன. 
தனிமைகளைக்‌ கண்டு , தொலைவுகளைக்‌ கண்டு பயமற்ற அவற்றின்‌ 
பயணங்களுடனொப்பிடுகையில்‌ என்‌ பயணத்துக்கொரு அர்த்தம்கூட 
இருந்திட முடியுமா?" 

நள்யாமத்துப்‌ பொழுதினில்‌ புறப்பட்ட பஸ்‌ அதிகாலையில்‌ கனடாவை 
நெருங்கிக்‌ கொண்டிருந்தது. அடிவானில்‌ விடிவெள்ளி முளைக்கத்‌ 
தொடங்கி விட்டது. 'அதிகாலை மெல்லிருட்‌ போதுகளில்‌ அடிவானில்‌ 
நீ மெளனித்துக்‌ கிடக்கின்றாய்‌! படர்ந்திருக்கும்‌ பனிப்போர்வையினூடு 
ஊடுருவுமுந்தன்‌ நலிந்த ஒளிக்கீற்றில்‌ ஆதரவற்றதொரு சுடராய்‌ 
நீ ஆழ்ந்திருப்பாய்‌ விடிவு நாடிப்‌ போர்‌ தொடுக்கும்‌ என்‌ நாட்டு 
மக்களைப்‌ போல. விடிவின்‌ சின்னமென்று கவி வடிப்போர்‌ மயங்கிக்‌ 
கிடப்பார்‌. ஆயின்‌ சிறுபோதில்‌ மங்கலிற்காய்‌ வாடிநிற்கும்‌ உந்தன்‌ 
சோகம்‌ புரிகின்றது. அதிகாலைப்‌ போதுகளில்‌ சோகித்த உந்தன்‌ 
பார்வை படுகையிலே, என்‌ நெஞ்சகத்தே கொடுமிருட்‌ காட்டில்‌ 

தத்தளிக்கும்‌ என்‌ நாட்டின்‌, என்மக்களின்‌ பனித்த பார்வைகளில்‌ 
படர்ந்திருக்கும்‌ வேதனைதான்‌ புரிகின்றது. விடிவினை வழிமொழியும்‌ 
சுடர்ப்பெண்ணே ! வழி மொழிந்திடுவாய்‌!' 

இளங்கோ தன்‌ புதிய பயணத்தைத்‌ துணிச்சலுடனும்‌, 
நம்பிக்கைகளுடனும்‌ எதிர்பார்த்து ஆரம்பித்திருக்கின்றான்‌.' 
இயற்கைத்தாயே! போதுமென்றே திருப்தியுறும்‌ பக்குவத்தைத்‌ 
தந்துவிடு! தாயே! இயற்கைத்தாயே! உந்தன்‌ தாள்‌ பணிந்து 
கேட்பதெல்லாம்‌ இதனைத்தான்‌! இதனைத்தான்‌! விதியென்று 
வீணாக்கும்‌ போக்குதனை விலக்கி விடு! மதி கொண்டு விதியறியும்‌ 
மனத்திடத்தை மலர்த்தி விடு! வளர்த்து விடு! கோள்கள்‌, 
சுடர்களெல்லாம்‌ குறித்தபடி செல்வதைப்போல்‌ வாழும்‌ வாழ்வுதனை 
என்‌ வாழ்நாளில்‌ வளர்த்து விடு! தாயே! இயற்கைத்தாயே! உந்தன்‌ 
தாள்‌ பணிந்து கேட்பதெல்லாம்‌ இதனைத்தான்‌ ! இதனைத்தான்‌! 
கனடா எல்லையினை அடையும்‌ பொழுது எது நடந்தாலும்‌ அதனை 
ஏற்கும்‌ பக்குவத்தை அவன்‌ பெற்றிருந்தான்‌. விரிந்திருக்கும்‌ ஆகாயமும்‌, 
பூமியும்‌ இருக்கும்வரை, இங்குள்ள உயிரினங்களொவ்வொன்றுமே 
தான்‌ வாழும்‌ சூழலுடன்‌ தப்பிப்பிழைத்தலுக்காகப்‌ போராடிக்‌ 
கொண்டுதானிருக்கிறது. தப்பிப்பிழைத்தலில்தானே உயிரினம்‌ 
ஒவ்வொன்றினதும்‌ இருப்பின்‌ தொடர்ச்சியே தங்கியுள்ளது. எத்தகைய 
சூழலையும்‌ துணிச்சலுடன்‌, உறுதியுடன்‌, நம்பிக்கையுடன்‌ உள்வாங்கித்‌ 
தொடர்ந்து நடைபயில்வதற்குரிய பக்குவத்தை அவனது அமெரிக்க 
மண்மீதான அனுபவங்கள்‌ மேலும்‌ அதிகமாக்கி விட்டுள்ளன. 
அந்த அனுபவங்களின்‌ துணையுடன்‌ அவன்‌ அடுத்த கட்டத்தில்‌ 
அடியெடுத்து வைக்கின்றான்‌. நம்பிக்கையுடன்‌ வாழ்க்கை அற்புதமாக 
விரிந்து கிடக்கின்றது. 


இப்பூமிப்பந்தின்‌ நானா திக்குகளிலும்‌ போர்களினாலும்‌, 
அடக்குமுறைகளினாலும்‌ ஏதிலிகளாக மக்கள்‌ கூட்டம்‌ உறவுகளைப்‌ 
பிரிந்து இருத்தலுக்கானதொரு போராட்டத்தில்‌ ஈடுபட்டிருக்கிறது; 
சொந்தமண்‌ பற்றிய கனவுகளுடன்‌ அவர்களின்‌ பயணம்‌ பல்வேறு 
திக்குகளிலும்‌ தொடருகின்றது. ஒட்டி உறவாடிச்‌ சொந்தம்‌ கொண்டாடிய 
மண்ணுடன்‌ மீண்டும்‌ பின்னிப்‌ பிணைந்து சுகித்திட முடி யாத சுழல்கள்‌! 
போர்கள்‌! புகுந்த இடத்திலும்‌ வாழ்வின்‌ ஒவ்வொரு கணமும்‌ தப்பிப்‌ 
பிழைத்தலுக்கான போராட்டங்கள்‌. அங்குமில்லை. இங்குமில்லை. 
நம்பிக்கைக்‌ கனவுகளுடன்‌ தொடரும்‌ திரிசங்கு வாழ்க்கை. 


டசி 


i ல்‌ 
த்ரீ நி ட்ட. குடிவரவாளன்‌ 


வாயுக்‌ குமிழிக்குள்‌ வளையவரும்‌ விரையும்‌ வாழ்வு! உணராத 
உயிர்களால்‌ குமிழி என்று உடையுமோ? குமிழியின்‌ நிலையற்ற 
தன்மையினை உணராத உயிர்களோ உள்ளிருந்து கும்மாளமிடுகின்றன. 
குமிழியினை உடைப்பதென்றே கங்கணம்‌ கட்டி நிற்கின்றனவா! 
ஆயினும்‌ அவனது பயணம்‌ மீண்டும்‌ தொடங்கும்‌ மிடுக்கெனத்‌ 
தொடர்கிறது. 'தீமையெலாம்‌ அழிந்துபோம்‌! திரும்பி வாரா! வென்னும்‌ 
நம்பிக்கையில்‌ தொடரும்‌ பயணமது! 'எப்போதுஞ்‌ சென்றதையே 
சிந்தை செய்து கொன்றழிக்குங்‌ கவலையெனும்‌ குழியில்‌ 
வீழ்ந்து குமையாது தொடரும்‌ பயணமது! 'இன்று புதிதாய்ப்‌ 
பிறந்தோமென்று எண்ணமதைத்‌ திண்ணமுற இசைத்துக்‌ கொண்டு, 
தின்று விளையாடியின்புற்றிருந்து வாமுமொரு' பயணமது! பஸ்‌ 
இருளைத்‌ துளைத்துக்‌ கொண்டு எல்லையினை நோக்கி விரைந்து 
கொண்டிருக்கிறது. இந்த இருளின்பின்னால்‌ நிச்சயமாக விடிவொன்று 
மலருமென்ற நம்பிக்கையில்‌ தொடரும்‌ பயணமது. 

எழுத்தாளர்‌ வ.ந.கிரிதரன்‌, (நவரத்தினம்‌ 
கிரிதரன்‌) பல சிறுகதைகள்‌, கவிதைகள்‌, 
கட்டுரைகள்‌, ஆராய்ச்சி நூல்‌ மற்றும்‌ 
நாவல்கள்‌ ஆகியவற்றை ஆக்கியுள்ளார்‌. 
பதிவுகள்‌ இணைய இதழின்‌ ஆசிரியராகவிருந்து, 
2000ஆம்‌ ஆண்டிலிருந்து அதனை வெளியிட்டு 
வருகின்றார்‌. இவர்‌ இலங்கையின்‌ யாழ்ப்பாண 
நகரிலுள்ள வண்ணார்பண்ணையை 
பிறப்பிடமாக கொண்டவர்‌. ஆரம்ப கல்வியை 
வவுனியா மகாவித்தியாலத்தில்‌ கற்றார்‌. 
தொடர்ந்து யாழ்‌ இந்துக்‌ கல்லூரியிலும்‌, 
மொறட்டுவாப்‌ பல்கலைக்கழகத்திலும்‌ கல்வி 
கற்றார்‌. அங்கு கட்டிடக்கலையில்‌ இளமாணி 
பட்டம்‌ பெற்றார்‌. பின்னர்‌ ஐக்கிய நாடுகள்‌ 
அபிவிருத்தித்‌ திட்டம்‌ மற்றும்‌ நகர அதிகார 
சபை ஆகியவற்றில்‌ பணிபுரிந்து, இலங்கை 


206 இ அமைவான்‌ 


அரசியல்‌ நிலை காரணமாகக்‌ கனடாவுக்குப்‌ புலம்‌ பெயர்ந்தார்‌. 
அங்கு மேலும்‌ இலத்திரனியற்‌ பொறியியல்‌ மற்றும்‌ தகவல்‌ தொழில்‌ 
நுட்பத்‌ துறைகளிலும்‌ தகமைகள்‌ பெற்றுள்ளார்‌. 
இவரின்‌ படைப்புக்கள்‌ தமிழகம்‌ மற்றும்‌ இலங்கையில்‌ பத்திரிகைகள்‌, 
சஞ்சிகைகள்‌ மற்றும்‌ இணைய இதழ்கள்‌ ஆகியவற்றில்‌ 
வெளிவந்துள்ளன. ஸ்நேகா/ மங்கை பதிப்பக வெளியீடாக 
'அமெரிக்கா' மற்றும்‌ 'நல்லூர்‌ ராஜதானி நகர அமைப்பு' ஆகிய 
நூல்களைத்‌ தமிழகத்தில்‌ வெளியிட்டுள்ளன. குமரன்‌ பப்ளிஷர்ஸ்‌ 
"அருச்சுனனின்‌ தேடலும்‌, அகலிகையின்‌ காதலும்‌', 'வன்னி மண்‌', 
கணங்களும்‌ குணங்களும்‌' மற்றும்‌ 'மண்ணின்‌ குரல்‌' ஆகிய நான்கு 
நாவல்களின்‌ தொகுப்பினை 'மண்ணின்‌ குரல்‌' என்னும்‌ பெயரில்‌ 
த்‌ கட மங்கை பதிப்பகம்‌ (கனடா) 'மண்ணின்‌ குரல்‌' 
னும்‌ நூலினை வெளியிட்டுள்ளது. கனடாவில்‌ வெளியான முதல்‌ 


தமிழ்‌ நாவல்‌ இதுவே, இவரது கவிதைகள்‌ சில 'எழுக அதிமானுடா' 
என்னும்‌ தலைப்பில்‌ கனடாவில்‌ வெளிவந்துள்ளன. 


புலம்பெயர்ந்த தமிழ்‌ எழுத்தாளர்களின்‌ படைப்புகளை உள்ளடக்கி 
வெளிவந்து பலரின்‌ வனத்தை ஈர்த்த 'பனியும்‌ பனையும்‌" சிறுகதைத்‌ 
தொகுப்பு இவரது 'ஒரு மா௫றட்டுப்‌ பிரச்சினை" கதையினையும்‌ 
உள்ளடக்கியுள்ளது. கணையாழியின்‌ ' ஈழத்துச்‌ சிறப்பிதழில்‌' இவரது 
'சொந்தக்காரன்‌' சிறுகதை வெளிவந்துள்ளது. புது தில்லியிலிருந்து 
வவட எனி வடக்கு வாசல்‌ ' இதழ்‌ 8008இல்‌ வெளியிட்ட இலக்கிய 
ர்‌, ஆழி பப்ளிஷர்ஸ்‌ (தமிழகம்‌) வெளியிட்ட தமிழ்க்கொடி 2006 
ஆண்டு மலர்‌, காற்றுவெளி இலண்டன்‌) வெளியிட்ட 'இலக்கியப்‌ 
பூக்கள்‌' மற்றும்‌ விமர்சகர்‌ வெங்கட்‌ சாமிநாதனின்‌ அரை நூற்றாண்டு 
இலக்கியப்‌ பணியைக்‌ கெளரவிக்கும்‌ முகமாக வெளியான 'வெங்கட்‌ 


சாமிநாதன்‌ வாதங்களும்‌, விவாதங்களும்‌' தொகுப்பு நூல்‌ 
வளிவந்துள்ளன. 


ஆகியவற்றில்‌ இவரது கட்டுரைகள்‌ 
ஞானம்‌ சஞ்சிகை (இலங்கை) வெளியிட்ட ஈழத்துப்‌ புலம்பெயர்‌ இலக்‌ 


கியம்‌ சிறப்பிதழில்‌ இவரது சிறுகதையான 'சாவித்திரி ஒரு சிறீலங்கன்‌ 
அகதியின்‌ குழந்தை'இடம்‌ பெற்றுள்ளது. 


தமிழ்நாடு மற்றும்‌ இலங்கைப்‌ பல்கலைக்கழகங்களில்‌ இவரது 
சிறுகதைகள்‌, நாவல்கள்‌ பற்றிய ஆய்வுகள்‌ வெளிவந்துள்ளன. 
சென்னைப்பல்கலைக்கழகத்தில்‌ இவரது படைப்புகளை முன்வைத்து 
M.Phil பட்டப்படிப்புக்காக ஆய்வு செய்யப்பட்டிருக்கின்றது. இவரது 
படைப்புகளை முன்வைத்துத்‌ தமிழகத்தில்‌ நடைபெற்ற ஆய்வரங்குகளில்‌ 
ஆய்வுக்‌ கட்டுரைகள்‌ சமர்ப்பிக்கப்பட்டுள்ளன. 'சுவடுகள்‌' (நோர்வே) 
இதழில்‌ வெளிவந்த 'பொந்துப்‌ பறவைகள்‌' சிறுகதை சிங்கப்பூர்‌ 
கல்வி அமைச்சினால்‌ அவர்களது தமிழ்ப்‌ பாடத்திட்டமொன்றில்‌ 
சேர்க்கப்‌ பட்டுள்ளது. இவரது முதலாவது சிறுகதையான 'சலனங்கள்‌' 
அறிஞர்‌ அ.ந.கந்தசாமி நினைவு தினச்‌ சிறுகதைப்‌ போட்டியில்‌ 
அறுதல்‌ பரிசினைப்‌ பெற்றுள்ளது. விகடன்‌ பவளவிழாப்‌ 
போட்டியில்‌ 'பல்லிக்கூடம்‌' என்ற கதை ரூபா 8,000 பரிசினையும்‌, 
சுஜாதா அறக்கட்டளையும்‌, ஆழி பப்ளிஷர்ஸ்‌ இணைந்து நடாத்திய 
அறிவியல்‌ சிறுகதைப்‌ போட்டியில்‌ இவரது 'நான்‌ அவனில்லை” 
என்ற இவரது அறிவியற்‌ சிறுகதை வட அமெரிக்காவுக்குரிய சிறந்த 
அறிவியற்கதையாகத்‌ தெரிவு செய்யப்பட்டு ரூபா 5,000 பரிசினையும்‌ 
பெற்றுள்ளதும்‌ குறிப்பிடத்தக்கது. 

தொராண்டோவில்‌ ஒரு சில இதழ்களே வெளிவந்த 'இரவி' மற்றும்‌ 
'கல்வி' ஆகிய பத்திரிகைகளின்‌ ஆசிரியரான இவர்‌ தொரண்டோவில்‌ 
ஆரம்ப காலத்தில்‌ 'குரல்‌' என்றொரு கையெழுத்துப்‌ பிரதியினையும்‌ 
வெளியிட்டவர்‌. அத்துடன்‌ சூழல்‌ பாதுகாப்பை வவியுறுத்தும்‌ 'நமது 
பூமி' என்றொரு செய்திக்‌ கடிதத்தினையும்‌ (News Letter), "கணினி 
உலகம்‌' என்றொரு நியூஸ்‌ லெட்டரையும்‌ வெளியிட்டவர்‌. இவையும்‌ 
ஒரு சில இதழ்களே வெளிவந்தன. 


தற்போது டொராண்டோ, கனடாவில்‌ வசித்துவரும்‌ இவர்‌ 
மணமானவர்‌. மனைவி: கலைச்செல்வி கிரிதரன்‌. இரு பெண்‌ 
குழந்தைகளுக்குத்‌ தந்த: தமயந்தி, தீபிகா. 


“இன்றுபுதி தாய்ப்பிறந்தோ மென்று நீவிர்‌ 
எண்ணமதைத்‌ திண்ணமுற இசைத்துக்‌ கொண்டு 
தின்றுவிளை யாடி யின்புற்‌ றிருந்து வாழ்வீர்‌.” 

- பாரதியார்‌ 


